

Il-Ġurnal Uffiċjali tal-Unjoni Ewropea

C 182



Edizzjoni bil-Malti

Informazzjoni u Avviżi

Volum 52

4 ta' Awwissu 2009

| <u>Avviż Nru</u> | <u>Werrej</u> | <u>Paġna</u> |
|--|--|--------------|
| I <i>Riżoluzzjonijiet, Rakkomandazzjonijiet u Opinjonijiet</i> | | |
| OPINJONIJIET | | |
| 450 sessjoni plenarja tal-KTR fil-14 u t-15 ta' Jannar 2009 | | |
| 2009/C 182/01 | Opinjoni tal-Kumitat Ekonomiku u Soċjali Ewropew dwar Id-dimensjoni soċjali u ambjentali tas-suq intern | 1 |
| 2009/C 182/02 | Opinjoni tal-Kumitat Ekonomiku u Soċjali Ewropew dwar id-dimensjoni esterna tal-politika tal-enerġija tal-UE | 8 |
| 2009/C 182/03 | Opinjoni tal-Kumitat Ekonomiku u Soċjali Ewropew dwar l-istrument Ewropew għad-demokrazija u d-Drittijiet tal-Bniedem (EIDHR) | 13 |
| 2009/C 182/04 | Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-reliġjon jew it-twemmin, id-dizabilità, l-età jew l-orientazzjoni sesswali | 19 |
| III <i>Atti preparatorji</i> | | |
| IL-KUMITAT EKONOMIKU U SOĊJALI EWROPEW | | |
| 450 sessjoni plenarja tal-KTR fil-14 u t-15 ta' Jannar 2009 | | |
| 2009/C 182/05 | Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Parlament Ewropew u tal-Kunsill dwar rekwiżiti għall-approvazzjoni tat-tipi għas-sikurezza ġenerali tal-vetturi bil-mutur | 24 |

Prezz: 18 EUR

(Ikompili fil-paġna ta' wara)

| <u>Avviż Nru</u> | Werrej (<i>ikompli</i>) | Pagna |
|------------------|--|-------|
| 2009/C 182/06 | Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni: “Ahseb l-Ewwel fiż-Żghir”: “Att dwar in-Negozji ż-Żghar” għall-Ewropa | 30 |
| 2009/C 182/07 | Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill li temenda d-Direttiva 2006/116/KE tal-Parlament Ewropew u tal-Kunsill dwar it-terminu ta’ protezzjoni tad-drittijiet tal-awtur u ta’ ċerti drittijiet relatati | 36 |
| 2009/C 182/08 | Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Kunsill dwar il-qafas ġuridiku tal-Komunità għal Infrastruttura Ewropea tar-Riċerka (ERI) | 40 |
| 2009/C 182/09 | Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill dwar makkinarju għall-applikazzjoni tal-pestiċidi li temenda d-Direttiva 2006/42/KE tas-17 ta’ Mejju 2006 dwar il-makkinarju | 44 |
| 2009/C 182/10 | Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill dwar l-emissjonijiet industrijali (il-prevenzjoni u l-kontroll integrati tat-tniġġis) (Riformulazzjoni) | 46 |
| 2009/C 182/11 | Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Parlament Ewropew u tal-Kunsill li jemenda r-Regolamenti (KE) Nru 549/2004, (KE) Nru 550/2004, (KE) Nru 551/2004 u (KE) Nru 552/2004 biex itejjeb il-prestazzjoni u s-sostenibbiltà tas-sistema Ewropea tal-avjazzjoni | 50 |
| 2009/C 182/12 | Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 717/2007 dwar roaming fuq netwerks pubbliċi tat-telefonija mobbli fi hdan il-Komunità u d-Direttiva 2002/21/KE dwar kwadru regolatorju komuni għan-netwerks ta’ komunikazzjonijiet u servizzi elettronici | 56 |
| 2009/C 182/13 | Opinjoni tal-Kumitat Ekonomiku u Soċjali Ewropew dwar it-tema Niffaccjaw l-isfidi taż-żejt | 60 |
| 2009/C 182/14 | Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni — Aġenda soċjali mġedda: Opportunitajiet, aċċess u solidarjetà fl-Ewropa tas-seklu 21 | 65 |
| 2009/C 182/15 | Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Kunsill Ewropew Pjan Ewropew għall-Irkupru Ekonomiku | 71 |
| 2009/C 182/16 | Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill li temenda d-Direttiva 98/8/KE dwar it-tqeghid fis-suq tal-prodotti bijoċidali fir-riġward tal-estensjoni ta’ ċerti perjodi ta’ żmien | 75 |
| 2009/C 182/17 | Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill dwar ċerti komponenti u karatteristiċi ta’ trattur bir-roti għall-agrikoltura jew għall-foresterija (verżjoni kkodifikata) | 76 |
| 2009/C 182/18 | Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Kunsill dwar is-sistema komuni tat-tassazzjoni li tapplika fil-każtal-kumpaniji prinċipali u sussidjarji ta’ Stati Membri differenti (Verżjoni kkodifikata) | 77 |



I

(Riżoluzzjonijiet, Rakkomandazzjonijiet u Opinjonijiet)

OPINJONIJIET

450 SESSJONI PLENARJA TAL-KTR FIL-14 U T-15 TA' JANNAR 2009

Opinjoni tal-Kumitat Ekonomiku u Soċjali Ewropew dwar Id-dimensjoni soċjali u ambjentali tas-suq intern

(2009/C 182/01)

Rapporteur: **is-Sur ADAMCZYK**

Nhar is-17 ta' Jannar 2008, b'konformità mal-Artikolu 29(2) tar-Regoli tal-Proċedura tiegħu, il-Kumitat Ekonomiku u Soċjali Ewropew iddeċieda li jhejji opinjoni fuq inizzjattiva proprja dwar

Id-dimensjoni soċjali u ambjentali tas-suq intern

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-6 ta' Jannar 2009. Ir-rapporteur kien is-Sur Andrzej ADAMCZYK.

Matul l-450 sessjoni plenarja tiegħu (seduta tal-14 ta' Jannar 2009), il-Kumitat Ekonomiku u Soċjali Ewropew adotta din l-opinjoni b'94 vot favur, 29 vot kontra u 15-il astensjoni.

1. Konkluzjonijiet

1.1 Ghalkemm mhuwiex għan fih innifsu, is-suq intern huwa strument li qiegħed jikkontribwixxi għal benesseri dejjem ikbar taċ-ċittadini tal-UE, iżid il-prosperità tagħhom u l-aċċess tagħhom għall-prodotti u s-servizzi u jtejjeb il-kwalità u s-sigurtà ta' xogħolhom, filwaqt li jagħtihom l-opportunità li jivvjaġġaw, jgħixu, jaħdmu u jistudjaw fi kwalunkwe post fi hdan il-fruntieri tal-UE.

1.2 Dan il-progress huwa marbut mal-opportunitajiet akbar li s-suq intern qiegħed jipprovdi kemm lin-negozju — bis-saħħa tal-espansjoni tas-suq għal prodotti, servizzi, libertà tal-investment — kif ukoll lill-haddiema, billi jingħataw l-opportunità ġdida li jfittxu impjeg fi kwalunkwe pajjiż tal-UE tal-ghażla tagħhom.

1.3 Jekk l-Ewropa trid tibqa' kompetittiva fuq perijodu fit-tul, is-suq intern għandu jiżgura tkabbir sostenibbli u fit-tul, u dan ifisser li għandu wkoll iqis id-dimensjoni ambjentali. Għalhekk,

standards, regoli, prodotti u ideat godda għandhom iqisu din l-isfida ewlenija, anke jekk tista' twassal għal tensjonijiet inevitabli f'xi industrij, speċjalment billi dan kollu jagħmel sens biss jekk l-ekonomija Ewropea tingħata ċans li tibqa' fuq saqajha, jiġifieri jekk il-kompetittività fuq perijodu qasir ma tkunx imxekkla.

1.4 L-għan aħhari huwa li l-funzjonament tas-suq intern jitjeb b'mod sinjifikanti fi hdan ekonomija tas-suq soċjali, jiġifieri li jiġi żgurat livell ugwali għall-partijiet interessati kollha u li dawn joperaw fl-istess ambjent legali. Dan huwa kruċjali biex jinholqu kundizzjonijiet ta' kompetizzjoni ġusta u sabiex jinholqu aktar impjiegi u impjiegi ta' kwalità aħjar billi jiġu integrati d-dimensjonijiet soċjali u ambjentali fis-suq intern sabiex tissaħħa il-kompetittività Ewropea.

1.5 Fl-approċċ tagħhom għat-tishih tas-suq intern, l-istituzzjonijiet Ewropej iridu jqisu l-interessi legittimi tan-negozju u l-bżonn li jiġu rrispettati d-drittijiet soċjali fundamentali

rikonoxxuti mil-liġi tal-UE, l-istandards internazzjonali tax-xoghol u l-leġiżlazzjoni tal-Istati Membri individwali, inkluż id-dritt tan-negozjar kollettiv.

1.6 Il-funzjonament xieraq tas-suq intern jehtieg ir-riżoluzzjoni ta' certi ambigwitàjiet relatati mal-applikazzjoni tal-liġi tal-UE. Qafas legali dirett u prevedibbli huwa prerekwizit biex is-suq intern jiżviluppa u jissahhah aktar.

1.7 B'mod aktar speċifiku, kontroversji li jirriżultaw mis-sentenzi reċenti tal-Qorti tal-Ġustizzja Ewropea dwar l-interpretazzjoni legali tad-Direttiva dwar l-Ippustjar tal-Haddiema jidhru li jilleġittimizzaw it-talba li d-Direttiva tiġi riveduta jew li jintlaħaq ftehim addizzjonali bejn l-imsieħba soċjali.

1.8 Bħala medjatur bejn l-istituzzjonijiet u l-pubbliku, in-netwerk SOLVIT jista' jaqdi rwol importanti hafna f'dan ir-rigward. Madankollu, in-netwerk m'għandux biżżejjed fondi u impjegati, u r-rwol u l-attivitajiet tiegħu jridu jiġu smati mill-ġdid.

2. Daħla

2.1 Ghalkemm għadu qed jiġi żviluppat, is-suq intern diġà ta liċ-ċittadini tal-UE diversi benefiċċji tangibbli, u jirrappreżenta l-kisb prinċipali tal-proċess tal-integrazzjoni Ewropea⁽¹⁾. Madankollu, il-ftuh gradwali tas-swieq u t-tnehhija tal-ostakli għabu magħhom għadd ta' diffikultajiet u problemi li għandhom jiġu indirizzati jekk irid jinkiseb appoġġ sabiex is-suq intern jissahhah aktar.

2.2 Ta' min ifakkar li l-iżvilupp tas-suq intern mhuwiex għan fil-innifsu iżda mezz biex joghla l-livell ta' għajxien tan-nies tal-Unjoni Ewropea u biex tiżdied il-prosperità tagħhom u l-aċċess tagħhom għall-prodotti u s-servizzi u jittejjbu l-kwalità u s-sigurtà ta' xogħolhom, filwaqt li jingħataw l-opportunità li jivvjaġġaw, jgħixu u jaħdmu liberament fi kwalunkwe post fi hdan il-fruntieri tal-UE⁽²⁾. Dawn il-benefiċċji huma marbuta sewwa maż-żieda fil-libertà li għandhom il-kumpaniji biex jinneozjaw, pereżempju permezz tal-espansjoni tas-suq għall-prodotti u s-servizzi u l-libertà tal-investment.

2.3 It-tnehhija gradwali tal-ostakli f'oqsma relatati direttament mal-erba' libertajiet tista' twassal għal problemi u tensjonijiet f'oqsma fejn għad hemm differenzi sinifikanti bejn pajjiżi varji; dan japplika partikolarment għal kwistjonijiet bħall-paga, is-sigurtà soċjali, il-liġi tax-xoghol u d-drittijiet tal-imsieħba soċjali. Tali tensjonijiet jistgħu jtnieħew, u sa ċertu punt qegħdin jtnieħew, permezz ta' regolamenti addizzjonali mfassla biex:

- tiġi ċċarata l-konfużjoni legali li nqalghet mill-applikazzjoni tar-regolamenti minn pajjiżi differenti;
- jiġu miġġielda d-dumping soċjali u l-kompetizzjoni ingusta;

⁽¹⁾ COM(2007) 724 finali.

⁽²⁾ ĠU C 93, 27.4.2007, p. 25.

- jitharsu d-drittijiet tal-konsumaturi⁽³⁾;
- jiġi żgurati li l-produtturi u l-fornituri ta' prodotti kif ukoll il-fornituri ta' servizzi jkollhom aċċess effettiv għas-suq intern Ewropew;
- tiġi żgurata l-aċċessibilità tal-prodotti u s-servizzi kollha, l-iktar tas-servizzi ta' interess ġenerali permezz ta' politiki li japplikaw għal kulhadd⁽⁴⁾;
- jippromovu l-politiki attivi li jiżguraw ugwaljanza bejn is-sessi u li jiġġieldu kontra kull tip ta' diskriminazzjoni.

2.4 Biex jiġi żgurati il-funzjonament xieraq tas-suq intern, jehtieg li jiġu solvuti l-ambigwitàjiet varji rigward l-applikazzjoni tal-liġi tal-UE. Huwa kompletament inaċċettabbli li, fi kwistjonijiet li huma ta' importanza kbira għalihom, l-imsieħba soċjali jistgħu jkunu obbligati jirrikorru għall-Qorti tal-Ġustizzja Ewropea, li d-deċiżjonijiet tagħha kultant jew ma jinftehmux jew iqajmu kontroversja.

2.5 F'dan il-kuntest, wiehed irid iqis il-fatt li l-Kummissjoni ddeċidiet li tistieden lill-imsieħba soċjali u lill-Istati Membri sabiex jiddiskutu l-kwistjonijiet li qamu b'riżultat ta' sentenzi reċenti tal-Qorti, u organizzat forum ta' dibattitu dwar kif għandhom jiġu rrispettati d-drittijiet soċjali fuq sfond ta' mobilità akbar tax-xoghol⁽⁵⁾.

3. Is-suq intern: benefiċċji u sfidi

3.1 Is-suq intern għab varjetà kbira ta' benefiċċji. Dawn jinkludu benefiċċji kemm għan-negozji u l-haddiema, kif ukoll għall-pubbliku ġenerali, li jibbenefikaw mit-thaddim b'suċċess tas-suq intern f'varjetà ta' oqsma. Il-kisbiet indiskutibbli tas-suq intern jinkludu t-tkabbir fil-prosperità relatat ma' żieda fil-PGD, il-libertà li wiehed jivvjaġġa, jgħix, jaħdem jew jistudja fi kwalunkwe pajjiż tal-UE, l-aċċess sostanzjalment usa' għal prodotti u servizzi ta' kwalità tajba, spiss bi prezzijiet aktar baxxi, fatt li huwa marbut mal-aċċess imtejjeb tal-produtturi, l-operaturi tal-kummerċ u l-fornituri tas-servizzi għas-suq intern, u l-aħħar iżda mhux l-inqas, l-estensjoni tad-drittijiet tal-konsumatur li issa jinkludu ż-żona kollha tal-UE, irrispettivament mill-pajjiż minn fejn il-prodott jew is-servizz ikun inxtara.

3.2 Il-limiti imposti fuq il-libertà tal-moviment tal-persuni minn għadd ta' Stati Membri, fil-forma ta' "perijodi ta' tranżizzjoni", għadhom sors ta' kontroversja minkejja ż-żmien limitat tagħhom. Madankollu, għandu jiġi nnutat li l-harsien tas-suq tax-xoghol wera li huwa aktar diffiċli milli hsibna f'dawk il-pajjiżi li applikaw perijodi ta' tranżizzjoni; bl-istess mod, l-eżodu tal-haddiema ta' senġha li qegħdin ifittxu impjeg jirrappreżenta problema ġen-wina għall-pajjiżi ta' oriġini tagħhom.

⁽³⁾ ĠU C 175, 27.7.2007, p. 14.

⁽⁴⁾ ĠU C 175, 27.7.2007, p. 14.

⁽⁵⁾ COM(2008) 412.

3.3 Madankollu, il-KESE huwa tal-opinjoni ⁽⁶⁾ li l-integrazzjoni tas-suq tax-xogħol hija l-aħjar protezzjoni kontra l-eskluzjoni soċjali. Il-Kummissjoni għandha taħdem flimkien mal-imsieħba soċjali biex tagħmel użu aħjar mill-potenzjal tal-forza tax-xogħol tal-Ewropa fis-soċjetajiet tagħna, li tant qegħdin jinbidlu malajr. Problema waħda li għad trid tiġi solvuta hija dik tar-rikonnoxximent reċiproku tal-kwalifiki ⁽⁷⁾.

3.4 Għan-negozji, il-benefiċċji jinkludu kemm aċċess għal suq kbir b'popolazzjoni ta' kważi 500 miljun, proċeduri aktar faċli ta' kummerċ transkonfinali u ta' twaqqif ta' negozju, applikazzjoni usa' tal-istandards u t-tikketti Ewropej kif ukoll kooperazzjoni transkonfinali mtejba u trasferimenti tat-teknoloġija. Benefiċċju ieħor huwa l-aċċess faċli għas-swieq tal-kapital, għalkemm il-funzjonament tas-servizzi finanzjarji għad irid jittejjeb. Dawn il-kisbiet kollha tas-suq intern, irrispettivament minn jekk jinvolvu lin-negozji jew lill-pubbliku direttament, jiġbru fihom l-implikazzjonijiet soċjali u l-isfidi tagħhom stess.

3.5 Filwaqt li jista' jidher li huwa ovvju li l-introduzzjoni tas-suq intern gābet tkabbir ekonomiku bla precedent, li kellu wkoll effett pożittiv fuq il-benesseri soċjali pubbliku, għad hemm hafna dibattitu dwar jekk il-livell ta' ftuħ tas-suq u l-ambitu tar-regolamentazzjoni f'żoni individwali humiex soċjalment mixtieqa jew aċċettabbli. Il-kontroversji rigward is-sentenzi reċenti tal-Qorti tal-Ġustizzja Ewropea (Viking ⁽⁸⁾, Laval ⁽⁹⁾, Ruffert ⁽¹⁰⁾, Kummissjoni vs. Lussemburgu ⁽¹¹⁾), id-dibattitu aktar bikri dwar id-Direttiva dwar is-Servizzi kif ukoll il-problemi dwar il-ftuħ ta' swieq tax-xogħol, id-dumping soċjali, il-kompetizzjoni ingusta u l-impatt tas-suq intern fuq il-funzjonament tal-mudell soċjali Ewropew bla dubju jehtieġu analiżi u, probabbilment, deċiżjonijiet dwar leġislazzjoni għida jew koregolazzjoni.

3.6 Is-suq intern wassal għal tnaqqis fil-prezzijiet ta' hafna prodotti, li jagħmel tajjeb kemm għall-konsumatur kif ukoll għall-kompetittività tal-ekonomija Ewropea. Madankollu, dan it-tnaqqis fil-prezzijiet ta' spiss isir bir-riskju li l-impjegati jitkeċċew bhala riżultat tar-ristrutturar tan-negozju jew it-trasferiment tax-xogħlijiet lejn post ieħor. Mil-lat soċjali, għalhekk, huwa neċessarju li l-interessi tal-konsumaturi (prezzijiet baxxi) jiġu rrikonċiljati mal-interessi tal-haddiema, jiġifieri s-sigurtà tax-xogħol, l-istandards tax-xogħol u l-kundizzjonijiet tax-xogħol u tal-paga.

3.7 It-tkabbir ekonomiku li gāb miegħu s-suq intern ikkontribwixxa wkoll għall-holqien ta' impjiegi godda. Dan ikun fenomenu pożittiv hafna kieku ma kienx għall-fatt li hafna drabi dawn ix-xogħlijiet mhumiex imhallsa tajjeb minhabba l-bżonn li jibqgħu kompetittivi.

3.8 F'dan il-kuntest, għandu jiġi enfasizzat li l-Ewropa kisbet il-kompetittività kbira tagħha prinċipalment permezz ta' investimenti f'teknoloġiji godda, taħriġ u edukazzjoni tal-haddiema, titjib tal-organizzazzjoni tax-xogħol, kundizzjonijiet ta' saħħa u sigurtà aħjar fuq il-post tax-xogħol kif ukoll promozzjoni attiva tad-djalogu u s-shubija soċjali. Madankollu, peress li l-haddiema huma wkoll konsumaturi, zieda fil-kompetittività tal-ekonomija permezz ta' tnaqqis tal-ispejjeż tax-xogħol, tista' twasal għal nuqqas fil-poter tal-akkwist jew, fi kliem ieħor, konsum aktar baxx u staġnar ekonomiku.

3.9 Il-ftuħ parzjali tas-suq tax-xogħol għall-migranti ekonomiċi iġib miegħu sensiela ta' problemi speċifiċi. Xi Stati Membri naqsu milli jakkomodaw b'mod effettiv lill-migranti ekonomiċi fl-arranġamenti kollettivi tagħhom u/jew regoli, dispożizzjonijiet jew prattiki legali ohra, u b'riżultat ta' dan dgħajfu l-istandards lokali tax-xogħol u kabbru l-ekonomija informali. Dan iwassal għal deterjorament tal-kundizzjonijiet tax-xogħol u djalogu soċjali inqas effikaċi, u jirriżulta f'dumping soċjali u f'kompetizzjoni ingusta; tali żviluppi għandhom jiġu miġġielda bil-qawwa kemm mit-trejdjunjins kif ukoll mill-organizzazzjonijiet ta' min ihaddem.

3.10 Ċerti prattiki ta' intrapriżi li jhaddmu lil haddiema ppustjati ġew ikkwalifikati bhala dumping soċjali u kompetizzjoni ingusta minn uhud mill-partijiet interessati. Barra minn hekk, fis-sentenzi tagħha fil-każijiet ta' Viking, Laval, Ruffert u l-Kummissjoni vs. Lussemburgu, il-Qorti tal-Ġustizzja Ewropea ddecidiet li tali prattiki kienu legali u konformi mad-Direttiva dwar l-Ippustjar tal-Haddiema. Dan qajjem kontroversji kbar partikolarment minhabba l-fatt li s-sentenzi jikkontradixxu b'mod ċar l-oġettiv tad-Direttiva. Il-promozzjoni tal-forniment transkonfinali ta' servizzi titlob kompetizzjoni ġusta u garanziji tad-drittijiet tal-haddiema. Għalhekk, jidher li sabiex jiġu ggarantiti opportunitajiet ugwali, kompetizzjoni ġusta u r-rispett għad-drittijiet tal-haddiema, hemm bżonn ta' inizjattivi legali godda u negozjati addizzjonali bejn l-imsieħba soċjali, speċjalment dwar il-kwistjoni tal-haddiema ppustjati.

3.11 Madankollu, qabel ma jitfasslu regolamenti godda, il-Kumitat ⁽¹²⁾ jemmen li hemm il-bżonn urgenti li jittiehdu miżuri biex tiġi żgurata l-implimentazzjoni xierqa tad-Direttiva 96/71/KE, b'mod partikolari billi l-oġettivi tagħha għadhom ma nksibux b'mod sħiħ 10 snin wara l-approvazzjoni tagħha.

3.12 Il-kwistjoni dwar il-ftuħ tas-suq għas-servizzi u l-problemi relatati mas-servizzi ta' interess ġenerali, li huma, fost oħrajn, koperti mid-Direttiva dwar is-Servizzi li giet adottata reċentement, tibqa' kwistjoni separata. Din id-Direttiva bhalissa qiegħda fil-proċess li tiġi implimentata u għalhekk l-impatt tagħha għadu ma jstax jiġi smat. Madankollu, jidher biċ-ċar li d-dimensjoni soċjali tas-servizzi bażiċi tmur, b'mod sinifikanti, lil hinn mill-kwistjonijiet tal-haddiema u tad-djalogu soċjali wahedhom, u li tkopri wkoll il-garanzija ta' aċċess għal dawn is-servizzi għal kulhadd ⁽¹³⁾.

⁽⁶⁾ ĠU C 77, 31.3.2009, p. 15.

⁽⁷⁾ ĠU C 224, 30.8.2008, p. 100.

⁽⁸⁾ ĠU C 51, 23.02.2008, każ C-438/05.

⁽⁹⁾ ĠU C 51, 23.02.2008, każ C-341/05.

⁽¹⁰⁾ ĠU C 128, 24.05.2008, każ C-346/06.

⁽¹¹⁾ ĠU C 209, 15.08.2008, każ C-319/06.

⁽¹²⁾ ĠU C 151, 17.6.2008, p. 45.

⁽¹³⁾ ĠU C 161, 13.7.2007, p. 80.

3.13 Fil-kuntest taż-żieda reċenti fil-prezzijiet fl-Ewropa, il-kwistjoni tal-aċċessibilità għas-servizzi ta' interess ġenerali hija marbuta mill-qrib mal-kwistjoni ta' kemm jistgħu jintlahqu l-prezzijiet, speċjalment fir-rigward tal-enerġija. Madankollu, il-problema tal-provvisti tal-enerġija għandha titqies b'rabta mhux biss maż-żieda reċenti, u wisq probabbli futura, fil-prezzijiet iżda wkoll mal-aspetti ambjentali tal-konsum tal-enerġija.

4. L-impatt ta' sentenzi reċenti fuq is-suq intern

4.1 Biex jiffunzjona kif xieraq, is-suq intern jehtieg għadd ta' regoli ċari. L-integrazzjoni aktar fil-fond tas-suq intern ser tiddependi hafna mill-possibbiltà li jinstab bilanċ aċċettabbli bejn id-dimensjonijiet ekonomiċi, soċjali u ambjentali tiegħu fi hdan qafas legali dirett u prevedibbli.

4.2 Sentenzi reċenti tal-Qorti tal-Ġustizzja Ewropea qajmu kontroversja fiċ-ċirki industrijali madwar l-Ewropa. Hemm bżonn ta' soluzzjonijiet ċari għal kwistjonijiet li jibqgħu kontroversjali sabiex terġa' tiġi stabbilita l-bażi komuni tant mehtieġa għall-fiducia pubblika.

4.2.1 Fil-każ Viking, il-Federazzjoni Internazzjonali tal-Haddiema tat-Trasport (ITF) u t-Trejdjunjin tal-Bahhara Finlandiżi heddu li jieħdu azzjoni industrijali fir-rigward tal-pjanijiet li kellha l-Viking Line biex tbiddel il-bandiera ta' bastiment Finlandiż għal dik Estonjana u tissostitwixxi l-ekwipaġġ b'haddiema Estonjani b'pagi aktar baxxi. Il-Qorti kkonkludiet li thedidha ta' strajk bil-ghan li kumpanija tiġi obligata tikkonkludi ftehim kollettiv, f'dan il-każ tista' tillimita l-libertà tal-istabbiliment.

4.2.2 Il-każ Laval involva kumpanija Latvjana li kienet qed tippustja l-haddiema l-Iżvezja b'termini u kundizzjonijiet Latvjan, li kienu ferm inferjuri għat-termini u l-kundizzjonijiet tal-ftehim kollettiv tal-Iżvezja. It-trejdjunjins Żvediżi hadu azzjoni industrijali u ibbojkottjaw il-provvisti lejn is-sit tal-Vaxholm. Il-Qorti kkonkludiet li fejn tapplika d-Direttiva dwar l-Ippustjar tal-Haddiema, l-organizzazzjoni ta' azzjoni industrijali mit-trejdjunjins għall-ksib ta' termini u kundizzjonijiet ahjar mir-regoli obligatorji dwar il-harsien minimu stabbiliti fid-Direttiva hija illegali.

4.2.3 Fil-każ Rüffert, kumpanija Ġermaniża rebhet sejha għall-offerti mal-Land ta' Niedersachsen li kienet tinvolvi xogħol ta' kostruzzjoni f'habs. Il-kumpanija Ġermaniża għaddiet ix-xogħol tal-kuntratt tagħha lil kumpanija Polakka li hallset lill-impjegati tagħha 47 % biss tar-rata minima stabbilita fil-ftehim kollettiv set-torjali reġjonali. Għalhekk, il-Land ta' Niedersachsen hassret il-kuntratt tagħha iżda fil-fehma tal-Qorti tal-Ġustizzja Ewropea il-liġi lokali li tobbliga lill-kuntratturi tal-bini pubbliku jirrispettaw il-ftehim kollettiv hija inkompatibbli mad-Direttiva dwar l-Ippustjar tal-Haddiema sakemm il-ftehim ma jkunx universalment vinkolanti.

4.2.4 Fil-każ tal-Lussemburgu, il-Qorti tal-Ġustizzja Ewropea appoġġjat l-ilment tal-Kummissjoni fil-konkluzjoni tagħha li l-Lussemburgu mar 'il bogħod wisq fl-implimentazzjoni tad-Direttiva dwar l-Ippustjar tal-Haddiema fir-rigward tal-obbligi imposti f'dan il-pajjiż fuq l-intrapriżi nazzjonali, b'mod partikolari dwar l-itwal perijodu ta' hidma u l-iqsar perijodu ta' serhan possibbli, l-indiċjar awtomatiku tal-pagi u r-rispett tal-ftehim kollettiv.

4.3 Is-sentenzi tal-każijiet imsemmija hawn fuq qajmu wkoll thassib dwar l-interpretazzjoni mogħtija mill-Qorti tal-Ġustizzja Ewropea rigward id-Direttiva tal-UE dwar l-Ippustjar tal-Haddiema. Dawk il-każijiet kienu kontroversjali hafna u hafna partijiet kienu jarawhom bhala promozzjoni ta' dumping tal-pagi. F'dawk il-każijiet, kumpaniji barranin evitaw ftehimiet kollettivi, dispożizzjonijiet jew Prattiki legali u regolamenti li kienu fis-sehh fil-pajjiż li kienu qegħdin joperaw fih bi hsara għall-kumpaniji lokali u bi spejjeż għall-haddiema.

4.4 Is-suq intern għandu jkun sors ta' ċertezza legali, mhux ta' ambigwità. Għalhekk, huwa ta' importanza kruċjali li jintlahqu qbil dwar dawk il-prinċipji li għandhom bżonn jiġu riveduti b'konformità kemm mal-interpretazzjoni letterali kif ukoll mal-intenzjoni tal-liġi, u li tinstab bażi komuni ċara.

5. Mekkanizmi u strumenti li jtejbu l-funzjonament tas-suq intern

5.1 Il-funzjonament tas-suq intern ġie kkompletat b'mod progressiv minn għadd ta' mekkanizmi li tejbu t-thaddim tiegħu. Dawk il-mekkanizmi jstgħu jkunu utli biex jiġu stmati mezz għat-titjib tal-integrazzjoni tad-dimensjoni kemm soċjali kif ukoll ambjentali fis-suq intern.

5.2 Fis-snin reċenti tqajmu dibattiti dwar l-armonizzazzjoni u r-rikonossiment reċiproku fil-kuntest tal-ahħar proċessi ta' tkabbir. Hemm kunsens wiesa' li l-armonizzazzjoni għandha tif-foka fuq dak li huwa verament neċessarju, u li mhuwieħ realistiku li wiehed jimmira lejn wisq armonizzazzjoni f'Unjoni Ewropea ta' 27 Stat Membru. Ir-rikonossiment reċiproku, min-naħa l-oħra, minkejja li huwa wiehed mill-pilastru tas-suq intern, hafna drabi jiġi injorat. L-armonizzazzjoni tista' tkun utli għall-bini ta' Mudell Soċjali Ewropew, iżda d-dimensjoni soċjali tibqa' kapitulu riżervat għas-27 Stat Membru, f'hafna mill-każijiet bl-appoġġ shiħ tal-insieħba soċjali u skont il-prinċipju tas-sussidjarjetà. Madankollu, tista' tkun utli fil-qasam ambjentali, tistabbilixxi regoli għall-prodotti u l-proċessi, skont l-ghanijiet ambizzjużi li l-Unjoni stabbilixxiet għaliha nnifisha.

5.3 Bhala medjatur bejn l-istituzzjonijiet u l-pubbliku, in-netwerk SOLVIT jista' jkun importanti hafna f'dan ir-rigward. Huwa għandu r-responsabbiltà li jinforma, jagħti parir u janalizza mill-ġdid kwistjonijiet relatati mas-suq intern li jikkonċernaw kumpaniji, konsumaturi, haddiema, eċċ. fl-Istati Membri. Jiġbor

ammont kbir ta' data u għarfien. Madankollu, b'mod ġenerali, in-netwerk m'għandux biżżejjed fondi u impjegati, u r-rwol u l-attivitajiet tiegħu jridu jiġu stmati mill-ġdid.

5.4 L-"approċċ il-ġdid" wassal biex il-leġiżlaturi tal-UE jzommu lura meta jistipulaw ir-rekwiżiti bażiċi u jiddelegaw l-aspetti tekniċi lill-korpi ta' standardizzazzjoni. Anke jekk dan f'it li xejn jista' jiġi applikat għad-dimensjoni soċjali, jista' jkollu — u tassew diġà għandu — importanza fundamentali fil-qasam ambjentali (standards tal-kwalità, eċċ. — ikun utli kieku l-Kummissjoni taġ-ġorna għadd ta' oqsma rilevanti).

5.5 Il-prinċipju tal-pajjiż ta' oriġini għadu kwistjoni kontenzjuża, kif juri wkoll il-fatt li l-organizzazzjonijiet tal-konsumatur mhumiex sodisfatti bih. Huwa jistipula li meta azzjoni jew servizz jitwettqu f'pajjiż wiehed iżda jiġu rċevuti f'pajjiż ieħor, il-liġi applikabbli hija l-liġi tal-pajjiż fejn isiru l-azzjoni jew is-servizz. L-ghan ta' dan il-prinċipju huwa li l-moviment liberu tal-prodotti u s-servizzi jiġi stimulat u li tiġi mhegga l-kompetizzjoni transkonfinali. Madankollu, dan ġie miċ-hud matul id-dibattitu rigward id-Direttiva dwar is-Servizzi, minhabba li fil-fatt ikun jirrikjedi li l-Istati japplikaw sistemi legali differenti għal kumpaniji u persuni skont il-pajjiż ta' oriġini tagħhom.

5.6 Il-proċess ta' Lamfalussy ipprova eżempju tajjeb dwar kif kwistjonijiet regolatorji pan-Ewropej jistgħu jittejjbu. Huwa ta interpretazzjoni aktar konsistenti u pprova għal konvergenza aktar sempliċi ta' prattiki u tradizzjonijiet nazzjonali dwar kwistjonijiet regolatorji speċifiċi. Minbarra l-eżempju tas-servizzi finanzjarji, il-proċess ta' Lamfalussy huwa punt ta' referenza biex tinholq sistema li tipprova kwalità u semplicità. Għadu mhux magħruf jekk huwiex kapaċi jipprova mekkaniżmu aktar effiċ-jenti ta' leġiżlar f'oqsma oħra, b'mod speċjali fil-qasam tal-ambjent.

5.7 Il-klawżola Monti tirreferi — fil-kuntest tal-moviment liberu tal-prodotti — għall-fatt li d-Direttiva m'għandhiex tiġi interpreta-ta bhala direttiva li taffettwa l-eżerċitar tad-drittijiet fundamentali tal-UE, li jinkludu d-dritt li tittiehed azzjoni industrijali. Sentenzi reċenti tal-Qorti tal-Ġustizzja Ewropea xehtu dubju fuq il-klawżola Monti, u huwa importanti li jiġi ċċarat x'inhuma l-limiti tagħha u għalfejn.

6. Qafas aħjar għall-integrazzjoni tal-ambjent fis-suq intern

6.1 Kemm l-enerġija kif ukoll l-ambjent saru — u ser jibqgħu fil-futur prevedibbli — prijoritajiet ewlenin għall-gvernijiet u ċ-ċittadini fl-Ewropa. Sfortunatament, il-harsien tal-ambjent ta' spiss jitqies bhala piż għas-suq: sensiela ġdida ta' kundizzjonijiet negattivi li awtomatikament taffettwa l-kompetittività tan-negozju.

6.2 Madankollu, illum hemm qbil ġenerali li wiehed mill-aktar mezzi effettivi biex tiġi ggarantita l-kompetittività futura tal-Ewropa huwa li jsir progress sostanzjali addizzjonali permezz tal-iżvilupp ta' ideat, prodotti u standards li jindirizzaw wahda mill-aktar sfidi importanti li l-umanità qiegħda tiffaċċja llum il-ġurnata u, għalhekk, l-iżvilupp ta' suq intern li tassew iqis id-dimensjoni ambjentali, li hija parti ċentrali minn dan l-oġettiv. Madankollu, dan ma jnaqqasx mill-fatt li regolamenti godda f'dan il-qasam jistgħu johlqu tensjoni f'ċerti industrij, speċjalment minhabba l-fatt li l-kompetittività fuq perijodu qasir għadha importanti hafna.

6.3 It-Trattat ta' Amsterdam saħħah mill-ġdid l-idea tal-integrazzjoni tad-dimensjoni ambjentali f'politiki oħra li huma kruċjali għall-promozzjoni tal-iżvilupp sostenibbli. Il-Kummissjoni Ewropea esplorat mezzi ta' kif jistgħu jittejjbu s-sinerġiji bejn is-suq uniku u l-kwistjonijiet ambjentali billi qieset miżuri bhall-akkwist pubbliku, il-valutazzjoni effettiva tal-impatt, l-standardizzazzjoni, ir-rappurtaġġ finanzjarju, jew l-istrumenti ekonomiċi bħat-taxxi ambjentali, eċċ. Il-Kummissjoni staqsi ukoll dwar setturi u problemi godda li jistgħu jehtieġu miżuri ta' armonizzazzjoni.

6.4 Sal-lum, minhabba s-setturi u l-prattiki wesgħin involuti fid-dimensjoni tal-ambjent u tas-sostenibbiltà, l-integrazzjoni tat-tassib ambjentali fis-suq uniku għad mhijiex kwistjoni ċara. Taffettwa oqsma importanti ta' politika bhall-enerġija u t-trasport, filwaqt li kwistjonijiet li oriġinarjament kienu ristretti għall-moviment liberu tal-prodotti twessgħu għal oqsma oħra. Għal-hekk, u filwaqt li wiehed iżomm f'moħħu l-importanza kbira li l-ambjent għandu fl-aġenda politika llum, jehtieġ li jsir hafna aktar progress fil-kwistjonijiet speċifiċi li jistgħu jittejjbu, u li jiġi identi-fikat liema għodod tas-suq intern ikunu l-aktar xierqa biex jin-kisbu dawn l-għanijiet.

7. Kummenti finali

7.1 Is-suq intern huwa xogħol li għadu għaddej. L-ghan aħħari huwa li jinbena suq intern mingħajr ostakli. Suq intern komplut ifisser li l-partijiet interessati kollha jkollhom aċċess ugwali għal kull suq nazzjonali. U fl-aħħar nett, aċċess ugwali għas-swieq ta' kull Stat Membru jfisser ukoll li n-negozju, il-haddiema u l-fornituri tas-servizzi joperaw fl-istess ambjent legali u b'hekk ikun zgurati li l-kuntest ikun ugwali u tiġi evitata kompetizzjoni inġusta fi hdan il-fruntieri tal-Unjoni Ewropea, u kwalunkwe tnaqqis fil-kompetittività tas-suq intern kollu kemm hu.

7.2 Il-Kumitat esprima l-opinjoni ⁽¹⁴⁾ li s-suċċess tas-suq intern huwa r-responsabbiltà kongunta tal-Unjoni Ewropea u tal-Istati Membri li jridu sjeda akbar tiegħu. Ir-rwol li l-limsieħba soċjali għandhom fil-bini u fl-infurzar għandu jiġi enfasizzat ukoll.

⁽¹⁴⁾ ĠU C 77, 31.3.2009, p. 15.

7.3 Id-dibattitu attwali dwar il-limiti tal-integrazzjoni Ewropea, inkluża d-diskussjoni reċenti rigward id-Direttiva dwar is-Servizzi, juri kemm huwa diffiċli li l-prinċipji tas-suq intern jiġu rrikonċiljati mal-bżonn ta' standards soċjali għoljin, harsien soċjali, funzjonament u servizzi pubbliċi aċċessibbli u kompetizzjoni ġusta. Id-diskussjonijiet dwar is-suq intern għandhom jiffukaw primarjament fuq il-formolazzjoni ta' twegiba għal dawn il-mistoqsijiet legittimi. Huma u jwieġbu dawn il-mistoqsijiet, l-istituzzjonijiet Ewropej għandhom iqisu kemm l-interessi legittimi tan-negozju kif ukoll il-fatt li l-libertajiet ekonomiċi għandhom bżonn ikunu soġġetti għal regolazzjoni sabiex ikun żgurat li l-eżerċitar tagħhom ma jnaqqasx mid-drittijiet soċjali fundamentali rikonnoxxuti mil-liġi tal-UE, mill-istandards internazzjonali tax-xogħol u mill-liġijiet tal-Istati Membri individwali, li jinkludu d-dritt tan-negozjar u d-dritt tal-konkluzjoni u l-implimentazzjoni ta' ftehimiet kollettivi.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

7.4 Il-Komunikazzjoni reċenti tal-Kummissjoni dwar l-aġenda soċjali mġedda ⁽¹⁵⁾ itteni l-impenn qawwi tal-Ewropa għal soċjetajiet armonjużi, magħqudin u inklużivi li jirrispettaw id-drittijiet fundamentali fekonomiji sodi tas-suq soċjali. Il-Kummissjoni tiddikjara wkoll l-impenn tagħha li tiżgura li ma jkun hemm l-ebda kontradizzjoni bejn il-libertajiet fundamentali tat-Trattat u l-harsien tad-drittijiet fundamentali.

7.5 Il-funzjonament tas-suq intern skont id-dispożizzjonijiet tat-Trattat ta' Liżbona għad irid jiġi stmat; l-ewwel stima tal-KESE dwar it-test tat-Trattat tindika, madankollu, li s-suq intern, filwaqt li mhux għaddej minn modifiki strutturali, jidher li huwa ddefinit minn aspett aktar soċjali.

⁽¹⁵⁾ COM(2008) 412.

APPENDIĊI

għall-opinjoni tal-Kumitat Ekonomiku u Soċjali Ewropew

Il-punt li jidher hawn taht, meħud mill-Opinjoni tas-Sezzjoni, ġie rrifjutat peress li minflok ntlagħhet emenda li giet adottata mill-assemblea, iżda kien appoġġjat b'aktar minn kwart tal-voti mixhuta:

1.4 L-għan aħħari huwa li jitnehhew l-ostakli kollha għall-funzjonament tas-suq intern, jiġifieri li jiġi żgurat livell ugwali għall-partijiet interessati kollha u li dawn joperaw fl-istess ambjent legali. Dan huwa kruċjali biex jinholqu kundizzjonijiet ta' kompetizzjoni ġusta għal kulhadd u biex tiżdied il-kompetittività tal-ekonomija tal-UE.

| | | | |
|--------------|-----------|------------|--------------------|
| Voti: | Favur: 79 | Kontra: 46 | Astensjonijiet: 11 |
|--------------|-----------|------------|--------------------|

Din l-emenda, li rċeviet aktar minn kwart tal-voti mixhuta, giet irrifjutata fil-votazzjoni:

Punt 4.3 għandu jithassar**Raġuni**

Il-KESE m'għandu l-ebda kompetenza li jdghajef is-sentenzi tal-QĠE. Dan ikun precedent perikoluż li jista' jwassal għal tnaqqis fil-prestigju tagħna.

| | | | |
|-------------|-----------|------------|--------------------|
| Voti | Favur: 44 | Kontra: 78 | Astensjonijiet: 14 |
|-------------|-----------|------------|--------------------|

Opinjoni tal-Kumitat Ekonomiku u Soċjali Ewropew dwar id-dimensjoni esterna tal-politika tal-enerġija tal-UE

(2009/C 182/02)

Rapporteur: **Is-Sinjura SIRKEINEN**

Matul is-sessjoni plenarja tiegħu tas-16 u s-17 ta' Jannar 2008, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizzjattiva proprja dwar:

id-dimensjoni esterna tal-politika tal-enerġija tal-UE

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-11 ta' Diċembru 2008. Ir-rapporteur kienet is-Sinjura SIRKEINEN.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-14 ta' Jannar), il-Kumitat Ekonomiku u Soċjali Ewropew adotta din l-opinjoni b'181 vot favur, 4 voti kontra u 3 astensjonijiet.

1. Konkluzjonijiet u rakkomandazzjonijiet: Lejn strateġija esterna tal-enerġija tal-UE

1.1 Il-kwistjoni tal-enerġija ilha fiċ-ċentru tal-politika internazzjonali. L-atturi l-kbar l-oħra fix-xena politika globali għandhom aġendi tal-enerġija b'saħħithom, fil-miftuh jew mistura. L-enerġija ta' sikwit tiġi użata wkoll bhala strument jew saħansitra arma fit-tilwim internazzjonali.

— Skont il-KESE, l-UE, bhala l-aktar unità ekonomika globali b'saħħitha, għandha teżerċita mill-aktar fis possibbli r-rwol tagħha fix-xena internazzjonali tal-enerġija.

1.2 Iċ-ċittadini Ewropej jinsabu mhassbin dwar is-sigurtà tal-provvista tal-enerġija tagħhom, u dwar il-prezzijiet għoljin u xejn stabbli, kif ukoll il-bidla fil-klima u żviluppi globali ingenerali li mhumiex sostenibbli. Il-KESE huwa tal-fehma li l-UE tehtieg strateġija esterna tal-enerġija definita b'mod ċar u komprensiv, sabiex twieġeb għat-thassib taċ-ċittadini, u b'mod partikolari, ir-rieda u d-determinazzjoni sabiex timplimentaha.

— Il-KESE jipproponi żewġ pilastri għal politika esterna tal-enerġija tal-UE:

— Li tiġi żgurata provvista tal-enerġija għall-UE, u

— Politika attiva u responsabbli dwar l-enerġija u l-klima.

1.3 Hafna elementi għal strateġija bħal din huma implimentati diġà. Il-kwistjoni tas-sigurtà tal-enerġija giet indirizzata mill-Kunsill Ewropew fil-konkluzjonijiet tiegħu tal-15-16 ta' Ottubru 2008, u aktar proposti ġew ipprezentati mill-Kummissjoni fit-Tieni Analizi Strateġika dwar l-Enerġija tat-13 ta' Novembru 2008 ⁽¹⁾, li l-KESE ser jikkummenta fuqha fid-dettall f'opinjoni oħra aktar tard.

(1) Komunikazzjoni mill-Kummissjoni Ewropea: It-Tieni Analizi Strateġika dwar l-Enerġija — Pjan ta' Azzjoni tal-UE għas-Sigurtà u s-Solidarjetà tal-Enerġija SEC(2008) 2794, SEC(2008) 2795.

— Fil-fehma tal-KESE, l-UE trid tiżviluppa strateġija żviluppata dwar il-politika esterna għall-enerġija u pjan ta' azzjoni prattiku, waqt li fl-istess hin jitqiesu l-kummenti mleħħna f'din l-opinjoni.

— Waqt li jagħraf l-interdipendenza reċiproka bejn il-fornituri u l-utenti tal-enerġija, il-KESE b'mod partikolari jhegġeġ għal reċiprocità fl-aċċess għal netwerks u kundizzjonijiet għal investimenti, inkluż l-aċċess għal investimenti "upstream".

— Qed jiġi żviluppati bosta proġetti ta' pipelines bejn l-Ewropa u r-reġjun tal-Kawkasu, l-Ażja u r-Russja. Dawn huma proġetti ta' importanza kbira, iżda jista' jagħti l-każ li ma jkunx biżżejjed għall-Ewropa fuq perjodu medju ta' żmien.

1.4 S'issa l-politika tal-enerġija tal-UE ffluokat fuq il-holqien ta' suq intern tal-enerġija, b'mod partikolari għall-elettriku u l-gass.

— Il-KESE jappoġġja l-fehma li biex strateġija esterna u prestazzjoni jkunu effettivi jistgħu jkunu bbażati biss fuq politika interna komuni u ċara u fuq suq intern tal-enerġija li jaħdem tajjeb.

— Il-KESE jenfasizza li miżuri ta' politika interni dwar l-enerġija jistgħu jnaqqsu b'mod deċiżiv id-dipendenza esterna fuq l-enerġija u jqawwu s-sigurtà tal-provvista, b'mod partikolari l-effiċjenza fl-użu tal-enerġija, u tahlita ta' enerġija diversifikata, investimenti suffiċjenti fl-infrastruttura kif ukoll miżuri li jevitaw kriżi, bħal twissija bikrija, skambju ta' informazzjoni u l-ħżin/sostituzzjoni.

1.5 L-Ewropa għandha kemm ir-responsabilità kif ukoll il-potenzjal li twassal għal kambjament radikali fil-kultura tal-konsum tal-enerġija — it-tielet rivoluzzjoni industrijali.

— L-UE trid iżżomm il-pożizzjoni tagħha fuq quddiem fil-qasam tal-politika globali dwar il-klima, u b'kull mezz possibbli ssahhaħ ġejjieni ta' enerġija sostenibbli fil-pajjiżi li għadhom qed jiżviluppaw.

1.6 Teknoloġiji godda u aqwa għandhom rwol kruċjali x'jaqdu fit-tilhiq ta' sfidi tal-enerġija fuq żmien qasir kif ukoll fit-tul, kemm gewwa l-UE kif ukoll globalment.

- Il-KESE jhegġeg biex l-UE, l-Istati Membri u l-kumpaniji jassiguraw li riżorsi suffiċjenti jiġu diretti lejn ir-riċerka u l-iżvilupp u l-innovazzjoni fil-qasam tal-enerġija, kif ukoll kooperazzjoni globali hafna iktar inklużiva f'dan il-qasam.

1.7 Id-dispożizzjonijiet tat-Trattat ta' Liżbona dwar il-politika tal-enerġija u r-relazzjonijiet esterni għandhom isahhu l-possibilitajiet li l-UE tiegħu azzjoni kollha kemm hi u jkollha impatt iżjed b'sahħtu fix-xena globali tal-politika tal-enerġija.

- Il-KESE jirrakkomanda li l-partijiet kollha responsabbli għandhom jagħmlu l-aħjar li jistgħu biex isibu soluzzjoni sabiex it-Trattat ta' Liżbona jidhol fis-seħħ mill-iktar fis.

1.8 L-iktar rekwiżit kruċjali huwa li l-UE taġixxi tassew b'mod unit. Għalhekk, l-istrategġija għandha tkun ibbażata fuq fehma ċara tar-rwoli differenti tal-Unjoni, tal-Istati Membri u tal-atturi ekonomiċi.

1.8.1 Is-setgħat, fuq livell estern u purament politiku, jaqgħu taht l-Istati Membri. Meta l-Istati Membri nrexxielhom jtkellmu b'lehen wiehed, saru żviluppi pożittivi, b'mod partikulari fil-każ tar-relazzjonijiet mar-Russja.

- Il-KESE jhegġeg lill-Istati Membri biex jahdmu flimkien fuq il-politika esterna u jaġixxu kontra l-prassi li l-enerġija tintuża bhala arma fit-tilwim internazzjonali.

1.8.2 L-UE għandha politika komuni tal-kummerċ ibbażata fuq prinċipji uniformi. Il-Kummissjoni hija responsabbli għat-tmexxija ta' negozjati dwar il-kummerċ fuq il-bażi ta' mandat mogħti lilha mill-Kunsill.

- Il-KESE jirrakkomanda li l-mandati għal negozjati multilaterali u għal negozjati bilaterali ma' pajjiżi u reġjuni jkunu biżżejjed ambizzjużi iżda li jistgħu jithaddmu sabiex jintlaħqu riżultati tangibbli fir-rigward tal-enerġija.

1.8.3 Kuntratti ta' xiri, ta' infrastruttura u ta' proġetti oħrajn huma konklużi u implimentati mill-kumpaniji. Spiss il-gvernijiet ikollhom rwol b'sahħtu jew anke deċiżiv fin-negozjati dwar kuntratti.

- Il-KESE jirrakkomanda li fil-kuntest ta' negozjati dwar kuntratti, ir-rappreżentanti tal-gvern tal-Istati Membri tal-UE għandhom jitolbu, bhala prerekwizit ta' appoġġ għall-kuntratt, li l-pajjiż terz imsemmi japplika ċerti regoli fis-swieq tiegħu, bħal pereżempju r-reċiprocità, it-trattament ugwali, it-trasparenza u l-protezzjoni għall-investimenti, kif ukoll ir-rispett għall-istat tad-dritt u d-drittijiet tal-bniedem, u li l-Kunsill jaqbel fuq qafas ta' tali prinċipji li għandu jiġi applikat għan-negozjati kollha dwar il-kuntratti tal-enerġija ma' pajjiżi terzi.

1.9 L-oġġettiv ta' strategġija esterna tal-enerġija huwa li jirrispondu għall-htigijiet u t-thassib tan-nies fil-hajja privata u professjonali tagħhom.

- Il-KESE jirrakkomanda li l-imsieħba soċjali kif ukoll l-organizzazzjonijiet ambjentali u rappreżentanti oħrajn tas-soċjetà ċivili jridu jinstemgħu u jkunu involuti b'mod attiv fit-fassil ta' definizzjoni dwar l-istrategġija esterna tal-enerġija. Il-kapaċitajiet tagħhom biex jappoġġjaw id-djalogu u n-negozjati internazzjonali għandhom jiġu sfruttati bis-shih.

1.10 Kemm is-soċjetà ċivili organizzata kif ukoll il-Kunsilli Ekonomiċi u Soċjali għandhom ċerta influwenza u għaldaqstant responsabilità li jsawru l-politika esterna tal-enerġija tal-UE.

- Il-KESE jistieden lill-organizzazzjonijiet tas-soċjetà ċivili ihegġu lill-gvernijiet nazzjonali u reġjonali tagħhom sabiex flimkien jaġixxu fuq dawn il-kwistjonijiet fil-livell tal-UE. Is-solidarjetà bejn l-Ewropej għandha tiġi qabel l-interessi dejqa lokali jew nazzjonali, għaliex l-oġġettivi ta' sigurtà tal-enerġija u responsabilità internazzjonali jistgħu jintlaħqu aħjar billi nahdmu flimkien.

1.11 Id-djalogu u n-negozjati dwar ir-relazzjonijiet internazzjonali fil-qasam tal-enerġija jsiru fuq hafna fora differenti, minhabba li hija kwistjoni ġeopolitika li għandha hafna aspetti. Djalogu miftuħ li jkopri kemm jista' jkun dawn l-aspetti differenti tas-sugġett ikun ta' għajjnuna għal fehim u involviment iżjed mifrux mill-partijiet interessati.

- Il-kwistjoni tal-enerġija għandha titqiegħed fuq l-aġenda u tibqa' hemm bhala punt fiss fil-laqgħa tal-KESE u round tables ma' msieħba internazzjonali.

- Il-KESE jara rwol għalih innifsu fl-organizzar ta' seminars regolari bbażati b'mod wiesa' fuq l-aspetti esterni tal-politika tal-enerġija tal-UE, b'mod partikulari li jinvolvu organizzazzjonijiet tas-soċjetà ċivili, anke minn pajjiżi u reġjuni terzi. Is-seduta organizzata mill-Grupp ta' Studju tal-KESE dwar il-politika esterna tal-enerġija fl-1 ta' Ottubru 2008 fi Brussell diġà kellha suċċess.

2. Dahla

2.1 Illum il-ġurnata, il-kwistjoni tal-enerġija saret parti essenzjali mill-aġenda politika madwar id-dinja kollha. Dan il-fatt huwa enfazzat permezz ta' instabilità politika u anke militari b'rabta evidenti mal-enerġija. Il-kuntest huwa d-domanda li qiegħda dejjem tiżdied, l-iżjed fil-pajjiżi li qegħdin jiżviluppaw — b'riżultat tal-iżvilupp pożittiv tal-livell ta' għajxen f'dawn il-pajjiżi — u l-iskarsezza prevista ta' xi karburanti fossili. Barra minn hekk, il-provvista taż-żejt u tal-gass hija kkaratterizzata minn dipendenza għolja fuq ftit pajjiżi produttori, u l-provvista hija mistennija tkun dejjem iktar ikkonċentrata fil-ġejjieni.

2.2 L-instabilità ekonomika globali għandha rabta mal-prezz tal-enerġija. Inqas minn sentejn ilu l-prezz taż-żejt u sussegwentement il-prezz tal-gass beda jiżjed b'mod qawwi, u kkawża inflazzjoni għolja u problemi konsiderevoli għall-konsumaturi u s-soċjetà kollha kemm hi. Bhalissa l-prezz taż-żejt waqa' b'mod drammatiku, bir-riżultat li issa hemm thassib dwar produzzjoni suffiċjenti u s-sigurtà tal-provvista. F'nofs din il-volatilità, it-tendenza fil-bidliet fil-prezzijiet tal-enerġija hija mistennija tiżjed, minhabba bilanċi fis-suq, u b'mod partikolari miżuri politiċi favur il-ġlieda kontra l-bidla fil-klima. Dawk li huma l-izjed dgħajfa fis-soċjetajiet tagħna huma mhedda mill-faqar enerġetiku.

2.3 Bhalissa, 53 % tal-enerġija primarja kollha użata fl-UE hija importata. Id-dipendenza fuq l-importazzjoni hija ta' 40 % għall-karburanti solidi, 56 % għall-gass u 82 % għaž-żejt (iċ-ċifri tal-2005). L-aġġornament tax-xenarju ta' bażi tal-Kummissjoni fl-2007 juri total ta' 67 % ta' dipendenza fuq l-importazzjoni fl-2030. Skont It-Tieni Analizi Strateġika dwar l-Enerġija li saret riċentement, l-importazzjoni tal-karburanti fossili hija mistennija tibqa' bejn wiehed u iehor fl-istess livelli tal-lum fl-2020, meta l-politika tal-klima u l-enerġija tal-UE jkunu ġew implimentati bis-shih.

2.4 L-UE timporta aktar minn 40 % tal-gass tagħha, u kwart taż-żejt mir-Russja, u s-sehem tal-gass, b'mod partikolari, ser jiżjed. L-ikbar fornituri taż-żejt huma l-Lvant Nofsani u n-Norveġja, filwaqt li għall-gass it-tieni l-ikbar sors ta' importazzjoni huwa n-Norveġja mbagħad l-Alġerija. Id-dipendenza hija reċiproka — fornituri tal-UE jiddependu mid-domanda tagħna. B'mod partikolari dan japplika għar-Russja, peress li iktar min-nofs tal-esportazzjonijiet tal-enerġija tagħha jmorru għall-UE.

2.5 Kemm iċ-ċifri għoljin ta' dipendenza fuq l-importazzjoni kif ukoll id-dominanza ta' ċerti sorsi ta' importazzjoni, li mhux kollha jirrispettaw l-istess regoli tas-suq u dawk politiċi tal-UE, poġġew il-kwistjoni tas-sigurtà tal-enerġija bħala prijorità fuq l-aġenda tal-UE. Dan kompli jiżjed kemm minhabba t-twaqqif ta' provvisti min-naħa tar-Russja, kif ukoll minhabba azzjonijiet militari riċenti fil-Ġeorgja.

2.6 L-enerġija mhijiex settur wiehed omoġenju f'dik li hija politika esterna tal-enerġija jew politika oħra tal-enerġija. L-ewwel u qabel kollox, iż-żejt jintuża għat-trasport u ma jistax jiġi sostitwit faċilment. L-UE hija parti mis-swieq globali taż-żejt u għalhekk ma tantx għandha fejn tista' tiċċaqlaq. Sorsi u teknoloġiji oħra tal-enerġija jistgħu jintużaw għal diversi affarijiet u sa ċertu punt wiehed jista' jintuża flok l-iehor. Il-faħam u l-uranju huma nnegozjati f'suq globali miftuħ, filwaqt li għandha tingħata importanza lill-gass, minhabba ż-żieda kontinwa fid-domanda u n-numru limitat u l-karatteristiċi tal-fornituri.

2.7 Matul dawn l-aħhar ftit snin, l-UE implimentat diversi azzjonijiet bil-mira li tiżgura l-provvista esterna tagħha tal-enerġija.

2.8 Dan l-aħhar, fil-15-16 ta' Ottubru 2008 l-Kunsill Ewropew talab lill-Kummissjoni biex tressaq proposti jew inizjattivi rilevanti dwar il-kwistjoni tas-sigurtà tal-enerġija, fejn ġew identifikati sitt prijoritajiet. Il-Kummissjoni wiegbet għal din it-talba fit-Tieni Analizi Strateġika dwar l-Enerġija tagħha. Il-KESE ser ilesti opinjoni separata u ddetaljata dwar dan id-dokument u l-pakkett ta' proposti li jakkumpanjah.

3. Elementi interni tal-politika esterna tal-enerġija tal-UE

3.1 Hafna azzjonijiet ta' politika fi hdan l-UE u l-Istati Membri jistgħu jhejju t-triq għal inqas dipendenza fuq l-enerġija esterna u għal iżjed sigurtà fl-enerġija, flimkien mal-pożizzjoni mtejba tal-UE fl-azzjonijiet tal-politika esterna tal-enerġija tagħha. Dawn il-miżuri se jissemmew fil-qosor biss hawnhekk, minhabba li ġew diskussi fid-dettall f'opinjonijiet oħra tal-KESE.

3.2 Il-miżura li għandha tittiehed l-ewwel u qabel kollox hija t-titjib fl-effiċjenza tal-enerġija, peress li dan jaffettwa l-iżvilupp tad-domanda għall-enerġija u b'hekk id-dipendenza esterna.

3.3 Tahlita bilanċjata ta' enerġija u diversifikazzjoni tas-sorsi ta' enerġija b'mod partikolari lejn sorsi ta' enerġija indigeni b'kontenut baxx ta' karbonju, bħal pereżempju l-bijoenerġija, l-enerġija li ġejja mir-riħ u dik nukleari.

3.4 Rigward il-karburanti fossili, għandhom jittejbu kemm il-produzzjoni kumbinata tas-shana u l-enerġija b'effiċjenza għolja kif ukoll il-qbid u l-ħżin tal-karbonju.

3.5 Il-kompetizzjoni fil-kummerċ tal-gass għandha tiżjed billi jiġu stabbiliti impjanti tal-LNG u infrastruttura oħra.

3.6 Suq intern tal-enerġija li jiffunzjona tajjeb jappoġġja l-effiċjenza fir-riżorsi u huwa soluzzjoni għal problemi possibbli ta' provvista, kemm lokali kif ukoll reġjonali. Jehtieg li jkun hemm kemm investiment biżżejjed fl-infrastruttura, kif ukoll access miftuħ għan-netwerks u infrastruttura oħra. Interkonnessjoni effiċjenti tehtieg kooperazzjoni effettiva bejn ir-regolaturi tal-enerġija.

3.7 Biex jiġu indirizzati r-riskji tas-sigurtà tal-provvista, jehtieg li jkun hemm azzjonijiet speċifiċi. Solidarjetà effettiva u mekkaniżmi ta' twissija bikrija għandhom jiġu stabbiliti sabiex jaħdmu flimkien f'każ ta' kriżi tal-enerġija u diżordni fil-provvista. Fil-ġejjieni l-KESE ser jesprimi l-opinjoni tiegħu dwar il-proposti riċenti tal-Kummissjoni dwar dawn il-kwistjonijiet.

3.8 Il-KESE jesprimi l-appoġġ partikolari tiegħu għal miżuri effiċjenti sabiex jiġu konnessi żoni iżolati tal-Unjoni, b'mod speċjali fl-Istati Baltiċi, għas-suq komuni tal-enerġija u li tiġi żgurata provvista tal-enerġija suffiċjenti u diversifikata.

4. Kummmenti ġenerali tal-KESE dwar il-politika esterna tal-enerġija tal-UE

4.1 Il-KESE jiddefinixxi żewġ pilastri tal-politika esterna tal-enerġija

— Li tiġi żgurata provvista tal-enerġija għall-UE, u

— Politika globali attiva u responsabbli dwar l-enerġija u l-klima.

4.2 Dawn il-politiki jehtiegu perspettiva għall-futur qarib u għall-futur imbiegħed. Fil-futur qarib, minhabba l-fatt li s-sostituzzjoni fuq skala kbira tas-sorsi tal-enerġija u l-użu tal-infrastrutturi jiehdu l-hin, hemm il-htieġa li tiżdied il-provvista tal-enerġija, filwaqt li jittiehdu l-miżuri kollha possibbli għall-futur qarib sabiex titnaqqas id-domanda. Fil-futur imbiegħed, meta l-investimenti fir-riċerka u fit-teknoloġiji l-ġodda jkunu qegħdin ihallu l-frott, id-domanda għall-enerġija tista' tkompli titnaqqas u, b'mod partikolari, sorsi tal-enerġija limitati jew inkella problematiċi jistgħu jiġu sostitwiti permezz ta' alternattivi oħra.

4.3 Sadanittant, il-KESE jistenna li l-politiki dwar il-bidla fil-klima se jkollhom effett qawwi fuq il-qasam tal-enerġija minn żewġ aspetti — prezżijiet oghla u inqas dipendenza fuq il-karburanti fossili.

4.4 Teknoloġija ġdida hija l-mod fundamentali kif jiżdied l-użu tal-enerġija u jiġu sostitwiti sorsi tal-enerġija li huma problematiċi. Fl-Ewropa, billi ninsabu fuq quddiem fil-qasam tal-politiki dwar l-enerġija u l-klima, irridu nahtfu l-possibilità, niżviluppaw it-teknoloġiji neċessarji, nghinu 'l oħrajn biex insolvu l-problemi tagħhom u noholqu impjeggi ġodda. Sabiex dan isir, huwa neċessarju li anke mil-lum ninvestu biżżejjed fir-riċerka dwar l-enerġija u fl-iżvilupp tat-teknoloġija.

5. L-iżgurar tal-provvista tal-enerġija tal-UE

5.1 L-UE għamlet bosta sforzi kemm b'mod bilaterali kif ukoll b'mod multilaterali sabiex testendi r-regoli tagħha u l-implimentazzjoni tagħhom fil-bqija tad-dinja, b'mod partikolari għall-imsieħba tagħha fil-kamp tal-enerġija. Sa issa, is-suċċess kien wiehed limitat. Jehtieġ li jkun hemm azzjoni iżjed b'saħħitha.

5.2 Hemm htieġa urġenti ta' reċiproċità fir-rigward tal-kundizzjonijiet għall-investimenti. Hafna pajjiżi li jipproduċu l-enerġija jehtiegu investment barrani biex jiżviluppaw is-sorsi tal-enerġija u l-infrastrutturi tagħhom, iżda dan mhux se jsehh sakemm ir-regoli jkunu ineżistenti, mhux ċari jew mhux implimentati b'mod sistematiku. L-arranġamenti għall-Karta tal-Enerġija għandhom jinżammu u approċċi simili għandhom jiġu inklużi fi trattati bilaterali tal-enerġija fil-futur.

5.3 L-istess kundizzjoni tapplika għal kwistjonijiet regolatorji oħra, bħal pereżempju it-trattament ugwali, il-libertà u r-rispett għall-kuntratt u l-aċċess għal infrastruttura transitorja.

5.4 L-UE għandha tesigi b'mod attiv u tiddefendi d-drittijiet u l-possibilitajiet tal-kumpaniji Ewropej biex jinvestu "upstream" fl-iżvilupp ta' sorsi tal-enerġija u infrastrutturi.

5.5 L-Ewropa tehtieġ ċerta sigurtà ta' provvista filwaqt li l-fornituri tagħna, b'mod partikolari r-Russja, jenfasizzaw li huma jehtiegu s-sigurtà tad-domanda sabiex jagħmlu l-investimenti mehtieġa. Spiss ikun hemm il-htieġa ta' kuntratti għall-futur imbiegħed sabiex jagħtu l-appoġġ tagħhom għall-iżvilupp ta' infrastrutturi fuq skala kbira. Sabiex jinstab l-aħjar bilanċ ta' poter, tali kuntratti għandhom jithejjew fi hdan qafas Ewropew. Dan jitlob li jkun hemm skambju ta' informazzjoni bejn l-Istati Membri u kooperazzjoni mill-qrib mal-atturi tas-suq.

5.6 Il-Pjan ta' Prijorità tal-UE dwar l-Interkonnessjoni jkopri ċerti proġetti kbar ta' interkonnessjoni, li jinkludu wiehed għal konnessjoni esterna — il-pipeline ta' Nabucco li jintuża biex il-gass jiġi trasportat mill-Kaspju għall-Ewropa Ċentrali. Dawn huma proġetti ta' importanza kbira, iżda jista' jagħti l-każ li ma jkunux biżżejjed għall-Ewropa fuq perjodu medju ta' żmien.

5.7 Ir-rabta bejn l-UE u l-Kawkasu u l-Ażja Ċentrali jista' jkun li tkun tehtieġ diversi pipelines ġodda minbarra dak tal-proġett Nabucco. L-UE għandha tippreżenta proposti sabiex tikkoordina proġetti reġjonali li jkunu ta' daqs sinifikanti, u sabiex timmobilizza investment pubbliku u privat.

5.8 Il-KESE jiehu nota tas-sitt azzjonijiet ta' prijorità tal-infrastruttura proposti mill-Kummissjoni fit-Tieni Analizi Strategika dwar l-Enerġija. Il-Kumitat ser jiehu pożizzjoni dwar dawn, kif ukoll dwar il-Green Paper "Lejn netwerk Ewropew ta' enerġija sikura, sostenibbli u kompetittiva" (?).

5.9 Jehtieġ li d-djalogi mal-OPEC u l-Kunsill ta' Kooperazzjoni tal-Golf jidhru iżjed fid-dettall, filwaqt li l-ftehimiet mal-Ażerbajġan u l-Każakistan għandhom jiġu implimentati fit-totalità tagħhom. Jehtieġ li jkun hemm rabtiet iżjed b'saħħithom mal-produtturi tal-Ażja Ċentrali bħat-Turkmenistan u l-Uzbekistan sabiex jithaffef il-proċess ta' trasportazzjoni tar-riżorsi tal-enerġija mill-Kaspju għall-UE.

5.10 L-importanza tal-Afrika bħala fornitur tal-enerġija żdiedet b'mod konsiderevoli. Shubija żviluppata mal-Afrika jehtieġ li tkun waħda komprensiva, b'tali mod li tassisti b'mod bilanċjat l-iżvilupp sostenibbli tal-ekonomiji tal-produtturi Afrikani taż-żejt u tal-gass.

5.11 Il-kooperazzjoni Mediterranja, li bħalissa għaddejja minn żvilupp qawwi, għandha rwol importanti peress li din tkopri aspetti differenti tal-enerġija — produzzjoni, transitu u konsum.

5.12 Dalwaqt se tiżdied l-importanza tad-Dimensjoni tat-Tramuntana. L-oqsma taż-żejt u tal-gass fl-Oċean Artiku u l-kooperazzjoni fiż-żoni tat-Tramuntana għandu jkollhom prijorità oghla fil-politika esterna tal-enerġija tal-UE. Il-kooperazzjoni taż-żona fil-Baltiku min-naha tagħha tkopri fil-parti l-kbira l-utent tal-enerġija u l-pajjiżi ta' transitu, fejn ir-rabta mar-Russja hija essenzjali.

5.13 Mar-Russja, l-ghan għandu jkun li jintlaħaq ftehim ta' qafas b'saħħtu u komprensiv ibbażat fuq l-ugwaljanza, fehim reċiproku u reċiproċità. Ir-Russja għandha tippermetti t-transitu tal-gass fin-netwerk Russu u tippermetti li kumpaniji Ewropej jinvestu fl-iżvilupp ta' networks u sorsi Russi. Hija r-responsabbiltà tar-Russja li ttaffi ftit mit-thassib dwar il-kredibilità tagħha bħala fornitur tal-enerġija, hekk kif l-imsieħba Ewropej tagħha huma mistennija li jirrispettaw il-kuntratti u l-impjenji tagħhom.

5.14 L-UE għandha tiżviluppa wkoll kooperazzjoni ma' utenti oħrajn tal-enerġija, fi hdan u lil hinn mill-qafas tal-Aġenzija Internazzjonali tal-Enerġija.

(?) Green Paper "Lejn Netwerk Ewropew ta' enerġija sikura, sostenibbli u kompetittiva" COM(2008)782 finali.

6. Politika globali attiva u responsabbli dwar l-enerġija u l-klima

6.1 Il-kultura preżenti tal-konsum tal-enerġija nholqot fl-Ewropa u fl-Istati Uniti tal-Amerka bl-ewwel rivoluzzjoni industrijali. Filwaqt li hafna pajjiżi li qeghdin jiżviluppaw qeghdin jippruvaw jgħollu l-livell ta' għajxien tagħhom, hafna minnhom jinsabu fl-istess sitwazzjoni li l-Ewropa kienet tinsab fiha xi għexieren ta' snin ilu. F'dawk il-pajjiżi dan ifisser zieda mgħagġla fil-konsum tal-enerġija — huwa d-dritt tagħhom u huwa mehtieg għas-sigurtà globali u għal żvilupp paċifiku. Illum il-ġurnata, l-Ewropa għandha kemm ir-responsabilità kif ukoll il-potenzjal li twassal għal bidla radikali fil-kultura tal-konsum tal-enerġija — it-tielet rivoluzzjoni industrijali.

6.2 Madwar 2 biljun ruħ madwar id-dinja f'pajjiżi li qeghdin jiżviluppaw jgħixu mingħajr ma jkollhom aċċess għall-elettriku u jkollhom iserrhu fuq l-injam, id-demel u l-iskart agrikolu, fatti li wasslu biex it-tniġġis tal-ajra interna jkun fost l-ewwel 10 kawżi dinjija ta' mortalità jew mewt prematur. L-aċċess għal netwerks tal-elettriku u għall-kapaċità tal-produzzjoni għal dawn in-nies huwa wiehed mill-akbar impenji globali li għandha d-dinja. Dan kollu jfisser investimenti kbar u zieda enormi fil-konsum globali tal-enerġija. Madankollu, dawn l-investimenti għandhom isiru sabiex jippermettu li dawn in-nies ikollhom kundizzjonijiet ta' għajxien diċenti u li jixirqu lill-bnedmin kif ukoll il-possibilità li jkollhom livell ta' għajxien oghla.

6.3 L-UE, bid-dritt, hadet post fuq quddiem fil-politiki tal-klima. Hawnhekk l-oġettiv l-iktar importanti għandu jkun li jintlahaq ftehim effettiv internazzjonali li jkopri l-pajjiżi kollha, għaliex kemm l-effetti tat-tishin globali kif ukoll iż-żieda fl-emissjonijiet tal-gassijiet b'effett ta' serra se jkunu b'saħħithom l-iktar lil hinn mill-Ewropa. Il-Konferenza dwar il-Klima f'Kopenhagen f'Diċembru 2009 se tkun ta' importanza kbira fin-negozjati globali u l-UE għandha taħdem kemm tiflah għal din il-konferenza.

Brussell, l-14 ta' Jannar 2009

Il-President
tal-Kumitat Ekonomiku u Soċjali Ewropew
Mario SEPI

Madankollu, azzjonijiet unilaterali mill-UE jistgħu jhallu piż mhux sostenibbli fuq l-ekonomija tal-UE.

6.4 L-UE żviluppata u għadha tiżviluppa strumenti sabiex ittaffi l-bidla fil-klima — kemm teknoloġiji tal-enerġija li jiġġeddu u oħrajn li jużaw ammonti żgħira ta' karbonju kif ukoll teknoloġiji li ma jahlux hafna enerġija. Dawn it-teknoloġiji għandhom jintużaw b'mod effettiv madwar id-dinja kollha. Dan għandu jwassal ukoll għal zieda fid-domanda għall-għarfien Ewropew u l-prodotti Ewropej, biex b'hekk jinholqu impjiegi godda.

6.5 Il-KESE jappoġġja bis-siġħ l-idea ta' ftehim internazzjonali dwar l-effiċjenza tal-enerġija bejn daww il-pajjiżi li huma l-ikbar utenti tal-enerġija (l-Istati Uniti, il-Kanada, il-Ġappun, l-Awstralja, l-Indja u Ċina). Pass f'din id-direzzjoni huwa l-forum miftiehem mill-G-8 fil-Ġappun f'Lulju 2008. Iżda wiehed għandu jkun ċert li dawn il-konsumaturi prinċipali kollha jipparteċipaw b'mod effettiv fil-ftehim u jagħtu l-kontribut dovut tagħhom. Minbarra l-promozzjoni tal-politiki dwar l-effiċjenza tal-enerġija u l-iżvilupp u t-tixrid tat-teknoloġiji u ta' sorsi rinnovabbli, il-ftehim għandu jkopri l-prevenzjoni tal-prattika ta' prezz doppju (dual pricing), jiġifieri prezzijiet sussidjati tal-enerġija lill-utenti domestiċi. Dan iwassal għal hela konsiderevoli ta' enerġija.

6.6 L-UE għandha tappoġġja wkoll b'mod effettiv l-effiċjenza fl-użu tal-enerġija fil-pajjiżi li qeghdin jiżviluppaw. Hawnhekk l-approċċ għandu jkun tali sabiex jiġu evitati l-investimenti fi produzzjoni u konsum li huma intensivi fl-enerġija. Il-politiki tal-iżvilupp tal-UE għandhom jintużaw ahjar għal dan il-għan.

6.7 Appoġġ għall-edukazzjoni u t-taħriġ għandu jkun l-ghodda prinċipali fost l-istrumenti għall-kooperazzjoni tal-enerġija ma' pajjiżi li qeghdin jiżviluppaw.

6.8 Il-KESE jenfasizza li l-kooperazzjoni kollha, b'mod partikolari mal-pajjiżi li qeghdin jiżviluppaw, għandha tikkunsidra l-mira tal-iżvilupp sostenibbli ta' dawn il-pajjiżi, fosthom l-iżvilupp fid-demokrazija u r-rispett tad-drittijiet tal-bniedem.

Opinjoni tal-Kumitat Ekonomiku u Soċjali Ewropew dwar l-Istrument Ewropew għad-demokrazija u d-Drittijiet tal-Bniedem (EIDHR)

(2009/C 182/03)

Rapporteur: **Is-Sur IULIANO**

Nhar l-10 ta' Lulju 2008, il-Kumitat Ekonomiku u Soċjali Ewropew iddecieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

l-Istrument Ewropew għad-demokrazija u d-Drittijiet tal-Bniedem (EIDHR).

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-ħidma tal-Kumitat dwar is-suġġett, adottat l-opinjoni tagħha nhar il-11 ta' Diċembru 2008, Ir-rapporteur kien is-Sur IULIANO.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-15 ta' Jannar), il-Kumitat Ekonomiku u Soċjali Ewropew adotta din l-opinjoni b'115-il vot favur u 4 astensjonijiet.

1. Konkluzjonijiet u rakkomandazzjonijiet

1.1 Tishih tad-drittijiet ekonomiċi, soċjali u kulturali

Il-KESE jitlob li d-drittijiet ekonomiċi, soċjali u kulturali ⁽¹⁾ jingħataw importanza akbar fil-politiki tal-Unjoni Ewropea permezz tal-użu tal-istrumenti ġeografiċi u tematiċi disponibbli, fosthom, bhala komponent kumplimentari, l-Istrument Ewropew għad-Demokrazija u d-Drittijiet tal-Bniedem (EIDHR).

Wara l-approvazzjoni reċenti tal-protokoll fakultattiv tal-Patt tan-Nazzjonijiet Uniti dwar id-drittijiet ekonomiċi, soċjali u kulturali, il-KESE jitlob li l-Unjoni Ewropea tappella għal ratifika universali u biex dan il-Patt u l-Protokoll tiegħu jiġu implimentati. (ara anness 1)

1.2 "Id-djalogu soċjali" u "ix-xogħol dinjituż" fil-prijoritajiet tal-EIDHR

Fil-qafas tal-affermazzjoni tad-drittijiet ekonomiċi, soċjali u kulturali, u fost il-kundizzjonijiet indispensabbli għaž-żamma tal-paċi u l-iżvilupp demokratiku ta' kull pajjiż, il-KESE jenfasizza

- (1) L-Artikoli 6 sa' 15 tal-Patt dwar l-għarfien tad-drittijiet ekonomiċi, soċjali u kulturali jirrikonossu: dritt indaqs lill-irġiel u n-nisa biex igawdu d-drittijiet umani kollha u jappella lill-Istati biex dan il-prinċipju jsir realtà. (Artikolu 3)
- id-dritt għax-xogħol;
 - tat-tgawdija ta' kundizzjonijiet ġusti u favorevoli tax-xogħol;
 - li jiffurmaw u jissiehu mal-għaqdiet tal-haddiema;
 - għas-sigurtà soċjali inkluż l-assigurazzjoni soċjali;
 - għall-ħarsien kemm jista' jkun wiesa' u l-assistenza għall-familja, l-ommijiet, it-tfal u ż-żgħażaġh;
 - għal livell ta' għejxien adegwat;
 - tat-tgawdija tal-ogħla standard possibbli ta' saħħa fizika u mentali;
 - għal edukazzjoni adegwata u
 - ta' parteċipazzjoni fil-hajja kulturali.

l-importanza li jithares ix-xogħol fl-aspetti kollha tiegħu (ix-xogħol bhala element determinanti għall-identità soċjali u d-dritt taç-ċittadinanza ta' kull persuna) (?). Il-KESE jenfasizza r-rabta li teżisti bejn il-harsien tax-xogħol u d-drittijiet kollha relatati miegħu, kif imfissra fil-Konvenzjonijiet internazzjonali fundamentali tal-Organizzazzjoni Dinjija tax-Xogħol (dritt għax-xogħol, dritt tal-assoċjazzjoni u negozjar kollettiv, in-nuqqas tad-diskriminazzjoni fuq il-post tax-xogħol, projbizzjoni tat-thaddim tal-minorenni u tax-xogħol furzat), u b'hekk jirrikonossihom fost id-Drittijiet Umani fundamentali. Għaldaqstant ix-xogħol dinjituż (skont id-definizzjoni tal-ILO) u d-djalogu soċjali, kundizzjoni indispensabbli għall-affermazzjoni u l-harsien tad-drittijiet tax-xogħol, iridu jsibu għarfien adegwat fost il-prijoritajiet tal-EIDHR.

1.3 Sostenn għall-imsieħba soċjali

F'dan il-kuntest l-imsieħba soċjali (l-organizzazzjonijiet tal-haddiema u ta' min ihaddem), bhala protagonisti tad-djalogu soċjali, jridu jitqiesu bhala atturi u interlokuturi essenzjali għall-Unjoni Ewropea. Il-partijiet soċjali jridu jiġu integrati għall-kollox fid-djalogu politiku u jridu jkunu jistgħu jgawdu minn appoġġ dirett.

1.4 It-tishih tar-rwol tas-soċjetà ċivili fil-proċessi ta' konsultazzjoni fil-qasam tad-Drittijiet tal-Bniedem

Il-KESE b'mod ġenerali jitlob li fil-politika barranija adottata mill-UE jinżammu dejjem fuq quddiem l-għanijiet ta' promozzjoni tad-demokrazija u d-Drittijiet tal-Bniedem u li l-programmi u l-istrumenti tematiċi jkunu ddestinati b'mod prioritarju lejn is-soċjetà ċivili organizzata, kull fejn dan ikun possibbli.

Għalhekk il-KESE jitlob li titneda diskussjoni istituzzjonali dwar ir-rwol tas-soċjetà ċivili fil-politika barranija tal-Unjoni b'rabta mad-Drittijiet tal-Bniedem u dwar il-possibbiltà li s-soċjetà ċivili

- (2) Artikolu 23 tad-Dikjarazzjoni Universali tad-Drittijiet tal-Bniedem dwar xogħol decenti, koprut ukoll mill-Artikoli 6,7 u 8 tal-Patt Internazzjonali dwar id-Drittijiet Ekonomiċi, Soċjali u Kulturali tal-1966.

organizzata tipparteċipa b'modaktar dirett fit-tfassil u fl-implimentazzjoni ta' din il-politika. Il-konsultazzjoni tas-soċjetà ċivili organizzata għandha ssir b'mod sistematiku qabel ma jtfas-sal kull dokument ta' strateġija fosthom id-dokumenti ta' strateġija speċifiċi għall-pajjiżi terzi (DSP:Dokument ta' Strateġija tal-Pajjiż).

1.5 Ir-rwol tal-KESE: direzzjoni, monitoraġġ u valutazzjoni

Il-KESE jitlob li jiġi assoċjat b'mod formali mal-proċess ta' konsultazzjoni interna qabel it-tfassil tal-programm strateġiku multiannwali u annwali tal-EIDHR, biex dan tal-aħħar ikun jista' jgawdi mir-riżultati tal-hidma tal-Kumitat mal-imsieħba tas-soċjetà ċivili organizzata fil-pajjiżi terzi, li magħhom għandu rabet-tiet privileġġjati (Round table mal-Indja, iż-żona Ewro-Mediterranja, il-pajjiżi tal-AKP, eċċ). Barra minn hekk jitlob li jiġi kkonsultat fil-qafas tal-valutazzjoni ta' nofs iż-żmien u ta' valutazzjoni tal-EIDHR.

Il-KESE joffri li jaqdi rwol attiv f'dan il-proċess, fuq il-bażi tal-esperjenza tiegħu u n-“networks” ta' riferiment tiegħu (imsieħba ekonomiċi u soċjali u Kunsilli ekonomiċi u soċjali).

Il-KESE jissuġġerixxi li jibda diskussjoni fuq il-holqien ta' “focal points” li jappoġġjaw lid-difensuri tad-Drittijiet tal-Bniedem, li jkunu jippermettu lill-Istituzzjonijiet u lill-korpi tal-UE li jaħdmu flimkien, kull wiehed fl-isfera ta' kompetenza tiegħu.

Il-KESE jista' wkoll jaqdi rwol importanti fir-rigward tas-soċjetà ċivili organizzata fil-qasam tas-segwitu li jsir wara l-elezzjonijiet, biex isahhaħ is-sistemi demokratiċi.

Fid-dawl ta' dak li għamel il-Parlament Ewropew, il-KESE jipproponi li jinholoq Kumitat ta' segwitu tal-EIDHR li bhala missjoni, minn naha, jirrispondi għat-talbiet urgenti ta' konsultazzjoni fil-qasam tal-proċeduri l-ġodda stabbiliti għall-istrumenti finanzjarji, u minn naha l-oħra jiżgura s-segwitu tal-programm u l-implimentazzjoni tal-EIDHR.

2. L-Unjoni Ewropea u d-Drittijiet tal-Bniedem

2.1 Il-harsien tad-Drittijiet tal-Bniedem u tal-Libertajiet Fundamentali jiffurmaw wiehed mill-ghanijiet prinċipali tal-Unjoni Ewropea (UE), kemm ġewwa il-fruntieri tagħha kif ukoll fir-relazzjonijiet tagħha ma pajjiżi terzi. L-artikolu 6, tat-Trattat tal-Unjoni Ewropea, tal-1999 jiddikjara: “L-Unjoni hija stabbilita fuq il-prinċipji ta' liberta', demokrazija, rispettt tad-Drittijiet tal-Bniedem u l-libertajiet fundamentali, u l-istat tad-dritt, prinċipji li huma komuni għall-Istati Membri”. Barra minn hekk f'Artikolu 7 tal-istess Trattat hemm previst mekkaniżmu ta' sanzjonijiet għal ksur gravi u persistenti ta' dawn id-drittijiet min-naha tal-Istati Membri.

2.2 L-artikolu 11 tat-Trattat imbagħad jitellem dwar id-dimensjoni esterna tal-UE dwar id-difiża tad-Drittijiet tal-Bniedem. It-Trattat ta' Nizza, konkluz f'Diċembru tal-2000, ikompli jwessa' l-oġettiv tad-difiża tad-Drittijiet tal-Bniedem u tal-

libertajiet fundamentali, billi jdahhalhom fil-qafas tal-azzjonijiet ta' kooperazzjoni għall-iżvilupp u fil-forom l-oħra kollha ta' kooperazzjoni mal-pajjiżi terzi (Artikolu 181 u 181(a) tat-Trattat li jistabbilixxi l-Komunità Ewropea jew it-TKE). Fl-aħħar, il-Karta tad-drittijiet fundamentali tal-UE, promulgata fis-summit ta' Nizza fl-2000, hija punt ta' riferiment fil-qasam tad-Drittijiet tal-Bniedem għad-dimensjoni interna u esterna tal-Unjoni (3).

2.3 F'dawn l-aħħar deċennji l-iżvilupp mgħaġġel tal-proċess tal-globalizzazzjoni wassal biex it-tema tal-harsien tad-Drittijiet tal-Bniedem tkun dejjem aktar rilevanti għall-UE, fuq kolloxx fir-rigward tar-relazzjonijiet tagħha mal-pajjiżi li qed jiżviluppaw. Il-Kummissjoni u l-Kunsill, bil-qbil tal-Parlament Ewropew (4), ilhom żmien jishqu fuq ir-rabta bejn l-iżvilupp (għieda kontra l-faqar) u l-harsien tad-Drittijiet tal-Bniedem, peress li huma dawn tal-aħħar li joholqu l-kundizzjonijiet għal żvilupp soċjoekonomiku reali u stabbli f'pajjiż, u li jikkontribwixxi għall-ghanijiet ta' żvilupp tal-millennju.

2.4 (L-UE) fir-rwol ta' suġġett ekonomiku u politiku bi statura diplomatika dinjija, li għandha riżorsi sostanzjali għall-ghanjuna esterna, għandha influwenza u poter ta' negozjar konsiderevoli li tista' tużahom favur id-demokrazija u d-Drittijiet tal-Bniedem (fil-pajjiżi terzi) (5). Bhalissa l-Unjoni tuża din l-influwenza permezz tad-djalogu politiku dwar id-Drittijiet tal-Bniedem mal-pajjiżi li għandha relazzjonijiet magħhom. Wiehed jiftakar pereżempju fid-djalogi strutturati esklussivament dwar id-Drittijiet tal-Bniedem (iċ-Ċina) jew dawk li nbdeu fil-livell reġjonali u bilaterali fil-qafas tal-ftehimiet ta' partenarjat u kooperazzjoni u l-ftehimiet ta' assoċjazzjoni, rispettivament mal-pajjiżi fit-triq tal-iżvilupp, mal-ġirien il-ġodda tal-UE u mal-pajjiżi kandidati.

2.5 Eżempju partikolari huwa l-klawżola għad-Drittijiet tal-Bniedem li l-UE dahhlet fil-ftehimiet bilaterali mal-pajjiżi terzi, fejn hemm ddikjarat li r-rispett għad-Drittijiet tal-Bniedem u d-Demokrazija huma “elementi essenzjali” mill-ftehim. Din il-Klawżola tidher fil-ftehimiet bilaterali li ġew konkluzi mill-UE sa mill-1992 u bhalissa tapplika għal aktar minn mitt pajjiż (6) Fil-każ ta' ksur eventwali ta' parti essenzjali, jistgħu jittiehdu miżuri

(3) Għandha titfakkar ukoll il-Karta Soċjali Ewropea tal-1961, peress li din kienet l-ewwel sors legali fil-livell Ewropew li kkodifikat id-drittijiet ekonomiċi u soċjali. Il-Karta dahlet fis-seħħ fl-1965 u riveduta fl-1966 u fil-verżjoni attwali tagħha fl-1999. Fl-aħħar nett għandha tisemma ukoll il-Karta Komunitarja tad-Drittijiet Soċjali Fundamentali tal-Haddiema tal-1989.

(4) Dikjarazzjoni kongunta dwar il-politika ta' żvilupp tal-KE, il-Kunsill u l-Kummissjoni, l-10 ta' Novembru 2000, disponibbli fuq is-sit: http://europa.eu.int/comm/development/lex/en/council20001110_en.htm (<http://register.consilium.europa.eu/pdf/en/00/st13/13458en0.pdf>) Il-Politika dwar l-iżvilupp tal-Unjoni Ewropea “Il-Kunsens Ewropew” (COM(2005) 311 finali).

(5) Komunikazzjoni mill-Kummissjoni lill-Parlament Ewropew u lill-Kunsill — Ir-rwol tal-Unjoni Ewropea fil-promozzjoni tad-Drittijiet tal-Bniedem u tad-Demokrazija fil-pajjiżi terzi, (COM(2001) 252 finali). (traduzzjoni libera, verżjoni bil-Malti mhux disponibbli).

(6) Komunikazzjoni tal-Kummissjoni dwar l-inkluzjoni tar-rispett għall-prinċipji tad-demokrazija u d-drittijiet umani fil-ftehimiet bejn il-Komunità u l-pajjiżi terzi COM(1995) 216 finali.

varji u flivelli differenti, bhat-twaqqif tal-kuntatt fuq livell politiku jew bidliet fil-programmi ta' kooperazzjoni. Barra minn hekk l-UE għandha strument ieħor, jiġifieri il-*klawżola tal-“incentiv soċjali”* fi hdan sistema ta' preferenzi ġeneralizzati SPG u SPG +), li tippredvi l-ghoti ta' preferenzi supplimentari għall-pajjiżi li jirrispettaw xi normi tal-Organizzazzjoni Internazzjonali tax-Xogħol (7).

2.6 Madankollu fil-politika Ewropea dwar id-Drittijiet tal-Bniedem wiehed għad jista' jsib xi nuqqasijiet u xi kuntradizzjonijiet. Il-Parlament Ewropew, fl-2005, adotta riżoluzzjoni (8) li fiha indika li f'diversi ftehimiet settorjali tal-UE (fis-settur tat-tessuti, tas-sajd, tal-agrikoltura, eċċ.), għad m'hemmx “il-klawżola tad-Drittijiet tal-Bniedem”. Fuq il-livell ġenerali jiddispjaċi għall-ambigwià fid-diskors u fil-proċeduri użati fil-ftehimiet attwali, li ma jippermettux applikazzjoni effettiva tal-klawżoli. B'mod aktar partikolari jidher li r-rwol tal-Parlament fil-proċess tan-negożjati tal-ftehimiet huwa limitat (monitoraġġ u sospensjoni), haġa li tippermetti lill-Kunsill u lill-Kummissjoni l-aktar margni wiesha' ta' deċiżjoni

2.7 Fil-ftehimiet tas-shubija ekonomika (EPA) (9) mal-pajjiżi tal-Afrika, Karibew u l-Paċifiku (l-AKP), kif ukoll il-ftehimiet tal-kummerċ hieles għall-Mediterran (PEV), hemm it-tendenza min-naha tal-UE li tiffoka iktar fuq l-aspetti kummerċjali. L-ghajjnuna għall-iżvilupp tal-UE għandha l-periklu li titqies bhala strument ta' pressjoni fuq l-imsieħba tan-nofsinar u l-ftehimiet jispiċċaw biex ma jahdmux biex iġibu l-iżvilupp (u għalhekk l-anqas il-harsien tad-Drittijiet tal-Bniedem) fil-pajjiżi li jibbenefikaw.

2.8 Il-KESE jafferma mill-ġdid il-htiegga ta' **politiki koerenti u kumplimentari** min-naha tal-UE b'appoġġ għad-Drittijiet tal-Bniedem u tad-demokratizzazzjoni, li jiġgarantixxu l-istess livell ta' prijorità fis-setturi differenti tal-politika barranija, kummerċjali u ta' kooperazzjoni għall-iżvilupp. Proċess aktar wiesha' ta' **konsultazzjoni mas-soċjetà ċivili organizzata** jidher li daqstant meħtieġ biex jiżgura li din il-koerenza tinżamm b'mod effettiv. Fil-fatt, l-organizzazzjonijiet tas-soċjetà ċivili jistgħu jagħtu kontribut validu f'diversi fażijiet, min-negożjati għall-ftehimiet, sal-monitoraġġ u l-valutazzjoni fil-fażi tal-implimentazzjoni.

3. Il-prezentazzjoni tal-Istrument Ewropew għad-Demokrazija u d-Drittijiet tal-Bniedem (EIDHR: European Instrument for Democracy and Human Rights).

3.1 L-EIDHR jirrappreżenta l-istrument finanzjarju tal-UE ddedikat għall-appoġġ tal-attivitatijiet li huma favur il-harsien tad-Drittijiet tal-Bniedem u tad-demokrazija fil-pajjiżi terzi. F'dan is-sens, l-EIDHR irid jitqies bhala strument kumplimentari

(7) Regolament (KE) Nru. 2820/98 tal-Kunsill dwar l-applikazzjoni ta' skema multiannwali ta' preferenzi fit-tariffi ġeneralizzati għall-perjodu tal-1 ta' Lulju 1993 sal-31 ta' Diċembru 2001 (ĠU L 357, 30.12.1998, pġ. 1-112) (mhux disponibbli bil-Malti).

(8) Riżoluzzjoni tal-Parlament Ewropew dwar il-klawżola dwar id-Drittijiet tal-Bniedem u d-demokrazija fil-ftehimiet tal-Unjoni Ewropea (2005/2057(INI)). (mhux disponibbli bil-Malti)

(9) Fuq il-bażi tal-ftehim ta' Cotonu (2000) fl-2002 bdew in-negożjati biex jiġu konklużi dawn il-ftehimiet. Dawn jipprevedu l-holqien ta' żoni ta' kummerċ hieles bejn l-UE u l-imsieħba tal-AKP.

għall-mezzi l-oħra ta' implimentazzjoni tal-politiki fil-qasam tad-demokrazija u d-Drittijiet tal-Bniedem imsemmija hawn fuq, jiġifieri: id-djalogu politiku, l-inizjattivi dipolomatiċi, il-ftehimiet kummerċjali, l-istrumenti u l-programmi ġeografici u tematiċi ta' kooperazzjoni.

3.2 Dan l-istrument inhloq fil-kuntest tal-qafas finanzjarju tal-UE 2007-2013, li permezz tiegħu inbeda proċess twil ta' riorganizzazzjoni tal-fondi tal-assistenza barranija tal-Unjoni. Il-qafas il-ġdid issa fih xi strumenti ġeografici — jiġifieri l-**IPA** (Strument ta' Assistenza Qabel l-Adeżjoni, li jinkludi l-pajjiżi kandidati u dawk potenzjalment kandidati), l-**ENPI** (Strument Ewropew ta' Vicinat u Shubija, għall-pajjiżi tal-Kawkażu, l-Ewropa ċentrali u l-Mediterran), id-**DCI** (Strument ta' Finanzjament tal-Kooperazzjoni għall-Iżvilupp), l-**ICI** (Strument għall-Kooperazzjoni mal-Pajjiżi Industrializzati) — kif ukoll strumenti tematiċi — jiġifieri l-**EIDHR** (Drittijiet tal-Bniedem), is-**SI** (Strument ta' Stabbiltà) u l-**INSC** (Sikurezza Nukleari). L-istrumenti tematiċi ma' jeħtieġux il-ftehim tal-awtoritajiet tal-pajjiżi terzi biex jiġu implimentati.

3.3 Huwa permezz tar-regolament EIDHR (10), li dahal fis-seħh fl-ewwel ta' Jannar 2007 li ġie stabbilit strument li għandu l-fondi tiegħu. Dan l-istrument kellu bidu li ma kienx faċli, peress li fil-proposti tal-bidu id-Drittijiet tal-Bniedem u d-demokrazija kienu fost it-temi koperti mill-istrument DCI, u għalhekk kien nieqes mill-awtonomija meta mqabbel ma' azzjonijiet oħra ta' kooperazzjoni għall-iżvilupp. Kien minhabba il-pressjoni li għamel il-Parlament Ewropew, kif ukoll tal-**organizzazzjonijiet tas-soċjetà ċivili**, li fl-aħħar kien possibbli li jinkiseb regolament speċifiku għad-Drittijiet tal-Bniedem u d-Demokrazija.

3.4 L-istrument il-ġdid jiehu post l-Inizjattiva Ewropea għad-Drittijiet tal-Bniedem, jiġifieri il-programmi li kien hemm fis-seħh mill-2000 sal-2006. Dan hu r-risposta għall-kritika li tressqet għall-Inizjattiva Ewropea, li tqieset bhala rigida wisq fuq il-livell amministrattiv u finanzjarju u fuit adattata għas-soċjetà ċivili tal-pajjiżi li fihom id-demokrazija u d-Drittijiet tal-Bniedem għandhom sitwazzjoni diffiċli.

3.5 L-implimentazzjoni tal-Istrument tinqasam f'żewġ fażijiet: (1) l-*ipprogrammar strateġiku multiannwali*, li jiddefinixxi il-qafas tal-ghajjnuna tal-UE, u jidentifika il-prijoritajiet u l-ammont indikattiv tal-fondi. Id-dokument strateġiku relattiv ġie żviluppat mid-Direzzjoni ġenerali tar-Relazzjonijiet Esterni tal-Kummissjoni Ewropea wara konsultazzjoni mal-partijiet interessati l-oħra, fosthom, ir-rappreżentanti tas-soċjetà ċivili. (2) mill-banda l-oħra, il-*Pjan ta' azzjoni annwali*, huwa bbażat fuq id-dokument strateġiku u jiddefinixxi b'iktar dettall l-oġettivi, is-setturi tal-intervent, il-proċeduri tat-tmexxija u l-ammont tal-fondi. Dan il-pjan jiffalls mill-Europe Aid.

(10) Regolament (KE) Nru. 1889/2006 tal-Parlament Ewropew u tal-Kunsill tal-20 ta' Diċembru 2006 dwar l-istabbiliment ta' strument ta' finanzjament għall-promozzjoni tad-demokrazija u tad-Drittijiet tal-Bniedem madwar id-dinja. (ĠU L 386, 29.12.2006).

3.6 Huwa importanti li wiehed jinnota li ddahhlet sistema ta' *legal scrutiny* min-naha tal-Parlament Ewropew tad-dokumenti ta' strateġija ppreparati mill-Kummissjoni Ewropea u adottati mill-Istati Membri. Il-Kummissjoni trid tqis l-osservazzjonijiet li jagħmel il-Parlament waqt l-implimentazzjoni tal-politiki.

3.7 L-ghanijiet ⁽¹⁾ tal-EIDHR bħalissa huma 5:

- *Għan 1: It-tishih tar-rispett għad-Drittijiet tal-Bniedem fil-pajjiżi u r-reġjuni tad-dinja fejn huma l-aktar mhedda.*
- *Għan 2: It-tishih tar-rwol tas-soċjetà ċivili fil-promozzjoni tad-Drittijiet tal-Bniedem u r-riformi demokratiċi, b'sostenn għall-konċiljazzjoni paċifika tal-interessi tal-gruppi varji u t-tishih tal-partecipazzjoni u r-rappreżentazzjoni politika.*
- *Għan 3: Is-sostenn tal-mizuri favur id-Drittijiet tal-Bniedem u d-demokrazija li jidhru fil-qafas tal-linji gwida tal-UE, fosthom dawk marbuta mad-djalogu dwar id-Drittijiet tal-Bniedem, id-difensuri tagħhom, il-piena kapitali, it-tortura, u t-tfal fil-kunflitti armati.*
- *Għan 4: Is-sostenn u t-tishih tal-qafas internazzjonali u reġjonali għall-harsien tad-Drittijiet tal-Bniedem, il-ġustizzja, l-Istat tad-dritt u l-promozzjoni tad-demokrazija.*
- *Għan 5: Il-holqien tal-fiducja fil-proċess elettorali demokratiku, b'mod partikolari permezz tal-monitoraġġ tal-elezzjonijiet.*

3.8 L-EIDHR huwa strument ta' importanza fundamentali għall-implimentazzjoni ta' azzjonijiet konkreti b'sostenn għad-Drittijiet tal-Bniedem. Huwa johloq strument essenzjali, l-aktar għall-organizzazzjonijiet tas-soċjetà ċivili, li fih jisbu punt adattat minn fejn iniedu l-inizjattivi tagħhom.

4. Kummenti ġenerali

4.1 B'mod globali, il-KESE għandu opinjoni favorevoli tal-istrument EIDHR, li l-importanza tiegħu għall-appoġġ tal-politika tal-UE dwar id-Drittijiet tal-Bniedem fid-dinja hija indiskutibbli. Daqstant iehor japprova ż-żjeda fil-fondi mwarba għal dan l-istrument. Bis-saħħa tal-esperjenza speċifika tiegħu, il-KESE huwa lest li jappoġġja s-soċjetà ċivili fil-pajjiżi terzi, li trid tibqa' d-destinatarja ewlenija tal-fondi tal-Istrument. Fl-aħħar, il-KESE jidentifika rabta qawwija bejn it-temi tal-Istrument u l-prijoritajiet strateġiċi individwati mis-Sezzjoni Speċjalizzata tal-Relazzjonijiet Esterni.

4.2 Madankollu, il-KESE jixtieq jiġbed l-attenzjoni għal żewġ rekwiżiti ta' natura ġenerali: 1) dik li tinghata iktar prominenza lill-importanza tal-harsien **tad-drittijiet ekonomiċi, soċjali u kulturali, b'mod partikolari tad-dritt internazzjonali tax-**

xogħol, fl-istruttura ġenerali tal-EIDHR (id-drittijiet ekonomiċi, soċjali u kulturali, fil-fatt, jistgħu jkunu punt ta' tluq biex wara jkunu jistgħu jiġu sostnuti d-drittijiet ċivili u politiċi, speċjalment fil-każ ta' pajjiżi "diffiċli") u 2) dik li jinghata **rwol aktar attiv lill-KESE u lis-soċjetà ċivili organizzata** fil-proċessi differenti ta' konsultazzjoni mal-istituzzjonijiet Ewropej fil-qasam tad-Drittijiet tal-Bniedem ⁽¹²⁾.

4.3 Kif stipulat fir-regolament EIDHR innifsu, "l-isfida li tinholq u tinbena kultura ta' drittijiet u ta' garanzji tat-thaddim tal-proċess demokratiku" ma tistax issehh mingħajr ir-rispett shih tad-drittijiet ekonomiċi u soċjali. **Il-harsien tax-xogħol u tad-drittijiet marbuta miegħu** inniżżla fil-Konvenzjoni tal-ILO, illum huma aspett ċentrali għall-iżvilupp tal-pajjiżi terzi. Kif tfakkar l-istess Kummissjoni Ewropea "L-UE tqis li r-rispett tad-drittijiet soċjali u tal-istandards tax-xogħol iwasslu għal żvilupp soċjali u ekonomiku ekwu u li jtu" u bħala konsegwenza li "l-atturi ewlenin huma il-partijiet soċjali (l-intrapriżi u l-għaqdiet tal-haddiema) ... L-għaqdiet tal-haddiema huma spiss l-organizzazzjonijiet tal-massa l-aktar b'saħħithom fil-pajjiżi msiehba u li jgħassu fuq l-istandards tax-xogħol internazzjonali" ⁽¹³⁾.

4.4 Diġà ntqal li s-soċjetà ċivili organizzata tista' tipparteċipa iktar fil-proċessi tan-negozjati tal-ftehimiet bejn l-UE u l-pajjiżi terzi. Dan mhux biżżejjed. Jidher li tkun haġa tajba li kieku, anke waqt it-tfassil tal-programm strateġiku u tal-programmi annwali għall-għajjnuna barranija, is-soċjetà ċivili organizzata tiġi integrata fil-proċess tat-tehid tad-deċiżjonijiet. Anke jekk fil-fatt diġà hemm pjanijiet għal konsultazzjoni min-naha tal-Kummissjoni mal-organizzazzjonijiet tas-soċjetà ċivili dwar id-Drittijiet tal-Bniedem, din il-proċedura għandha tkun aktar trasparenti u ssir uffiċjali fl-aġendi istituzzjonali.

4.5 B'mod partikolari, il-konsultazzjoni mad-delegazzjoni tal-UE fil-pajjiż li jibbenefika tidher li hija fundamentali biex jiġi garantit li l-assistenza tindirizza l-htigijiet reali tas-soċjetà ⁽¹⁴⁾.

4.6 Il-KESE jenfasizza li l-konsultazzjoni sistematika mas-soċjetà ċivili hi importanti ukoll fil-livell transkonfinali, reġjonali

⁽¹²⁾ Il-KESE jfakkar li l-konsultazzjoni mas-Socjetà Ċivili Organizzata hi rilevanti mhux biss għall-EIDHR, iżda wkoll għall-istrumenti l-oħra li jirrigwardaw l-assistenza esterna tal-UE. Perezempju il-Kumitat jitlob li l-programm tematiku "ażil u migrazzjoni" integrat fl-istrument tal-kooperazzjoni għall-iżvilupp — DCI — jiġi ffukat prinċipalment għall-appoġġ tal-inizjattivi tas-soċjetà ċivili fil-harsien tad-drittijiet ekonomiċi, soċjali u kulturali tal-migranti, b'konformità mal-prijoritajiet stipulati minnu fl-Opinjoni għal id-Drittijiet tal-Bniedem tal-UE, adottati f'Lulju 2008. Ara: Migrazzjoni u żvilupp: opportunitajiet u sfidi. Rapporteur Sukhdev Sharma, ĠU C 120, 16.5.2008, p. 82.

⁽¹³⁾ Komunikazzjoni mill-Kummissjoni lill-Parlament Ewropew u lill-Kunsill — Ir-rwol tal-Unjoni Ewropea fil-promozzjoni tad-Drittijiet tal-Bniedem u tad-Demokrazija fil-pajjiżi terzi, COM(2001) 252 finali.(traduzzjoni libera, verzjoni bil-Malti mhux disponibbli).

⁽¹⁴⁾ B'mod partikolari hemm bżonn li tiġi żgurata l-koerenza tat-tqassim tal-fondi bejn il-pajjiżi u ż-żoni ġeografiki differenti, b'kunsiderazzjoni għall-kundizzjonijiet oġġettivi u l-htigijiet effettivi.

⁽¹⁾ Dokument tal-Istrateġija EIDHR 2007-2010, DG RELEX/B/1 JVK 70618, is-sit elettroniku tal-EuropeAid.

ulokali. Ghalhekk il-KESE jhegġeg lir-rappreżentanti fil-livelli kollha sabiex jinkludu lis-soċjetà ċivili fid-deċiżjonijiet politici kollha qabel it-tfassil ta' dokumenti strateġici jew it-tehid ta' kull deċiżjoni strateġika. Minhabba li f'dan il-qasam ma teżisti l-ebda valutazzjoni komparattiva, il-KESE jissuġġerixxi monitoraġġ u evalwazzjoni regolari ta' dawn il-konsultazzjonijiet bil-ghan li jis-sahhah il-proċess konsultattiv mas-soċjetà ċivili u sabiex fuq il-baži ta' fatti aċċertati ikun hemm rikonxximent tal-metodi maqbuli

4.7 Ghal dan il-ghan il-KESE jenfasizza l-htieġa li jinbeda *djalogu* veru bejn l-organizzazzjonijiet tas-soċjetà ċivili u d-delegazzjonijiet tal-UE. Ghaldaqstant il-KESE jittama li d-Delegazzjonijiet kollha tal-UE jipparteċipaw iktar fl-implimentazzjoni tal-proġetti u li jkun jista' jkollhom persunal speċifiku, adattat ghal dan ir-rwol, bhal fil-każ tal-figura tas-“Civil Society Officer”, li diġà hemm xi whud bhalhom.

4.8 Il-KESE jitlob li r-riżorsi umani u ta' bilanċ li jinghataw għall-implimentazzjoni tal-EIDHR ikunu adegwati għall-ispeċifità tal-proġetti li jsiru mas-soċjetà ċivili u l-limitazzjonijiet tagħhom f'termini ta' hin, persunal u riskji finanzjarji, kemm għad-delegazzjonijiet tal-Kummissjoni fil-pajjiżi terzi kif ukoll fil-kwartjieri tal-Kummissjoni (15). Dan jitlob l-intervent speċifiku ta' għażla u formazzjoni tar-riżorsi umani barra minn dak li diġà twestaq mill-Kummissjoni.

4.9 B'mod partikolari il-KESE jitlob li l-istrumenti tal-Unjoni Ewropea li huma disponibbli b'mod konkret għall-appoġġ tal-inizjattivi ta' “capacity building” favur l-organizzazzjonijiet tas-soċjetà ċivili interessati, kif ukoll tal-organizzazzjonijiet iż-żgħar tas-soċjetà ċivili li huma awtonomi u informali, jiġu analizzati, fid-dawl tal-bżonn li dawn tal-aħhar jinghataw sostenn dirett (core funding) f'każijiet partikolari u spiss anke għal ammonti żgħar.

5. Kummenti speċifiċi

5.1 Għan 1:

Il-KESE jilqa' l-inklużjoni speċifika tad-**dritt għall-assoċjazzjoni u d-dritt li tiffirma jew tkun parti minn organizzazzjoni tal-haddiema** bhala l-baži tal-miżura ta' prijorità skont dan l-ghan.

Madankollu tkun haġa tajba li kieku jiġi speċifikat ukoll **id-dritt għan-negozjazzjoni**, li tikkumplementa d-dritt tal-assoċjazzjoni, kif imniżel fl-istess Konvenzjoni tal-Organizzazzjoni Internazzjonali tax-Xogħol (ILO).

(15) Bhalissa l-fondi għall-EIDHR huma madwar 10 % tal-fondi totali disponibbli għall-programmi ta' kooperazzjoni. Il-bqija tal-fondi jiġu allokati permezz ta' ftehimiet bilaterali u ta' “appoġġ baġitarju” favur il-pajjiżi li jibbenefikaw. Ghalhekk, apparti l-fatt li l-fondi l-aktar importanti jaslu fil-livell tal-gvern, dan l-arranġament iwassal biex l-ikbar interess u disponibbiltà min-naħa tal-istess persunal tad-Delegazzjoni jkun jridu jdur lejn il-programmi li jkollhom prijorità finanzjarja akbar.

Il-KESE jfakkar kemm dawn it-temi huma rilevanti u kruċjali f'haġna pajjiżi (16). F'dan is-sitwazzjonijiet fil-fatt il-libertajiet fundamentali tal-espressjoni u tal-assoċjazzjoni jiġu miċhuda. Ta' spiss ġara li xi membri tal-organizzazzjonijiet tal-haddiema inqatlu għall-ġlieda tagħhom favur id-Drittijiet tal-Bniedem. F'dan il-kuntest is-solidarjetà u l-għajjnuna internazzjonali huma mehtieġa biex jappoġġja l-organizzazzjonijiet lokali, bil-parteciċipazzjoni, sa fejn hu possibbli, tal-imsieħba soċjali kollha (17).

Mhux b'inqas il-KESE jenfasizza l-importanza tal-libertà tal-intrapriża, dritt, li l-eżerċizzju tiegħu bi skopijiet ta' żvilupp ekonomiku, huwa mfixxkel f'diversi pajjiżi.

5.2 Għan 2:

Dan l-ghan huwa ffukat fuq ir-riformi demokratiċi, b'sostenn għall-konċiljazzjoni tal-interessi tal-gruppi varji u t-tishih tal-parteciċipazzjoni u r-rappreżentazzjoni. Il-KESE jiġbed l-attenzjoni għan-**nuqqas ta' djalogu soċjali** fost il-prijoritajiet imsemmija fil-Pjan ta' azzjoni.

Minkejja li terġa tissemma l-libertà tal-assoċjazzjoni, id-djalogu soċjali jrid jiġi indikat b'mod esplicitu bhala prijoritarju bhala strument shih, tal-parteciċipazzjoni tar-rappreżentazzjoni kif ukoll tal-konċiljazzjoni tal-gruppi ta' interess, li f'dan il-każ huma l-partijiet soċjali (min ihaddem u haddiema). Id-djalogu soċjali huwa mezz li jippermetti t-tlaqqigh tal-interessi tal-partijiet, li fuq il-baži tagħhom il-partijiet jilhq u ftehim. Ghalhekk dan il-proċess fih il-prinċipju tal-ugwaljanza tar-rappreżentanza, kif ukoll l-affermazzjoni tal-prinċipji bażiċi tad-demokrazija. Ghalhekk, id-djalogu soċjali huwa prova konkreta tal-eżerċizzju tal-libertà tal-espressjoni u tal-assoċjazzjoni, li kif jgħid l-istess regolament tal-EIDHR “*huma l-kundizzjonijiet għall-pluralizmu politiku u l-proċess demokratiku*”.

L-implimentazzjoni tad-djalogu soċjali, stabbilit bhala mudell ta' qbil fost il-partijiet soċjali fi hdan l-UE, jrid jiġi appoġġat preċiżament, fil-pajjiżi terzi wkoll, fejn id-dinamika tad-demokrazija għandha bżonn li tithaddem u tissahhah. Ma rridux ninsew li, minhabba fin-natura tiegħu, id-djalogu soċjali huwa wkoll strument li jevita, barra milli jsołvi l-kunflitti.

Il-KESE jfakkar li l-libertà tal-assoċjazzjoni u tad-djalogu soċjali jir-rappreżentaw elementi fundamentali għall-applikazzjoni tal-politiki ta' appoġġ tal-**hidma dinjituża**, li kemm il-Kummissjoni kif ukoll il-Kunsill adottaw u haddnu fl-2006 (18). Jindika wkoll li anke d-dokument strateġiku tal-EIDHR jirreferi b'mod esplicitu għall-promozzjoni ta' kundizzjonijiet dinjitużi tax-xogħol. Ghalhekk wiehed jittama li dawn il-kundizzjonijiet ikunu jstgħu jsiru għanijiet reali tal-Istrument għad-demokrazija u d-Drittijiet tal-Bniedem.

(16) Bhala riferenza ara s-sit elettroniku tal-UNHRC (United Nations Human Rights Council)

(17) Ara: CESE Il-libertà ta' assoċjazzjoni fil-pajjiżi msieħba tal-Euromed Rapporteur Juan Moreno, ĠU C 211, 19.8.2008, p. 77.

(18) Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni — Promozzjoni tax-xogħol decenti għal kulhadd. COM(2006) 249 finali

5.3 Għan 3: Difensuri tad-Drittijiet tal-Bniedem

Il-KESE jitlob li dawk li jiddefendu d-drittijiet tal-haddiema jingħataw attenzjoni ikbar u joffri li jsahha l-appoġġ għal dawk li li huma mhedda għax jiddefendu d-Drittijiet tal-Bniedem, bl-għajnuna tan-netwerks tal-organizzazzjonijiet tas-soċjetà ċivili ⁽¹⁹⁾.

Il-KESE jissuġġerixxi li jibda diskussjoni fuq il-holqien ta' "focal points" li jappoġġjaw lid-difensuri tad-Drittijiet tal-Bniedem, li jkunu jippermettu lill-Istituzzjonijiet u lill-korpi tal-UE li jaħdmu flimkien, kull wiehied fl-isfera tiegħu ta' kompetenza (fofthom il-Kunsill tal-Ewropa li diġà beda jiehu xi inizjattivi f'din id-direzzjoni).

Fl-aħħar qed issir proposta li tikber il-kollaborazzjoni mal-Kumitat tar-Regġuni, li jibda' jippartecipa b'mod dirett f'inizjattivi li jirrigwardaw din it-tema (ara pereżempju *les villes refuges* ⁽²⁰⁾)

Brussell, il-15 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

5.4 Ir-rwol speċifiku tal-KESE

Il-KESE jitlob li l-Kummissjoni Ewropea tikkonsultah b'mod regolari dwar l-EIDHR. Bħala organu konsultattiv tal-Istituzzjonijiet Ewropej, fejn huma rrapprezentati il-partijiet soċjali u organizzazzjonijiet oħra tas-soċjetà ċivili, li min-naħa tagħhom joperaw b'mod attiv fl-ishubija mal-organizzazzjonijiet tas-soċjetà ċivili fil-pajjiżi terzi, il-KESE jista' fil-fatt joffri kontribut validu kemm għall-ipprogrammar strateġiku tal-istrument kif ukoll għall-valutazzjoni tiegħu.

Fid-dawl ta' dak li għamel il-Parlament Ewropew, il-KESE jipproponi li jinholoq Kumitat ta' segwitu tal-EIDHR li bħala missjoni, minn naħa, jirrispondi għat-talbiet urġenti ta' konsultazzjoni fil-qasam tal-proċeduri l-godda stabbiliti għall-istrumenti finanzjarji, u minn naħa l-oħra jiżgura s-segwitu tal-programm u l-implimentazzjoni tal-EIDHR.

Fl-aħħar, il-KESE jista' jaqdi rwol ta' appoġġ tas-soċjetà ċivili organizzata kemm fil-pajjiżi meqjusa "diffiċli", kif ukoll fil-qasam tas-segwitu li jsir wara l-elezzjonijiet, biex jissahhu s-sistemi demokratiċi (implimentazzjoni tal-istituzzjonijiet demokratiċi, u b'mod partikolari tal-istituzzjonijiet li jistgħu jassiguraw id-djalogu bejn il-partijiet soċjali).

⁽¹⁹⁾ Wiehied ifakkar per eżempju il-mekkanizmu ta' koordinament u ta' reazzjoni fil-każ tal-ksur tad-Drittijiet tal-Bniedem u tal-għaqdiet tal-haddiema li twaqqfu mill-Human and Trade Union Rights Department tal-International Trade Unions Confederation (ITUC).

⁽²⁰⁾ Għal eżempju ara is-sit elettroniku: <http://www.icorn.org/>

Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-religjon jew it-twemmin, id-diżabilità, l-età jew l-orjentazzjoni sesswali

COM(2008) 426 finali (Opinjoni addizzjonali)

(2009/C 182/04)

Rapporteur: **is-Sur CROOK**

Nhar it-23 ta' Ottubru 2008, il-Kumitat Ekonomiku u Soċjali Ewropew, b'konformità mal-Artikolu 29(a) tal-Modalitajiet ta' Implimentazzjoni tar-Regoli ta' Proċedura, iddeċieda li jfassal opinjoni addizzjonali dwar

il-Proposta għal Direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-religjon jew it-twemmin, id-diżabilità, l-età jew l-orjentazzjoni sesswali

COM(2008) 426 finali (Opinjoni addizzjonali għall-opinjoni fuq inizjattiva proprja).

Is-Sezzjoni Speċjalizzata għax-Xogħol, l-Affarijiet Soċjali u ċ-Cittadinanza, inkarigata sabiex tipprepara l-ħidma tal-Kumitat dwar is-sugġett, adottat l-opinjoni tagħha nhar l-10 ta' Diċembru 2008. Ir-rapporteur kien is-Sur CROOK.

Matul l-450 sessjoni plenarja tiegħu li nżammet nhar l-14 u l-15 ta' Jannar 2009 (seduta tal-14 ta' Jannar 2009), il-Kumitat Ekonomiku u Soċjali Ewropew adotta din l-opinjoni b'183 vot favur, 7 voti kontra u 18-il astensjoni.

1. Konkluzjonijiet u rakkomandazzjonijiet

1.1 Il-KESE jilqa' l-abbozz tad-Direttiva li bejn wiehed u iehor isegwi r-rakkomandazzjonijiet li saru fl-opinjoni fuq inizjattiva proprja riċenti dwar miżuri kontra d-diskriminazzjoni għal oqsma barra l-impjiegi⁽¹⁾, u li għandu jwassal għal standards ta' protezzjoni konsistenti kontra d-diskriminazzjoni għar-raġunijiet kollha tal-Artikolu 13 TKE fl-UE kollha.

1.2 Madankollu, il-KESE jemmen li f'ċerti oqsma d-direttiva toffri protezzjoni inqas minn dik li diġà teżisti fid-direttivi dwar l-ugwaljanza tar-razez u tas-sessi.

1.3 Dan huwa l-każ tal-Artikolu 2, li jippermetti li jsiru eċċezzjonijiet għal projbizzjoni tad-diskriminazzjoni fir-rigward tas-servizzi finanzjarji. Il-KESE jirrakkomanda li l-istess rekwiżiti ta' trasparenza, revizzjoni u sorveljanza diġà fis-sehh fir-rigward tas-sessi għandhom japplikaw għall-età u d-diżabilità.

1.4 Il-KESE jqis li l-Artikolu 3, li jiddefinixxi l-ambitu tad-direttiva, jillimita u jippermetti eċċezzjonijiet wiesgħa li jnaqqsu l-effikaċja tad-direttiva kollha.

1.5 Il-KESE jemmen li l-obbligu tal-fornituri ta' oġġetti u servizzi li jiehdu miżuri bil-quddiem li jissodisfaw il-htigijiet tal-persuni b'diżabilità u li jipprovdu akkomodazzjoni raġonevoli, stipulat fl-Artikolu 4, huwa limitat wisq.

(1) Opinjoni tal-KESE dwar "L-estensjoni tal-miżuri kontra d-diskriminazzjoni għal oqsma barra l-impjiegi u l-possibbiltà ta' direttiva komprensiva unika kontra d-diskriminazzjoni", rapporteur: is-Sur Crook (ĠU C 77, 31.3.2009, p. 102).

1.6 Il-KESE jinnota li l-korpi ta' ugwaljanza li għandhom jit-waqquf skont l-Artikolu 12, għal kuntrarju ta' korpi mahtura skont id-direttivi dwar ir-razza u s-sess, ma jkoprox il-qasam tal-impjiegi u jirrakkomanda li dan għandu jiġi indirizzat permezz ta' premessa ġdida.

1.7 Il-KESE jiddispaċih li d-direttiva tonqos milli tindirizza adegwament il-kwistjoni tad-diskriminazzjoni multipla, u jistieden lill-Kummissjoni biex tippreżenta rakkomandazzjoni f'dan ir-rigward.

2. Harsa ġenerali

2.1 Fl-opinjoni fuq inizjattiva proprja riċenti tiegħu, il-KESE rreveda l-leġiżlazzjoni attwali tal-UE u l-Istati Membri kontra d-diskriminazzjoni u kkonkluda li "issa hemm bżonn ta' liġijiet godda li ma jippermettux d-diskriminazzjoni barra mill-qasam tal-impjiegi fuq il-baži tar-religjon jew it-twemmin, id-diżabilità, l-età jew it-tendenzi sesswali."

2.2 Wara li kellu l-oportunità li jqis il-kontenut tal-Proposta tal-Kummissjoni għal Direttiva tal-Kunsill dwar l-implimentazzjoni tal-prinċipju ta' trattament ugwali bejn il-persuni irrispettivament mir-religjon jew it-twemmin, id-diżabilità, l-età jew l-orjentazzjoni sesswali, il-KESE jinnota li ċertu thassib muri minnu ma ġiex indirizzat għalkollox, u ddeċieda li jfassal opinjoni addizzjonali dwar id-direttiva proposta.

2.3 Il-KESE jilqa' b'sodisfazzjon il-fatt li hafna mid-dispożizzjonijiet tad-direttiva proposta jirriflettu d-dispożizzjonijiet ta' direttivi oħra tal-Artikolu 13: definizzjonijiet ta' diskriminazzjoni u fastidju diretti u indiretti, dispożizzjonijiet dwar infurzar u rimedji ġuridiċi, li jinkludu l-bidla

fl-oneru tal-provi, protezzjoni kontra l-vittimizazzjoni u sanzjonijiet li jridu jkunu effettivi, proporzjonali u dissważivi. Bhad-Direttiva għall-Ugwaljanza Razzjali⁽²⁾, l-ambitu tad-direttiva proposta jkopri l-protezzjoni soċjali, inklużi l-kura tas-saħha, il-vantaġġi soċjali, l-edukazzjoni, l-aċċess għall-oġġetti u s-servizzi inkluża l-akkomodazzjoni (għalkemm kif jiġi diskuss iktar 'il quddiem, b'restizzjonijiet u esklużjonijiet li jistgħu jnaqqsu l-ambitu kollu).

2.4 Fil-kummenti segwenti, il-KESE jiffoka fuq dispożizzjonijiet partikolari li fil-fehma tiegħu, b'mod espliċitu jew impliċitu, jistgħu joffru inqas protezzjoni għar-religjon jew it-twemmin, id-diżabilità, l-età jew l-orjentazzjoni sesswali minn dik li jistipulaw direttivi oħrajn tal-Artikolu 13 dwar ir-razez, l-orijini etnika jew is-sess.

3. Kummenti dwar Artikoli speċifiċi

3.1 L-Artikolu 2

3.1.1 L-Artikolu 2 jistabbilixxi l-kunċett tad-diskriminazzjoni; f'2(1)-2(4) hemm l-istess definizzjonijiet tal-kunċetti ewlenin li jin-sabu fid-direttivi l-oħra tal-Artikolu 13. Skont l-Artikolu 2(5), iċ-ċaħda ta' akkomodazzjoni raġonevoli stipulata fl-Artikolu 4(1)(b) hija għamla ta' diskriminazzjoni pprojbita.

3.1.1.1 Sabiex tkun żgurata traspożizzjoni preċiża tad-direttiva fil-ligi nazzjonali, fid-dawl tas-sentenza tal-Qorti Ewropea tal-Ġustizzja fil-każ Coleman –v– Attridge Law, li kkonfermat li l-projbiżzjoni tad-diskriminazzjoni abbażi tad-diżabilità fid-Direttiva 2000/78/KE tapplika għal persuna assoċjata ma' persuna b'diżabilità⁽³⁾, il-KESE jirrakkomanda li d-direttiva tikkjarifika li d-diskriminazzjoni għal raġunijiet stipulati fid-direttiva tinkludi diskriminazzjoni abbażi ta' assoċjazzjoni ma' persuni ta' religjon jew twemmin partikolari, jew għal raġunijiet ta' diżabilità, età jew orjentazzjoni sesswali.

3.1.2 Skont l-Artikolu 2(6) l-Istati Membri jistgħu jistabbilixxu li differenzi fit-trattament għal raġunijiet ta' età m'għandhomx jikkostitwixxu diskriminazzjoni, jekk "huma ġustifikati minn għan leġittimu, u jekk il-mezzi ta' ksib ta' dak l-għan huma xierqa u neċessarji".

3.1.2.1 Il-KESE rrakkomanda⁽⁴⁾ li l-kapaċità li jingħata trattament preferenzjali m'għandux japplika wkoll għal persuni b'diżabilitajiet suġġetti għall-istess eżamijiet ta' ġustifikazzjoni; din għandha tkun b'żieda ma' miżuri li jiżguraw aċċess effettiv skont l-Artikolu 4.

(2) Id-Direttiva tal-Kunsill 2000/43/KE, Artikolu 3.

(3) [2008] EUEC C-303/06 tas-17 ta' Lulju 2008, f'dan il-każ diskriminazzjoni kontra ġenitur mingħajr diżabilità li jagħti l-biċċa l-kbira tal-kura lill-ibnu/bintu lio għandha diżabilità.

(4) Nota tal-qiegħ nru 1, punt 8.10.5.

3.1.2.2 Ta' min jinnota li biex għan ikun "leġittimu" għal dan l-iskop, għandu jkun konsistenti mal-prinċipju tat-trattament ugwali, pereżempju biex tghin il-grupp inkwistjoni jipparteċipa fil-hajja pubblika f'kundizzjonijiet ta' ugwaljanza.

3.1.3 Skont l-Artikolu 2(7) l-Istati Membri jistgħu jippermettu "differenzi proporzjonati fi trattament" fl-ghoti ta' servizzi finanzjarji fejn "l-użu ta' età jew diżabilità bħala huwa fattur ewleni fl-evalwazzjoni ta' riskju bbażat fuq dejta preċiża attwarjali jew ta' statistika".

3.1.3.1 Il-KESE huwa mħasseb li din l-eċċezzjoni wiesgħa tibqa' ggedded l-iżvantaġġ dokumentat tajjeb li għandhom iż-żgħażaġh, in-nies anzjani u l-persuni b'diżabilità fir-rigward ta' prodotti bankarji u ta' firxa ta' prodotti tal-assigurazzjoni.

3.1.3.2 Dan jikkontrasta b'mod notevoli mad-Direttiva dwar is-Sessi u l-Prodotti u s-Servizzi⁽⁵⁾, li permezz tagħha l-Istati Membri jistgħu jiddeċiedu li jippermettu differenzi proporzjonati fi premiums u benefiċċji għal nisa u rġiel, iżda biss jekk ikunu appoġġjati minn data attwarjali preċiża li tkun miġbura, ippubblikata, u aġġornata regolarment; l-Istati Membri mbagħad iridu jirrevedu din id-deċiżjoni wara hames snin.

3.1.3.3 Il-KESE jaċċetta li għal uħud mill-attivitatiet ir-riskji jistgħu jkunu ikbar għal persuni f'ċerti faxex ta' età jew b'ċerti tipi ta' diżabilità; madankollu, l-Artikolu 2(7) jippermetti ambitu wiesa' wisq għal premiums differenzjati mingħajr ma jobbliga lill-assiguraturi jipprovdu data attwarjali. Kliġenti prospettivi ma jistgħux ikunu jafu jekk ir-rati differenzjati humiex ġustifikati, u l-kompetituri ma jkollhom l-ebda iċċentiv li joffru prezzijiet aktar ġusti.

3.1.3.4 Anke jekk rati differenzjati huma ġustifikabbli, il-provvista ta' data attwarjali jew statistika hija meħtieġa biex tiżgura l-proporzjonalità skont l-Artikolu 2(7).

3.1.3.5 Il-KESE jirrakkomanda li l-istess rekwiżiti ta' trasparenza, reviżjoni u sorveljanza diġà fis-seħh fir-rigward tas-sessi għandhom japplikaw għall-età u d-diżabilità. Id-direttiva proposta għandha tagħti l-fakultà lill-Istati Membri jippermettu differenzi fit-trattament bil-kundizzjoni li jobbligaw lill-fornituri tas-servizzi finanzjarji jipubblikaw id-data attwarjali jew statistika marbuta mal-attività ta' "riskju" partikolari, pereżempju sewqan, ivvjagġar, hlas lura ta' self fuq djar, u mal-faxxa ta' età jew mad-diżabilità partikolari kkonċernata. Din id-data għandha tigi riveduta perjodikament biex tirrifletti kull varjazzjoni fir-riskji, u l-Istati Membri għandhom, wara perjodu stabbilit, ikunu meħtieġa li jirrevedu l-evidenza dwar trattament differenzjat u li jikkunsidraw il-qsim gradwali tar-riskji u l-ekwalizzazzjoni tal-premiums.

(5) Id-Direttiva tal-Kunsill 2004/113/KE, Artikolu 5.

3.2 L-Artikolu 3

3.2.1 L-Artikolu 3 jiddefinixxi l-ambitu tad-direttiva proposta, jiġifieri l-oqsma ta' attività li dwarhom tapplika l-projbizzjoni tad-diskriminazzjoni bbażata fuq reliġjon jew twemmin, diżabilità, età jew orjentazzjoni sesswali.

3.2.1.1 Il-KESE jilqa' b'sodisfazzjon il-fatt li 3(1) (a)-(d) jirriflettu l-ambitu tad-Direttiva għall-Ugwaljanza Razzjali ⁽⁶⁾ kif kien irrakkomanda ⁽⁷⁾.

3.2.1.2 Wara li 3(1) (d) jipprojbixxi d-diskriminazzjoni fl-oqsma ta' "Aċċess għal u provvista ta' oġġetti u servizzi oħra li huma disponibbli għall-pubbliku, inkluż akkomodazzjoni", id-direttiva tgħid li: "Subparagrafu (d) għandu japplika għal individwi biss safejn ikunu qed iwettqu attività professjonali jew kummerċjali".

3.2.1.3 Din l-eċċezzjoni, li tidher ukoll fil-premessa 16, ma tinsabx fid-Direttiva għall-Ugwaljanza Razzjali. Il-KESE jinsab imħasseb li mingħajr definizzjoni ta' "professjonali jew kummerċjali", ikun hemm nuqqas ta' ċarezza li jdgħajef l-impatt tad-direttiva. Jekk kif qed tissuggerixxi l-Kummissjoni ⁽⁸⁾, l-għan huwa li jiġu eżentati tranżazzjonijiet privati, allura l-KESE jissottometti li dan jista' jinqara mill-fatt li huma koperti biss l-prodotti u s-servizzi disponibbli għall-pubbliku. Barra minn hekk, il-Premessa 17 taqra: "Filwaqt li jipprojbixxu diskriminazzjoni, huwa importanti li jkunu rispettati [...] il-protezzjoni tal-hajja privata u familjari u tranżazzjonijiet imwettqa f'dak il-kuntest."

3.2.2 L-Artikolu 3(2) teżenta l-protezzjoni għal kwalunkwe waħda mill-erba' raġunijiet fejn jidhlu d-dispożizzjonijiet tal-lijiet nazzjonali dwar l-istat ċivili jew familjari u d-drittijiet riproduttivi.

3.2.2.1 Il-KESE jirrikonoxxi li dwar l-istatus ċivili, l-istatus familjari u d-drittijiet riproduttivi, l-Istati Membri għandu jkollhom il-kompetenza li jillegiżlaw, iżda ma jaċċettax li tali kompetenza għandha tiġi għalkollox il-protezzjonijiet legali kontra d-diskriminazzjoni li jeżistu madwar l-UE.

3.2.2.2 *Stat ċivili.* Fir-rigward tal-prerogattivi nazzjonali dwar ir-regolazzjoni tal-istat ċivili, il-Qorti tal-Ġustizzja riċentement ippronunzjat ruhha li "l-istat ċivili u l-benefiċċji li jiddependu minnu huma kwistjonijiet li jaqgħu fil-kompetenza tal-Istati Membri u l-lijiet Komunitarja ma tippregudikax din il-kompetenza. Madankollu, għandu jiġi mfakkar li l-Istati Membri għandhom, fl-eżerċizzju ta' tali kompetenza, jirrispettaw il-lijiet Komunitarja, partikolarment id-dispożizzjonijiet dwar il-principju ta' non-diskriminazzjoni" ⁽⁹⁾.

⁽⁶⁾ Id-Direttiva tal-Kunsill 2000/43/KE, Artikolu 3.

⁽⁷⁾ Nota tal-qiegh nru 1, punt 8.6.

⁽⁸⁾ Kapitolu 5 "Spjegazzjoni dettaljata tad-dispożizzjonijiet speċifiċi" fil-COM(2008) 426 finali.

⁽⁹⁾ Maruko v. Versorgungsanstalt der deutschen Bühnen, C-267/06, l-1 ta' April 2008, paragrafu 59.

3.2.2.3 *Stat familjari.* Il-kuncett ta' "stat familjari" mhuwiex definit u għalhekk huwa vag wisq biex jintuża bhala bażi għall-eskluzjoni tal-protezzjoni.

3.2.2.4 *Drittijiet riproduttivi.* Il-KESE jqis l-aċċess għas-servizzi riproduttivi bhala parti integrali mis-servizzi tas-saħħa, li dwarhom m'hemm l-ebda raġunijiet ta' diskriminazzjoni permessi la skont il-lijiet Komunitarja u lanqas skont il-lijiet nazzjonali. Hemm evidenza ta' diskriminazzjoni marbuta mas-servizzi riproduttivi abbażi ta' orjentazzjoni sesswali, diżabilità u età. Minbarra dan, peress illi huma n-nisa li jitolbu u jużaw is-servizzi riproduttivi, li tiġi eskluża l-protezzjoni kontra d-diskriminazzjoni f'dan il-qasam tista' tikkostitwixxi diskriminazzjoni bejn nisa u rġiel kif ukoll għal raġunijiet ta' diżabilità, età jew orjentazzjoni sesswali.

3.2.2.5 Għalhekk il-KESE jemmen li l-Artikolu 3(2) kollu kemm hu għandu jiġi kkunsidrat mill-ġdid, u kull formulazzjoni finali tiegħu għandha tinkludi li l-lijiet nazzjonali marbuta mal-istat ċivili, l-istat familjari u d-drittijiet riproduttivi għandhom jiġu implimentati mingħajr ma ssir diskriminazzjoni kontra l-ebda persuna għall-ebda raġuni msemmija fid-direttiva.

3.2.2.6 L-Artikolu 3(3) jissoġġetta l-projbizzjoni tad-diskriminazzjoni fl-edukazzjoni għar-"responsabbiltajiet ta' Stati Membri għall-kontenut ta' tagħlim, attivitajiet u l-organizzazzjoni tas-sistemi edukattivi tagħhom, inkluż l-għoti ta' edukazzjoni ta' bżonnijiet speċjali".

3.2.2.7 Il-KESE huwa mħasseb li din l-eċċezzjoni, li ma tinsabx fid-Direttiva għall-Ugwaljanza Razzjali, u li tmur lil hinn mill-Artikolu 149, id-dispożizzjoni speċifika tat-Trattat dwar l-edukazzjoni ⁽¹⁰⁾, tista' tillimita bla bżonn l-effett ta' din id-direttiva fuq it-tneħħija għalkollox tad-diskriminazzjoni u l-fastidju mill-skejjel u l-istituzzjonijiet edukattivi.

3.2.2.8 Il-KESE jinnota li l-Artikolu 150 TKE jgħid, fi kliem kwazi identiku għal dak tal-Artikolu 149, li l-Istati Membri għandhom ir-responsabbiltà għall-kontenut u l-organizzazzjoni tat-taħriġ vokazzjonali, mentri t-taħriġ vokazzjonali kien jaq' fl-ambitu tal-legiżlazzjoni antidiskriminatorja tal-UE mingħajr l-ebda limitazzjoni ⁽¹¹⁾.

3.2.2.9 L-evidenza ta' diskriminazzjoni fl-edukazzjoni madwar l-UE abbażi tar-reliġjon, it-twemmin, id-diżabilità jew l-orjentazzjoni sesswali kienet ir-raġuni ewlenija għal din id-direttiva proposta. Il-KESE huwa tal-fehma li l-projbizzjoni tad-diskriminazzjoni u l-promozzjoni tat-trattament ugwali fl-edukazzjoni huma ta' importanza tali għall-iżvilupp ta' soċjetajiet demokratiċi u tolleranti, għall-iżvilupp soċjali u ekonomiku u għat-tilhiq tal-koeżjoni soċjali, li hija meħtieġa legiżlazzjoni fil -livell Komunitarju, konsistenti mal-principji

⁽¹⁰⁾ L-Artikolu 149 tat-Trattat KE jgħid: "Il-Komunità għandha tikkontribwixxi għall-iżvilupp ta' edukazzjoni ta' kwalità billi tinkoraġġixxi kooperazzjoni bejn l-Istati Membri u, jekk ikun meħtieġ, billi tapoġġa u tissupplimenta l-azzjonijiet tagħhom, filwaqt li tirrispetta għal kollox ir-responsabbiltà tal-Istati Membri għal dak li hu kontenut ta' tagħlim u l-organizzazzjoni ta' sistemi ta' edukazzjoni u d-diversità kulturali u lingwistika tagħhom."

⁽¹¹⁾ Perezempju d-Direttiva tal-Kunsill 2000/43/KE Artikolu 3(1)(b) jew id-Direttiva tal-Kunsill 2000/78/KE Artikolu 3(1)(b).

tas-sussidarjetà u l-proporzjonalità skont l-Artikolu 5 tat-Trattat KE.

3.2.2.10 Huwa ta' importanza partikolari l-istipular ta' livell gholi ta' protezzjoni kontra d-diskriminazzjoni fil-provvediment tal-edukazzjoni għall-bżonnijiet speċjali, biex jiġi żgurat trattament ġust u onest tat-tfal ikunu xi jkun r-religjon jew it-twemmin, diżabilità, età jew orjentazzjoni sesswali tagħhom. It-twettiq ta' dan ma jfixkilx il-politiki tal-Istati Membri dwar edukazzjoni separata jew integrata, iżda jiżgura li dawk il-politiki jithaddmu minghajr diskriminazzjoni. Il-Qorti Ewropea tad-Drittijiet tal-Bniedem, fis-sentenza tagħha *f'D.H. u oħrajn v- Ir-Repubblika Ċeka* turi kif id-deċiżjonijiet li jispeċifikaw min għandu jirċievi edukazzjoni għal bżonnijiet speċjali jista' jipperpetwa skemi stabbiliti ta' diskriminazzjoni fl-edukazzjoni ⁽¹²⁾.

3.2.2.11 Il-KESE jqis li l-konsistenza fil-protezzjoni kontra d-diskriminazzjoni fl-edukazzjoni hija ta' importanza partikolari minhabba l-interazzjoni frekwenti f'dan il-qasam bejn diskriminazzjoni għal raġunijiet ta' razza jew oriġini etnika u għal raġunijiet ta' religjon jew twemmin. Jekk limitazzjoni bħal dik tal-Artikolu 3(3) ma kinetx meħtieġa fid-Direttiva għall-Ugwaljanza Razzjali, mhux ċar għaliex hija meħtieġa fid-direttiva proposta.

3.2.2.12 Huma x'inhuma l-limiti tar-responsabbiltajiet tal-Istati Membri fir-rigward tal-edukazzjoni, id-direttiva għandha tghid b'mod esplicitu li dawn il-funzjonijiet kollha għandhom jitwettqu minghajr diskriminazzjoni.

3.2.2.13 It-tieni sentenza fl-Artikolu 3(3) tippermetti differenzi fit-trattament fir-rigward tal-aċċess għall-istituzzjonijiet edukattivi fuq il-bażi ta' religjon jew twemmin; il-KESE jqis li d-direttiva għandha tiżgura li tali istituzzjonijiet ma jkunux jistgħu jiddiskriminaw fuq ebda bażi oħra.

3.3 L-Artikolu 4

3.3.1 L-Artikolu 4 jirrigwarda t-trattament ugwali tal-persuni b'diżabilità.

3.3.1.1 Il-Konvenzjoni tan-NU dwar id-Drittijiet ta' Persuni b'Diżabilità ⁽¹³⁾ tinkludi deskrizzjoni mhux eżawrjenti ta' dawk meqjusa bħala "persuni b'diżabilità". L-Istati Membri tal-UE għandhom jikkunsidraw din id-deskrizzjoni fit-tfassil tal-liġijiet nazzjonali dwar il-protezzjoni u l-promozzjoni tad-drittijiet ta' ugwaljanza ta' persuni b'diżabilità. Id-direttiva proposta għandha tinkludi gwida dwar dan kif ukoll dwar it-tifsira ta' diskriminazzjoni għal raġunijiet ta' diżabilità.

3.3.1.2 Il-KESE jilqa' b'sodisfazzjon l-approċċ doppju tal-Artikolu 4 fit-tneħħija tal-ostakoli għall-aċċess għall-protezzjoni

soċjali, vantaġġi soċjali, kura tas-saħħa, edukazzjoni, u l-aċċess għal u l-provvista ta' prodotti u servizzi li jkun disponibbli għall-pubbliku, inklużi akkomodazzjoni u trasport, konformi mal-linja adottata fir-rakkomandazzjoni tal-KESE ⁽¹⁴⁾. Dan jinkludi l-obbligu li jittiehdu miżuri bil-quddiem dwar il-htigijiet tal-aċċess għal persuni b'diżabilità (Artikolu 4(1)(a)) u rekwiżit li jipprovdu akkomodazzjoni raġonevoli biex jiżguraw aċċess minghajr diskriminazzjoni f'każ partikolari (Artikolu 4(1)(b)). Skont l-Artikolu 2(5) in-nuqqas ta' konformità mal-Artikolu 4(1)(b) għamla ta' diskriminazzjoni pprojbita. Il-KESE jirrakkomanda li d-direttiva tiċċara il-kunċett ta' aċċess "effettiv mhux diskriminatorju".

3.3.1.3 Il-KESE huwa mħasseb dwar it-tliet limitazzjonijiet tal-obbligu antiċipatorju fl-Artikolu 4(1)(a), jiġifieri li l-miżuri meħuda biex jissodisfaw il-htigijiet tal-aċċess m'għandhomx

a) jimponu piż sproporzjonat

b) jirrikjedu tibdil fundamentali tal-protezzjoni soċjali, il-vantaġġi soċjali, il-kura tas-saħħa, l-edukazzjoni, jew il-provvisti u s-servizzi kkonċernati, jew

c) jirrikjedu l-istabbiliment ta' alternattivi għalihom.

3.3.1.4 Il-limitazzjonijiet f'(b) u (c) mhumiex preċiżi, u x'aktarx li jzommu f'posthom Prattiki diskriminatorji mhux ġustifikabbli. Pereżempju, fornitur tas-servizzi tas-saħħa li joffri dawn is-servizzi għal persuni bla diżabilità biss, bis-saħħa ta' (b), jista' jirreżisti talba għall-modifika tas-servizz tiegħu. Jew awtorità lokali li bħalissa toffri servizz lejn sptar lokali b'xarabank li ma tistax takkomoda utenti tas-siġġu tar-roti, bis-saħħa ta' (c) tista' tirreżisti fatturi addizzjonali forma alternattiva ta' trasport. Fil-fehma tal-KESE huwa biżżejjed li jiġi stipulat li miżuri minn qabel ikunu "raġonevoli", rekwiżit li bħalissa mhux inkluż fl-Artikolu 4(1)(a), u li l-obbligu impost f'4(1)(a) jiġi sugġett għal dispożizzjoni wahanija li tali miżuri m'għandhomx jimponu piż sproporzjonat.

3.3.1.5 L-Artikolu 4(2) ikun jipprovdi awtorità legali vinkolanti lil ċerti fatturi speċifiċi li għandhom jitqiesu fid-determinazzjoni ta' jekk il-miżuri fl-Artikolu 4(1)(a) jew 4(1)(b) "jimponux piż sproporzjonat". Il-premessa 19 tidentifika d-daqs, ir-riżorsi u n-natura tal-organizzazzjoni bħala fatturi li għandhom jitqiesu fl-evalwazzjoni ta' jekk il-piż hux sproporzjonat. Fid-Direttiva 2000/78/KE kien hemm fatturi simili msemmija fil-Premessa 21. Żewġ fatturi oħra, "il-hajja tal-provvisti u servizzi" u "l-benefiċċji possibbli ta' aċċess miżjud għal persuni b'diżabilitajiet", huma elenkati fl-Artikolu 4(2). Il-KESE jqis li peress li dawn iż-żewġ fatturi addizzjonali għandhom jiffurmaw parti mill-evalwazzjonijiet kollha tal-proporzjonalità, dawn huma bla hteġa u jistgħu jgerrxu lill-fornituri ta' protezzjoni soċjali, vantaġġi soċjali, kura tas-saħħa, edukazzjoni, prodotti u servizzi, akkomodazzjoni u trasport, milli jaċċettaw il-hteġa ta' miżuri li jiżguraw l-aċċess effettiv għall-persuni b'diżabilità.

⁽¹²⁾ Sentenza tal-Gran Kunsill tat-13.11.2007 (nru 57325/00).

⁽¹³⁾ Artikolu 1.

⁽¹⁴⁾ Nota tal-qiegh nru 1, punt 8.10.2.

3.3.1.6 L-Artikolu 15(2) jippermetti lill-Istati Membri jiddiferixxu sa erba' snin l-implimentazzjoni shiha tal-obbligu li jipprovdu aċċess effettiv. Filwaqt li l-KESE jispera li jara lill-Istati Membri kollha resqin lejn l-iżgurar ta' aċċess tajjeb għal persuni b'diżabilità malajr kemm jista' jkun, huwa ma jsibx oġġezzjoni li l-Istati Membri jithallielhom żmien biex jattwaw l-obbligu antiċipatorju msemmi fl-Artikolu 4(1)(a) għal dan il-perjodu limitat biss. Huwa essenzjali madankollu li d-direttiva tagħmilha ċara li l-ebda dewmien wara l-iskadenza tat-traspożizzjoni mhu se jkun permess fir-rigward tal-konformità mal-obbligu li tiġi pprovduta akkomodazzjoni raġonevoli għal xi persuna partikolari b'diżabilità skont l-Artikolu 4(1)(b).

3.4 L-Artikolu 12

3.4.1 Il-KESE jilqa' b'sodisfazzjon ir-rekwiżit li l-Istati Membri jaħtru korp jew aktar għall-promozzjoni ta' trattament ugwali bla ebda distinzjoni fuq il-bażi ta' reliġjon jew twemmin, diżabilità, età jew orjentazzjoni sesswali b'kompetenzi paralleli għal dawk speċifikati fid-Direttiva għall-Ugwaljanza Razzjali u d-Direttiva dwar is-Sessi u l-Prodotti u s-Servizzi. Il-KESE jilqa' b'sodisfazzjon ukoll id-dikjarazzjoni ċara fil-premessa ⁽¹⁵⁾ li tali korpi għandhom joperaw b'mod konsistenti mal-Prinċipji ta' Pariġi tan-Nazzjonijiet Uniti, li b'mod partikolari, jippruvaw jiggarrantixxu l-indipendenza tal-istituzzjonijiet nazzjonali tad-drittijiet tal-bniedem. Kif diġà ġie ddikjarat mill-KESE, dawn il-korpi għandhom ikunu responsabbli għall-evalwazzjoni regolari tar-riżultati tal-politiki antidiskriminatorji nazzjonali ⁽¹⁶⁾. Dawn il-korpi għandhom ikunu mistennija jippartecipaw fi djalogu xieraq ma' organizzazzjonijiet li jirrapprezentaw dawk il-persuni li huma fil-periklu li jiġu diskriminati fuq il-bażi ta' dak kollu li huwa inkluz fil-proposta għal direttiva.

3.4.2 Il-proposta fl-Artikolu 12, madankollu, se tħalli vojta, peress li billi xorta mhux se jkun hemm ebda rekwiżit biex jinhatar korp jew aktar għall-promozzjoni tat-trattament ugwali fl-impjiegi u l-okkupazzjoni għal dawn ir-raġunijiet, minhabba li d-Direttiva Qafas għall-Impjieg (2000/78/KE) ma titlobx korp tal-ugwaljanza speċjalizzat. Korpi mwaqqfa skont id-Direttiva Qafas għall-Impjieg għandhom jindirizzaw kwistjonijiet marbuta mat-trattament ugwali bla ebda distinzjoni fuq il-bażi ta' razza jew oriġini etnika kemm fil-qasam tal-impjiegi kif ukoll barra minnu, u

korpi mwaqqfa skont id-Direttiva dwar is-Sessi u l-Prodotti u s-Servizzi u d-Direttiva tat-Trattament Ugwali (imfassla mill-ġdid) (2006/54/KE) għandhom jindirizzaw kwistjonijiet marbuta mat-trattament ugwali tan-nisa u l-irġiel fil-qasam tal-impjiegi, kif ukoll barra minnu.

3.4.3 Il-KESE jirrakkomanda, għalhekk, premessa miżjuda fil-preambolu għad-direttiva proposta li thegġeg lill-Istati Membri biex jagħtu kompetenzi ekwivalenti lill-korpi mahtura skont l-Artikolu 12 fir-rigward ta' trattament ugwali fuq il-bażi ta' reliġjon jew twemmin, diżabilità, età jew orjentazzjoni sesswali fl-ambitu tad-Direttiva Qafas għall-Impjieg.

4. Diskriminazzjoni multipla

4.1 Fl-opinjoni fuq inizjattiva proprja recenti, il-KESE għamel referenza għal evidenza tal-frekwenza tal-inċidenza tad-diskriminazzjoni multipla, jiġifieri diskriminazzjoni għal waħda jew aktar mir-raġunijiet fl-ambitu tal-Artikolu 13. Il-KESE rrakkomanda li direttiva ġdida għandha tikkonferma li l-prinċipju tat-trattament ugwali jinkludi protezzjoni fir-rigward ta' diskriminazzjoni multipla, biex tiddaħhal fil-leġiżlazzjoni tal-UE u dik nazzjonali.

4.2 Id-direttiva proposta tirrikonoxxi ⁽¹⁷⁾ li n-nisa spiss jaqgħu vittmi ta' diskriminazzjoni multipla, iżda ma tikkunsidrax id-diskriminazzjoni multipla għar-raġunijiet l-oħra. Il-KESE jirrakkomanda li l-progress lejn ir-rikonoxximent tad-diskriminazzjoni multipla jista' jsir b'żewġ modi:

- a) Premessa addizzjonali fid-direttiva proposta li thegġeg lill-Istati Membri biex jiżguraw li l-proċeduri ġuridici jkunu disponibbli biex jittrattaw sitwazzjonijiet ta' diskriminazzjoni multipla, u jiġi speċifikat b'mod partikolari li l-proċeduri ġuridici nazzjonali għandhom jippermettu li persuna li tilmenta tqajjem kull aspekt ta' diskriminazzjoni multipla f'każ wiehed.
- b) Rakkomandazzjoni mill-Kummissjoni li ssostni l-htieġa li titqies id-diskriminazzjoni multipla fit-tfassil u l-infurzar tal-lijijiet nazzjonali, għalkemm ma tkunx torbot lill-Istati Membri, ikollha titqies mill-qrati nazzjonali.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

⁽¹⁵⁾ Premessa 28.

⁽¹⁶⁾ Nota tal-qiegħa nru 1 punt 8.10.8.

⁽¹⁷⁾ Premessa 13.

III

(Atti preparatorji)

IL-KUMITAT EKONOMIKU U SOĊJALI EWROPEW

450 SESSJONI PLENARJA TAL-KTR FIL-14 U T-15 TA' JANNAR 2009

Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Parlament Ewropew u tal-Kunsill dwar rekwiżiti għall-approvazzjoni tat-tipi għas-sikurezza ġenerali tal-vetturi bil-mutur

COM(2008) 316 finali — 2008/0100 (COD)

(2009/C 182/05)

Rapporteur: **Is-Sur RANOCCHIARI**

Nhar id-9 ta' Ġunju 2008, il-Kunsill tal-Unjoni Ewropea ddecieda, b'konformità mal-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar:

il-Proposta għal Regolament tal-Parlament Ewropew u tal-Kunsill dwar rekwiżiti għall-approvazzjoni tat-tipi għas-sikurezza ġenerali tal-vetturi bil-mutur

COM(2008) 316 finali — 2008/0100 (COD).

Is-Sezzjoni Speċjalizzata "Suq Uniku, Produzzjoni u Konsum", inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-6 ta' Jannar 2009. Ir-rapporteur kien is-Sur RANOCCHIARI.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-14 ta' Jannar 2009), il-Kumitat Ekonomiku u Soċjali Ewropew adotta din l-opinjoni b' 173 vot favur, 2 voti kontra u astensjoni waħda.

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) minn dejjem kien favur kull inizjattiva li tissemplifika l-leġiżlazzjoni, aktar u aktar fejn jidhlu suġġetti sensitivi bħas-sikurezza u l-ambjent. Għalhekk, ma jistax ma japprezzax il-proposta għal Regolament tal-Kummissjoni Ewropea li ttipprova tindirizza dawn it-tliet kwistjonijiet importanti permezz ta' leġiżlazzjoni dwar l-approvazzjoni tat-tipi tal-vetturi bil-mutur u tat-tajers.

1.2 L-ghazla li għamlet il-Kummissjoni, jiġifieri li tirrevoka aktar minn 150 Direttiva attwali u tbeddilha bir-Regolament propost, mal-ewwel daqqa t'għajh tidher ferm interessanti u żgur konformi mas-semplifikazzjoni mixtieqa. Madankollu, jekk ma tiġix ikkal-kulata tajjeb, din l-ghazla tohloq ir-riskju li jinholoq saff ġdid ta' proceduri godda li mhux dejjem ikunu kompatibbli ma' dawk

eżistenti, u b'hekk l-industriji u l-amministrazzjonijiet tal-Istati Membri jitgħabbew b'aktar diffikultajiet u piżijiet.

1.3 B'mod partikolari, il-KESE jsaqsi kif din il-proposta għandha x'taqsam mad-direttiva ta' qafas 2007/46/KE li harget dan l-aħħar dwar l-approvazzjoni Ewropea jew mal-istandards tal-NU/KEE (Kummissjoni Ekonomika għall-Ewropa tan-Nazzjonijiet Uniti) li qed jitfasslu bħalissa, li ser jiġu diskussi aktar fil-fond aktar 'il quddiem f'din l-opinjoni.

1.4 Fil-fatt, il-KESE jinnota li s-semplifikazzjoni tal-approvazzjonijiet u tal-proceduri li l-Kummissjoni qed ttipprova tikseb permezz tal-introduzzjoni ta' regoli armonizzati tista' tintlahaq billi r-Regolamenti attwali u futuri tan-NU/KEE jiġu inklużi fl-Anness IV tad-direttiva msemmija dwar l-approvazzjoni Ewropea, bil-mod il-mod u flimkien mal-htieġa li dawn l-istandards jiġu adattati għall-progress tekniku.

1.5 Rigward it-“teknoloġiji avvanzati ta' sikurezza”, meta jitqies li għad ma hemmx tekniki speċifiċi xierqa għalihom kollha u bl-istess mod, il-KESE jippreferi li dawn jiġu ttrattati fi proposti individwali li jqisu l-livell teknoloġiku għoli li laħqu l-gruppi tekniċi tan-NU/KEE f'Ġinevra.

1.6 Fl-aħħar nett, fejn għandhom x'jaqsmu l-preskrizzjonijiet relatati mat-tajers, il-KESE jqis li l-proposta tal-industrija ta' dan is-settur, jiġifieri li jekk jiġu rrispettati l-limiti ta' żmien tal-proposta tal-Kummissjoni din tkun qed tiġi ssemplifikata, u b'hekk ikun hemm żewġ ċikli ta' implimentazzjoni minflok il-hamsa previsti, hija aċċettabbli.

1.7 Fid-dawl tad-dubji li qamu, il-KESE laqa' l-inizjattiva tal-Parlament Ewropew li titlob li jsir studju iehor dwar il-kwistjoni, wara dak li sar f'isem il-Kummissjoni Ewropea; madankollu, ir-riżultati ta' dan it-tieni studju ma tawx il-kjarifiki mistennija.

1.8 Il-KESE għalhekk jibza' li fin-nuqqas ta' analiżi xierqa tal-ispejjiż/il-benefiċċji ta' xi whud mis-soluzzjonijiet proposti, l-ispejjeż konsiderevoli żejda fuq l-industrija u b'hekk fuq il-konsumaturi, ser ikomplu jdedmu t-tibdil tal-vetturi Ewropej fiċ-ċirkolazzjoni, li diġà ntlaqat mill-kriżi ekonomika attwali.

1.9 Fl-aħħar, il-KESE jirrakkomanda li l-awtoritajiet tal-Istati Membri responsabbli mill-ispezzjoni tal-approvazzjoni tat-tipi ta' vetturi jergġu jharsu mill-ġdid b'attenzjoni lejn ir-rekwiziti għas-sikurezza tal-vetturi — u speċjalment tat-tajers tal-vetturi — li ser jiġu impurtati fl-Ewropa wara li jiġi adottat ir-regolament inkwistjoni.

2. Introduzzjoni

2.1 Minkejja li sar titjib konsiderevoli f'dawn l-aħħar għaxar snin, is-sikurezza tal-vetturi u l-harsien tal-ambjent jibqgħu bix-xieraq iċ-ċentru tal-attenzjoni fl-Unjoni Ewropea kollha. B'mod partikolari, għad hawn thassib dwar ir-riżultati pjuttost dgħajfa fit-tnaqqis tat-tniġġis ikkawżat mill-mezzi tat-trasport, b'mod partikolari l-emissjonijiet tas-CO₂, kif ukoll in-numru ta' vittmi ta' incidenti tat-traffiku. Kull sena, fis-27 Stat Membru għadhom imutu aktar minn 44 000 persuna u 1.7 miljuni oħra jiġu midruba f'incidenti tat-traffiku (1).

2.2 Kif nafu, il-leġiżlazzjoni Ewropea dwar l-approvazzjoni tat-tipi tistabbilixxi regoli preċiżi dwar il-konstruzzjoni ta' vetturi bil-mutur. Min-naħa l-waħda, dawn ir-regoli għandhom l-għan li jiżguraw l-ogħla livell ta' sikurezza possibbli għal min ikun fil-karozza u għal min ikun miexi fit-triq, u mill-oħra jggarantixxu l-harsien tal-ambjent. Bhalissa fil-qasam tal-approvazzjoni tat-tipi hemm madwar 60 direttiva bażika: 50 dwar is-sikurezza u xi għaxra dwar l-ambjent. Ma' dawn iridu jiżdiedu xi mitt direttiva ta' emenda wkoll.

2.3 Ir-riċerka u l-iżvilupp li qed isiru fis-settur tal-vetturi bil-mutur illum jippermettu li jiġu sodisfatti aktar u b'mod aktar

(1) Sors: CARE (Community Road Accident Database — Database Komunitarja tal-Incidenti tat-Traffiku); database li tiġbor u tippromwovi data dwar l-incidenti tat-traffiku pprovduta mill-Istati Membri.

effettiv iż-żewġ htigijiet li ssemmev aktar 'il fuq, fejn fir-rigward ta' vetturi b'disinn ġdid imma anki, għall-inqas b'mod parzjali, fir-rigward ta' dawk li diġà hemm fit-toroq, jiġu applikati teknoloġiji godda li jistgħu jnaqqsu l-incidenti u t-tniġġis.

2.4 Skont ir-rakkomandazzjonijiet ta' CARS 21 (2) anki dawn il-problemi importanti għandhom jiġu indirizzati permezz ta' metodu integrat halli jintlaħqu l-għanijiet li — kif fakkar il-Viċi President tal-Kummissjoni, is-Sur Günter Verheugen, meta pprezenta l-proposta għal dan ir-Regolament — ser igwadu minn-hom iċ-ċittadini, l-ambjent u l-industrija. Biex jintlaħqu l-għanijiet tas-sikurezza u tal-harsien tal-ambjent tal-UE, jehtieg li jkomplu jiġu aġġornati l-bosta regolamenti li jkopru l-konstruzzjoni ta' vetturi l-godda. Min-naħa l-oħra, jehtieg ukoll li jiġu limitati l-piżijiet regolatorji li hemm fuq l-industrija billi, fejn ikun possibbli, tiġi ssemplifikata l-leġiżlazzjoni li hemm fis-seħh. Għal dan il-għan, l-imsemmi dokument CARS 2, kien jirrakkomanda anki l-użu tal-istandards tan-NU/KEE (3) fejn dawn ikunu disponibbli.

3. Il-proposta tal-Kummissjoni

3.1 L-għan tal-proposta għal Regolament huwa li jemenda l-leġiżlazzjoni attwali dwar l-approvazzjoni tat-tipi tal-vetturi fir-rigward ta' tliet oqsma: **is-semplifikazzjoni, is-sistemi avvanzati ta' sikurezza u t-tajers.**

B'mod aktar dettaljat, il-proposta għar-Regolament tipprowdi:

3.1.1 L-emenda tal-leġiżlazzjoni attwali dwar l-approvazzjoni tat-tipi rigward is-sikurezza tal-vetturi u tal-komponenti tagħhom

Il-Kummissjoni behsiebha tirrevoka aktar minn 150 direttiva li għadhom fis-seħh u tbiddilhom b'Regolament wiehed tal-Kunsill u tal-Parlament Ewropew, li jkun direttament applikabbli fl-UE.

3.1.2 L-introduzzjoni tar-rekwiziti tas-sikurezza li ġejjin

— Mill-2012, l-installazzjoni obbligatorja ta' sistemi ta' **Kontroll Elettroniku tal-Istabbiltà** (*Electronic Stability Control* — ESC) għas-serje l-għda ta' karozzi u ta' vetturi kummerċjali; sal-2014, il-karozzi l-godda kollha ser ikunu mgħammra b'din is-sistema. Dawn is-sistemi jahdmu fuq is-sistemi tal-brejkijiet u tal-qbid biex jgħinu lis-sewwieq iżomm il-kontroll tal-vettura f'sitwazzjonijiet kritiċi (ikkawżati, pereżempju, minn kundizzjonijiet hżiena tat-triq jew minn velocità eċċessiva f'kantuniera).

— Mill-2013, l-installazzjoni obbligatorja tas-**Sistemi Avvanzati għal Ibbrejkjar f'Emergenza** (*Advanced Emergency Braking Systems* — AEBs) fuq vetturi kbar li jużaw is-sensors biex iwissu lis-sewwieq jekk il-vettura tkun qrib wisq tal-vettura ta' qabilha u, f'ċerti sitwazzjonijiet, jattivaw il

(2) COM(2007) 22 finali tas-7 ta' Frar 2007 — *Qafas Regulatorju Kompetittiv tal-Karozzi għas-Seklu 21.*

(3) Il-Kummissjoni Ekonomika għall-Ewropa tan-Nazzjonijiet Uniti, Ġinevra. Din il-Kummissjoni tippromwovi l-kooperazzjoni u l-integrazzjoni fost il-56 Stat Membru billi tiżviluppa standards u regoli komuni anki fil-qasam tal-approvazzjoni tat-tip tal-vetturi bil-mutur.

-brejk ta' emerġenza biex jevitaw jew inaqqsu l-konsegwenzi ta' habta. Sal-2015, il-vetturi l-godda kollha ser ikunu mghammra b'dawn is-sistemi.

- Mill-2013, l-installazzjoni obbligatorja ta' **Sistemi ta' Indikazzjoni ta' Hruġ mil-Lejn** (*Lane Departure Warning Systems* — LDWS) fuq vetturi kbar li javżaw lis-sewwieqa meta l-vettura tkun ser toħroġ mil-lejn b'mod involontarju, fuq kollox f'każ li s-sewwieq ma jkunx mohhu hemm. Sal-2015, il-vetturi godda kollha ser ikunu mghammra b'dawn is-sistemi ⁽⁴⁾.

3.1.3 Ir-rekwiżiti l-godda dwar it-tajers ⁽⁵⁾:

- Mill-2012 ser isiru obbligatorji **t-tajers b'reżistenza baxxa ta' tidwir** (*Low Rolling Resistance Tyres* — LRR), li jnaqqsu l-konsum tal-karburant billi jnaqqsu r-reżistenza għas-sewqan li jkun hemm meta jdur it-tajer, ikkawżata l-iktar mid-deformazzjoni tar-rotta, tat-tajer jew tat-triq;
- Mill-2012 ser isiru obbligatorji **s-Sistemi għal Monitoraġġ tal-Pressjoni tat-Tajers fil-karozzi** (*Tyre Pressure Monitoring Systems* — TPMS), li javżaw lis-sewwieq meta l-pessjoni tat-tajer tkun inqas minn dik ottimali;
- **It-tnaqqis fil-livell tal-hsejjes**: kif inhu pprovdut fl-Anness I għall-proposta għar-Regolament.
- **L-irbit fiż-żliq**: kif inhu pprovdut fl-Anness I għall-proposta għar-Regolament.

4. Kummenti generali

4.1 Il-KESE jilqa' l-proposta tal-Kummissjoni biex ikunu stabbiliti regoli armonizzati għall-manifattura tal-vetturi bil-mutur halli jkun ggarantiti l-funzjonament tajjeb tas-suq intern u, fl-istess hin, livell għoli ta' harsien tas-sikurezza u tal-ambjent.

⁽⁴⁾ Sommarju tad-dati obbligatorji u tar-rekwiżiti ta' sikurezza:

- ESC: 29.10.2012 approvazzjoni ġdida tat-tip, 29.10.2014 reġistrazzjoni ġdida,
- AEBS: 29.10.2013 approvazzjoni ġdida tat-tip, 29.10.2015 reġistrazzjoni ġdida,
- LDWS: 29.10.2013 approvazzjoni ġdida tat-tip, 29.10.2015 reġistrazzjoni ġdida.

⁽⁵⁾ Għal finijiet ta' ċarezza ġew elenkati d-dati pprovduti mill-Kummissjoni rigward ir-rekwiżiti għat-tajers:

- 2012 approvazzjoni tat-tip ġdida għat-tajers C1 biss rigward l-irbit fiż-żliq, u għat-tajers C1–C2–C3 rigward il-fażi 1 tar-RR (ir-reżistenza tat-tidwir) u l-hsejjes esterni,
- 2014 reġistrazzjoni ġdida għat-tajers C1 biss li jkun konformi rigward l-irbit fiż-żliq u għat-tajers C1–C2 li jkun konformi rigward il-fażi 1 tar-RR,
- 2016 approvazzjoni tat-tip ġdida għat-tipi godda kollha ta' tajers C1–C2–C3 skont il-fażi 2 tar-RR; jistgħu jiġu rreġistrati u jitqiegħdu fis-suq tal-UE it-tajers C1–C2–C3 biss li jkun konformi rigward il-hsejjes esterni,
- 2018 jistgħu jiġu rreġistrati fis-suq tal-UE it-tajers C1–C2 biss li jkun konformi mal-fażi 2 tar-RR,
- 2020 jistgħu jitqiegħdu fis-suq tal-UE it-tajers C3 biss li jkun konformi rigward il-fażi 2 tar-RR.

4.2 Il-KESE jinnota li din il-proposta għal Regolament għandha l-potenzjal li tkun strument mill-aqwa halli, minn naħa, tiżdied is-sikurezza attiva u passiva, u b'hekk jitnaqqsu n-numru ta' incidenti tat-traffiku u, mill-oħra, jiġi introdott tagħmir li jista' jnaqqas il-konsum tas-CO₂, wara li jiġu eżaminati bir-reqqa d-direttivi li għandhom jiġu rrevokati u l-konsegwenzi ta' dawn ir-revoki.

4.3 Il-KESE jirrikonoxxi li l-għażla li saret għandha l-għan li timmassimizza s-semplifikazzjoni għall-benefiċċju, fuq kollox, tal-awtoritajiet nazzjonali u tal-industrija. Madankollu, il-KESE jinnota li s-semplifikazzjoni legiżlattiva ma tistax tkun limitata għall-iggrupp tal-proċeduri li bhalissa qed jiġu implimentati taht il-kappa ta' xorta ta' Regolament Kwadru dwar is-sikurezza. Barra minn hekk, il-KESE jemmen li għandhom jitqiesu l-implikazzjonijiet relatati mal-introduzzjoni tad-Direttiva ta' Qafas il-ġdida dwar l-approvazzjoni tat-tipi tal-UE (id-Direttiva 2007/46/KE) ⁽⁶⁾, sabiex tiġi assigurata koerenza u jkun evitat li d-dupplikazzjoni tal-proċeduri l-godda tista' twassal biex il-piżijiet li għandhom l-amministrazzjonijiet u l-manifatturi jiżdiedu minflok ma jitnaqqsu.

4.4 Il-KESE jaqbel mal-fehma tal-Kummissjoni, jiġifieri li l-iskeda taż-żmien għall-introduzzjoni ta' rekwiżiti speċifiċi godda għall-approvazzjoni tat-tipi ta' vetturi għandha tqis l-attwazzjoni teknika ta' dawn ir-rekwiżiti. B'mod ġenerali, ir-rekwiżiti għandhom inizjalment japplikaw biss għal tipi godda ta' vetturi. Tipi eżistenti ta' vetturi għandhom jinghataw żmien addizzjonali biex jikkonformaw mar-rekwiżiti.

4.5 F'dawk li huma r-rekwiżiti tat-tajers, m'għandniex ninsew li t-tajer huwa l-uniku element ta' kuntatt bejn il-vettura u t-triq u l-karatteristiċi ta' sikurezza tiegħu għandhom jiehdu prijorità fuq kull oġġettiv iehor. B'hekk, il-KESE jqis li:

- jehtieg li jiġi żgurati li t-titjib previst fil-prestazzjonijiet ambjentali ma jnaqqas ir-rekwiżiti daqstant iehor importanti tas-sikurezza tal-utenti, tal-vetturi u taċ-ċittadini,
- għandu jintuża metodu integrat li ma jnaqqas il-prestazzjonijiet globali tat-tajers (ir-reżistenza tat-tidwir, l-irbit fiż-żliq, eċċ) sabiex jitnaqqsu l-hsejjes, minkejja li dan tal-aħhar huwa importanti wkoll.

4.6 Għalhekk, il-KESE għandu xi dubji dwar l-effettività tal-istima tal-impatt li saret fisem il-Kummissjoni u laq' l-għażla li għamel il-Parlament Ewropew li jwettaq studju indipendenti iehor. Fil-fatt, il-KESE jinnota li d-data li ntużat fl-istima tal-impatt setgħet waslet għal tgħawwiġ fir-riżultati.

⁽⁶⁾ Direttiva 2007/46/KE tal-Parlament Ewropew u tal-Kunsill tal-5 ta' Settembru 2007 li tistabbilixxi kwadru għall-approvazzjoni ta' vetturi bil-mutur u l-karrijiet tagħhom, u ta' sistemi, komponenti u unitajiet tekniċi separati maħsuba għal tali vetturi (Direttiva ta' Qafas).

4.7 Jiddispijacieh, madankollu, li l-istudju kkummissjonat mill-Parlament Ewropew u ppubblikat fl-ahhar ta' Novembru 2008 (7) ma jirnexxielux jindirizza l-kwistjonijiet u ma jnehnix id-dubji tal-KESE la dwar l-aspetti amministrattivi u tekniċi u lanqas dwar analiżi aktar dettaljata tal-ispejjeż u l-benefiċċji tal-proposta tal-Kummissjoni.

4.7.1. L-istudju inkwistjoni jikkonċentra biss fuq it-tajers u t-TPMS, u fil-każ ta' dan tal-ahhar jesprimi preferenza ghas-sistema aktar gholja "diretta" flok is-sistema "indiretta" (ara hawn taht) — filwaqt li ma jzid xejn gdid dwar is-sistemi avvanzati l-ohra ta' sikurezza jew l-impatt tas-simplifikazzjoni proposta.

4.8 F'din is-sitwazzjoni l-KESE jidhirlu li l-ispejjeż oghla ghall-industrija, u b'hekk ghall-konsumaturi, li mistennija tohloq l-implimentazzjoni tar-regolament kif ipprezentat ma jiġux ikkumpensati minn benefiċċji li jkunu ppruvati kif jixraq. Ghal-hekk hemm riskju li jinholoq dewmien fit-tibdil tal-vetturi Ewropej fiċ-ċirkolazzjoni, li diġà ntlaqat mill-kriżi finanzjarja attwali.

4.9 Il-KESE jinnota wkoll li biex tiġi żgurata l-kompetittività tal-industrija Ewropea li lahqet livelli eċċellenti ta' prestazzjonijiet f'dik li hija sikurezza, jinhtieġ regolament li fl-ahhar mill-ahhar ma jghawwiġx il-kompetizzjoni biex ikunu vvantaġġjati manifatturi minn barra l-UE li għandhom inqas spejjeż, u spiss livelli ta' sikurezza generali baxxi. Dan ifisser li għandu jiġi kkontrollat li l-vetturi u fuq kollox it-tajers importati jissodisfaw ir-rekwiżiti kollha stipulati fir-Regolament.

4.10 Il-KESE jinnota li għandu jiġi smat b'mod xieraq anki l-impatt tar-Regolament fuq is-settur kollu tal-industrija tat-tajers. Is-sostenibbiltà ekonomika tal-kumpaniji tad-distribuzzjoni ż-żgħira u ta' daqs medju, mal-ewwel analiżi, tista' titqiegħed fil-periklu. Il-hażniet żejda, li huma prevedibbli fil-każ ta' dhul fis-sehh fid-dati proposti mill-Kummissjoni, jistgħu jqiegħdu f'diffikultà l-katina ta' distribuzzjoni. Fil-fatt, x'aktarx li l-maġġornaza ta' kumpaniji fis-settur, hafna minnhom żgħira li mhux kapaci joperaw fis-suq internazzjonali, ma jirnexxielhomx inehhu hażniet anki sostanzjali.

4.11 Anki jekk il-kwistjoni ma tikkonċernax il-kompetenza esklussiva tal-Komunità, il-KESE jaqbel mal-Kummissjoni li, bix-xieraq herqana biex tevita x-xkiel għas-suq uniku u konxja mill-implikazzjonijiet transkonfinali tas-sugġett tal-proposta għar-Regolament, tqis li l-oġettivi tal-proposta ma jstgħux jintlahqu fuq mill-Istati Membri wahidhom, u li jinhtieġu miżuri vinkolanti li jintlahqu ftehim dwarhom fuq livell Ewropew.

4.12 Żgur li l-KESE ma jstax ma jappoġġjax il-proposta li għandhom ikunu l-Istati Membri li jistabbilixxu l-penali li

għandhom japplikaw f'każ li jinkiser dan ir-Regolament u li dawn il-penali għandhom ikunu effettivi, proporzjonati u dissważivi.

4.13 Il-KESE japprezza wkoll l-istrument leġislattiv li ntgħażel, jiġifieri r-Regolament, li jiżgura l-meta u l-kif jiġi applikat fl-Istati Membri kollha, aspett partikolarment rilevanti għal leġislazzjoni daqstant teknika. Barra minn hekk, il-fatt li anki f'dan il-każ intgħażel l-approċċ mifruq fuq diversi livelli (*split approach*) jagħmilha possibbli li b'dan ir-Regolament, permezz ta' proċedura ta' kodeċizzjoni, jiġu definiti r-regoli fundamentali previsti, filwaqt li l-aspetti aktar tekniċi jiġu posposti għal Regolament ieħor li jiġi adottat skont proċedura ta' komitologija.

5. Kunsiderazzjonijiet speċifiċi

5.1 Il-KESE jappoġġja kull inizjattiva li tipprova tissemplifika l-leġislazzjoni; madankollu, kif diġà ntqal aktar 'il fuq, għandu dubbi serji dwar il-mezzi ta' kif dan għandu jintlahaq. Il-KESE, fil-fatt, jinnota li s-semplifikazzjoni għandha ssehh tassew, jiġifieri li dan ir-Regolament ma għandux ikun is-somma tar-regolamenti ta' qablu, halli b'hekk jiġu evitati piżijiet addizzjonali għall-aġenziji ta' ċertifikazzjoni.

5.2 B'mod partikolari, il-KESE però jinnota li s-semplifikazzjoni tal-approvazzjonijiet u tal-proċeduri prevista mill-Kummissjoni permezz tal-introduzzjoni ta' dispożizzjonijiet armonizzati għandha tintlahaq billi r-Regolamenti tan-NU/KEE attwali u futuri jiġu inkluzi gradwalment fl-Anness IV tad-Direttiva 2007/46/KE (8) (aktar u aktar, meta r-rekwiżiti tar-regolamenti jkunu aktar iebsin u jehtieġu perjodu ta' thejija (*lead-time*) (9) biex jiġi adattat il-prodott) u flimkien mal-htieġa li dawn il-dispożizzjonijiet jiġu adattati għall-progress tekniku.

5.2.1 Dawn l-azzjonijiet mhumiex previsti fl-ipoteżi (c) tal-Istima tal-Impatt ta' dan ir-Regolament "Sostituzzjoni tad-Direttivi eżistenti kollha permezz tar-Regolament propost", imma fil-(b) li titlob biex issir "analiżi ta' kull Direttiva bħal meta din tkun mehtieġa li tiġi emendata, u jiġi deċiż jekk hu adatt li jkun hemm sostituzzjoni". Barra minn hekk, ir-raġuni għala ntgħażlet l-ipoteżi (c) tal-Istima tal-Impatt ma jidhirlu li għet adegwatament sostanzjata ("tirrappreżenta l-aktar mod mghaġġel biex jiġi ssemplifikat ir-regim preżenti u hija konformi mar-rakkomandazzjonijiet ta' CARS 21") u ma tqisx b'mod xieraq l-elementi fundamentali l-ohra ta' CARS 21, bhas-sostenibbiltà, ir-referenza għan-NU/KEE u l-htieġa li jiġi garantit perjodu ta' thejija (*lead-time*) industrijali xieraq lil dawk milquta mir-Regolament.

5.2.2 Jekk tiġi adottata l-għażla (c), il-funzjoni ta' dan ir-Regolament tkun effettiva fejn ma jkunx hemm Regolament tan-NU/KEE ekwivalenti jew f'każi fejn ikunu mehtieġa rekwiżiti ta' installazzjoni li ma ġewx ipprovduti fir-Regolament tan-NU/KEE, bħal fil-każ tat-tajers.

(7) Type approval requirements for the general safety of motor vehicles (IP/A/IMCO/ST/2008-18).

(8) Id-Direttiva 2007/46/KE — Anness IV: Lista ta' htigijiet għall-finijiet ta' approvazzjoni tat-tip tal-KE ta' vetturi. Anness IV: Lista ta' htigijiet għall-finijiet ta' approvazzjoni tat-tip tal-KE ta' vetturi.

(9) Żmien biżżejjed biex l-industrija timplimenta kwalunkwe rekwiżit gdid li jinvolvi interventi fuq l-istruttura tal-prodott.

5.3 Min-naħa l-oħra, il-KESE jara fl-iffissar ta' data għad-dhul fis-seħh li tevita l-problemi li nqalghu s'issa bir-Regolament propost bħala kompromess possibbli li jista' jagħmel ir-Regolament tas-sew effettiv, biex b'hekk jiġi eliminat ir-riskju li l-adozzjoni tar-Regolamenti tan-NU/KEE twassal għal nuqqas ta' allinjament tar-rekwiziti (jew tad-dati ta' applikazzjoni) ipprovduti mid-direttivi li għandhom jiġu rrevokati.

5.4 B'hekk, f'dawk li huma l-aspetti amministrattivi, il-KESE jinnota u jipproponi, fid-dawl tal-istudju tad-direttivi fl-Anness IV, li indipendentement mid-dhul fis-seħh tar-Regolament jew ta' partijiet minnu, ir-Regolament stess ikun konformi mad-dati ta' applikazzjoni inklużi fid-direttivi li ser jiġu sostitwiti u jqis it-"transitional provisions" (id-dispożizzjonijiet tranżitorji) stipulati fir-Regolamenti tan-NU/KEE li ser jiġu introdotti minflokhom.

5.5 Barra minn hekk, il-KESE jinnota li f'dawk li huma t-"teknoloġiji avvanzati ta' sikurezza" minflok ma jiġu inklużi f'regolament "orizzontali", għandhom ikunu s-sugġett ta' proposti individwali għal Regolamenti tan-NU/KEE godda jew emendati li għandhom jittressqu u jiġu diskussi fil-gruppi tekniċi rilevanti tal-NU/KEE ta' Ġinevra (GRB, GRRF, GRSP⁽¹⁰⁾), fejn ikunu jistgħu jsiru l-istimi tekniċi korretti tas-sistemi ta' sikurezza proposti. Għandha tiġi adottata proċedura simili fil-każi indikati mill-Kummissjoni fejn ma jkunx hemm rekwiżiti partikolari fl-ambitu tan-NU/KEE meta mqabbel ma' dak ipprovdut fid-Direttivi tal-KE.

5.6 Fejn għandhom x'jaqsmu l-aspetti relatati mas-sistemi avvanzati ta' sikurezza fit-toroq, b'mod speċifiku l-KESE jindika:

5.6.1 **Il-kontroll elettroniku tal-istabbiltà:** kien sugġett għal aġġustament tar-Regolamenti f'Ġinevra u diġà ġie pplanat kollox għall-klassijiet M2, N2, M3, N3⁽¹¹⁾. Il-KESE jinnota li l-perjodu ta' żmien ta' referenza għandu jibqa' dak tat-tabella 12.4.1 li ġie miftiehem għar-Regolament tan-NU/KEE Nru. 13⁽¹²⁾, jiġifieri introduzzjoni gradwali, minn Lulju 2009 sa Lulju 2016 skont it-tip ta' vettura.

(10) Gruppi Tekniċi tal-UNECE ta' Ġinevra: Working Party on Brakes and Running Gear (GRRF — Grupp ta' Hidma dwar il-Brejkijiet u t-Tagħmir tas-Sewqan); Working Party on Noise (GRB — Grupp ta' Hidma dwar il-Hsejjes); Working Party on Lighting and Light-Signalling (GRE — Grupp ta' Hidma dwar id-Dawl u s-Sinjali bid-Dawl); Working Party on General Safety Provisions (GRSG — Grupp ta' Hidma dwar Dispożizzjonijiet ta' Sikurezza Generali); Working Party on Pollution and Energy (GRPE — Grupp ta' Hidma dwar it-Tniġġiż u l-Enerġija); u, Working Party on Passive Safety (GRSP — Grupp ta' Hidma dwar is-Sikurezza Passiva).

(11) Il-vetturi tal-kategorija N huma vetturi li għandhom mill-inqas 4 roti u jintużaw għat-trasport tal-merkanzija. Huma ġew maqsuma fi 3 klassijiet, N1, N2 u N3, skont il-massa massima: N1 < 3 500 kg; N2 < 12 000 kg; N3 > 12 000 kg. Min-naħa tagħha, il-klassi N1 imbagħad tinqasom fi 3 sottoklassijiet, jiġifieri NI, NII u NIII, dejjem identifikati skont il-massa. Il-vetturi tal-kategorija M huma dawk il-vetturi li għandhom mill-inqas 4 roti u jintużaw għat-trasport tal-passiġġieri. Dawn huma maqsuma fi 3 klassijiet (M1, M2, M3) skont in-numru ta' postijiet u l-massa massima tagħhom: M1 < 9 postijiet; M2 > 9 postijiet u < 5 000 kg; M3 > 9 postijiet u > 5 000 kg. Il-kategorija O huma l-vetturi bit-trejlers.

(12) Regolament Nru. 13 tan-NU/KEE: *Heavy vehicles braking* (L-ibbrejkjar tal-vetturi tqal).

5.6.2 **Is-Sistemi Avvanzati għal Ibbrejkjar f'Emerġenza:** l-industrija tista' tiżviluppa sistemi obbligatorji biss jekk ikollha tekniki speċifiċi li ġew definiti b'mod ċar u dawn, fuq il-bażi tal-informazzjoni disponibbli, ma jeżistux fil-każ tal-AEBS. Ma jistgħux jiġu ffixxati dati ta' introduzzjoni rigward sistema li għadha ma ġietx iddefinita mil-lat tekniku u l-introduzzjoni għandha sseħh wara stima tal-impatt adegwata, li tinkludi l-ispejjeż u bil-benefiċċji kkkalkulati bi preċiżjoni.

5.6.2.1 Id-definizzjoni ta' Sistema Avvanzata għal Ibbrejkjar f'Emerġenza li tinsab fl-Artikolu 3 tal-proposta hija ferm wiesja' u tista' tinkludi anki sistemi li għandhom mhumiex biżżejjed affidabbli. Dawn jistgħu jsiru huma stess riskju għas-sikurezza minhabba teknoloġiji li għandhom mhumiex maturi. Jehtieġ li jkun hemm studji u żvilupp adegwati flimkien ma' perjodu ta' thejjija (*lead-time*) twil biżżejjed.

5.6.3 Il-miżura relatata mal-AEBS toqot il-klassijiet M2, M3, N2 u N3. F'bosta każi, il-vetturi kummerċjali h'ief tal-klassi N1 għandhom anki verżjonijiet li jappartjenu għal klassijiet oghla (N2, M2, e M3); dan jimplika li hemm il-htieġa li l-firxa tiġi ddiversifikata għall-verżjonijiet li jkunu itqal u li jkunu kkaratterizzati minn volumi relattivament baxxi. Għaldaqstant ikun aħjar jekk ir-rekwiziti tal-AEBS jiġu limitati għall-vetturi kummerċjali tqal jew għall-inqas għall-vetturi b'PTT ta' aktar minn 7.5 tunnellata u tiġi stmata l-htieġa li ċerti kategoriji, bħall-karozzi tal-linja urbani, it-trakkijiet għall-gbir tal-iskart u vetturi oħra ta' użu pubbliku li jiċċirkolaw b'velocitajiet limitati, jiġu eżentati.

5.6.4 **Sistemi ta' Indikazzjoni ta' Hruġ mil-Lejn:** il-KESE jinnota li jistgħu japplikaw l-istess kunsiderazzjonijiet li saru rigward l-AEBS, jiġifieri:

- il-htieġa ta' tekniki speċifiċi, li għandhom jiġu ddefiniti min-NU/KEE ta' Ġinevra,
- tekniki differenti għal klassijiet differenti ta' vetturi,
- stima tal-ispejjeż u tal-benefiċċji u l-eżenzjoni ta' kategoriji speċifiċi.

5.7 Fi ftit kliem, il-KESE jinnota li għadu kmieni wisq biex jiġu introdotti l-AEBS u l-LDWS, li għalissa huma applikabbli biss fil-vetturi tqal. Għad jinhtieġ perjodu ta' riċerka u ta' esperimenti, biex b'hekk ikun jista' jiġi stmat tabilhaqq x'inhu l-vantaġġ ta' dawn is-sistemi. Dan jippermetti wkoll l-użu ta' elementi validi fid-dawl ta' applikazzjoni futura tal-istess sistemi fvetturi bil-mutur h'ief.

5.8 **It-TPMS:** il-KESE qed jitlob lill-Kummissjoni, peress li r-rekwiziti tekniċi ta' din is-sistema bħalissa qed jiġu diskussi fl-Infomal Group (Grupp Informali) tal-GRRF⁽¹³⁾, biex tistenna li tintemm din il-hidma (li għandha tqis anki l-preskrizzjonijiet li diġà hemm fil-pajjiżi barra mill-Ewropa) qabel ma tiehu

(13) GRRF: Working party on Brakes and Running Gear (Grupp ta' Hidma dwar il-Brejkijiet u t-Tagħmir tas-Sewqan).

d-deċiżjonijiet tagħha. Biex ma żżidx aktar mal-ispejjeż tal-karozzi, għandha ssir għażla dwar is-sensittività tal-kejl li tippermetti anki l-applikazzjoni tas-sistema "indiretta", speċjalment meta jitqiesu l-għadd ta' karatteristiċi pożittivi tagħha, l-ewwel fosthom dak li tkompli taħdem anki meta t-tajers jitbiddu. Is-sistema "diretta" teħtieġ li jkun hemm sensor f'kull tajer. Dan jinvolvi li jinbidlu s-sensors flimkien mat-tajers, jew inkella li jiġu żarmati u armati mill-ġdid, operazzjoni li mhijiex biss spiża iżda wkoll biċċa xogħol diffiċli, għax is-sensors ma jidhrux minn barra u tista' ssirihom hsara faċilment.

5.9 Dwar id-dispożizzjonijiet tekniċi għat-tajers, il-KESE jinnota li:

- **Il-hsejjes:** il-livelli proposti biex jitnaqqas il-livell tal-hsejjes jistgħu jwasslu għal tnaqqis fis-sikurezza kemm tal-vetturi — u għaldaqstant tal-konsumaturi — meta bit-tnaqqis tal-veloċità fiż-żoni fejn ikun hemm kongestjoni tat-traffiku u/jew bit-tiġdid ta' wiċċ it-toroq ikun hemm tnaqqis ta' 3-4 darbiet aktar fil-livell tal-hsejjes. Barra minn hekk, pereżempju fil-klassi C3 huwa diffiċli li jinkiseb tnaqqis ta' 3dB mingħajr ma jkun hemm tnaqqis fil-livell tal-karatteristiċi tal-irbit fiż-żliq tat-tajers. Il-klassi C3, jiġieri tajers għal qbid, għandu jkollhom wiċċ imfellel ta' barra "aggressiv" biex ikun hemm irbit tajeb ma' art li tiżloq.
- **Ir-reżistenza tat-tidwir:** għall-klassijiet C1 u C2 hija meħtieġa reviżjoni tad-dati ta' applikazzjoni, filwaqt li minhabba t-tip partikolari tat-tajers C3 jeħtieġ li jsiru studji godda u, jekk ikun meħtieġ, tiġi posposta l-introduzzjoni tagħhom għal wara stima tal-impatt oħra.
- **L-irbit fiż-żliq:** il-proposta tal-Kummissjoni li jiġu introdotti rekwiżiti obbligatorji fuq il-bażi tar-Regolament tan-NU/KEE Nru. 117 ⁽¹⁴⁾ għandha tintlaq skont it-termini proposti.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

5.10 Il-KESE jinnota li l-proposta għar-Regolament teħtieġ bidliet kull sentejn li ma jaħbtux mal-perjodu ta' thejjiġa (*lead-time*) meħtieġ għall-industrija tat-tajers. Dan żgur li mhux avvanz fid-direzzjoni ta' "better regulation" (regolamentazzjoni aħjar). Għaldaqstant, il-KESE tappoġġja s-soluzzjoni li ssuġġeriet l-industrija, jiġifieri, li jekk jiġu rrispettati l-limiti ta' żmien tal-proposta iżda li din tiġi ssemplifikata, u b'hekk ikun hemm żewġ ċikli ta' implimentazzjoni (2012-2016 e 2016-2020) minflok il-hamsa previsti bhalissa. Dan jippermetti li l-proċessi ta' approvazzjoni tat-tipi kif ukoll il-loġistika u l-ħażniet eventwali jkunu ġestiti b'mod effettiv.

5.11 Aspett iehor li għandu jiġi ċċarat jikkonċerna t-trattament li għandhom jiġu suġġetti għalih it-tajers b'wiċċ imfellel ġdid. Fil-fatt, id-definizzjoni ta' dan it-tip ta' tajers (ir-Regolament Nru. 109 tal-UNECE) tirreferi għas-sit tal-produzzjoni u mhux għat-tajer *per se*. Jidher biċ-ċar li huwa diffiċli li jiġi ddefinit it-"tip" ta' tajer skont id-dispożizzjonijiet il-godda, pereżempju rigward il-hsejjes, f'fabbrica waħda li twaħhal uċuh imfella godda ma' tajers ta' kull xorta. Skont il-KESE, meta titqies id-diffikultà kbira fl-applikazzjoni u l-ispejjeż enormi li jkollhom jidhlu għalihom l-azjendi, fil-parti l-kbira imprizi żgħar u ta' daqs medju, dan is-settur għandu jiġi eżentat mill-applikazzjoni tar-Regolament, għalkemm xorta jkunu jridu jiġu ssodisfati ir-rekwiziti kollha ta' sikurezza stipulati.

5.12 Fl-aħħar nett, il-KESE qed jitlob lill-Kummissjoni biex tistma jekk hux fattibbli li d-data tal-manifattura tittiehed bhala referenza fejn għandhom x'jaqsmu r-rekwiziti tat-tajers peress li d-data tista' tiġi rikonoxxuta faċilment mill-bejgiegħa, mill-konsumaturi u mill-awtoritajiet nazzjonali minhabba l-obbligu attwali li din id-data tiġi mmarkata fuq it-tajers kollha mahruġa fis-suq tal-Unjoni Ewropea. Din id-data u mhux dik tal-introduzzjoni fis-suq jew tal-bejgħ għandha titqies bhala prova tal-konformità tat-tajers mar-rekwiziti l-godda li jiġu imposti.

⁽¹⁴⁾ Ir-Regolament Nru. 117 tan-NU/KEE: Tyres with regard to rolling sound emissions (Tajers rigward l-emissjonijiet ta' hoss ta' rrolljar).

Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: “Ahseb l-Ewwel fiż-Żgħir”: “Att dwar in-Negozji ż-Żgħar” għall-Ewropa

COM(2008) 394 finali

(2009/C 182/01)

Rapporteur: **is-Sur MALOSSE**

Korapporteur: **is-Sur CAPPELLINI**

Nhar il-25 ta' Ġunju 2008, il-Kummissjoni ddeċidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni: “Ahseb l-Ewwel fiż-Żgħir”: “Att dwar in-Negozji ż-Żgħar” għall-Ewropa

COM(2008) 394 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-6 ta' Jannar 2009. Ir-rapporteur kien is-Sur MALOSSE, filwaqt li l-korapporteur kien is-Sur CAPPELLINI.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-14 ta' Jannar), il-Kumitat Ekonomiku u Soċjali Ewropew adotta din l-opinjoni b'112-il vot favur, 10 voti kontra u 9 astensjonijiet.

1. Sommarju u konklużjonijiet

1.1 Fl-opinjoni tiegħu INT/390 u INT/394 ⁽¹⁾, il-KESE kien diġà appoġġja t-tfassil ta' Att Ewropew dwar in-Negozji ż-Żgħar ambizzjuż li jkun jista' jwieġeb għall-potenzjal tat-tkabbir u tal-impjiegi li jirrapprezentaw it-23 miljun intrapriża żgħira u ta' daqs medju, u dawk li jistgħu jinholqu, għall-Unjoni Ewropea.

1.2 Minkejja d-dikjarazzjonijiet ta' rieda tajba u l-proġetti pożittivi (b'mod partikolari, il-kumpanija privata Ewropea, iż-żmien stipulat għall-pagament, eċċ.), il-KESE jemmen li l-Proposta tal-Kummissjoni Ewropea ma tindirizzax biżżejjed din il-kwistjoni, speċjalment fil-kuntest tad-diffikultajiet ekonomiċi u finanzjarji attwali.

1.3 Għalhekk, il-KESE jipproponi Att Ewropew dwar in-Negozji ż-Żgħar ambizzjuż li jinkludi:

— strument legali vinkolanti għall-applikazzjoni tal-prinċipju “Ahseb l-ewwel fiż-Żgħir” sabiex tiġi żgurata, bl-aktar mod vinkolanti possibbli, implimentazzjoni effettiva u konkreta ta' dawn il-prinċipji ta' gvernanza fil-livell Komunitarju kif ukoll fl-Istati Membri u fir-reġjuni;

— pjan direzzjonali b'kalendarju preċiż u mezzi adegwati għall-implimentazzjoni ta' dispożizzjonijiet konkreti b'firxa wiesgħa tal-Att Ewropew dwar in-Negozji ż-Żgħar;

⁽¹⁾ Opinjoni tal-KESE dwar “Id-diversi miżuri ta' politika, minbarra finanzjament xieraq, li jgħinu t-tkabbir u l-iżvilupp tal-intrapriži ż-żgħar u ta' daqs medju” (ĠU C 27, 3.2.2009, p. 7) u l-opinjoni esploratorja tal-KESE dwar l-“Akkwist pubbliku internazzjonali” (ĠU C 224, 30.8.2008, p. 32).

— impenji ċari biex jitnaqqas il-piż burokratiku, b'mod partikolari rigward il-prinċipju ta' “darba biss” għall-formalitajiet amministrattivi kollha;

— riorganizzazzjoni tas-servizzi tal-Kummissjoni Ewropea sabiex l-SMEs ikollhom rappreżentant genwin u strumenti li jgħinu lill-intrapriži jsiru dejjem iżjed Ewropej (l-“Ewropanizzazzjoni” tal-intrapriži);

— għodod Ewropej li jservu ta' lieva biex jippromovu l-kapitalizzazzjoni, in-netwerking, l-investimenti u t-tagħlim tul il-hajja fl-intrapriži ż-żgħar u ta' daqs medju;

— qafas politiku koerenti għall-politiki Ewropej kollha sabiex l-intrapriži ż-żgħar u ta' daqs medju jitqiesu bhala r-regola u mhux bhala l-eċċezzjoni;

— it-tqassim fil-livell nazzjonali tal-oġġettivi tal-Att Ewropew dwar in-Negozji ż-Żgħar, inkluż il-livell legiżlattiv;

— l-użu mill-ġdid tal-konsultazzjoni permanenti mal-organizzazzjonijiet intermedjarji u l-imsieħba soċjali.

2. Introduzzjoni

2.1 Il-Presidenza Franciża tal-Unjoni Ewropea heġġet lill-Unjoni Ewropea tikkunsidra l-idea ta' Att dwar in-Negozji ż-Żgħar bi stil Ewropew, u bhala eżempju semmiet il-liġi tal-SMEs li hija implimentata bħalissa fl-Istati Uniti. L-idea ta' dan l-Att dwar in-Negozji ż-Żgħar diġà kienet issemmiet mill-KESE fl-2005 ⁽²⁾, u l-Parlament Ewropew irrefera għaliha wkoll.

⁽²⁾ Ara l-hidma tal-KESE b'rabta mal-opinjoni CESE (rapporteur: is-Sinjura Faes — ĠU C 256, 27.10.2007, p. 8).

2.2 Ta' min wiehed ifakkar li l-ligi Amerikana msemija tisti-pula li ghandha titwaqqaf amministrazzjoni bil-ghan li tgħin lill-SMEs Amerikani (Small Business Administration), u tinkludi xi miżuri favur il-holqien u l-iżvilupp tal-intrapriżi ż-żgħar, b'mod partikolari dawk immexxija mill-minoranzi etniċi, in-nisa u ż-żgħażaġh. L-Att Amerikan dwar in-Negozji ż-Żgħar fih ukoll xi miżuri li jiffavorixxu lill-SMEs Amerikani fl-ghoti tal-akkwisti pubbliċi mill-Istat Federali Amerikan u l-aġenziji governattivi differenti tiegħu.

2.3 Filwaqt li, bħall-kumpliment tad-dinja, l-Unjoni Ewropea għaddejja minn kriżi finanzjarja u ekonomika serja, l-intrapriżi u, b'mod partikolari, l-SMEs huma l-aktar elementi sensitivi u importanti li jzommu r-rota d'dur fil-qasam tal-impjiegi u tal-kapaċità li l-ekonomija terġa' tqum fuq saqajha. Għalhekk, jekk jiġi rivedut b'mod iktar ambizzjuż, l-Att dwar in-Negozji ż-Żgħar jista' jkun strument fundamentali fi strateġija ġdida għall-futur imbiegħed tal-UE favur l-investimenti, it-tkabbir u l-impjiegi.

2.4 Dan l-aħhar, il-KESE esprima l-fehma tiegħu dwar din il-kwistjoni f'żewġ ċirkustanzi:

- permezz ta' opinjoni esploratorja, fuq talba tal-Presidenza Slovena, dwar "Id-diversi miżuri ta' politika, minbarra finanzjament xieraq, li jgħinu t-tkabbir u l-iżvilupp tal-intrapriżi ż-żgħar u ta' daqs medju", li fiha gie propost li jtfassal Att Ewropew dwar in-Negozji ż-Żgħar effiċjenti li jmur lil hinn minn sempliċi dikjarazzjoni politika ⁽³⁾; u
- permezz ta' opinjoni esploratorja, fuq talba tal-Presidenza Franciża, dwar l-"Akkwist pubbliku internazzjonali" li għamlet referenza b'mod speċifiku għan-negozjati li għaddejjin bhalissa fil-kuntest tar-reviżjoni tal-Ftehim dwar l-Akkwisti Pubbliċi (GPA) tal-Organizzazzjoni Dinjija tal-Kummerċ (WTO), u b'mod partikolari pproponiet id-dhul fis-seħh ta' pjan direzzjonali ambizzjuż sabiex jiġi applikat l-Att Ewropew dwar in-Negozji ż-Żgħar ⁽⁴⁾.

2.5 Għalkemm jilqa' bi pjaċir is-sensiela ta' inizjattivi pożittivi li jinsabu fl-Att dwar in-Negozji ż-Żgħar, il-KESE jilmonta dwar il-forma li nżammet mill-Kummissjoni (sempliċi komunikazzjoni) li ma fiha l-ebda obbligu ta' kalendarju u ta' mezzi, u l-ebda proposta li tiggarantixxi l-implimentazzjoni effettiva tal-prinċipju "Aħseb l-Ewwel fiż-Żgħir".

2.6 Għalhekk, huwa jilmonta dwar il-fatt li ma ttiehdet l-ebda miżura legiżlattiva speċifika bil-ghan li tiżgura l-applikazzjoni sistematika tal-prinċipju "Aħseb l-Ewwel fiż-Żgħir" fil-proċess legiżlattiv u l-implimentazzjoni tiegħu. Il-KESE jemmen li n-natura vinkolanti hija importanti immens meta jiġu implimentati prinċipji ta' gvernanza favur l-intrapriżi ż-żgħar. Għaldaqstant, l-applikazzjoni ta' dan il-prinċipju b'mod konkret u t-tqassim

tiegħu f'kull stadju tat-tfassil tal-legiżlazzjoni u l-politiki Komunitarji, nazzjonali u territorjali għandhom jitniżzlu f'test jew strument xieraq.

2.7 Huwa jiddispijaċih hafna li l-proposta tiegħu għal "pjan direzzjonali" vinkolanti msemija hawn fuq ma ntaqgħetx fir-rigward tal-programm ta' hidma u tal-prijoritajiet, li m'hemmxx għalfajn jiġu inkluzi fi proċeduri legiżlattivi peress li huma diġà jagħmlu parti mill-programmi eżistenti jew jistgħu jagħmlu parti minnhom, b'mod partikolari fil-qafas tar-reviżjoni tagħhom f'nofs it-terminu. Bl-istess mod, numru kbir ta' miżuri konkreti proposti diġà qed jithejjew jew inkella ilhom imhabbra żmien twil. Il-proposti ewlenin u utli, li bażikament huma l-istatut tal-kumpanja privata Ewropea, id-Direttiva dwar id-dewmien fil-hlas tal-pagamenti, it-tnaqqis tat-TVA jew inkella l-eżenzjoni fuq l-ghajmuna mill-istat, huma pjuttost sintomatiċi ta' din is-sitwazzjoni.

2.8 L-"Att dwar in-Negozji ż-Żgħar" għandu jagħmel distinzjoni ċara bejn, min-naħa l-waħda l-intrapriżi ż-żgħar tal-familja jew dawk artiġjanali fis-suq lokali li jirrapprezentaw il-maġġoranza l-kbira tal-SMEs, u li l-parti l-kbira minnhom ma jixtix jikbru sabiex iżommu l-kontroll tal-intrapriża tagħhom u, min-naħa l-oħra l-intrapriżi ż-żgħar u ta' daqs medju li għandhom potenzjal qawwi ta' żvilupp u li wiehed jista' jirreferi għalihom bħala l-"prekursuri". Hawnekk, għandha tingħata attenzjoni partikolari lill-intrapriżi ż-żgħar u ta' daqs medju fir-reġjuni li huma żvantaġġati mil-lat strutturali, b'mod partikolari l-gżejjer, iż-żoni muntanjużi u dawk li għandhom popolazzjoni baxxa.

2.9 F'dan il-kontest, il-KESE ntabab jagħti l-opinjoni tiegħu dwar il-Komunikazzjoni tal-Kummissjoni. Fis-7 ta' Ottubru 2008 l-KESE, flimkien mal-Assemblée Permanente des Chambres de Métiers (Assemblea Permanenti Franciża tal-Kmamar tal-Kummerċ), organizza seduta f'Parigi biex ihejji aħjar it-twegiba tiegħu.

3. L-ewwel rakkomandazzjoni tal-KESE: strument legali vinkolanti għall-applikazzjoni tal-prinċipju "Aħseb l-Ewwel fiż-Żgħir".

3.1 L-Att Ewropew dwar in-Negozji ż-Żgħar m'għandux jillimita ruhu għal sempliċement aktar rikonoxximent politiku; huwa għandu jiġi introdott fil-legiżlazzjoni sabiex l-applikazzjoni tiegħu tkun waħda vinkolanti.

3.2 Rigward il-prinċipju "Aħseb l-Ewwel fiż-Żgħir", il-KESE jerġa' jikkonferma l-pożizzjoni preċedenti tiegħu (opinjoni INT/390) u jitlob li tiġi stabbilita regola vinkolanti f'forma li għad trid tiġi definita (kodiċi tal-kondotta, ftehim interistituzzjonali, deċiżjoni tal-Kunsill), iżda li tkun applikata għall-Parlament Ewropew, għall-Kummissjoni u għall-Kunsill. Jidher li t-triq ta' ftehim interistituzzjonali msejjes fuq l-istess bażi legali tal-Ftehim dwar "Regolamentazzjoni Aħjar" tal-2003 hija għażla interessanti u l-KESE jista' jikkunsidraha flimkien ma' possibiltajiet oħra. B'mod konkret hafna, dan l-att vinkolanti għandu jiżgura:

3.2.1 **li t-testi legiżlattivi fil-livelli kollha jinkitbu fid-dawlas-sitwazzjonijiet speċifiċi u l-bżonnijiet partikolari tal-kategoriji differenti tal-SMEs;** kull legiżlazzjoni Ewropea ġdida rigward l-intrapriżi għandha tiġi diskussa minn qabel bejn l-organizzazzjonijiet intermedjarji konċernati, fosthom l-imsieħba soċjali u l-organizzazzjonijiet tal-ekonomija soċjali, u dawn

⁽³⁾ Opinjoni tal-KESE dwar "Id-diversi miżuri ta' politika, minbarra finanzjament xieraq, li jgħinu t-tkabbir u l-iżvilupp tal-intrapriżi ż-żgħar u ta' daqs medju" (ĠU C 27, 3.2.2009, p. 7).

⁽⁴⁾ Opinjoni esploratorja tal-KESE dwar l-"Akkwist pubbliku internazzjonali" (ĠU C 224, 30.8.2008, p. 32).

għandhom iressqu t-twegiba tagħhom fi żmien 12-il gimgħa (u mhux fi żmien 8 gimgħat kif ipproponiet il-Kummissjoni Ewropea).

3.2.2 li l-ebda leġislażzjoni li tikkonċerna l-intrapriżi ma tiġi emendata ta' spiss hafna (6 snin huwa l-minimu). Għandu jiġi propost ukoll li kull leġislażzjoni ġdida għandha tidhol fis-seħh fl-1 ta' Jannar ta' kull sena meta l-leġislażzjoni jista' jkollha effetti vinkolanti, filwaqt li kull leġislażzjoni li tnaqqas jew tissemplifika l-piż għandha tkun tista' tidhol fis-seħh b'effett immedjat fi kwalunkwe hin.

3.2.3 li l-leġislażzjoni fil-livelli kollha tirrispetta erba' prinċipji fundamentali:

- il-valutazzjoni sistematika tal-impatt fuq l-SMEs għandha ssir obbligatorja għal kull leġislażzjoni ġdida, l-ebda test leġislativ m'għandu jkun jista' jiġi adottat jekk ma tkunx saret valutazzjoni tal-impatt tiegħu fuq il-kategoriji differenti tal-intrapriżi fis-settur tal-attivitàjiet konċernati;
- il-prinċipju tal-proporzjonalità, applikat b'mod sistematiku f'tipi differenti ta' intrapriżi,
- il-prinċipju ta' "darba biss" għal kull formalità mitluba minghand l-intrapriżi;
- il-prinċipju ta' protezzjoni jew ta' prekawżjoni għandu jintuża bhala garanzija kontra leġislażzjoni vinkolanti addizzjonali.

3.2.4 li jiġi stabbilit l-obbligu kwantifikat tas-semplifikazzjoni tal-piż amministrattiv għall-intrapriżi fis-suq intern fuq il-bażi tal-oġettivi li l-piż burokratiku tal-leġislażzjoni Ewropea jonqos b'25 % sal-2012.

4. It-tieni rakkomandazzjoni tal-KESE: pjan direzzjonali preċiż b'kalendarju, bil-mezzi u bil-finanzjamenti f'każ ta' bżonn.

4.1 Il-KESE jissuġġerixxi pjan direzzjonali preċiż li jinkludi azzjonijiet ta' prijorità, miżuri konkreti, kalendarju għall-implimentazzjoni, mezzi ta' twettiq u finanzjamenti f'każ li jkun hemm bżonnhom. Tajjeb li wiehed jiżgura li l-miżuri kollha proposti jiġu implimentati minn issa sal-2013 u magħhom għandu jkun hemm miżuri ta' segwitu u ta' evalwazzjoni.

4.2 B'rabta mal-parti operattiva f'forma ta' katalogu bi 92 azzjoni, il-KESE jappoġġja dawn l-azzjonijiet u jixtieq jarahom implimentati minnufih kemm fil-livell Komunitarju kif ukoll fl-Istati Membri, u jfakkar li huwa jqis dawn il-miżuri bhala l-implimentazzjoni jew l-estensjoni ta' azzjonijiet li diġà qeghdin isehhu jew diġà gew decizi, bhall-erba' miżuri leġislativi. Dawn il-miżuri mhumiex iqisu biżżejjed l-istennijiet u l-bżonnijiet tal-kategoriji differenti tal-SMEs, u l-KESE jitlob pjan iżjed ambizzjuż li jwieġeb għar-rwol reali tal-intrapriżi ż-żgħar u tas-sitwazzjoni ekonomika dinjija. Għalhekk jipproponi li l-Kummissjoni, il-Kunsill u l-Parlament ihejju proġett Ewropew ġenwin favur

l-SMEs u l-mikrointrapriżi, ibbażat mhux biss fuq l-appoġġ lill-intrapriżi b'rata għolja tat-tkabbir, iżda wkoll fuq l-appoġġ lill-dawk l-intrapriżi tal-ekonomija tal-prossimità, l-intrapriżi tal-ekonomija soċjali u tal-attivitàjiet tradizzjonali, fuq gvernanza aħjar li tippermetti djalogu mtejjeb bejn l-awtoritajiet pubbliċi, l-imsieħba ekonomiċi u soċjali, l-organizzazzjonijiet li jirrappreżentaw il-kategoriji differenti ta' SMEs, u fuq il-kunsiderazzjoni effettiva tar-realtàjiet differenti ta' dawn il-kategoriji ta' SMEs.

4.3 Fost l-azzjonijiet proposti fil-livell Komunitarju, il-KESE jappoġġja b'mod partikolari:

— **l-abbozz ta' Regolament dwar il-holqien ta' kumpanija privata Ewropea** ⁽⁵⁾, inizjattiva li l-KESE kien ippropona f'opinjoni fuq inizjattiva proprja fl-2001 sabiex jinholqu "Ewrointrapriżi" li jkunu jistgħu jibbenefikaw mit-tkabbir tas-suq uniku u b'hekk inaqqsu l-formalitajiet u l-ispejjeż marbutin mat-twaqqif ta' kumpaniji sussidjarji f'diversi Stati Membri. Il-KESE jixtieq li dan l-abbozz jiġi adottat mill-aktar fis possibbli billi tinstab formola li la tohloq distorsjonijiet fil-kompetizzjoni, u lanqas iddghajef id-drittijiet soċjali b'xi mod jew iehor;

— **l-abbozz ta' Direttiva riveduta dwar il-hlasijiet tard** ⁽⁶⁾ li għandu jżid l-obbligi u l-penali għall-awtoritajiet pubbliċi f'każ ta' pagament li jaqbeż it-30 jum.

4.4 Il-KESE jissuġġerixxi li jiżdedu l-azzjonijiet ambizzjużi u konkreti, jiġifieri:

— **l-azzjonijiet pilota favur l-effiċjenza tal-enerġija** għall-SMEs fis-settur tal-kostruzzjoni minhabba l-importanza tagħhom f'dan is-settur (80 % tal-intrapriżi) u l-kontribut potenzjali tagħhom għall-oġettivi tat-tnaqqis tal-emissjonijiet tas-CO₂ (40 % tal-emissjonijiet ġejjin mis-settur tad-djar);

— **il-mekkaniżmi adatti għall-fergħat u l-oqsma ta' azzjoni differenti, kif ukoll il-proċessi progressivi tal-ġestjoni ambjentali pass wara l-ieħor** għall-intrapriżi ż-żgħar sabiex jiġi żgurat li l-oġettivi ambjentali u tal-enerġija ma jeskludux l-intrapriżi ż-żgħar mis-suq;

— **l-azzjonijiet konkreti tal-UE favur l-"Ewropanizzazzjoni" tal-intrapriżi** f'forma ta' programmi ta' konnessjoni u ta' kooperazzjoni (ara l-programmi antiki EUROPARTENARIAT u INTERPRISE li tnehhew bi żball fl-2000 min-naha tal-Kummissjoni Ewropea);

⁽⁵⁾ COM(2008) 394 finali.

⁽⁶⁾ Direttiva 2000/KE/35 (ĠU L 200, 8.8.2000, p. 35). Opinjoni tal-KESE: ĠU C 407, 28.12.1998, p. 50.

- **il-fatt li l-intraprizi jiġu involuti ahjar fl-azzjonijiet Ewropej ta' taħriġ u edukazzjoni**, b'mod partikolari f'forma ta' programm ġdid biex l-intraprizi u l-istabbilimenti tat-tagħlim jersqu lejn xulxin. Barra minn hekk, il-KESE jtenni t-talba tiegħu li jissahhu l-programmi għall-mobbiltà tal-apprentisti u taż-żgħirażgħir li jkunu jinsabu fil-fażi inizjali tat-taħriġ professjonali;
- **il-fatt li t-trasferiment tal-intraprizi jiġi faċilitat u mheg-geġ**; il-KESE jerga' jikkonferma l-importanza tat-trasferiment tas-sjieda tal-intraprizi, b'mod partikolari tal-intraprizi ż-żgħira tal-produzzjoni u tas-servizzi li jinsabu f'ambjent urban u f'ambjent rurali, intraprizi li jekk jisparixxu kif inhu mhabbar iħallu effetti negattivi konsiderevoli. B'mod partikolari jissuġġerixxi li jiġu mhegġa s-sistemi ta' konnessjoni, l-inċentivi fiskali, l-inċentivi ta' kapitalizzazzjoni u s-shubijiet bejn is-settur pubbliku u dak privat;
- **l-iżvilupp b'mod iżjed loġiku tan-netwerk "Intraprizi Ewropej" sabiex jinholoq netwerk Ewropew ġenwin ta' informazzjoni u kooperazzjoni**.

4.5 Fil-kuntest tar-reċessjoni dinjija, il-KESE jappoġġja b'mod partikolari **l-mekkaniżmi finanzjarji msahha** permezz tal-BEI u tal-FEI sabiex jiffaċilita l-aċċess għall-finanzjament fil-futur qarib u jappoġġja, meta jkun għad hemm il-htieġa, l-intraprizi li jinsabu f'diffikultà. F'dan ir-rigward, l-inizjattivi attwali u daww proposti mill-Att Ewropew dwar in-Negozji ż-Żgħira għandhom jiġu estenzi b'mod konsiderevoli minhabba s-sitwazzjoni ekonomika attwali. Fuq kollox għandna niffinalizzaw il-proġetti pilota marginali, u nibdew naħdmu bis-serjetà biex nifthu u nsahhu n-netwerks ta' finanzjament ta' prossimità (ir-riskji kapitali, il-"business angels", il-kawtela reċiproka), u biex nippromovu l-holqien ta' fondi maħsuba għall-appoġġ ta' proġetti Ewropej u transkonfinali.

4.6 Barra minn hekk, il-KESE jitlob, kif diġà sar fl-opinjoni preċedenti tiegħu 390/2008, li fil-kuntest tal-Att Ewropew dwar in-Negozji ż-Żgħira jnbdew inizjattivi ġodda li jwieġbu għat-talbiet li tressqu minn xi organizzazzjonijiet matul diversi konferenzi Komunitarji, u mill-KESE kif ukoll mill-Parlament Ewropew:

- **l-integrazzjoni tad-dimensjoni tal-SMEs fil-politiki Komunitarji kollha**: il-KESE enfasizza li, lil hinn mid-diskorsi politici, huwa l-mudell tal-intrapriza l-kbira li spiss jiddomina waqt it-thejjija tal-leġiżlazzjonijiet;
- **it-tkomplija ta' politika ta' semplifikazzjoni amministrattiva**, iżda fuq kollox wiehed għandu jara li jkun hemm koordinazzjoni perfetta mal-organizzazzjonijiet intermedjarji settorjali konċernati; il-Kummissjoni għandha tara li jkun hemm kooperazzjoni iktar b'sahhitha mal-organizzazzjonijiet u mal-KESE sabiex jiġi evitat li din is-semplifikazzjoni jkollha effetti li jmorru kontra l-ghan

mistenni. Huwa jtenni d-dubbi tiegħu dwar il-bażi soda u l-effiċjenza tal-fatt li l-intraprizi ż-żgħira jiġu eżentati sistematikament mill-applikazzjoni ta' ċerti miżuri leġiżlattivi; u jippreferi l-proporzjonalità fl-implimentazzjoni tat-testi;

- **l-appoġġ tal-attivitajiet ta' akkumpanjament u ta' konsultazzjoni tal-organizzazzjonijiet intermedjarji**; il-KESE jagħti importanza kbira lill-kwistjonijiet ta' gvernanza, b'mod partikolari l-kwistjoni ta' konsultazzjoni u ta' segwitu. Huwa jiddispijaċih li l-Kummissjoni Ewropea ma tagħtix iżjed importanza lir-rwol tal-organizzazzjonijiet intermedjarji, element fundamentali jekk wiehed irid jiddjaloga ma' miljuni ta' intraprizi, id-diretturi u l-haddiema tagħhom. Il-KESE jsostni mill-ġdid li dawn l-organizzazzjonijiet huma essenzjali għas-success tal-politiki Komunitarji, u huma jaqdu rwol fundamentali fit-trażmissjoni tal-informazzjoni u l-ghanjuna għall-intraprizi, b'mod partikolari l-intraprizi ż-żgħira;
- **l-iżvilupp ta' politika wiesgħa u koerenti tal-innovazzjoni** sabiex jiġu appoġġjati mhux biss l-intraprizi li huma magħrufin diġà bħala innovattivi iżda wkoll l-innovazzjoni attwali u l-innovazzjoni fl-oqsma tat-tqeghid fis-suq tal-prodotti, tat-teknoloġija baxxa u medja kif ukoll l-innovazzjoni mhux teknoloġika b'mod partikolari fl-intraprizi ż-żgħira;
- **it-tkabbir tal-aċċess għall-programmi Komunitarji** billi jitaqqsu r-restrizzjonijiet legali, finanzjarji u amministrattivi li jaqtgħu qalb l-SMEs, u billi jiġu ffaċilitati proġetti fi grupp proposti mill-organizzazzjonijiet intermedjarji. Il-KESE jtenni t-talba tiegħu li l-Kummissjoni tikkoopera mal-organizzazzjonijiet Ewropej li jirrapprezentaw lill-intraprizi sabiex jiġu ssemplifikati r-regoli ta' aċċess għall-programmi u jiġu stipulati l-kundizzjonijiet il-ġodda għall-organizzazzjoni u l-partecipazzjoni fil-programmi flivelli territorjali differenti. Il-proċeduri tal-aċċess tal-SMEs għall-fondi Ewropej għandhom jiġu ssemplifikati bl-ahjar mod possibbli. F'din il-perspettiva, l-ewwel pass jista' jittiehed billi l-programmi Komunitarji jkunu kkoordinati flimkien (il-Fondi Strutturali, is-CIP, is-Seba' Programm Qafas ta' Riċerka u Żvilupp, eċċ.), meta wiehed jaf li l-proċeduri sussegwenti għal kull wiehed minnhom huma differenti. Fl-istess hin, jekk tiġi ċċarata l-lingwa tad-dokumenti qafas, il-maġġoranza tal-SMEs jkunu jstgħu jużaw l-istrumenti differenti ta' żvilupp proposti minn dawn il-programmi b'mod aktar faċli. Fl-ahhar nett, tinhtieġ azzjoni għas-semplifikazzjoni tal-proċeduri li tkun miftiehma bejn l-istituzzjonijiet Ewropej u l-istituzzjonijiet nazzjonali: fil-fatt, ir-restrizzjonijiet amministrattivi għandhom kbar wisq għal intrapriza li ġeneralment ma tkunx midhla tal-amministrazzjoni.

4.7 Rigward l-akkwisti pubbliċi, kull Stat Membru għandu jis-tabblixxi struttura ta' għajnuna personalizzata għall-SMEs li jix-tiequ jkollhom aċċess għall-akkwisti pubbliċi kemm fil

-livell nazzjonali kif ukoll fil-livell Komunitarju. Permezz ta' din l-ghajjnuna, l-SME ser tkun taf x'hemm b'zonn isir biex tressaq l-applikazzjoni taghha, u ser issir aktar midhla tal-vokabularju li jintuza fl-akkwisti pubbliċi. (In-nuqqas ta' fehim tat-terminoloġija użata jxekkel l-aċċess tal-SMEs ukoll).

5. It-tielet rakkomandazzjoni tal-KESE: proposti partikolari ghal-livell Komunitarju:

5.1 Sabiex l-Att Ewropew dwar in-Negozji ż-Żgħar ikun effettiv, il-KESE jissuġġerixxi li titfassal politika viżibbli u ambizzjuża fil-livell Komunitarju, li sa llum il-ġurnata ghadha ma teżistix. B'mod partikolari, jissuġġerixxi:

- **li wiehed mill-Kummissarji Ewropew jerga' jinghata responsabbiltà shiha** ghall-applikazzjoni tal-Att Ewropew dwar in-Negozji ż-Żgħar;
- **li jiġu riveduti s-servizzi** sabiex, bhalma ġara fl-epoka tat-Task Force tal-SMEs, l-intrapriži ż-żgħar u ta' daqs medju jkollhom ukoll rappreżentant politiku viżibbli u aċċessibbli u li jkun dedikat biss għall-SMEs u għad-difiza tal-interessi tagħhom fi hdan l-istitutazzjonijiet Ewropej, b'mod partikolari fil-kuntest tal-proċess deċiżiv;
- **li jinholq kumitat ta' ġestjoni — “Kumitat Ewropew tal-Att dwar in-Negozji ż-Żgħar”,** — li barra li jkun magħmul minn rappreżentanti tal-Istati Membri, ikollu wkoll delegati tal-organizzazzjonijiet Ewropej konċernati, inklużi l-imsieħba soċjali. Il-KESE jixtieq li dan il-Kumitat ikollu setgħat wiesgħa ta' kontroll għall-applikazzjoni tal-Att dwar in-Negozji ż-Żgħar, għas-segwitu tal-pjan ta' azzjoni u għall-koordinazzjoni mal-pjanijiet implimentati mill-Istati Membri. Il-KESE jappella wkoll li fil-mument li l-Att dwar in-Negozji ż-Żgħar jidhol fis-seħh,
- **jinhatar rappreżentant tal-SMEs f'kull Direttorat Ġenerali tal-Kummissjoni** biex jara li l-miżuri legiżlattivi u l-programmi mmexxija mid-DĠ kompetenti jintegraw tajjeb il-prijoritajiet u l-istennijiet tal-SMEs u tal-mikrointrapriži,
- il-kuntest intraprenditorjali mehtieg fl-applikazzjoni konkreta ta' “Ahseb l-ewwel fiż-Żgħir” għandu jinholq kemm **fil-livell tas-soċjetà kif ukoll fil-livell tal-istitutazzjonijiet.** Dan għaliex sabiex “ir-regoli stipulati jirrispettaw il-maġġoranza ta' dawk li għalihom huma applikabbli”, f'dan il-każ l-SMEs, jinhtieg ċertu għarfien dwar id-dinja tal-SMEs. Huwa proprju għalhekk li l-Kummissjoni Ewropea għandha thegġeg lill-Istati Membri jsegwu l-passi tagħha f'din il-kwistjoni permezz tal-programm tagħha “Enterprise Experience Program” li jippermetti li bosta uffiċjali pubbliċi jiffarmiljarizzaw ruħhom mad-dinja tal-SMEs. Tali inizjattiva għandha tkun ta' ispirazzjoni għall-Istati Membri differenti, jew għall-anqas għal dawk li m'għandhomx approċċ simili.

6. Ir-raba' rakkomandazzjoni tal-KESE: azzjonijiet speċifiċi fil-livell nazzjonali:

6.1 Fir-rigward tal-oqsma ta' kompetenza nazzjonali, il-KESE jissuġġerixxi li kull Stat Membru:

- **jadotta liġi fil-livell nazzjonali** sabiex il-prinċipju “Ahseb l-ewwel fiż-Żgħir” isir wiehed vinkolanti;
- **joħloq “Pjan Nazzjonali għall-Att dwar in-Negozji ż-Żgħar”** flimkien mal-atturi ekonomiċi u soċjali konċernati. Kull sena, għandu jitressaq rapport separat mir-rapport dwar il-PNR — il-Programm Nazzjonali ta' Riforma — sabiex wiehed ikun jaf xi twettaq minn kull pjan nazzjonali. Konferenza annwali tista' tenfasizza l-“prattiki tajbin” u l-“istejjer ta' suċċess”. Il-partecipazzjoni mill-qrib tal-organizzazzjonijiet Ewropej konċernati u tal-KESE tippermetti li dan l-eżerċizzju jsir validu;
- **jappoġġja l-azzjonijiet komuni** sabiex jiġu żviluppati azzjonijiet favur, pereżempju, it-trasferiment tal-intrapriża (kwistjonijiet legali u fiskali); il-liġi tal-falliment sabiex dejjem jinghata “ċans iehor” lill-intrapriži u lill-intraprendituri, l-iżvilupp ta' one-stop shops u l-applikazzjoni tal-prinċipju “darba biss” għall-formalitajiet;
- **jahtar rappreżentant tal-SMEs fil-livell nazzjonali**, li jkun responsabbli min-naħa l-waħda li jirregola l-applikazzjoni tal-Att Ewropew dwar in-Negozji ż-Żgħar fil-Stat Membru u, min-naħa l-oħra, li jara li l-liġijiet nazzjonali dwar l-implimentazzjoni tal-legiżlazzjoni Komunitarja jkunu konformi mal-prinċipji fundamentali ta' “Ahseb l-ewwel fiż-Żgħir”.

6.2 Għall-oqsma ta' azzjoni ta' kompetenza nazzjonali, il-KESE jirakkomanda li l-Istati Membri jikkooperaw aktar u jipplanaw azzjonijiet komuni, f'każ ta' b'zonn fil-qafas ta' kooperazzjonijiet imsaħha, sabiex jiġu żviluppati b'mod komuni azzjonijiet favur, pereżempju, it-trasferiment tal-intrapriži (kwistjonijiet legali u fiskali); il-liġi tal-falliment sabiex dejjem jinghata “ċans iehor” lill-intrapriži u lill-intraprendituri.

6.3 Fil-livell nazzjonali u transkonfinali, il-KESE jinsisti fuq l-iżvilupp u l-interoperabbiltà tal-one-stop-shops madwar l-UE kollha. L-Istati Membri jistgħu jiġu mhegġa jifthu u jżviluppaw l-interoperabbiltà tal-uffiċċji nazzjonali tal-formalitajiet, kemm dawk fiżiċi kif ukoll dawk virtwali. Rigward dan l-aħħar punt ittiedu xi inizjattivi fil-qafas tad-Direttiva dwar is-servizzi jew inkella fir-Regolament li għandu l-ghan li jtejjeb il-funzjonament tal-prinċipju tar-rikonoxximent reċiproku. B'mod globali, jehtieg li t-twaqqif ta' dawn il-one-stop shops ikun akkumpanjat minn komunikazzjoni indirizzata lill-SMEs sabiex tinfirmahom, mill-mument li dawn jinholqu u matul “hajjithom” kollha, dwar l-eżistenza ta' tali servizzi.

7. Il-hames rakkomandazzjoni tal-KESE: koerenza, partecipazzjoni u evalwazzjoni:

7.1 Fil-kuntest tal-problemi internazzjonali ewlenin, is-sitwazzjoni ekonomika attwali u l-ghan li jiġi rivedut il-proċess ta' Liżbona, il-Kumitat huwa tal-opinjoni li l-Att dwar in-Negozji ż-Żgħar għandu:

- **jistabbilixxi inizjattivi strutturati sabiex jissahhu d-drittijiet tal-proprietà intellettwali**, jiġifieri: il-privattiva Komunitarja, il-ġurisdizzjoni kompetenti rigward il-privattivi fil-livell tal-Unjoni Ewropea, u t-twaqqif ta' osservatorju Ewropew tal-iffalsifikar u l-piraterija (li ntlab għall-ewwel darba mill-KESE fl-2001);
- **jappoġġja approċċ integrat tal-politika favur l-SMEs** li tintegra l-politiki settorjali kollha fil-livell Komunitarju, il-livell nazzjonali u l-livell reġjonali;
- **jiippermetti l-iżvilupp tal-gvernanza, is-shubija u l-kooperazzjoni** bejn l-awtoritajiet pubbliċi, il-komunitajiet, l-imsieħba ekonomiċi u soċjali, l-organizzazzjonijiet li jirrapprezentaw il-kategoriji differenti ta' SMEs fil-livelli kollha tat-territorju Ewropew;
- **jappoġġja l-iżvilupp u l-kompetittività tal-intrapriži kollha**, inklużi l-intrapriži li għandhom x'jaqsmu mas-swieq ta' prossimità; l-azzjonijiet pożittivi tal-Att dwar in-Negożji ż-Żgħar għandhom jiddistingwu b'mod ċar min-naħa l-wahda l-intrapriži tas-suq lokali li jirrapprezentaw l-ikbar maġġoranza tal-SMEs, u min-naħa l-oħra l-intrapriži li għandhom potenzjal kbir li jiżviluppaw mil-lat teknoloġiku jew lil hinn mit-territorju tagħhom. Tal-ewwel għandhom isibu ambjent favorevoli għall-attivitajiet tagħhom, u tat-tieni għandu jkollhom il-mezzi biex ihaffu t-tkabbir tagħhom, biex isiru iżjed Ewropej, jew saħansitra internazzjonali, filwaqt li wiehed iżomm f'moħħu li bosta intrapriži ta' prossimità jista'

jkollhom l-opportunità li jiżviluppaw fis-swieq estiżi jew li jaġixxu fil-qafas ta' kooperazzjonijiet u ta' "clusters" sabiex jilhqu d-daqs mehtieġ għas-suċċess fl-Ewropanizzazzjoni jew l-internazzjonalizzazzjoni.

7.2 Il-KESE jemmen li, minbarra r-rieda politika tal-awtoritajiet pubbliċi fil-livell Ewropew, nazzjonali u lokali li jimpenjaw ruħhom favur l-SMEs, b'mod partikolari favur l-iżgħar intrapriži, is-suċċess tal-Att Ewropew dwar in-Negożji ż-Żgħar ser jiddependi fil-parti l-kbira tiegħu mill-azzjoni tal-organizzazzjonijiet intermedjarji rappreżentattivi. Huwa jitlob lill-awtoritajiet konċernati jiehdu l-miżuri kollha u joffru kull xorta ta' għajna bil-ghan li jiffavorixxu l-azzjoni tagħhom u li jiġu assoċjati mar-riflessjonijiet dwar il-proċess Komunitarju ta' wara Liżbona.

7.3 Il-KESE jtenni t-talba speċifika tiegħu li ssir evalwazzjoni annwali tal-implimentazzjoni tal-Att Ewropew dwar in-Negożji ż-Żgħar, kemm għall-programm ta' azzjoni tiegħu kif ukoll għall-applikazzjoni tal-prinċipju "Aħseb l-Ewwel fiż-Żgħir", kif ukoll tal-politiki kollha tal-SMEs fil-livell Komunitarju u nazzjonali, u li kull sena jsir rendikont tal-progress li jsir, inkluż dak fil-qasam tal-kooperazzjoni mal-organizzazzjonijiet intermedjarji. Dan ir-rapport għandu jkun is-sugġett ta' proċess partikolari fil-qafas tal-implimentazzjoni tal-Istrateġija ta' Liżbona, jagħti lok għar-rakkomandazzjonijiet tal-Kummissjoni lill-Istati Membri u lir-reġjuni, jiippermetti l-adattazzjoni jew ir-reviżjoni tal-Att Ewropew dwar in-Negożji ż-Żgħar, u għandu jitressaq quddiem il-Parlament Ewropew, il-Kumitat tar-Reġjuni u l-KESE.

Brussell, l-14 ta' Jannar 2009.

Il -President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill li temenda d-Direttiva 2006/116/KE tal-Parlament Ewropew u tal-Kunsill dwar it-terminu ta' protezzjoni tad-drittijiet tal-awtur u ta' ċerti drittijiet relatati

COM(2008) 464 finali — 2008/0157 (COD)

(2009/C 182/07)

Rapporteur: **is-Sur GKOFAS**

Nhar l-4 ta' Settembru 2008, il-Kunsill iddecieda, b'konformità mal-Artikoli 47(2), 55 u 95 tat-Trattat li jis-tabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 2006/116/KE tal-Parlament Ewropew u tal-Kunsill dwar it-terminu ta' protezzjoni tad-drittijiet tal-awtur u ta' ċerti drittijiet relatati

COM(2008) 464 finali — 2008/0157 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-ħidma tal-Kumitat dwar is-suġġett, adottat l-opinjoni tagħha nhar is-6 ta' Jannar 2009. Ir-rapporteur kien is-Sur GKOFAS.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-14 ta' Jannar), il-Kumitat Ekonomiku u Soċjali Ewropew adotta din l-opinjoni b'115-il vot favur, 3 voti kontra u 15-il astensjoni.

1. Konkluzjonijiet u rakkomandazzjonijiet

1.1 Il-KESE jitlob li tinholoq sistema unika li tarmonizza r-regoli tal-Istati Membri dwar il-protezzjoni tad-drittijiet tal-awtur fuq kompożizzjonijiet mużikali miktuba minn bosta awturi, sabiex jiġu evitati l-problemi waqt id-distribuzzjoni transkonfinali tad-drittijiet finanzjarji (royalties).

1.2 Il-KESE jitlob li l-kompożizzjonijiet mużikali li jinkludu l-lirika jitqiesu bhala xogħlijiet uniċi b'perijodu ta' protezzjoni ta' 70 sena wara l-mewt tal-aħħar awtur.

1.3 Hafna drabi l-Istati Membri jagħtu r-responsabbiltà tad-drittijiet tal-awtur lil hafna soċjetajiet differenti tal-ġestjoni kollettiva bir-riżultat li l-utenti jiġu soġġetti għar-regoli ta' aktar minn soċjetà waħda saħansitra meta jkunu kisbu xogħol uniku, shih, mhux editjat u prodott f'forma waħda. Għandu jkun hemm dispożizzjoni f'dan ir-rigward u għandu jiġi ċċarat il-fatt li dawn ix-xogħlijiet huma u għandhom jitqiesu bhala prodotti uniċi, shaħ u mhux diviżibbli.

1.4 Għandu jitwaqqaf korp uniku tal-ġestjoni tad-drittijiet tal-awtur li jiġbor id-drittijiet finanzjarji u li jhares lid-detenturi tad-drittijiet. Dan il-korp għandu jkun l-uniku korp responsabbli mill-ġbir tad-drittijiet finanzjarji u mid-distribuzzjoni ta' kull somma lill-korpi li jeżistu jew korpi ġodda li jirrapprezentaw lid-detenturi tad-drittijiet sabiex l-utenti jinnegożjaw u jidhlu f'kuntratti ma' organizzazzjoni waħda u mhux ma' hafna.

1.5 Il-KESE jipproponi li t-terminu ta' protezzjoni għall-iffissar tal-prestazzjonijiet jiġi estiż minn 50 għal 85 sena. Bil-ghan li

jiżdiedu l-isforzi favur il-harsien tal-artisti anonimi li jċedu d-drittijiet tagħhom fuq il-fonogramma għal "rimunerazzjoni ġusta" jew għal somma globali, għandu jkun hemm regolament li jgħid li l-produtturi tad-diski għandhom iwarribu 20 % tal-qligh li jagħmlu mill-bejgħ tal-fonogrammi, li jistgħu jiddeciedu li jużaw matul il-perijodu estiż tal-protezzjoni.

1.6 Fid-dawl tal-fatt li l-artisti l-kbar dejjem jirnexxielhom jaslu għal ftehim mal-produtturi dwar il-perċentwali tal-bejgħ tal-fonogrammi, il-KESE jissuġġerixxi li jitwaqqaf fond għall-artisti u b'mod partikolari għall-artisti anqas magħrufa.

1.7 Il-KESE jemmen li għandu jtfassal kuntratt bejn l-artisti u l-membri tas-soċjetajiet tal-ġestjoni kollettiva sabiex il-ġestjoni u l-ġbir tad-drittijiet finanzjarji jsiru b'mod legali. B'hekk is-soċjetajiet tal-ġestjoni kollettiva ma jkollhom l-ebda dritt li jiġbru somom f'isem detentur individwali tad-drittijiet li miegħu ma jkunu ffirmaw l-ebda kuntratt.

1.8 Dawn għandhom ikunu kumpaniji mingħajr skop ta' qligh u b'dokumentazzjoni trasparenti tal-introjti u l-hlasijiet tad-drittijiet finanzjarji sabiex jiżguraw li r-riżorsi jitqassmu sew.

1.9 Il-KESE jinsab imħasseb dwar il-fatt li l-introjti li ġejjin minn sorsi sekondarji ta' qligh huma piż kbir fuq min hu responsabbli mill-hlas. Fil-livell Komunitarju, hemm bżonn li jiġi ċċarat xi tfigser prestazzjoni pubblika fuq ir-radju jew fuq it-televiżjoni, u li din id-definizzjoni tiġi introdotta fil-legiżlazzjoni tal-Istati Membri sabiex kemm il-prestazzjoni raġonevoli, kif ukoll ix-xandir mill-ġdid ikunu jfissru x-xandir (mill-ġdid) privat ta' prestazzjonijiet pubbliċi li diġà thallsu.

1.10 Il-KESE jemmen li r-rimunerazzjoni għandha tkun ġusta kemm għad-detenturi tad-drittijiet kif ukoll għal dawk li huma soġġetti għall-hlas. Jehtieg li jiġi indirizzat in-nuqqas ta' ċarezza fir-rigward tar-rimunerazzjoni ġusta tat-trasferiment tad-dritt tal-kiri tal-artisti. Mhuwiex aċċettabbli l-fatt li għad m'hemmx regola Komunitarja waħda dwar dan, u li r-responsabbiltà tithalla f'idejn il-legiżlaturi fl-Istati Membri, li mbagħad jergħu jifgħu r-responsabbiltà fuq is-soċjetajiet tal-ġestjoni kollettiva li jstabbilixxu hlasijiet inguusti li ma huma soġġetti għall-ebda kontroll.

1.11 Il-KESE jemmen li hemm bżonn li jiġi speċifikat il-fatt li l-użu pubbliku jfisser l-użu ta' xogħol għall-qligħ u fil-kuntest ta' attività kummerċjali li titlob jew tiġġustifika dak l-użu (ta' xogħol li jinvolvi l-hsejjes (sound), kontenut viżiv jew hsejjes u kontenut viżiv).

1.12 Jehtieg li jiġi speċifikat ukoll jekk prestazzjoni hix imxandra permezz tal-apparat jew permezz ta' komunikazzjoni diretta (diski ottiċi, raġġi manjetiċi (receivers)). F'dawn il-każijiet, ir-responsabbiltà tax-xandir pubbliku (u l-ghażla) hija f'idejn min qed ixandar u mhux tal-utent aħhari. L-utent tax-xogħol mhuwiex l-utent aħhari għalhekk il-kuncett tal-prestazzjoni pubblika ma japplikax f'dan ir-rigward.

1.13 L-użu ta' xogħlijiet imxandra minn pereżempju ristoranti, kafetteriji, karozzi tal-linja u taxis ma jstax jitqies bhala prestazzjoni pubblika primarja għalhekk dawn m'għandhomx ihallsu d-drittijiet finanzjarji tal-artist. Id-drittijiet finanzjarji tal-fonogrammi jkunu diġà thallsu minn dawk li kisbu l-fonogrammi u li għandhom dritt li jdoqquhom permezz ta' apparat bil-fili jew mingħajr fili. Li l-pubbliku jisma' l-fonogrammi fuq ir-radju mid-dar, mix-xogħol, fuq tal-linja jew fir-restaurant, għandha titqies bhala attività privata. Membru tal-pubbliku ma jstax ikun f'zewġ postijiet fl-istess waqt għalhekk id-drittijiet finanzjarji għandhom jithallsu mill-istazzjonijiet li huma l-utenti proprji.

1.14 Is-setturi professjonali fejn il-muzika u/jew il-kontenut viżiv ma jaqdu l-ebda rwol fil-proċess tal-produzzjoni lanqas m'għandhom ihallsu. Dawk is-setturi li fihom ix-xandir tal-muzika jew tal-kontenut viżiv jaqdi rwol sekondarju fl-attivajiet kummerċjali għandhom ihallsu anqas u skont rata fissa li tkun giet stabbilita wara negozjati bejn ir-rappreżentanti tal-organizzazzjonijiet kollettivi tal-utenti u l-korp uniku tal-ġestjoni tad-drittijiet tal-awtur.

1.15 Il-KESE jemmen li għandu jkun hemm fond addizzjonali li jservi ta' garanzija għas-soċjetajiet tal-ġestjoni kollettiva u li jiżgura li huma jhallsu s-somom dovuti lill-artisti anki f'każijiet ta' diffikultà. Il-klawżola "use it or lose it" għandha tidhol fil-kuntratti li jsiru bejn l-artisti u l-produtturi tal-fonogrammi u fil-kuntratti għandu jidhol ukoll il-prinċipju "clean slate" għall-kuntratti li jkopru l-perijodu ta' estensjoni wara l-ewwel 50 sena.

1.16 Il-KESE jinsab imhasseb b'mod partikolari dwar il-fatt li l-ghan prinċipali tal-legiżlazzjoni tal-Komunità huwa li thares id-drittijiet tal-proprjetà intellettuali u drittijiet relatati ohra mingħajr ma tqis id-drittijiet tal-utenti u tal-konsumaturi aħharin. Filwaqt li d-Direttiva jirreferi għall-fatt li l-attivajiet kreattivi, artistiċi u kummerċjali jitwetqu minn persuni li jahdmu għal ras-hom u għalhekk għandhom jiġu ffaċilitati u mharsa, l-approċċ

mhuwiex l-istess fir-rigward tal-utenti. Għalhekk hemm bżonn li jiġu eliminati l-inkonsistenzi li jeżistu bejn ir-regoli nazzjonali tal-Istati Membri, u li, fejn jeżistu, il-multi amministrattivi għandhom jiehdu post il-penali imposti meta ma jithallsux id-drittijiet finanzjarji.

1.17 Il-KESE jaqbel mal-emenda li saret fuq Artikolu 3(1) iżda bl-inkluzjoni ta' perjodu ta' protezzjoni ta' 85 sena. Il-KESE jixtieq ukoll li t-tieni u t-tielet sentenzi ta' Artikolu 3(2) jirreferu għal perijodu ta' 85 sena. Il-KESE jilqa' l-inkluzjoni ta' Artikolu 10(5) dwar in-natura retroattiva tad-Direttiva.

1.18 Il-KESE jitlob lill-Kummissjoni tqis il-kummenti u l-proposti li għandhom l-ghan li jtejbu l-ġurisprudenza attwali u jitlob lill-Istati Membri sabiex jobdu d-direttivi u jiehdu l-miżuri legiżlattivi meħtieġa biex dawn id-direttivi jsiru liġi nazzjonali.

2. Dahla

2.1 Il-baži tal-iskema attwali, li tipprovdi perijodu ta' protezzjoni ta' 50 sena, tinsab fid-Direttiva 2006/116/KE tal-Parlament Ewropew u tal-Kunsill dwar it-terminu ta' protezzjoni tad-drittijiet tal-awtur u tad-drittijiet relatati tal-artisti.

2.2 Barra minn hekk, kif ġie spjegat fil-memorandum ta' spjegazzjoni, din il-proposta tolgot lill-artisti magħrufa iżda l-iktar li tolgot huma lil dawk li ċedew id-drittijiet esklużivi tagħhom lill-produttur tal-fonogramma għal somma globali. Eventwalment dan il-hlas għal xandir fuq ir-radju u t-televiżjoni tal-fonogrammi tagħhom isir darba u wara jieqaf.

3. Kummenti ġenerali

3.1 L-iskop tal-opinjoni huwa li temenda xi artikoli tad-Direttiva 2006/116 dwar il-perijodu ta' protezzjoni relatat mal-prestazzjonijiet u l-fonogrammi u li tiġbed attenzjoni partikolari lejn miżuri addizzjonali u lejn ċerti kwistjonijiet sabiex jintlahaq l-ghan prinċipali tal-opinjoni, jiġifieri t-tnaqqis tad-differenzi soċjali bejn il-produtturi, l-artisti magħrufa u l-mużiċisti tal-istudjo b'mod aktar effettiv.

3.2 Il-KESE jinsab tassew imhasseb dwar il-protezzjoni tad-drittijiet tal-artisti u d-drittijiet relatati b'mod partikolari fejn jidhlu l-fonogrammi u jitlob li l-eżiġenzi tagħhom jingħataw widen u li jingħataw kontribut minimu għal matul il-perijodu estiz ta' protezzjoni.

4. Kummenti speċifiċi

4.1 L-idea prinċipali tal-Kummissjoni hija li testendi t-terminu tal-protezzjoni tad-drittijiet tal-awtur.

4.2 Il-KESE jemmen li din l-armonizzazzjoni bejn l-Istati Membri hija meħtieġa biex jiġu evitati d-diffikultajiet waqt id-distribuzzjoni transkonfinali tad-drittijiet tal-awtur bejn Stat Membru u iehor.

4.3 Il-KESE jemmen ukoll li l-kompożizzjonijiet muzikali li jinkludu l-lirika, għandhom jitqiesu bhala xogħol uniku b'perijodu ta' protezzjoni ta' 70 sena wara l-mewt tal-aħħar awtur għax ahjar tiżdied il-protezzjoni tad-drittijiet tal-awtur milli jitnaqqas il-perijodu ta' protezzjoni li jista' johlq hafna problemi.

4.4 Il-KESE jipproponi li t-terminu ta' protezzjoni għall-iffissar tal-prestazzjonijiet jitwal minn 50 għal 85 sena.

4.5 Sabiex jiżdedu l-isforzi favur il-harsien tal-artisti anonimi li jċedu d-drittijiet tagħhom fuq il-fonogramma għal "rimunerazzjoni ġusta" jew għal somma globali, għandu jkun hemm regolament li jgħid li l-produtturi tad-diski għandhom iwarrbu 20 % tal-qligħ li jagħmlu mill-bejgħ tal-fonogrammi li huma jistgħu jiddeċiedu li jużaw matul il-perijodu estiż tal-protezzjoni.

4.6 B'konformità ma' dawn l-għanijiet, il-KESE jemmen li għandu jiġi stabbilit fond għall-artisti b'mod partikolari għal dawk li huma inqas famużi.

4.7 L-amministrazzjoni u l-hlas tas-somom għandu jsir mis-soċjetajiet tal-ġestjoni kollettiva li għandhom jamministraw ukoll ir-rimunerazzjoni sekondarja. Madanakollu hemm bżonn li jiġu stabbiliti miżuri ta' salvagwardja fir-rigward tat-thaddim u l-kompożizzjoni ta' dawn il-korpi.

4.8 Il-KESE jemmen li għandu jkun hemm kuntratt bil-miktub bejn l-artisti u l-membri tas-soċjetajiet tal-ġestjoni kollettiva sabiex il-ġestjoni u l-ġbir tad-drittijiet finanzjarji jsiru b'mod legali.

4.9 Dawn għandhom ikunu kumpaniji mingħajr skop ta' qligħ b'dokumentazzjoni trasparenti tal-introjti u l-hlasijiet tad-drittijiet finanzjarji sabiex jiżguraw li r-riżorsi jitqassmu sew. Il-KESE jemmen li dawn is-soċjetajiet għandhom jitwaqqfu b'konformità mal-istandards u r-regoli ta' kull Stat u għandhom jinqasmu f'żewġ kategoriji skont jekk jirrapprezentawx lill-awturi jew lill-artisti li jipprezentaw ix-xogħol. Il-KESE jemmen li l-eżistenza ta' aktar soċjetajiet bħal dawn li jirrapprezentaw lil gruppi differenti tista' twassal għall-konfużjoni, u t-trasparenza u l-kontrolli jsiru aktar diffiċli.

4.10 Madankollu, l-artisti jirċievu wkoll dhul minn sorsi oħra. Is-soċjetajiet tal-ġestjoni kollettiva twaqqfu sabiex jamministraw l-hekk imsejha rimunerazzjoni sekondarja li tinqas fi tliet tipi (a) rimunerazzjoni ġusta għax-xandir u l-komunikazzjoni lill-pubbliku, (b) tariffi għal kopja privata u (c) rimunerazzjoni ġusta għat-trasferiment tad-dritt tal-kiri tal-artisti. Jekk il-perijodu ta' protezzjoni jitwal minn 50 għal 85 sena, dan id-dhul ser jiżdied ukoll.

4.11 Madanakollu, il-KESE jinsab imħasseb fir-rigward tal-fatt li l-introjti li ġejjin minn sorsi sekondarji ta' qligħ huma piż kbir fuq min hu responsabbli mill-hlas. Din hija kwistjoni separata mill-estensjoni tal-perijodu ta' protezzjoni. Hemm bżonn li fil-livell Komunitarju jiġi ċċarat xi tfigħer prestazzjoni pubblika fuq ir-radju

jew fuq it-televiżjoni u li din id-definizzjoni tiġi introdotta fil-leġislazzjoni tal-Istati Membri sabiex il-prestazzjoni raġonevoli u x-xandir mill-ġdid ikunu jfissru x-xandir (mill-ġdid) privat ta' prestazzjonijiet pubbliċi li diġà thallsu.

4.12 Il-KESE jemmen li l-hlas ta' rimunerazzjoni ġusta sabiex tkun tista' terġa' tixxandar prestazzjoni, b'mod partikolari jekk ser terġa' tixxandar mingħajr finijiet ta' profitt, huwa hlas eċċessiv u jikkontribwixxi għal ksur tad-drittijiet tal-awtur (frod) fil-qasam tal-mużika.

4.13 Il-KESE jinsab imħasseb fir-rigward tal-amministrazzjoni tal-fondi li ġejjin miż-żewġ sorsi oħra ta' dhul tal-artisti. Din hija kwistjoni ċentrali li tolqot lil kull minn hu soġġett għad-drittijiet finanzjarji. Mingħajr kuntratt bejn il-persuna li lejha huwa dovut dan id-dhul addizzjonali u l-persuna li qed tirrapprezentaha fis-soċjetà tal-ġestjoni kollettiva u li hija responsabbli mill-hlas, il-persuna li lejha huwa dovut id-dhul kif tista' tkun ċerta li min ser ihallas ser ihallas il-pagament addizzjonali kif xieraq?

4.14 Jehtieg li jiġi indirizzat in-nuqqas ta' ċarezza fir-rigward tar-rimunerazzjoni ġusta tat-trasferiment tad-dritt tal-kiri tal-artisti. Il-KESE jemmen li r-rimunerazzjoni għandha tkun ġusta kemm għad-detenturi tad-drittijiet kif ukoll għal dawk li huma soġġetti għall-hlas. Barra minn hekk dan id-dhul għandu jiġi stabbilit b'mod proporzjonat kull hames snin u wara negozjati kollettivi bilaterali.

4.15 Il-KESE jemmen li b'hekk, filwaqt li jkun qed jirregola l-pagamenti għall-kopji li jsiru għall-użu privat, b'mod speċjali għall-professionisti fl-industrija tad-divertiment li jużaw il-kopji għal attivitajiet li mhumiex strettament privati, ikun jista' jiġi żgurat fluss stabbli tad-dhul mis-sorsi sekondarji matul il-perijodu estiż ta' protezzjoni, filwaqt li tiġi miġġielda l-piraterija u jiżdied id-bejgħ legali tal-fonogrammi fuq l-internet.

4.16 Il-KESE jemmen li għandu jkun hemm fond addizzjonali li jservi ta' garanzija għas-soċjetajiet tal-ġestjoni kollettiva u li jiżgura li huma jhallsu s-somom dovuti lill-artisti anki f'kazijiet ta' diffikultà.

4.17 Il-KESE jemmen ukoll li sabiex ikunu jistgħu jinkisbu l-oġġettivi ta' din l-opinjoni, id-Direttiva għandha teżamina ċerti miżuri ta' akkumpanjament. B'mod aktar speċifiku, il-klawżola "use it or lose it" għandha tidhol fil-kuntratti li jsiru bejn l-artisti u l-produtturi tal-fonogrammi u fil-kuntratti għandu jidhol ukoll il-prinċipju "clean slate" għall-kuntratti li jkopri l-perijodu ta' estensjoni wara l-ewwel 50 sena. Jekk tghaddi sena minn wara l-estensjoni tal-perjodu ta' protezzjoni, id-drittijiet fuq il-fonogramma u l-iffissar tal-prestazzjoni jiskadu.

4.18 Il-KESE jemmen li għandha tingħata prijorità lil dawk l-artisti li jindunaw li xogħolhom jinsab maqbud f'fonogrammi li l-produttur ma hax azzjoni fuqhom u m'għamilhomx disponibbli għall-pubbliku. Huwa jemmen li jenhtieg miżuri addizzjonali li jiżguraw li l-produtturi ma jiskartawx ix-xogħol tal-artisti. Dawn jistgħu jkunu miżuri amministrattivi jew multi u penali.

4.19 Il-KESE jemmen ukoll li fid-dawl tal-fatt li l-Istati Membri għandhom tradizzjoni kbira ta' kanzunetti tradizzjonali, għandu jkun hemm regolamenti speċjali għal dawn it-tip ta' diski u oħrajn ta' natura simili li jstgħu jitqiesu bhala "xogħlijiet orfni" sabiex dawn ikunu disponibbli għall-pubbliku.

4.20 Il-KESE jaqbel mar-referenza li saret f'Artikolu 10 għan-natura retroattiva tal-liġi dwar il-kuntratti attwali kollha.

4.21 Il-KESE jaqbel ukoll ma' paragrafu 3 u paragrafu 6 ta' Artikolu 10.

4.22 Il-KESE jaqbel mad-dritt għal pagament addizzjonali annwali għal matul il-perijodu estiż ta' protezzjoni tal-kuntratti li jikkoncernaw it-trasferiment tad-drittijiet tal-artisti.

4.23 Il-KESE jaqbel li 20 % tal-introjti li jirċievi l-produttur matul is-sena ta' qabel il-pagament hija ċifra ta' pagament addizzjonali xierqa.

4.24 Il-KESE ma jaqbilx mal-proposta li l-Istati Membri għandhom jirregolaw il-pagament tal-ammont addizzjonali annwali li jiġbru s-socjetajiet tal-ġestjoni kollettiva.

4.25 Il-KESE jemmen li għandu jkun hemm kuntratt bil-miktub bejn kull artist u r-rappreżentanti tas-socjetà tal-ġestjoni kollettiva. Il-kuntratt għandu jsir qabel ma r-rappreżentanti jibdew jiġbru d-drittijiet finanzjarji fisem l-artist. Is-socjetajiet għandhom jissottomettu l-kontijiet annwali tagħhom lil korp iehor ta' artisti u produttori u jindikaw l-amministrazzjoni tal-introjti li jkunu saru minn pagamenti addizzjonali matul il-perijodu estiż ta' protezzjoni.

4.26 Il-KESE jaqbel mal-mizura ta' tranżizzjoni ta' Artikolu 10 u mal-mizura dwar l-isfruttament tal-fonogramma min-naħa tal-artist.

4.27 Għalhekk il-KESE jemmen li hemm bżonn ta' regolament wiehed, li skontu ċerti produttori, pereżempju dawk li ma jaqilgħux aktar minn EUR 2 miljun fis-sena, m'għandhomx jiġu soġġetti għar-regola li tgħid li għandhom iwarrbu 20 % tal-qligħ mill-bejgħ tal-fonogrammi. Għalhekk ikun hemm bżonn ta' valutazzjoni annwali tal-produttori sabiex ikun jista' jiġi determinat liema huma dawk li jaqgħu f'din il-kategorija.

4.28 Il-KESE jinsab imħasseb dwar in-nuqqas ta' dispożizzjonijiet leġislattivi dwar il-mezzi ta' pagamenti, kontrolli fuq il-pagamenti, provi tal-pagamenti, falliment tal-kumpaniji, il-kazijiet fejn id-detenturi tad-drittijiet imutu jew iċedu d-drittijiet tagħhom, ftehim bejn id-detenturi tad-drittijiet u s-socjetajiet tal-ġestjoni kollettiva, kontrolli fuq is-socjetajiet u diversi kwistjonijiet legali oħra. L-adozzjoni ta' din id-Direttiva, b'mod partikolari l-fażi tal-implimentazzjoni tagħha u fil-qasam tal-ġestjoni u l-pagament ta' 20 % tad-dhul addizzjonali, ser tohloq aktar problemi mingħajr ma tohloq kundizzjonijiet ugwali bejn l-artisti maghrufa u dawk anqas maghrufa.

4.29 Is-soluzzjoni għal din il-problema mhix li jittawwal il-perjodu ta' protezzjoni biss iżda li jiffasslu kuntratti li jinkludu l-klawżola "use it or lose it". Il-KESE huwa tal-fehma li d-dispożizzjonijiet leġislattivi li jiżguraw li x-xogħlijiet ma jiġux ibblukkati għal 50 sena għandhom jiġi adottati meta tiġi adottata l-emenda fuq id-Direttiva. Hemm bżonn ta' dispożizzjonijiet addizzjonali b'mod partikolari fir-rigward tal-mezzi ta' pagament tad-drittijiet finanzjarji lid-detenturi tad-drittijiet qabel ma tiġi adottata liġi interna fl-Istati Membri.

4.30 Il-KESE jemmen li sabiex nevitaw ġeneralizzazzjonijiet u interpretazzjonijiet differenti f'dan il-qasam, il-kuncett "tal-publikazzjoni tal-fonogramma" għandu jiġi ċċarat sew. Teżisti wkoll il-kwistjoni ta' publikazzjoni simultanja tal-istess fonogramma minn żewġ artisti differenti b'mod partikolari minn muziċisti tal-istudjo li ma jkunux ċedew id-drittijiet lill-produttur ikkonċernat (xogħlijiet li jintużaw mill-mezzi tax-xandir, rehearsals tad-diski għall-kompetizzjonijiet, jew ix-xandir tad-diski fuq l-internet).

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Kunsill dwar il-qafas ġuridiku tal-Komunità għal Infrastruttura Ewropea tar-Riċerka (ERI)

COM(2008) 467 finali — 2008/0148 (CNS)

(2009/C 182/08)

Rapporteur: **is-Sur STANTIČ**

Nhar il-5 ta' Settembru 2008, il-Kunsill tal-Unjoni Ewropea ddeċieda, b'konformità mal-Artikolu 172 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Kunsill dwar il-qafas ġuridiku tal-Komunità għal Infrastruttura Ewropea tar-Riċerka (ERI)

COM(2008) 467 finali — 2008/0148 (CNS)

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-6 ta' Jannar 2009. Ir-rapporteur kien is-Sur STANTIČ.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-15 ta' Jannar), il-Kumitat Ekonomiku u Soċjali Ewropew adotta din l-opinjoni b'149 vot favur, vot wiehed kontra u 5 astensjonijiet.

1. Konkluzjonijiet u rakkomandazzjonijiet

1.1 Infrastruttura tar-riċerka ta' livell għoli hija wahda mill-pilastri essenzjali għall-iżvilupp ulterjuri taż-Żona Ewropea tar-Riċerka.

1.2 L-iżvilupp u t-thaddim effettiv ta' Infrastruttura Ewropea tar-Riċerka (ERI) ta' livell dinji generalment jecċedu l-kapaċitajiet u d-domanda potenzjali ta' Stati Membri individwali. Għaldaqstant, azzjoni kongunta f'dan il-qasam għandha valur miżjud Ewropew ta' livell partikularment għoli. L-attrazzjoni ta' dawn l-infrastrutturi twassal għal iktar netwerking u kooperazzjoni fiż-Żona Ewropea tar-Riċerka u tghin biex tagħmel tajjeb għall-frammentazzjoni li għad fadal.

1.3 Għaldaqstant, il-KESE jappoġġja l-pjan direzzjonali mressaq mill-Forum tal-Istrategġija Ewropea għall-Infrastruttura tar-Riċerka (l-ESFRI) dwar il-holqien ta' 44 proġett pan-Ewropew għid ta' infrastruttura tar-riċerka fuq skala kbira għall-ghaxar sa ghoxrin sena li ġejjin.

1.4 L-oqfsa legali nazzjonali x'aktarx ma jstgħux jipprovdu bażi legali adegwata għall-iżvilupp ta' infrastrutturi tar-riċerka ta' livell għoli u ta' interess pan-Ewropew. Għaldaqstant, il-KESE jappoġġja l-proposta għal Regolament dwar qafas ġuridiku tal-Komunità għal Infrastruttura Ewropea tar-Riċerka li jista' jissempjifika u jhaffef l-implimentazzjoni tal-proġetti proposti mill-ESFRI.

1.5 Il-holqien ta' infrastrutturi godda tar-riċerka ta' livell dinji jista' jsahhah iż-Żona Ewropea tar-Riċerka b'mod sinifikanti u jwaqqaf il-brain drain barra mill-Ewropa. Madankollu, il-konċentrazzjoni ta' infrastrutturi ta' skala kbira fl-Istati Membri żviluppanti biss ser, għall-anqas fil-perijodu qasir, tiġbed ir-riċerkaturi minn madwar l-Ewropa. Fil-perijodu fit-tul, dawn l-effetti potenzjalment negattivi għal ċerti pajjiżi jstgħu jiġu

kkompensati permezz ta' distribuzzjoni ġeografika adegwata tal-Infrastruttura Ewropea tar-Riċerka kif ukoll permezz ta' aċċess hieles kemm jista' jkun.

1.6 Il-KESE jistieden lill-Istati Membri sabiex isegwu l-inizjattiva tal-ESFRI u tal-Kummissjoni u jfasslu l-pjan nazzjonali tagħhom għall-iżvilupp u l-modernizzazzjoni tal-infrastrutturi tar-riċerka mill-aktar fis possibbli.

1.7 Il-Kumitat jaqbel mal-proposta għall-eżenzjoni mit-taxxa fuq il-valur miżjud (il-VAT) u t-taxxi tas-sisa peress li din il-miżura tista' ssahhah l-Infrastrutturi Ewropej tar-Riċerka u tatihom vantaġġ kompetittiv meta mqabbla ma' proġetti simili madwar id-dinja.

1.8 Il-KESE jirrakkomanda lill-Komunità sabiex tipparteċipa b'mod aktar attiv fil-finanzjament tal-Infrastrutturi Ewropej tar-Riċerka billi żżid il-fondi tat-Tmien Programm Qafas għar-Riċerka u l-Iżvilupp. Għalhekk, billi takkwista vantaġġ mis-sjieda parzjali tal-ERIs, il-Komunità tkun f'qagħda ahjar biex tiggarrantixxi distribuzzjoni ġeografika aktar wiesgħa kif ukoll aċċess hieles għall-ikbar ċirklu ta' riċerkaturi Ewropej possibbli.

1.9 Il-Kumitat jirrakkomanda li l-politika Ewropea ta' Koeżjoni u l-istrumenti finanzjarji tagħha, jiġifieri l-Fondi Strutturali, jagħtu prijorità akbar lill-iżvilupp ta' impjanti godda tar-riċerka u l-innovazzjoni. Barra minn hekk, jistieden lill-Kummissjoni u lill-Istati Membri jfasslu politiki oħra u strumenti maħsuba biex iħeġġu lis-settur privat jinvesti aktar fl-infrastruttura tar-riċerka.

1.10 Il-Kumitat beħsiebu jiġbed l-attenzjoni għall-problema tal-ispejjeż tat-twertiq u ż-żamma tal-Infrastrutturi Ewropej tar-Riċerka ladarba l-investment inizjali jkun sar. Dawn l-ispejjeż, li, kull sena, jstgħu jilhqqu 20 % tal-ammont investit, jstgħu jxekklu l-kuncett ta' aċċess hieles għar-riċerkaturi tal-pajjiżi li ma jagħmlux parti minn din l-Infrastruttura Ewropea tar-Riċerka. Għalhekk, ikun xieraq li ninkludu l-konfinanzjament minn fondi Ewropew għal proġetti li għaddejjin bħalissa fil-kuntest tat-Tmien Programm Qafas għar-Riċerka u l-Iżvilupp.

2. Dahla

2.1 It-twaqqif ta' Żona Ewropea tar-Riċerka huwa l-għan prinċipali tal-miżuri Komunitarji kollha fil-qasam tar-riċerka u l-iżvilupp sa mill-2000 'il hawn⁽¹⁾. Ghalkemm minn dak iż-żmien 'il hawn l-Istati Membri adottaw bosta inizjattivi, illum il-ġurnata għad hemm numru sostanzjali ta' ostakoli nazzjonali u istituzzjonali li jfixxlu l-ksib tal-oġġettiv aħhari, jiġifieri l-holqien tal-"hames libertà" fl-Ewropa: il-moviment hieles tal-għarfien. Wahda mill-problemi l-kbar li qed tiffaccja l-Ewropa fl-oqsma tax-xjenza u r-riċerka hija l-frammentazzjoni tagħha li ma thallihex tapprofita kemm tista' mill-potenzjal tagħha tar-riċerka.

2.2 M'hemm l-ebda dubju li infrastruttura tar-riċerka ta' livell għoli hija wahda mill-pilastru ċentrali għall-iżvilupp ulterjuri taż-Żona Ewropea tar-Riċerka⁽²⁾. Fil-fatt, din l-infrastruttura:

- tippromovi livell għoli fix-xjenza,
- tagħmel ir-riċerka fundamentali u dik applikata kompetittivi fil-livell dinji,
- tattira l-aqwa riċerkaturi,
- thegġegħ l-innovazzjoni fl-industrija u thaffef l-iskambju tal-għarfien,
- tikkontribwixxi għall-integrazzjoni Ewropea,
- tiggarantixxi valur miżjud aktar għoli fil-livell Ewropew.

2.3 L-Infrastrutturi Ewropej tar-Riċerka ta' skala kbira huma kkaratterizzati, fost affarijiet ohra, mill-fatt li l-investment, l-ispejjeż tal-funzjonament tagħhom kif ukoll il-possibbiltà li jiġu sfruttati bis-sħiħ il-potenzjalitajiet tagħhom jaqgħu barra mill-ambitu tal-Istati Membri individwali. Dan ifisser li ċ-ċentri Ewropej ta' livell għoli sikwit ma jilhqax il-massa kritika meħtieġa. Xi wħud ibatu wkoll minn nuqqas ta' networks adegwati u minn nuqqas ta' kooperazzjoni. Minkejja dawn in-nuqqasijiet, fil-passat l-Ewropa rnexxilha twestaq bosta proġetti pan-Ewropej estensivi u ta' livell dinji, bħal pereżempju s-CERN, l-ITER, l-EMBO, l-ESA, l-ESRF⁽³⁾ u oħrajn.

2.4 Il-proposta għal Regolament li qed tiġi analizzata (COM(2008) 467 finali) hija wahda minn hames inizjattivi mressqa mill-Kummissjoni fl-2008 sabiex thaffef b'mod sinifikanti t-twaqqif ta' Żona Ewropea tar-Riċerka⁽⁴⁾.

- (1) Il-Kummissjoni Ewropea ppubblikat il-Komunikazzjoni tagħha intitolata "Lejn Żona Ewropea tar-Riċerka" f'Jannar 2000.
- (2) Deċiżjonijiet tal-Kunsill "Kompetizzjoni" (suq intern, industrija u riċerka) tad-29 u t-30 ta' Mejju 2008.
- (3) CERN: Organizzazzjoni Ewropea għar-Riċerka Nukleari; ITER: Reattur Termonukleari Sperimentali Internazzjonali; EMBO: Organizzazzjoni Ewropea tal-Bijologija Molekulari; ESA: Aġenzija Spazjali Ewropea; ESRF: Il-Faċilità Ewropea tar-radazzjoni sinċrotron.
- (4) L-inizjattivi u l-politiki l-oħra jindirizzaw it-temi li ġejjin: il-programmazzjoni konġunta tar-riċerka; is-sħubija Ewropea għal riċerkaturi; il-ġestjoni tal-proprjetà intelletwali; u l-ftuħ taż-Żona Ewropea tar-Riċerka għad-dinja.

2.5 L-inizjattiva kkonċernata hija konformi mal-oġġettivi tal-Istrateġija ta' Liżbona. L-għan tagħha huwa li thegġegħ l-investment pubbliku u privat fir-riċerka, li għadu 'l bogħod mill-oġġettiv ta' 3 % sal-2010, meta attwalment il-medja ta' dan l-investment hi ta' 1,7 sa 1,8 % tal-PGD. Il-proposta ttipprova l-bażi għall-konsolidazzjoni meħtieġa tal-infrastrutturi Ewropej tar-riċerka li ser isahhu ż-Żona Ewropea tar-Riċerka u l-kompetittività tal-intrapriżi Ewropej.

3. L-isfond

3.1 Bil-għan li jingħelbu b'suċċess il-bosta sfidi marbuta mal-infrastruttura tar-riċerka, fl-2002 il-Kunsill Ewropew holoq Forum tal-Istrateġija Ewropea għall-Infrastruttura tar-Riċerka (l-ESFRI)⁽⁵⁾ u nkarigah ifassal pjan direzzjonali għall-iżvilupp u t-twaqqif tal-ġenerazzjoni li jmiss tal-infrastruttura tar-Riċerka ta' interess pan-Ewropew.

3.2 Wara konsultazzjoni estensiva ma' elf espert flivell għoli u b'kollaborazzjoni mal-Kummissjoni, l-ESFRI identifika 35 proġett pan-Ewropew⁽⁶⁾ li jindirizza l-htigijiet marbuta mal-Infrastruttura Ewropea tar-Riċerka fuq skala kbira għall-għaxar sa għoxrin sena li ġejjin⁽⁷⁾.

3.3 Il-Pjan Direzzjonali jipprevedi infrastrutturi tar-riċerka ġodda u vitali, ta' dimensjonijiet u valuri differenti, li jkopru hafna oqsma ta' riċerka: mix-xjenzi soċjali u naturali sas-sistemi ta' arkivji elettronici tal-pubblikazzjonijiet xjentifiċi u tal-bażi tad-data⁽⁸⁾. Il-valur stmat għall-proġetti kollha jammonta għal aktar minn EUR 20 biljun.

3.4 Hu u jidentifika l-fatturi li jstgħu jxekklu t-twaqqif tal-infrastrutturi tar-riċerka pan-Ewropej ta' livell dinji, barra l-ostakoli finanzjarji u organizzattivi l-ESFRI, saħaġ ukoll fuq il-qafas legali. M'hemmx struttura legali fil-livell Ewropew li tippermetti l-holqien sempliċi u effikaċi tal-ishubijiet internazzjonali. Attwalment, l-imsieħba li jixtiequ jikkooperaw bil-għan li jiżviluppaw infrastruttura tar-riċerka komuni għandhom l-ewwel jiftiehm fuq il-leġiżlazzjonijiet nazzjonali li behsiebhom japplikaw⁽⁹⁾ (jew jibbażaw fuq ftehim internazzjonali), li jwassal għal aktar diffikultajiet amministrattivi.

⁽⁵⁾ ESFRI: Forum tal-Istrateġija Ewropea għall-Infrastruttura tar-Riċerka, <http://cordis.europa.eu/esfri/home.html>

⁽⁶⁾ Pjan Direzzjonali Ewropew dwar l-Infrastrutturi ta' Riċerka, rapport 2006, <http://cordis.europa.eu/esfri/home.html> (disponibbli bl-Ingliż biss). Il-Pjan Direzzjonali ġie agġornat fl-2008 biex jinkludi b'mod partikolari proġetti dwar ix-xjenzi ambjentali, bioloġiċi u medikali. B'kolloxx, illum jiġbor fih 44 proġett.

⁽⁷⁾ Pjan Direzzjonali Ewropew dwar l-Infrastrutturi ta' Riċerka, rapport 2006, <http://cordis.europa.eu/esfri/home.html> (disponibbli bl-Ingliż biss).

⁽⁸⁾ Il-proġetti tal-infrastruttura jkopru seba' oqsma xjentifiċi: ix-xjenzi soċjali u umani; ix-xjenzi ambjentali; l-enerġija, ix-xjenzi biomedikali u tal-organizmi haġjin; ix-xjenzi materjali; l-astronomija, l-astrorfiżika, il-fiżika nukleari u tal-materja; il-komputazzjoni u t-trattament tad-data.

⁽⁹⁾ Pereżempju: is-"société civile" Franciża, il-"Gesellschaft mit beschränkter Haftung" (GmbH) Germaniża, il-kumpanija ta' responsabbiltà limitata ("Ltd.") Ingliża jew l-"stichting" (il-fondazzjoni) Olandiża.

3.5 Ghalhekk, l-ESFRI wasal għall-konkluzjoni ċara li jehtieg li jiġi stabbilit qafas legali Komunitarju speċifiku għall-holqien ta' Infrastrutturi Ewropej tar-Riċerka (minn issa 'l quddiem ERIs) li jinvolvi bosta Stati Membri.

3.6 Il-kunċett ta' "Infrastruttura Ewropea tar-Riċerka" jirreferi għall-facilitajiet, ir-rizorsi u s-servizzi li jintużaw mill-komunità xjentifika sabiex twettaq riċerka ta' livell għoli. Id-definizzjoni tkopri t-tagħmir xjentifiku, ir-rizorsi bbażati fuq l-għarfien (bhall-kollezzjonijiet, l-arkivji u l-informazzjoni xjentifika strutturata), l-infrastrutturi bbażati fuq it-teknoloġiji tal-informazzjoni u l-komunikazzjoni kif ukoll il-mezzi speċifiċi kollha l-oħra li huma essenzjali għal riċerka ta' livell għoli. Dawn it-tipi ta' infrastrutturi tar-riċerka jistgħu jkunu f' "sit wiehed" jew "imqassma" (network organizzat ta' rizorsi).

4. Il-proposta tal-Kummissjoni

4.1 Fuq il-bażi li l-oqfsa legali attwali, magħmula mill-leġislazzjonijiet nazzjonali differenti, ma jissodisfawx il-bżonnijiet tal-infrastrutturi l-godda pan-Ewropej u fuq inizzjattiva tal-Istati Membri, il-Kummissjoni Ewropea, b'konformità mal-Artikolu 171 tat-Trattat li jstabbilixxi l-Komunità Ewropea, hejjiet proposta għal Regolament tal-Kunsill dwar il-qafas ġuridiku tal-Komunità għall-ERI.

4.2 L-għan ewlieni tal-qafas ġuridiku li ġie propost huwa li jif-facilita t-twaqqif u t-thaddimkollettiv tal-facilitajiet tar-riċerka, li huma ta' interess pan-Ewropej, minn bosta Stati Membri u pajjiżi relatati mal-Programm Qafas Komunitarju għar-Riċerka u l-Iżvilupp.

4.3 L-ERIs huma entitajiet legali bbażati fuq il-membri tagħhom (minn tal-anqas tliet Stati Membri, pajjiżi terzi jew organizzazzjonijiet intergovernattivi), li għandhom personalità ġuridika u jgawdu mill-iżjed kapacità ġuridika wiesgħa rikonoxxuta fl-Istati Membri kollha. Ir-Regolament jistabbilixxi l-qafas legali li jistipula r-rekwiżiti u l-proċeduri għat-twaqqif ta' Infrastruttura Ewropea tar-Riċerka.

4.4 L-ERIs għandhom statut ta' organizzazzjoni internazzjonali taħt id-Direttivi dwar it-taxxa fuq il-valur miżjud, it-taxxa tas-sisa u l-akkwist pubbliku. Ghalhekk, huma eżentati mill-VAT u s-sisa, u l-akkwist pubbliku tagħhom mhuwix kopert mid-dispożizzjonijiet tad-Direttiva dwar l-akkwist pubbliku⁽¹⁰⁾.

4.5 L-ERIs jistgħu jiġu kofinanzjati mill-istrumenti finanzjarji tal-Politika ta' Koeżjoni b'konformità mar-Regolament tal-Kunsill⁽¹¹⁾ li jstabbilixxi d-dispożizzjonijiet ġenerali dwar il-Fond Ewropej għall-Iżvilupp Reġjonali, il-Fond Soċjali Ewropej u l-Fond ta' Koeżjoni.

5. Kummenti ġenerali

5.1 Il-KESE jemmen li l-istrument ġuridiku l-ġdid li ġie propost, li għandu jikkomplementa lill-forom ġuridiċi attwali l-oħra, ser

⁽¹⁰⁾ Direttiva Nru 2006/112/KE tal-Kunsill tat-28.11.2006, Artikolu 151 (1b); Direttiva Nru 92/12/KEE tal-Kunsill tat-25.2.1992, Artikolu 23 (1); u Direttiva Nru 2004/18/KE tal-Parlament Ewropej u tal-Kunsill tal-31.3.2004, Artikolu 15 (c).

⁽¹¹⁾ Regolament (KE) Nru 1083/2006 tal-Kunsill tal-11.7.2006.

jiffacilita u jhaffef il-proċess tat-tehid tad-deċiżjonijiet dwar l-infrastrutturi l-godda ta' interess pan-Ewropej u għalhekk iħaffef il-holqien ta' Zona Ewropea tar-Riċerka u l-ksib tal-oġġettivi ta' Liżbona.

5.2 Il-KESE jilqa' l-impenn ċar u deċiż tal-Kummissjoni u tal-Istati Membri favur l-armonizzazzjoni tal-iżvilupp futur tal-Infrastrutturi Ewropej tar-Riċerka. Fil-fatt, dan huwa l-uniku mezz għall-implimentazzjoni tal-pjan direzzjonali mressaq mill-ESFRI.

5.3 L-iżvilupp ta' infrastrutturi godda tar-riċerka tal-oghla livell dinji jista' jsaħħah b'mod sinifikanti l-interess taż-Zona Ewropea tar-Riċerka. Dan huwa importanti sabiex jinżammu u jiġu mħegġa aktar l-400 000 riċerkatur żagħżuġ ta' talent kbir li l-Ewropa għandha bżonn biex tilhaq l-oġġettiv ta' 3 % fir-rigward tal-investment fl-għarfien u l-iżvilupp. Barra minn hekk, infrastruttura tar-riċerka ta' livell għoli tista' tattira riċerkaturi li għandhom talent u li huma kwalifikati mid-dinja kollha.

5.4 Minhabba n-natura eżiġenti tal-proġetti tal-infrastruttura tar-riċerka li ġew proposti⁽¹²⁾, il-possibbiltajiet li l-pajjiżi ż-żgħar jew dawk anqas żviluppati jilqgħu jew jippartecipaw fi proġetti ta' infrastrutturi tar-riċerka kbar fil-prattika huma limitati. Wiehed jistenna li l-infrastrutturi l-kbar tal-ġejjieni ser jitqiegħdu fil-pajjiżi l-aktar żviluppati, li fil-perijodu qasir jista' jzid il-brain drain għewwa l-UE. Fuq il-perijodu fit-tul, dan l-iżbilanċ għandu jonqos peress li 28 mill-44 proġett fuq il-lista tal-ESFRI huma kklassifikati bhala "infrastrutturi mqassma", fi kliem iehor, infrastruttura li tinvolvi network madwar l-Ewropa li jkabar il-possibbiltajiet ta' kooperazzjoni, anke għall-pajjiżi ż-żgħar u dawk anqas żviluppati. Sabiex dan l-oġġettiv ikun jista' jinkiseb, il-KESE jhegġeg li r-riċerkaturi jkollhom aċċess wiesja' għal dawn l-infrastrutturi. Barra minn hekk, jehtieg li tiġi garantita mobilità kbira kemm jista' jkun tal-persunal xjentifiku, tekniku u amministrattiv bejn is-siti differenti ta' dawn l-istrutturi mqassma.

5.5 Madwar 15 % tar-riċerkaturi fl-istituti Ewropej tar-riċerka jikkoooperaw mal-industrija huma u jużaw infrastruttura tar-riċerka. Għaldaqstant, it-twaqqif ta' infrastrutturi godda tar-riċerka jista' johloq domanda ġdida, iħalli bosta effetti pożittivi u jstimola aktar it-trasferiment tal-għarfien u tat-teknoloġiji għall-industrija. B'hekk inkunu nistgħu nħaffu l-ksib tal-oġġettivi ta' Barċellona li jipprevedu tkabbir fl-investment privat fir-riċerka u l-iżvilupp ta' 2 % tal-PGD.

5.6 Il-Pjan Ewropej ta' Rilanċ Ekonomiku, mniedi mill-Kummissjoni fis-26 ta' Novembru 2008 bil-għan li jtaffi l-konsegwenzi tal-kriżi ekonomika u finanzjarja, isemmi b'mod esplicitu r-riċerka u l-iżvilupp. Fost il-miżuri fuq il-perijodu fit-tul, il-pjan jishaq fuq l-investimenti intelligenti u jhegġeg lill-Istati Membri u lis-settur privat sabiex jinvestu aktar fir-riċerka u l-iżvilupp, l-innovazzjoni u t-taħriġ. Il-KESE jenfasizza l-effetti pożittivi tal-investimenti fl-infrastrutturi tar-riċerka. Il-valur kummerċjali potenzjali huwa ta' aktar minn EUR 10 biljun u dan jista' jgħin sabiex jiġu mharsa għadd ta' impjegji fl-intrapriżi li jwettqu proġetti ta' infrastruttura. Barra minn hekk, dan jista' jkun stimolu pożittiv għal tranżizzjoni aktar malajr lejn is-soċjetà tal-għarfien.

⁽¹²⁾ L-istima tal-valur medju ta' Infrastruttura Ewropea tar-Riċerka hija ta' bejn EUR 500 miljun sa EUR 1 biljun.

5.7 Il-Pjan Direzzjonali Ewropew dwar l-infrastruttura tar-riċerka jservi ta' bażi tajba hafna għat-tfassil tal-pjanijiet direzzjonali nazzjonali. Il-Kumitat jinnota li ċerti Stati Membri ma hadux dawn l-inizjattivi bis-serjetà. Għalhekk, jistiedinhom ipattu għalih mill-aktar fis u jsegwu l-inizjattivi tal-ESFRI u tal-Kummissjoni.

5.8 L-enfazi tal-finanzjament għall-infrastrutturi tar-riċerka fil-gejjieni ser tibqa' fuq il-finanzjament mill-Istati Membri. Għalhekk huwa importanti li dan il-finanzjament jiġi kkordinat. Huwa l-uniku mezz biex jiġu garantiti massa kritika, investment effettiv kif ukoll speċjalizzazzjoni adegwata tal-infrastrutturi u l-livell xjentifiku għoli tagħhom.

5.9 Minkejja ż-żjeda fil-fondi allokatu għall-infrastruttura tar-riċerka fis-Seba' Programm Qafas u l-possibbiltajiet tal-politika ta' koeżjoni, il-baġit Komunitarju mhux biżżejjed biex jitwettqu l-proġetti ambizzjużi. Il-KESE jshaq fuq il-hteġa li jissahhu s-sinerġiji bejn is-Seba' Programm Qafas u l-Fondi Strutturali fir-rigward tal-finanzjament tal-infrastruttura tar-riċerka. Barra minn hekk, il-Kumitat jistieden lill-Kummissjoni u lill-Istati Membri jfasslu politiki oħra u strumenti maħsuba biex iheggu lis-settur privat jinvesti aktar fl-infrastruttura tar-riċerka. Impenn akbar mill-BEI (b'mod partikolari permezz tal-Facilità ta' Finanzjament għall-Kondiviżjoni tar-Riskji) u minn istituzzjonijiet finanzjarji oħra huwa wkoll mixtieq.

5.10 Il-Kumitat jirrakkomanda li l-Politika Ewropea ta' Koeżjoni u l-istrumenti finanzjarji tagħha, jiġifieri l-Fondi Strutturali, jagħtu prijorità akbar lill-iżvilupp ta' impjanti godda tar-riċerka u l-innovazzjoni. Fl-istess waqt, isejjah lill-gvernijiet tal-Istati Membri sabiex jibdew jagħmlu aktar użu mill-Fondi Strutturali bil-ghan li jimmodernizzaw u jżidu l-kapaċitajiet tagħhom tar-riċerka. Fl-Istati Membri l-godda, b'mod partikolari, il-fondi Ewropej ma jintużawx għax il-gvernijiet ma jagħtux għajna finanzjarja adegwata jew ma jagħtux prijorità lit-titjib tal-kapaċitajiet ta' riċerka. Konsegwentement, hafna riċerkaturi qed jitolqu minn pajjiżhom minhabba nuqqas ta' opportunitajiet ta' riċerka. Għaldaqstant, jehteġ li jsir progress f'dan il-qasam jekk irridu nindirizzaw il-problema tal-brain drain fi hdan l-UE.

6. Kummenti speċifiċi

6.1 Il-Kumitat jappoġġja l-proposta għall-eżenzjoni mill-VAT peress li dan jista' jagħmel l-Infrastrutturi Ewropej tar-Riċerka aktar attraenti. Barra minn hekk, dan jista' jkun ta' vantaġġ kompetittiv meta mqabbel ma' proġetti simili madwar id-dinja. Għalhekk, il-Kumitat jitlob li l-ERIs jibbenefikaw minn sistema, wiesgħa kemm jista' jkun, ta' eżenzjoni mit-taxxa (b'konformità

mar-regoli dwar l-għajna mill-Istat). Għadd ta' infrastrutturi tar-riċerka diġà eżistenti li rnexxielhom jiksbu l-istatus ta' organizzazzjoni internazzjonali skont id-Direttiva relatata diġà jibbenefikaw minn sistema ta' eżenzjoni mill-VAT u mit-taxxi tas-sisa. Madankollu, il-proċess attwali jinvolvi negozjati fit-tul u kumplessi, li jwasslu għal dewmien fil-konstruzzjoni kif ukoll incertezza legali u finanzjara kbira. L-eżenzjoni awtomatika għall-ERIs, kif stipulat f'dan ir-Regolament, telimina ostakoli kbar għall-iżvilupp u l-funzjonament tal-Infrastrutturi Ewropej tar-Riċerka.

6.2 Il-Kumitat jirrakkomanda li tiġi analizzata l-possibbiltà li l-Komunità tipparteċipa b'mod aktar attiv fil-kofinanzjament tal-ERIs. B'hekk, permezz tal-vantaġġ li jinkiseb minn konċessjonijiet immirati għal dan il-ghan, il-Komunità tista' tiggarrantixxi distribuzzjoni ġeografika aktar ibbilancjata tal-ERIs kif ukoll aċċess aħjar għall-pajjiżi li m'humiex membri diretti. Madankollu, biex din il-proposta tiġi implimentata, jehteġ li jiġu allokatu aktar mezzi finanzjarji speċifiċi fit-Tmien Programm Qafas għar-Riċerka u l-Iżvilupp.

Il-Kumitat jemmen li ma hemm l-ebda raġuni għala, fil-każ tal-infrastrutturi tar-riċerka, l-UE m'għandiex tadotta l-istess approċċ li ntuża għall-finanzjament ta' netwerks infrastrutturali Ewropej oħra (pereżempju t-toroq, il-ferroviji, il-linji tal-elettriku, il-katusi taht l-art tal-gass, eċċ).

6.3 Il-Kumitat behsiebu jiġbed l-attenzjoni għall-problema tal-ispejjeż tal-funzjonament u taż-żamma ladarba l-investment inizjali jkun sar u li skont ċerti stimi jistgħu jilhqnu 20 % tal-ammont investit inizjalment kull sena. Dawn l-ispejjeż huma sikwit injorati fl-istudji dwar l-investment u fil-perijodu fit-tul jistgħu jfixxlu l-funzjonament tajjeb tal-infrastrutturi tar-riċerka. Għalhekk, il-Kumitat jirrakkomanda li tiġi inkluża l-possibbiltà li l-ispejjeż għall-funzjonament jiġu kkofinanzjati mill-fondi Ewropej taht it-Tmien Programm Qafas għar-Riċerka u l-Iżvilupp.

6.3.1 Rigward l-ispejjeż tal-operar, il-KESE jirrakkomanda li l-miżati raġonevoli u ġusti imposti għall-użu tal-infrastruttura jiġu kkunsidrati bħala attivitajiet ekonomiċi limitati (Artikolu 2).

6.4 Il-Kumitat jenfasizza l-importanza tal-aċċess hieles għall-ERIs għal ċirku ta' riċerkaturi u xjentisti Ewropej kbir kemm jista' jkun. Tkun hasra jekk fil-prattika l-aċċess ikun limitat għall-pajjiżi membri ta' ERI jew ikun esklussiv għal dawk li jistgħu jhallsu għall-aċċess. Il-proposta għal sjieda mill-Komunità mressqa fil-punt 6.2 tiffacilita wkoll l-aċċess hieles u tikkontribwixxi għal integrazzjoni aħjar taż-Żona Ewropea tar-Riċerka.

6.5 L-iżvilupp u l-użu ta' infrastrutturi ta' livell għoli għandhom iqisu wkoll il-harsien tal-proprjetà intellettwali. Il-problemi potenzjali għandhom jissolvew b'mod responsabbli u f'inhom.

Brussell, il-15 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill dwar makkinarju għall-applikazzjoni tal-pestiċidi li temenda d-Direttiva 2006/42/KE tas-17 ta' Mejju 2006 dwar il-makkinarju

COM(2008) 535 finali — 2008/0172 (COD)

(2009/C 182/09)

Rapporteur uniku: **is-Sur JÍROVEC**

Nhar l-24 ta' Settembru 2008, il-Kunsill iddeċieda, b'konformità mal-Artikolu 95 tat-Trattat li jstabilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar makkinarju għall-applikazzjoni tal-pestiċidi li temenda d-Direttiva 2006/42/KE tas-17 ta' Mejju 2006 dwar il-makkinarju

COM(2008) 535 finali — 2008/0172 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-ħidma tal-Kumitat dwar is-suġġett, adottat l-opinjoni tagħha nhar is-6 ta' Jannar 2009. Ir-rapporteur kien is-Sur JÍROVEC.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-14 ta' Jannar), il-Kumitat Ekonomiku u Soċjali Ewropew adotta din l-opinjoni b'192 vot favur u 3 astensjonijiet.

1. Konkluzjonijiet u rakkomandazzjonijiet

1.1 Il-KESE jaqbel bis-shih mad-dokument ipprezentat mill-Kummissjoni.

1.2 Il-Kumitat jilqa' dan id-dokument ta' modifiki, li jfissru protezzjoni mtejba tas-saħha u s-sigurtà kif ukoll azzjoni li thares lill-ambjent permezz ta' użu iktar effikaċi tal-makkinarju għall-applikazzjoni tal-pestiċidi fil-livell Komunitarju u taż-ŻEE.

1.3 Ir-riżervi tal-KESE jikkonċernaw l-aspetti tat-test propost li għad mhumiex ċari biżżejjed fir-rigward tal-konsegwenzi fuq l-impjiegi fl-Istati li għadhom ma qalbox ir-rekwiżiti tad-Direttiva f'diżpożizzjonijiet tal-liġi nazzjonali.

2. Daħla

2.1 Il-Parlament Ewropew u l-Kunsill qablu, fid-deċiżjoni li biha adottaw is-sitt Programm ta' Azzjoni dwar l-Ambjent tal-Komunità, li kien hemm lok għal tnaqqis addizzjonali tal-effetti negattivi tal-pestiċidi fuq is-saħha tal-bniedem u fuq l-ambjent.

2.2 Minn dak iż-żmien lil hawn, il-Kummissjoni Ewropea adottat l-istrategija (imsejha "l-istrategija tematika" minn hawn 'il quddiem) u pproponiet direttiva lill-Parlament u lill-Kunsill li tistabilixxi qafas ta' azzjoni Komunitarju dwar żewġ aspetti legiżlattivi prinċipali tal-implimentazzjoni tagħha (minn hawn 'il quddiem imsejha "d-direttiva ta' qafas"). L-istrategija tematika tistabilixxi l-hames oġettivi ewlenin li ġejjin:

- li tnaqqas ir-riskji għas-saħha u għall-ambjent mill-użu tal-pestiċidi;
- li ttejjeb il-kontrolli fuq l-użu u d-distribuzzjoni tal-pestiċidi;

— li tissostitwixxi l-pestiċidi l-aktar perikolużi b'alternattivi aktar sikuri;

— li thegġeġ kultivazzjoni b'użu minimu ta' jew hieles mill-pestiċidi;

— li tistabilixxi sistema trasparenti għar-rappurtagg u s-sorveljanza tal-progress.

2.3 Id-direttiva ta' qafas proposta tinkludi rekwiżiti li l-Istati Membri għandhom jużaw bħala bażi għat-twaqqif ta' sistema ta' manutenzjoni u spezzjoni regolari tal-makkinarju użat, b'konformità mal-ewwel oġettiv tal-istrategija tematika.

3. Il-kuntest ġenerali

3.1 L-oġgettiv tal-proposta huwa li jiġi assigurat li l-makkinarju l-ġdid iddestinat għall-applikazzjoni tal-pestiċidi ma jkunx inutilment ta' hsara għall-ambjent. Din il-proposta tinkludi rekwiżiti essenzjali komplementarji fil-qasam tal-harsien tal-ambjent, rekwiżiti li l-makkinarju l-ġdid għandu jissodisfa qabel ma jitpoġġa fis-suq u/jew jithaddem fil-Komunità.

3.2 L-armonizzazzjoni tar-rekwiżiti hija kundizzjoni neċessarja għall-garanzija ta' livell għoli ta' protezzjoni. Fl-istess hin tassigura l-moviment hieles ta' dawn il-prodotti fil-Komunità.

3.3 Din id-Direttiva thassar id-Direttiva 98/37/KE u ser tidhol fis-seħh fid-29 ta' Dicembru 2009.

3.4 Il-proposta tmur fl-istess direzzjoni tal-oġettivi u l-iskopijiet tas-sitt Programm ta' Azzjoni dwar l-Ambjent tal-Komunità, l-istrategija tal-iżvilupp sostenibbli tal-Unjoni Ewropea, l-istrategija ta' Liżbona u l-istrategija tematika dwar l-użu sostenibbli tal-pestiċidi.

3.5 Il-proposta hija konformi mal-ftehim interistituzzjonali "Regolamentazzjoni aħjar".

3.6 Din il-proposta tagħti segwitu lill-komunikazzjoni tal-Kummissjoni ta' Lulju 2002 intitolata "Lejn strateġija tematika dwar l-użu sostenibbli tal-pestiċidi", li ntlaqgħet b'mod favorevoli mill-Kumitat Ekonomiku u Soċjali Ewropew.

3.7 Il-proposta hija bbażata fuq ir-risposti tal-analizi tal-impatt imwettqa fil-qafas tal-konsultazzjoni finali, li kkonfermaw il-bżonn li jiġu stabbiliti rekwiżiti fil-qasam tal-makkinarju l-ġdid għall-applikazzjoni tal-pestiċidi, immirati lejn il-harsien tal-ambjent, u li l-makkinarju l-ġdid jikkonforma magħhom qabel ma jitpoġġa fis-suq u/jew jithaddem.

3.8 Fl-analizi ta' impatt, id-Direttiva tittratta l-kontroll u ċ-ċertifikazzjoni, li hija tiddefinixxi b'mod aktar ċar, u tressaq, bhala objettiv, soluzzjoni li tikkonsisti fl-implimentazzjoni ta' sistema ta' ċertifikazzjoni obbligatorja għall-makkinarju l-ġdid użat għall-applikazzjoni tal-pestiċidi fil-livell Komunitarju.

3.9 Konsulent estern (BiPRO) analizza l-impatti potenzjali u bassar li l-armonizzazzjoni tista' tgholli l-istandards għall-makkinarju l-ġdid fir-rigward tal-protezzjoni tal-ambjent. Iż-żieda fl-ispejjeż ser tvarja, billi ċerti produttori diġà qegħdin jissodisfaw ir-regoli u s-sistemi ta' ċertifikazzjoni. L-armonizzazzjoni għandha l-vantaġġ li tiggarantixxi kompetizzjoni ġusta fis-suq intern.

4. L-elementi ġuridiċi

4.1 Il-proposta tintroduċi rekwiżiti ġodda fil-qasam tal-harsien tal-ambjent. Dawn ir-rekwiżiti addizzjonali huma dispożizzjonijiet obbligatorji li għandhom l-għan li jassiguraw li l-prodotti ma jagħmlux hsara lill-ambjent inutilment.

4.2 Il-baži ġuridika tal-proposta hija l-Artikolu 95 tat-Trattat li jstabbilixxi l-Komunità Ewropea, artikolu li hejja l-pedament tat-twettiq tas-suq uniku. Din id-Direttiva tiggarantixxi l-moviment hieles tal-makkinarju li huwa kkonċernat mill-ambitu ta' applikazzjoni tagħha.

4.3 Il-prinċipju tas-sussidjarjetà huwa applikabbli minhabba li l-proposta ma taqax taht il-kompetenza esklużiva tal-Komunità.

4.4 Ċerti Stati Membri diġà introduċew xi rekwiżiti obbligatorji għall-harsien tal-ambjent u proċeduri ta' evalwazzjoni tal-konformità tal-makkinarju użat għall-applikazzjoni tal-pestiċidi. Stati Membri ohra habbru proposti ta' regolamentazzjoni. Jekk inkomplu b'sistema ta' ċertifikazzjoni volontarja għad-definizzjoni tar-rekwiżiti, ser inkomplu nosservaw multiplikazzjoni ta' regoli u proċeduri nazzjonali differenti. Ir-risultat ta' dan jista' jkun spejjeż inutli għall-industrija u ostakoli għall-moviment hieles tal-prodotti fil-Komunità.

4.5 L-armonizzazzjoni tar-rekwiżiti hija l-uniku mezz biex jintlaħaq l-objettiv mixtieq tal-harsien tal-ambjent filwaqt li jiġi ggarantit livell ekwivalenti ta' protezzjoni fil-Komunità kollha,

kompetizzjoni ġusta bejn il-produtturi u l-moviment hieles tal-prodotti fis-suq intern.

4.6 Il-proposta tikkonforma mal-prinċipju tas-sussidjarjetà.

4.7 Din il-proposta ma tmurx lil hinn minn dak li huwa neċessarju biex wiehed jilhaq l-objettiv tiegħu u għaldaqstant hija konformi mal-prinċipju ta' proporzjonalità ddefinit fl-Artikolu 5 tat-Trattat.

4.8 Għall-produtturi tal-makkinarju għall-applikazzjoni tal-pestiċidi, id-Direttiva tfisser tnaqqis sostanzjali tal-ispejjeż amministrattivi.

4.9 Il-proposta hija konformi mal-ftehim interistituzzjonali "Regolamentazzjoni ahjar".

4.10 Ma hemm l-ebda implikazzjoni għall-baġit Komunitarju.

4.11 L-Istati Membri huma mitluba jibagħtu lill-Kummissjoni t-test tad-dispożizzjonijiet nazzjonali li jittrasponu d-Direttiva, kif ukoll it-tabella ta' korrelazzjoni bejn dawk id-dispożizzjonijiet u din id-Direttiva.

4.12 L-att propost jirrigwarda kwistjoni li hija ta' interess għaż-ŻEE u għalhekk għandu jiġi estiz għaż-ŻEE.

5. Spjegazzjoni

5.1 Ir-rekwiżiti tal-harsien tal-ambjent huma limitati għall-makkinarju tal-applikazzjoni tal-pestiċidi u r-riskji għall-ambjent li għalihom japplikaw ir-rekwiżiti essenzjali l-godda proposti fl-Anness I tad-Direttiva.

5.2 Il-proposta tikkompleta d-definizzjoni l-ġdida tar-"rekwiżiti essenzjali ta' saħħa u ta' sigurtà", u b'hekk jiġi evitat l-bażonn li jinbidlu r-referenzi għar-rekwiżiti essenzjali tal-harsien tas-saħħa u s-sigurtà fid-Direttiva.

5.3 Il-modifiki proposti għall-Artikolu 4(1), l-Artikolu 9(3) u l-Artikolu 11(1) jstabbilixxu l-objettiv tal-harsien tal-ambjent.

5.4 Il-produtturi tal-makkinarju għall-applikazzjoni tal-pestiċidi għandhom l-obbligu li jevalwaw ir-riskji ta' hsara għall-ambjent.

5.5 Id-Direttiva tiddefinixxi l-makkinarju għall-applikazzjoni tal-pestiċidi li hija applikabbli għalih.

5.6 Id-Direttiva tistabbilixxi r-rekwiżiti essenzjali b'mod li jimminimizza l-hsara għall-ambjent.

5.7 Ir-rekwiżiti essenzjali l-godda proposti għandhom jiġu appoġġjati mill-ispeċifikazzjonijiet tekniċi inkluzi fl-istandards armonizzati għad-diversi kategoriji ta' magni użati għall-applikazzjoni tal-pestiċidi. Il-Kummissjoni tagħti dan il-mandat lill-korpi Ewropej responsabbli għall-istandardizzazzjoni.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill dwar l-emissjonijiet industrijali (il-prevenzjoni u l-kontroll integrati tat-tniġġis) (Riformulazzjoni)

COM(2007) 844 finali — 2007/0286 (COD)

(2009/C 182/10)

Rapporteur: **is-Sur BUFFETAUT**

Nhar il-25 ta' Frar 2008, il-Kunsill iddeċieda, b'konformità mal-Artikolu 175(1) tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar l-emissjonijiet industrijali (il-prevenzjoni u l-kontroll integrati tat-tniġġis) (Riformulazzjoni)

COM(2007) 844 finali — 2007/0286 (COD)

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-30 ta' Ottubru 2008. Ir-rapporteur kien is-Sur BUFFETAUT.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-14 ta' Jannar), il-Kumitat Ekonomiku u Soċjali Ewropew adotta din l-opinjoni b'152 vot favur, 2 voti kontra u 4 astensjonijiet.

1. Dahla

1.1 It-test li tressaq quddiem il-Kumitat Ekonomiku u Soċjali Ewropew huwa riformulazzjoni tad-Direttiva attwali. Fil-fatt dan it-test huwa hafna aktar minn sempliċi reviżjoni jew traqqim tat-test fis-sehh illum. Il-Kummissjoni tassigura li din ir-riformulazzjoni hija konformi ma' loġika ta' semplifikazzjoni fil-kuntest tal-inizjattiva ta' "Regolamentazzjoni ahjar", għalkemm mhux kulhadd huwa tal-istess opinjoni. L-ghanijiet ewlenin ta' din ir-regolamentazzjoni huma:

- Ambjentali: il-harsien effettiv tal-ambjent permezz ta' approċċ integrat li jagħti każ tal-fatturi ambjentali kollha;
- Ekonomiċi: armonizzazzjoni tal-proċeduri u tal-prattiki biex ma jkunx hemm distorsjonijiet fil-kompetizzjoni.

2. L-objettivi tal-Kummissjoni

2.1 Il-Kummissjoni tagħraf li matul dawn l-ahhar deċennji kien hemm tnaqqis fl-emissjonijiet niġġiesa, iżda dan mhuwiex biżżejjed u tixtieq timxi pass 'il quddiem fil-għieda kontra dawn l-emissjonijiet niġġiesa.

2.2 Id-Direttiva IPPC tkopri xi 52 000 impjant fl-Unjoni Ewropea u, minkejja l-isforzi li twettqu, l-emissjonijiet niġġiesa jorbqu l-objettivi stipulati fl-Istrategija Tematika dwar it-Tniġġis tal-Arja.

2.3 It-tniġġis iġġenerat mill-attività industrijali jikkontribwixxi b'mod sinifikanti għal impatti negattivi fuq is-saħħa u l-ambjent.

Madwar 83 % tal-emissjonijiet tad-dijossidu tal-kubrit, 34 % tal-ossidi tan-nitroġenu, 25 % tad-dijossini u 23 % tal-merkurju jiġu minn dawn l-impjanti ⁽¹⁾. Dawn l-emissjonijiet mhux biss jiġu rilaxxati fl-arja, iżda jaffettwaw ukoll l-ilma u l-hamrija. Dawn l-attivitàjiet huma wkoll konsumaturi ewlenin tal-materji prima, tal-ilma u tal-enerġija u jikkontribwixxu għall-produzzjoni tal-iskart. Għalhekk, l-approċċ integrat (IPPC), permezz tal-proċedura ta' hrug ta' permessi mill-awtoritajiet nazzjonali kompetenti li jir-regolaw l-iskart tal-intrapriżi kkonċernati, huwa mezz tajjeb sabiex jitnaqqas it-tniġġis.

2.4 Skont il-Kummissjoni, dan l-approċċ għandu jkun prinċipalment ibbażat fuq l-użu tal-Ahjar Tekniki Disponibbli (Best Available Techniques — BAT). Fil-prinċipju, għandhom jintużaw it-tekniki l-aktar effettivi għall-harsien tal-ambjent f'settur partikolari, dejjem jekk dawn it-tekniki huma disponibbli fuq livell kummerċjali u huma ekonomikament vijabbli.

2.5 Bil-ghan li jiġi ffaċilitat dan l-approċċ, il-Kummissjoni qed torganizza skambju ta' informazzjoni mal-Istati Membri u l-partijiet interessati dwar l-ahjar tekniki disponibbli bil-ghan li jit-fasslu dokumenti ta' referenza BAT (il-BREF) li jindikaw x'jista' jitqies bhala l-ahjar tekniki disponibbli fil-livell Komunitarju għal kull settur industrijali. Peress li l-uffiċju tal-IPPC jinsab ġewwa Sivilja, dan sar magħruf bhala l-proċess ta' Sivilja.

2.6 Barra minn hekk, ċerti ferghat industrijali (iżda whud biss) huma koperti minn direttivi settorjali li jstipulaw il-kundizzjonijiet tat-thaddim u r-rekwiżiti tekniċi minimi. Dawn id-direttivi jstabilixxu b'mod partikolari l-valuri limiti tal-emissjonijiet għal ċerti niġġiesa u japplikaw mingħajr preġudizzju għall-implimentazzjoni tad-Direttiva IPPC.

⁽¹⁾ SEC(2007) 1679.

2.7 Wara bosta studji u stharrig, il-Kummissjoni tqis li jehtieg li d-dispożizzjonijiet fis-sehh bhalissa jissahhu sabiex il-ġlieda kontra l-emissjonijiet industrijali titjeb. Il-Kummissjoni qieset ukoll li hemm xi nuqqasijiet fil-leġiżlazzjoni attwali li min-naħa jwasslu għal thaddim mhux sodisfacenti tad-direttiva u minn oħra johlqu diffikultajiet fil-kontroll tal-implimentazzjoni tad-direttiva.

2.8 Għalhekk, il-Kummissjoni tipproponi li jiġu riveduti seba' direttivi differenti sabiex jingħaqdu f'direttiva waħda (Direttiva dwar l-emissjonijiet industrijali), iżda fl-aħħar mill-aħħar għandha skop li:

- issahhah il-kuncett tal-aħjar tekniki disponibbli;
- tirrevedi l-valuri limiti tal-emissjonijiet għal Impjanti Kbar tal-Kombustjoni;
- tohloq kumitat biex jadatta r-rekwiziti tekniċi mhux essenzjali għall-progress tekniċu u xjentifiku, u biex jiddefinixxi r-rapporti li għandhom jitressqu mill-Istati Membri;
- tintroduċi dispożizzjonijiet dwar l-ispezzjonijiet;
- thegġeg l-innovazzjoni u t-thaddim ta' tekniki godda;
- tissemplifika u tiċċara ċerti dispożizzjonijiet dwar il-proċeduri ta' hrug ta' permessi;
- twessa' u tiċċara l-ambitu tad-direttiva;
- thegġeg l-użu ta' tekniki godda.

3. Kummenti ġenerali

3.1 It-tliet prinċipji tad-direttiva attwali:

- l-approċċ integrat tal-impatt tal-attività industrijali,
- l-użu tal-aħjar tekniki disponibbli,
- il-possibbiltà li jitqiesu l-kundizzjonijiet lokali sabiex jiġu stabbiliti l-kundizzjonijiet tal-permessi

jiġbru l-fehim tal-intraprizi kkonċernati u jirriflettu azzjoni globali u kontinwa għat-titjeb tal-prestazzjoni ambjentali tas-siti industrijali.

3.2 Huwa minnu li jeżistu xi differenzi fl-implimentazzjoni tad-direttiva tal-1996 bejn l-Istati Membri, iżda wiehed irid jiftakar li din id-direttiva m'lihiex wisq li dahlet fis-sehh b'mod komplet (f'Ottubru tal-2007 fil-każ tal-impjanti eżistenti) u li għadu m'għaddiex biżżejjed żmien biex it-thaddim tagħha jkun valutat bis-siħ. Madankollu, skont il-Kummissjoni, l-evalwazzjonijiet ta' permessi speċifiċi u b'mod aktar ġenerali tal-prattiki tal-Istati Membri jiżvelaw għadd ta' problemi ta' implimentazzjoni b'mod

partikolari minhabba d-dispożizzjonijiet mhux ċari tad-direttiva attwali. U dejjem skont il-Kummissjoni, il-konsultazzjonijiet u l-istimi li twettqu juru li s-sitwazzjoni mhux ser titjeb mingħajr bidla fil-leġiżlazzjoni. Ta' min jinnota li r-responsabbiltà tal-implimentazzjoni ta' leġiżlazzjoni taqa' fuq l-Istati Membri u l-obbligu ta' konformità mal-kundizzjonijiet tal-permessi jaqa' fuq l-operaturi tal-impjanti kkonċernati.

3.3 Id-dokumenti ta' referenza tal-Aħjar Tekniki Disponibbli (BREF) diġà ġew adottati u tqassmu mill-2001, iżda għadda ammont ta' żmien sostanzjali sakemm ġew tradotti fil-lingwi uffiċjali kollha tal-Unjoni Ewropea. Madankollu, permezz tal-istudji ta' implimentazzjoni qed jintwera li mhux l-amministrazzjonijiet nazzjonali kollha wettqu l-kompiti tagħhom sewwa, u għalhekk, fil-każ ta' implimentazzjoni fit-tard jew mhux kompluta, ir-responsabbiltà ma taqax biss fuq l-industriji kkonċernati jekk il-kundizzjonijiet tal-permessi ma jkunux konformi mal-BREF. Konsegwentement, ikun milqugh kontribut akbar dwar l-implimentazzjoni ġenerali tal-BREF fil-pajjiżi kollha tal-Unjoni Ewropea peress li dawn qegħdin jintużaw b'modi differenti hafna.

3.4 Bla edba dubju ta' xejn, dan kollu jista' jispjega l-anormalitajiet li ġew innutati iżda wiehed irid isaqsu lilu nniġsu jekk id-deċiżjoni ta' riformulazzjoni tad-direttiva kinitx waħda mghaġla? Fil-fatt, għadd ta' Stati Membri hargu l-permessi ta' hidma lill-impjanti eżistenti tard, f'xi każijiet anke wara d-dati stabbiliti fid-direttiva.

3.5 Madankollu, it-thassib huwa ġġustifikat, billi l-informazzjoni tal-Istati dwar it-tbassir tal-emissjonijiet tissuggerixxi li l-implimentazzjoni tal-Aħjar Tekniki Disponibbli, b'mod partikolari fir-rigward tal-impjanti kbar tal-kombustjoni, mhijiex biżżejjed biex jinkisbu l-oġġettivi tal-istrategija dwar it-tniġġis.

3.6 Fi kwalunkwe każ, din ir-riformulazzjoni ma tistax issir mingħajr ma tirrispetta "il-prinċipji ta' trasparenza, l-effiċjenza ekonomika u l-kost-effettività, u l-ġustizzja u s-solidarjetà fit-tqassim tal-isforz bejn l-Istati Membri" skont il-kliem eżatt tal-Kunsill Ewropew.

4. Punt li jqajmu diffikultajiet partikolari

4.1 Ir-rwol tal-BREF

4.1.1 Sal-lum il-ġurnata il-BREF kellhom rwol doppju:

- jkunu l-punt ta' referenza għad-definizzjoni ta' dawk li huma meqjusa bhala l-Aħjar Tekniki Disponibbli meta jtfasslu l-permessi: il-BREF jintużaw bhala sors ta' informazzjoni ta' referenza dwar għażliet multipli fuq l-Aħjar Tekniki Disponibbli li jolqtu sitwazzjonijiet differenti skont is-sit. Jirrapprezentaw ir-riżultat ta' approċċ imsejjes fuq hafna partijiet interessati, infassal skont il-htigijiet ta' proċessi differenti mnejn l-awtorità kompetenti għażlet l-istandard l-iktar xieraq,

— it-tfassil tagħhom serva ta' forum għall-iskambju ta' informazzjoni dwar il-prestazzjoni u l-evoluzzjoni tat-tekniki fi hdan l-Unjoni.

L-għażla tal-Ahjar Tekniki Disponibbli issir fuq il-bażi li dan il-punt indikattiv tekniku jintlaħaq mingħajr ma tiġi mhedda l-kompetittività tal-industrija, peress li dan il-punt huwa impliċitu fid-definizzjoni tal-Ahjar Tekniki Disponibbli li tesigi li jkunu "żviluppatti fuq skala li tippermetti l-implimentazzjoni fis-settur industrijali rilevanti taht kundizzjonijiet ekonomiċi u tekniċi vijabbli [u] sakemm ikunu aċċessibbli b'mod raġonevoli għall-operatur" (Art. 2.11 IPPC, 3(9 IED)). Fil-każ oppost, bħal tekniki emergenti li ma jitqiesux bhala l-Ahjar Tekniki Disponibbli, dawn jirrapprezentaw simultanament kemm l-ahjar Prattika kif ukoll l-ahjar proċessi ta' manifattura, u jipprovdu bażi tad-data dwar il-prestazzjoni tat-teknoloġiji u metodi ta' operazzjoni differenti applikati fil-fergħat industrijali kkonċernati.

4.1.2 Huwa importanti li jinżamm l-approċċ attwali: l-Ahjar Tekniki Disponibbli jirrapprezentaw it-tekniki li fuq bażi ta' każ b'każ, jippermettu li jintlaħqu r-reqwiżiti tar-regolamentazzjoni u fost oħrajn, li jiġu kkontrollati l-emissjonijiet industrijali u jiżguraw il-harsien tal-ambjent filwaqt li tinghata attenzjoni lill-ispejjeż u l-benefiċċji tal-implimentazzjoni ta' dawn it-tekniki. Ir-regolamentazzjoni għandha tibqa' tapplika għal kulhadd fl-istess hin fl-Unjoni sabiex tiġi evitata konfużjoni ġenerali minhabba d-dati tar-reviżjoni tal-permessi, id-dati tar-reviżjoni tal-BREF settorjali, jew l-approċċi ftit jew wisq konservattivi tas-setturi kkonċernati. L-Ahjar Tekniki Disponibbli għandhom inaqqsu wkoll it-tfixkil fil-kompetizzjoni.

4.1.3 Fil-kuntest ta' din l-analiżi, hemm bżonn li jiġi ċċarat ir-rwol tal-BREF. Dawn m'għandhomx ifissru l-livelli ta' emissjonijiet iżda għandhom jibqgħu bhala referenza u għodda għall-progress, u jippermettu għalhekk fost oħrajn li jiġu rispettati l-limiti tal-emissjonijiet jew l-istandards ta' kwalità tal-ambjent (l-ilma, l-arja u l-hamrija), stabbiliti bnadi oħra. Għalhekk tajjeb li jittfakkar, kif imniżżel fil-gwida u l-linji gwida tal-BREF tal-2005, li l-BREFs ma jippreskrivux tekniki jew valuri limiti ta' emissjonijiet. Id-definizzjoni tal-livelli ta' emissjonijiet hija marbuta mal-politika ekonomika ambjentali tal-Unjoni Ewropea. Fl-ahħar, dawn l-għodod m'għandhomx ikunu ta' ostakolu għal flessibbiltà meħtieġa skont il-kundizzjonijiet lokali u tekniċi.

4.2 Il-proċess ta' Sivilja

4.2.1 Il-proċess huwa miftuħ u bbażat fuq konsultazzjoni, għalkemm mhuwiex demokratiku fis-sens strett tal-kelma. Fil-fatt, it-tliet partijiet interessati kkonċernati "klassiċi" huma jew irrapprezentati jew jistgħu jkunu: l-Istati Membri, l-esperti tekniċi u l-organizzazzjonijiet nongovernattivi. Minkejja dan, il-proċess jibqgħu wiehed "vertikali" u ftit li xejn hemm skambji bejn il-fergħat industrijali. L-abbozzaturi tal-BREF jinbidlu, u (fil-każ tal-Istati Membri u l-Kummissjoni) rari jkunu l-istess nies li jabbazzaw verżjonijiet suċċessivi tal-BREF jew tal-BREF ta' setturi differenti. Dan ifisser telf ta' sustanza u ta' għarfien espert għall-approċċ li jindirizza ċerti niġġiesa "fatali" (NO_x, CO, CO₂, ...) jew globali (SO_x, metalli, trab) fir-rigward tat-tekniki implimentati, liema

tekniki għandhom jgħinu lill-Forum tal-Iskambju tat-Tagħrif (IEF). Madankollu, il-proċess ta' Sivilja għandu l-mertu li jivvaluta regolament il-prestazzjonijiet irregistrati tas-setturi industrijali. Jekk l-Istati Membri jkunu involuti b'mod aktar attiv, jistgħu japproffittaw mill-proċess sabiex jagħmluh aktar effiċjenti billi jkunu jistgħu jipprovdu l-informazzjoni miġbura matul l-ispezzjonijiet li għandhom iwettqu.

4.3 Ir-reviżjonijiet tal-permessi

4.3.1 Impjant wiehed jista' jkun kopert minn diversi BREF fl-istess hin. Għalhekk, irid jiġi żgurat li r-reviżjoni perijodika tal-BREF u l-pass li bih il-permessi jiġu kkunsidrati mill-ġdid li jistgħu jwasslu għal bidliet fir-reqwiżiti jkunu kompatibbli maċ-ċikli ta' deprezzament tal-impjanti. F'dan il-każ ukoll, regolamentazzjoni/programmazzjoni leġislattiva biss hija adattata għas-sitwazzjoni. It-tekniki l-ġodda jiġu integrati ahjar jekk il-kwistjonijiet jiġu speċifikati minn qabel. Bl-istess mod, l-Ahjar Tekniki Disponibbli jkunu aktar effettivi jekk ikunu adattati b'mod progressiv, iżda huwa inkonċepibbli li wiehed jimponi bidliet tal-investment bl-istess rata li jsiru r-reviżjonijiet tal-BREF. Għalhekk, huwa f'idejn il-leġiżlatur Ewropew sabiex ifassal skeda koerenti tal-progress, fid-dawl tal-prestazzjonijiet irregistrati u l-avvanzi tekniċi, iżda din il-biċċa xogħol m'għandhiex tiġi ddelegata lill-proċess ta' Sivilja.

4.4 Il-kunċett ta' teknika ġdida

It-test il-ġdid jintroduċi l-kunċett ta' teknika ġdida. Il-karatteristika ta' teknika ġdida hija li trid tiġi ittestjata f'ambjent industrijali reali. Xi tekniki jkunu promettenti fil-laboratorju, jew saħansitra f'faċilitajiet pilota iżda ma jkunux sodisfaċenti waqt użu normali. Għalhekk, hemm bżonn li noqogħdu attenti sabiex l-introduzzjoni ta' dan il-kunċett fit-test jinftiehem tajjeb bhala mezz li jhegġeg l-innovazzjoni bil-ghan li jiġu ttestjati tekniki ġodda, u mhux bhala prelude għad-definizzjoni ta' referenzi ġodda.

4.5 Approċċ integrat

It-test il-ġdid żamm il-prinċipju tal-adattament skont il-kuntest lokali u l-kundizzjonijiet speċifiċi tat-thaddim u jagħmel użu mid-derogi. Din is-sistema, anke jekk tagħti lill-awtoritajiet kompetenti ċerta flessibbiltà biex iqisu kundizzjonijiet speċifiċi, hija aktar stretta minn dik ta' qabilha. Huwa importanti li d-definizzjoni tal-ahjar tekniki disponibbli toħroġ minn diskussjoni ġenwina u trasparenti bejn l-amministrazzjonijiet lokali u nazzjonali u l-industrijalisti kkonċernati.

4.6 L-integrazzjoni tad-direttivi settorjali

Wiehed irid joqgħod attent li din l-integrazzjoni ma toħloqx test tqil u kumpless, li jmur kontra l-iskop ta' semplifikazzjoni. L-integrazzjoni tad-direttivi settorjali fil-proposta għal direttiva tvarja b'mod sinifikanti minn direttiva għal oħra, l-iktar fir-rigward tal-valuri limiti tal-emissjonijiet. Ir-raġuni hija sabiex

il-valuri limiti tal-emissjonijiet joqorbu lejn il-valuri tal-prestazzjoni tal-Ahjar Tekniki Disponibbli. L-oġettivi taċ-ċarezza u l-koerenza, kemm għall-Istati Membri kif ukoll għall-operaturi kkonċernati, għandhom jibqgħu oġettivi essenzjali ta' din l-integrazzjoni li tista' twassal ukoll għal tnaqqis fil-piżijiet amministrattivi mhux meħtieġa.

4.7 Il-Komitologġija, il-Forum tal-Iskambju tat-Tagħrif u l-Bureau IPPC ta' Sivilja

Il-proposta għal direttiva tipproponi użu aktar frekwenti tal-komitologġija speċjalment għad-definizzjoni tal-kriterji ta' deroga għall-BREF. X'ser ikun għalhekk ir-rwol tal-partijiet interessati? U x'ser ikun ir-rwol mogħti lill-Forum tal-Iskambju tat-Tagħrif u lill-Bureau ta' Sivilja? Hemm il-biża' li fil-gejjieni, l-industrija Ewropea għad tkun aktar reticenti meta tiġi biex tagħti informazzjoni dwar l-ahjar tekniki disponibbli lill-Bureau IPPC ta' Sivilja mentri sal-lum din il-kollaborazzjoni hija milqugħa unanimament bhala suċċess Ewropew. Barra minn hekk, il-komitologġija hija proċedura impenetrabbli, fit li xejn ikkunsidrata mill-Parlament Ewropew. Għalhekk, il-proċedura tal-komitologġija għandha tkun limitata għall-bidliet ta' elementi sekondarji tal-leġiżlazzjoni.

4.8 Il-harsien tal-artijiet

It-test il-ġdid jinkludi l-obbligu li s-sit irid jithalla fl-istat li kien fih qabel ma beda jithaddem l-impjant. Id-diversità kbira tal-artijiet fl-Ewropa thalli lok għall-prinċipju tas-sussidjarjetà filwaqt li jithalla marġini ta' flessibilità għall-awtoritajiet nazzjonali. Għalhekk, jidher li l-ahjar soluzzjoni tkun li s-sit jithalla fi stat li jikkorrispondi mal-użu futur approvat tiegħu.

4.9 Pubblikazzjoni tar-rapporti

Skont it-test, l-awtoritajiet jipubblikaw ir-rapport fi żmien xahrejn wara l-ispezzjonijiet. Dan iż-żmien huwa qasir wisq peress li għandu jingħata biżżejjed hin lill-industrijalist ikkonċernat sabiex iressaq il-kummenti tiegħu u jfassal pjan ta' azzjoni u anke sabiex dawn l-aspetti jsiru pubbliċi.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

4.10 Implimentazzjoni tad-direttiva

Jidher li l-implimentazzjoni tad-direttiva skedata għall-Jannar tal-2016 hija wisq fil-qrib meta titqies l-esperjenza tal-implimentazzjoni tad-Direttiva IPPC attwali. Barra minn hekk, hemm numru ta' proġetti ta' direttivi Ewropej li għandhom qed jithejjew u d-data tal-implimentazzjoni futura tagħhom hija l-2020 (reviżjoni tad-direttiva għal limiti nazzjonali ta' emissjonijiet, implimentazzjoni tal-“Ftehim tal-Pakkett Ambjentali”). Barra minn hekk, il-Protokoll ta' Göteborg qiegħed jiġi rivedut fi hdan il-Kummissjoni Ekonomika għall-Ewropa tan-Nazzjonijiet Uniti f'Ġinevra u jagħti l-2020 bhala s-sena tal-implimentazzjoni tal-oġettivi l-ġodda.

Ikun aktar koerenti jekk il-proposta għal direttiva tkun armonizzata mar-regolamenti ambjentali l-oħra billi tipproponi l-2020 minflok l-2016 bhala d-data ta' implimentazzjoni.

5. Konkluzjoni

5.1 Jekk id-Direttiva IPPC ġiet implimentata b'mod mhux sodisfaċenti, ikun jaqbel li, flimkien mal-Istati Membri u l-partijiet interessati l-oħra, isir kull ma huwa possibbli sabiex titjib malajr kemm jista' jkun il-kwalità tal-implimentazzjoni tad-direttiva attwali sabiex din tkun bażi konkreta għar-riformulazzjoni tad-Direttiva IPPC, kif maħsub fil-Komunikazzjoni tal-Kummissjoni u l-Pjan ta' Azzjoni 2008-2010 dwar l-implimentazzjoni tal-leġiżlazzjoni dwar l-emissjonijiet industrijali. L-oġettivi tar-reviżjoni tat-test għandhom ikunu l-efficjenza ambjentali u ekonomika, it-trasparenza, il-konsultazzjoni mal-partijiet interessati, bilanċ tajjeb bejn l-ispejjeż u l-benefiċċji u r-rispett tal-prinċipju tal-ugwaljanza u s-solidarjetà fit-tqassim tal-impenn bejn l-Istati Membri.

5.2 In-netwerk IMPEL jista' jgħin fit-titjib tal-implimentazzjoni tad-direttiva attwali; it-traduzzjoni uffiċjali tad-dokumenti BREF fl-ilsna tal-Unjoni għandha twassal għall-fehim ahjar tal-BREF, u b'hekk għat-titjib fl-implimentazzjoni nazzjonali tagħhom. B'kooperazzjoni mal-Bureau IPPC ta' Sivilja, għandu jiġi żgurat li ma jiġux inkluzi opinjonijiet diverġenti fil-BREF peress li dawn inaqqsu l-koerenza u r-rilevanza ta' dawn id-dokumenti fil-livell Ewropew.

Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Parlament Ewropew u tal-Kunsill li jemenda r-Regolamenti (KE) Nru 549/2004, (KE) Nru 550/2004, (KE) Nru 551/2004 u (KE) Nru 552/2004 biex itejjeb il-prestazzjoni u s-sostenibbiltà tas-sistema Ewropea tal-avjazzjoni

COM(2008) 388 finali — 2008/0127 (COD)

Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 216/2008 fil-qasam tal-ajrudromi, il-ġestjoni tat-traffiku tal-ajru u s-servizzi tan-navigazzjoni tal-ajru u li jhassar id-Direttiva tal-Parlament Ewropew u tal-Kunsill 2006/23/KEE

COM(2008) 390 finali — 2008/0128 (COD)

(2009/C 182/11)

Rapporteur: **Is-Sur KRAWCZYK**

Nhar l-4 ta' Settembru 2008 u t-18 ta' Lulju 2008 rispettivament, il-Kunsill Ewropew iddeċieda, b'konformità mal-Artikolu 80(2) tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolamenti (KE) Nru 549/2004, (KE) Nru 550/2004, (KE) Nru 551/2004 u (KE) Nru 552/2004 biex itejjeb il-prestazzjoni u s-sostenibbiltà tas-sistema Ewropea tal-avjazzjoni

COM(2008) 388 finali — 2008/0127 (COD)

il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 216/2008 fil-qasam tal-ajrudromi, il-ġestjoni tat-traffiku tal-ajru u s-servizzi tan-navigazzjoni tal-ajru u li jhassar id-Direttiva tal-Parlament Ewropew u tal-Kunsill 2006/23/KEE

COM(2008) 390 finali — 2008/0128 (COD)

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Informazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Novembru 2008. Ir-rapporteur kien is-Sur KRAWCZYK.

Matul il-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-15 ta' Jannar), il-Kumitat Ekonomiku u Soċjali Ewropew adotta din l-opinjoni b'131 vot favur u 5 astensjonijiet.

1. Konkluzjonijiet u rakkomandazzjonijiet

1.1 L-implimentazzjoni f'waqtha u kompleta tal-Ajru Uniku Ewropew (SES), imsejsa fuq il-proposta tal-Kummissjoni hija pass ewlieni 'l quddiem lejn integrazzjoni Ewropea akbar u t-tiġid tas-suq komuni Ewropew. Hija ssaħħa ukoll il-koeżjoni soċjali u l-mobbiltà soċjali Ewropea.

1.2 Il-KESE jilqa' l-proposta tal-Kummissjoni bħala pass importanti lejn l-implimentazzjoni reali tal-Ajru Uniku Ewropew. Dan il-pakkett, magħruf bħala Ajru Uniku Ewropew II (SES II) jindirizza hafna min-nuqqasijiet li seħhew tul l-implimentazzjoni tal-SES I introdott fl-2004.

1.2.1 Għalhekk il-proposta legiżlattiva SES II m'għandhiex tiddewwem u l-KESE jitlob lil-legiżlatur tal-UE sabiex jintlahaq ftehim finali qabel Marzu 2009. Sabiex jinkisbu l-għanijiet tal-Ajru Uniku Ewropew, jenhtieg li l-legiżlatur tal-UE (il-Kunsill u l-Parlament) ma jdghajjifx is-saħha tal-proposti tal-Kummissjoni f'dan il-kuntest.

1.3 Fuq kollox ir-rekwiżiti għas-sigurtà għandhom jiżiedu b'mod parallel maż-żjieda fit-traffiku.

1.4 B'mod partikolari l-KESE jappoġġja bil-qawwi:

— Il-proposti marbutin mal-qafas ta' monitoraġġ tal-prestazzjoni u mal-miri ta' prestazzjoni vinkolanti sa kemm il-prestazzjoni hi evalwata fuq il-bażi ta' erba' kriterji ewlenin: is-sigurtà, il-kapaċità, l-ambjent u l-kosteffettività.

- It-twessiegħ tal-kompetenzi li jaqgħu taħt ir-responsabbiltà tal-Aġenzija Ewropea għas-Sigurtà fl-Avjazzjoni (EASA) bl-inkluzjoni tas-sigurtà tal-ajrudromi u tal-Ġestjoni tat-Traffiku tal-Ajru (ATM)/ Servizi tan-Navigazzjoni tal-Ajru (ANS).
- Ir-rikonoxximent tal-importanza tal-fattur uman fis-sigurtà tal-ajru.
- Aktar sforz biex tiżdied il-kompetenza tal-persunal responsabbli mis-sigurtà, bl-implimentazzjoni ta' "Kultura Ġusta".
- Ir-riformulazzjoni tal-Artikolu 5 tar-Regolament dwar il-forniment tas-servizzi tal-ajru, li thassar mill-proposta Ajru Uniku Ewropew II, sabiex tippermetti l-estensjoni tas-sistema ta' ċertifikazzjoni għall-persunal kollu li huwa responsabbli mis-sigurtà u fuq kollha għall-ATSEP (Air Traffic Safety Electronics Personnel).
- L-għażla tas-sena 2012 bhala l-limitu taż-żmien għall-implimentazzjoni tat-taqsimiet funzjonali tal-ispazju tal-ajru.
- It-titjib tas-SESAR u tal-metodi ta' finanzjament tiegħu.
- It-tishih tal-funzjonijiet tan-Netwerk Ewropew tal-ATM.
- Ir-riforma tal-EUROCONTROL.
- Ir-rikonoxximent tal-limitazzjonijiet tal-kapaċità tal-ajruporti.
- Emenda fuq Artikolu 18 a — il-KESE mhuwiex kontra li jsir studju sakemm l-ghan tiegħu ma jkunx il-ftuħ tas-servizzi anċillari tal-ġestjoni tat-traffiku tal-ajru għall-kompetizzjoni.

1.5 L-implimentazzjoni tal-SES II ser ittejjeb l-ATM u ser tagħti kontribut għat-tnaqqis tal-emissjonijiet tas-CO₂ mill-industrija tal-linji tal-ajru. Rotot iqsar jistgħu jiffrankaw kważi 5 miljun tunnel-lata ta' CO₂ fis-sena. It-titjib kemm fil-ġestjoni tat-traffiku tal-ajru kif ukoll fl-operat tal-ajruporti jista' jnaqqas l-emissjonijiet bi 12 % għal kull titjira fuq distanza medja, jew b'16-il miljun tunnel-lata ta' CO₂ fis-sena.

1.6 L-SES II huwa appoġġjat hafna minn diversi partijiet interessati madanakollu xorta hemm bżonn ta' aktar konsultazzjoni dwar ir-regolamenti tal-implimentazzjoni wara l-approvazzjoni tal-SES II. Għandu jkun hemm konsultazzjoni f'kull livell tal-implimentazzjoni tal-SES II (UE, nazzjonali u reġjonali) u fost l-imsieħba/il-partijiet interessati soċjali u/jew industrijali.

1.7 L-implimentazzjoni tal-SES II ser toffri diversi benefiċċji liċ-ċittadini u lill-konsumaturi, fosthom:

- Livelli oghla ta' sigurtà.
- Hinjiet ta' vjaġġar iqsar.
- Servizz/prestazzjoni aħjar, inkluż skeda aktar affidabbli u aktar prevedibbli li tfisser anqas telf tal-konnessjonijiet għall-passiġġieri.
- Prezzijiet orhos minhabba t-tnaqqis fl-ispejjeż tal-linji tal-ajru.
- Marka tal-karbonju personali (carbon footprint) iżgħar.

2. Dahla

2.1 L-adozzjoni mill-Parlament Ewropew u l-Kunsill tar-Regolament (KE) Nru 549/2004 li jstipula l-qafas għall-holqien tal-Ajru Uniku Ewropew ⁽¹⁾, tar-Regolament (KE) Nru 550/2004 dwar il-forniment ta' servizzi ta' navigazzjoni tal-ajru fl-Ajru Uniku Ewropew ⁽²⁾, tar-Regolament (KE) Nru 551/2004 dwar l-organizzazzjoni u l-użu tal-ispazju tal-arja fl-Ajru Uniku Ewropew ⁽³⁾, u tar-Regolament (KE) Nru 552/2004 dwar l-interoperabbiltà tax-Xibka Ewropea ta' Amministrazzjoni tat-Traffiku tal-Ajru ⁽⁴⁾ (l-ewwel pakkett tal-legiżlazzjoni dwar l-Ajru Uniku Ewropew) stipulat il-bażi legali għal sistema tal-ATM uniformi u interoperabbli fil-livell Ewropew. Fl-2002 il-KESE indirizza r-Regolamenti proposti fl-opinjoni tiegħu — TEN 080 Programm ta' Azzjoni/l-Ajru Uniku Ewropew u TEN 098 Implimentazzjoni tal-Ajru Uniku Ewropew.

2.2 Iż-żieda kbira fit-trasport bl-ajru qed thalli l-effetti tagħha fuq il-kapaċità tal-infrastruttura: 28 000 titjira kuljum minn 4 700 ajruplan kummerċjali qegħdin jagħfsu kemm lill-ajruporti kif ukoll lill-qasam tal-ġestjoni tat-traffiku tal-ajru (ATM). It-tkabbir tal-UE u politika tal-viceinat attiva, kabbar is-suq tal-avjazzjoni tal-Ewropa għal 37 pajjiż b'aktar minn 500 miljun ċittadin ⁽⁵⁾.

2.3 Il-frammentazzjoni tal-ġestjoni tat-traffiku tal-ajru xxekkel l-aħjar użu tal-kapaċità u titfa' piż finanzjarju żejjed fuq l-avjazzjoni ta' madwar EUR 1 biljun (normalment, l-ajruplani jtiru 49 km iktar milli mehtieg). Fl-2007, titjiriet ineffiċjenti wasslu għal devjazzjonijiet ta' 468 Mkm li rriżultaw fi spejjeż addizzjonali ta' EUR 2.4 biljun għall-industrija tal-kumpaniji tal-ajru. Id-dewmien fil-ġestjoni tal-flussi tat-traffiku tal-ajru tela'

⁽¹⁾ ĠU L 96, 31.3.2004, p. 1.

⁽²⁾ ĠU L 96, 31.3.2004, p. 10.

⁽³⁾ ĠU L 96, 31.3.2004, p. 20.

⁽⁴⁾ ĠU L 96, 31.3.2004, p. 26.

⁽⁵⁾ Bosta Stati ġirien iddeċidew li jidhlu fiż-Żona ta' Avjazzjoni Komuni Ewropea sabiex jagħtu spinta lit-tkabbir u lill-impjiegi.

ghall-21.5 miljun minuta fl-2007 li rriżultaw fi spejjeż żejda ta' EUR 1.3 biljun għall-kumpaniji tal-ajru u konsegwentement għall-klijenti tagħhom ukoll.

2.4 Bi tveġiba għat-talba qawwija min-naħa tal-industrija, l-Istati Membri u l-partijiet interessati l-oħra, għas-semplifikazzjoni u ż-żjieda fl-effikaċja tal-qafas regolatorju tal-avjazzjoni fl-Ewropa, f'Lulju 2007, il-Grupp ta' Livell Għoli dwar il-futur tal-qafas regolatorju għall-avjazzjoni fl-Ewropa ressaq rapport li kien jinkludi sett ta' rakkomandazzjonijiet dwar kif wiehed jista' jtejjeb il-prestazzjoni u l-gvernanza tas-sistema Ewropea tal-avjazzjoni. Dan ir-rapport u r-rapporti tal-Kummissjoni tal-Eurocontrol għall-Analiżi tal-Prestazzjoni kkonfermaw li n-Netwerk Ewropew għall-Ġestjoni tat-Traffiku tal-Ajru (EATMN) għandu jifassal u jiġi implimentat b'kunsiderazzjoni tal-effiċjenza, is-sigurtà u sostenibbiltà ambjentali tan-netwerk tat-trasport bl-ajru kollu kemm hu.

2.5 F'Diċembru 2007 l-EASA bagħtet opinjoni dwar l-ajrudromi lill-Kummissjoni. F'April 2008 hija bagħtet l-opinjoni tagħha dwar il-ġestjoni tat-traffiku tal-ajru u s-servizzi ta' navigazzjoni tal-ajru fejn hegħet it-tweġiq finali tal-process li tnieda fl-2002 biż-żjieda ta' aspetti ta' sigurtà fl-ajrudromi u fl-ATM/ANS (Servizzi tan-Navigazzjoni tal-Ajru) fil-hidmiet fdati lill-EASA.

2.6 Il-Pakkett ta' Komunikazzjoni tal-Kummissjoni Ewropea — l-Ajru Uniku Ewropew II: lejn sistema Ewropea tal-avjazzjoni aktar sostenibbli u aktar effiċjenti, ref COM(2008) 388, COM(2008) 389/2, COM(2008) 390 ġie ppubblikat fil-25 ta' Ġunju 2008.

3. Il-Proposta tal-Kummissjoni (SES II)

3.1 Sabiex jitwettaq il-holqien tal-Ajru Uniku Ewropew, jehtieġ l-addozzjoni ta' miżuri addizzjonali fil-livell Komunitarju biex titejjeb il-prestazzjoni tas-sistema Ewropea tal-avjazzjoni f'oqsma prinċipali bħal pereżempju: is-sigurtà, il-kapaċità, titijiriet effiċjenti bi prezz effiċjenti u f'ambjent mibni fuq il-prinċipji tas-sigurtà.

3.2 L-Ajru Uniku Ewropew II (SES) huwa msejjes fuq erba' pilastri:

L-ewwel pilastru jhaddan sistema ta' regolamentazzjoni tal-prestazzjoni:

- a) It-titjib tal-prestazzjoni tas-sistema ATM permezz tal-holqien ta' korp indipendenti għall-analiżi tal-prestazzjoni li jmonitorja u jevalwa l-prestazzjoni tas-sistema. Huwa jiżviluppa indikaturi għal diversi oqsma ta' prestazzjoni u jipproponi miri għall-Komunità kollha (jiġifieri dewmien, tnaqqis fl-ispiża, taqsir ta' rotot). Il-Kummissjoni ser ttiprovdi l-miri ta' prestazzjoni u ser tgħaddihom lill-livell nazzjonali. Il-miri miftehma huma vinkolanti.
- b) L-iffaċilitar tal-integrazzjoni tal-forniment tas-servizz permezz tal-appoġġ tal-Kummissjoni għall-holqien ta' taqsimiet funzjonali tal-ispażju tal-ajru billi: jingħataw

skadenzi għall-implimentazzjoni stretti (sa mhux aktar tard minn tmien l-2012); jitwessa' l-kamp ta' applikazzjoni biex jiġbor fih il-parti l-baxxa tal-ispażju tal-ajru kif ukoll l-ajruport u jitnehhew l-ostakoli ġuridici u istituzzjonali nazzjonali.

- c) It-tishih tal-funzjoni tal-ġestjoni tan-netwerk permezz ta' firxa ta' hidmiet imwettqa minn atturi differenti li jinkludu: it-Tfassil tan-Netwerk Ewropew tar-Rotot, il-Ġestjoni tar-Riżorsi Skarsi, il-Ġestjoni tal-Fluss tat-Traffiku u l-Ġestjoni tal-użu tat-teknoloġiji tas-SESAR u x-xiri tal-elementi infrastrutturali madwar l-Ewropa kollha.

It-tieni pilastru — il-qafas ta' sigurtà uniku

Il-kompetenzi tal-EASA ilhom jiżviluppaw b'mod progressiv sa mill-2002 biex ikopru l-oqsma taċ-ċertifikazzjoni tal-ajruplani, l-operat tal-ajruplani u l-liċenzji tal-ekwipaġġ tal-ajru. B'segwitu ta' dan l-approċċ, il-Kummissjoni ttipponi l-estensjoni tal-kompetenza tal-Aġenzija għall-bqija tal-oqsma ewlenin ta' sigurtà tal-ajrudromi u tal-Ġestjoni tat-Traffiku tal-Ajru/Is-Servizzi tan-Navigazzjoni tal-Ajru.

It-tielet pilastru tas-SESAR — il-parti teknoloġika u operattiva tal-SES:

L-Ewropa għandha tħaffef l-iżvilupp tas-sistema tal-ATM tagħha sabiex tveġeb għall-isfidi u tissinkronizza l-iskjeramenti kemm fl-art u waqt it-titjira. Il-programm SESAR huwa maħsub biex iżid il-livelli ta' sigurtà b'fattur ta' għaxra, b'mod li jkun kapaċi jikkontrolla zieda ta' tliet darbiet akbar fit-traffiku b'inqas min-nofs l-ispiża tal-lum għal kull titjira. Fl-2006, il-KESE hejja l-opinjoni — TEN 232 — fejn appoġġja bis-shih l-implimentazzjoni tal-programm SESAR.

Ir-raba' pilastru — il-ġestjoni tal-kapaċità fl-art:

Dan se jinkludi: użu aħjar tal-infrastruttura eżistenti, ippjanar infrastrutturali mtejjeb, il-promozzjoni tal-intermodalità, it-titjib fl-aċċess għall-ajruporti u l-Osservatorju tal-Komunità dwar il-Kapaċità tal-Ajruporti.

4. Kummenti speċifiċi

4.1 Il-KESE jappoġġja bis-shih l-iskema ta' Prestazzjoni għall-ANSPs (ref. Artikolu 11).

4.1.1 Il-KESE jilqa' l-Qafas ta' Prestazzjoni propost (l-Artikolu 11 tar-Regolament ta' Qafas). Il-KESE jemmen li l-holqien ta' din l-iskema ta' prestazzjoni ser itejjeb is-servizz. Sabiex jintlahqu l-għanijiet tal-Ajru Uniku Ewropew, huwa essenzjali li l-leġiżlatur tal-UE (il-Kunsill u l-Parlament) ma jdgħajjifx il-proposti tal-Kummissjoni f'dan il-kuntest.

4.1.2 Il-KESE jilqa' l-Qafas ta' Prestazzjoni propost (l-Artikolu 11 tar-Regolament ta' Qafas), sakemm il-prestazzjonijiet jiġu evalwati skont erba' prinċipji fundamentali, li huma — f'ordni ta' importanza: is-sigurtà, il-kapaċità, l-ambjent u l-kosteffettività.

4.1.3 Huwa importanti li l-miri nazzjonali/regjonali jkunu konsistenti mal-miri tan-netwerk globali u għalhekk huwa essenzjali li l-Kummissjoni tapprova l-pjanijiet ta' prestazzjoni nazzjonali (regjonali). Dan jitlob ukoll proċess ta' konsultazzjoni effettiv u effiċjenti fil-livell Ewropew, regjonali u nazzjonali sabiex jiġi żgurat li l-miri u l-għanijiet tal-ANSPs individwali huma kompatibbli u jikkomplementaw l-għanijiet tal-SES.

4.1.4 Il-KESE jemmen li l-ewwel nett għandhom jiġu enfasizzati s-sigurtà, it-titjiriet effiċjenti bi prezz effiċjenti (l-ambjent tat-titjira) u l-kapaċità (dewmien) qabel ma wiehed jgħaddi għal oqsma oħra. L-istipular tal-miri għandu jinkludu bilanċ adegwat bejn l-oqsma varji ta' prestazzjoni ewlenin li jirriflettu s-sistemi differenti li jeżistu madwar l-Ewropa.

4.1.5 Il-KESE jemmen li miri ta' sigurtà jistgħu jtfasslu u jintlaħqu wara li jkunu ġew introdotti sistemi ta' rappurtar tal-incidenti u tal-ġestjoni tas-sigurtà fl-Istati Ewropej kollha. Minhabba s-sistemi legali differenti li jeżistu madwar l-Ewropa, id-data li ngabret s'ssa mhijiex kompluta. Għandha tiġi implimentata Kultura Ġusta fl-Istati Membri kollha biex jiġi żgurat li r-rappurtar li jsir dwar is-sigurtà, isir b'mod miftuħ u shih.

4.1.6 Il-KESE jemmen li jenhtieg korp ta' analiżi tal-prestazzjoni indipendenti u mghammar tajjeb sabiex jimmonitorja u jevalwa l-prestazzjoni tas-sistema ta' rappurtagġ direttament lill-Kummissjoni Ewropea u li jinkludi d-dispożizzjoni għal proċess ta' appell.

4.1.7 Il-KESE jixtieq jenfasizza li kemm il-korp ta' analiżi tal-prestazzjoni kif ukoll l-Awtoritajiet Nazzjonali ta' Sorveljanza (NSAs) għandhom ikunu indipendenti u separata mill-organizzazzjonijiet li tkun qed issir l-evalwazzjoni tagħhom (f'termini ta' gvernanza, post u persunal). Din l-indipendenza hija essenzjali għall-kredibbiltà tal-proċess ta' analiżi.

4.2 Sigurtà/EASA

4.2.1 Il-KESE jappoġġja bis-shih l-estensjoni tal-kamp ta' applikazzjoni tal-EASA għar-Regolament dwar l-ATM u s-sigurtà tal-ajrudromi sabiex jiżgura approċċ integrat għas-sigurtà fl-Ewropa. Huwa essenzjali li l-leġiżlatur tal-UE li ma jdedwimx l-estensjoni tal-kamp ta' applikazzjoni tal-EASA. Dan huwa ferm importanti b'mod partikolari sabiex tiġi żgurata implimentazzjoni b'suċċess tal-pjan definittiv SESAR, li se jehtieg integrazzjoni mill-għar tas-sistemi tal-art u tal-ajru.

4.2.2 Huwa essenzjali li r-regoli ta' sigurtà tal-EASA jissejju fuq Stima tal-Impatt Regulatorju aċċettabbli u li l-istituzzjonijiet tal-UE jiżguraw li jkunu disponibbli l-fondi pubbliċi adegwati sabiex jiġi żgurat li l-EASA tkun tista' tibni l-kompetenza meħtieġa għall-funzjonijiet addizzjonali.

4.2.3 Il-KESE jistieden lill-Istati Membri tal-UE sabiex jiżguraw li jiġi żviluppjat pjan direzzjonali li jissostitwixxi kompletament l-attivitajiet tar-Regolament ta' Sigurtà tal-Eurocontrol (SRC/SRU) u sabiex jinkludihom fl-EASA. Il-Eurocontrol se jkollu rwol importanti matul it-tranzizzjoni lejn l-EASA, iżda ladarba l-EASA tkun bniet il-kompetenza, mhux se jkun hemm bżonn li r-riżorsi jinżammu fil-Eurocontrol u għalhekk għandu jiġi stabbilit it-tmiem għall-attivitajiet SRU/SRC kollha tal-Eurocontrol. F'dan il-kuntest, il-KESE jixtieq jirreferi għall-mudell użat b'suċċess għall-JAA (rapport FUJA approvat uffiċjalment mill-ECAC DGCA's kollha) li jista' jiġi estiż għall-funzjonijiet SRC/SRU tal-Eurocontrol ukoll.

4.2.4 Il-KESE jemmen li l-kisba ta' Kultura Ġusta għandha tkun ċentrali għall-miri tal-pakkett li jinkludu l-implimentazzjoni tas-Sistemi ta' Ġestjoni tas-Sigurtà u rappurtar tal-incidenti. L-implimentazzjoni uniformi ta' Kultura Ġusta, hekk kif approvata mill-Grupp ta' Livell Għoli, hija importanti hafna biex inkunu nistgħu nassiguraw id-disponibbiltà tal-istatistiki dwar is-sigurtà. Permezz t'hekk, l-iskema ta' prestazzjoni proposta tkun tista' timmonitorja l-kisbiet fil-qasam tas-sigurtà u tkompli tfassal il-miri ta' sigurtà.

4.2.5 Il-KESE jistieden lill-Kunsill u l-Parlament Ewropew jirriformulaw l-Artikolu 5 tar-Regolament dwar il-forniment tas-servizzi ta' navigazzjoni bl-ajru, kif stipulat fil-Qafas tal-Proposta SES II, sabiex is-sistema tal-liċenzji tiġi estiża għall-persunal responsabbli mis-sigurtà kollu u fuq kolloxx għall-ATSEP.

4.3 Kultura ġusta, il-fattur uman u kompetenzi tal-persunal

4.3.1 Il-KESE jinsab dispjaċut li l-leġiżlazzjoni proposta ma tinkludix il-hames pilastru li jikkonċerna l-kultura ġusta, il-fattur uman u l-kompetenzi tal-persunal. Il-ġestjoni tat-traffiku tal-ajru u tas-serizzi ta' navigazzjoni bl-ajru ser tibqa' tiddependi bil-qawwi, għal hafna żmien fuq il-fattur uman. Għaldaqstant hija marbuta maż-żamma u t-tishih tal-livell tas-sigurtà fl-ajru u għalhekk tajjeb li l-kompetenzi tal-persunal responsabbli mis-sigurtà jingħataw attenzjoni partikolari.

4.4 Taqsimiet Funzjonali tal-Ispazju tal-Ajru (FABs)

4.4.1 Il-KESE jappoġġja bis-shih il-htieġa li tiġi introdotta data vinkolanti, mhux aktar tard mill-2012, għall-Istati Membri kollha sabiex jimplementaw it-Taqsimiet Funzjonali tal-Ispazju tal-Ajru li jilhqgħu l-miri speċifiċi ta' prestazzjoni, minhabba li l-ewwel pakkett tal-SES ma kienx jinkludi skadenza għall-FBAs u b'hekk ma' nholoq l-ebda FBA.

4.4.2 F'dan il-kuntest, huwa essenzjali li l-Ministeri tat-Trasport u l-Ministeri tad-Difiża jisfruttaw il-potenzjal tat-Taqsimiet Funzjonali tal-Ispazju tal-Ajru permezz ta' koordinazzjoni ċivili-militari u militari-militari fl-ATM mtejba u bit-tishih tal-infrastrutturi u tas-servizzi tal-ATM.

4.4.3 Il-KESE jappoġġja d-definizzjoni usa' tal-FABs u l-iskeda għall-iżvilupp tagħhom. Il-KESE jemmen li huwa importanti li jittehd u l-mizuri li jindirizzaw il-problemi li jostakolaw l-implimentazzjoni tal-FABs fil-livell nazzjonali inklużi: is-sovranià, ir-responsabbiltà u l-integrazzjoni shiha tal-militar. Madankollu l-approċċ minn isfel 'il fuq bhala wiehed mill-prinċipji ta' implimentazzjoni tal-FBA għandu jiġi promoss.

4.4.3.1 Fid-dawl ta' dawn il-kwistjonijiet, il-KESE jinsab diżappuntat li l-Kummissjoni ma segwietx ir-rakkomandazzjonijiet tal-Gruppi ta' Livell Għoli dwar Koordinatur tas-Sistema tal-Avjazzjoni li jappoġġja l-iżvilupp tal-FABs.

4.4.4 Il-KESE jemmen li biex jitnaqqsu l-ispejjeż hemm bżonn li jitnaqqas in-numru ta' fornituri tas-servizz tal-ATM Ewropew. Sabiex jitnaqqsu l-ispejjeż tal-proġett Ajru Uniku Ewropew, jenhtieg li n-numru ta' Centri għall-Kontroll taż-Żoni (ACCs) fl-Ewropa jiġi addattat skont il-htigijiet operattivi, irrispettivament mill-konfini nazzjonali. Il-KESE jixtieq jenfasizza li jenhtieg l-iżvilupp ta' sistema ta' kooperazzjoni msahha bejn il-fornituri jekk irridu li jinkisbu l-oġettivi ta' kosteffettività.

4.4.5 Grazzi għat-titjib teknoloġiku u għat-tnaqqis fin-numru ta' fornituri tas-servizz u ACCs, huwa mistenni li jkun hemm żjieda fil-produttività tas-sistema tal-ATM. Żviluppi teknoloġiċi (pereżempju xogħol remot) u l-fatt li l-avjazzjoni fl-Ewropa hija industrija li qed tikber se jtaffu hafna mill-impatt, inklużi l-fatturi soċjali.

4.4.6 Skont ir-Regolament tal-SES, jenhtieg li l-ANSPs jistipulaw pjanijiet ta' kontinġenza għas-servizzi kollha li jipprovdu u li jintużaw f'każ ta' avvenimenti li jwasslu għal degrad sinifikanti jew interruzzjoni tas-servizzi tagħhom. Bhalissa l-ANSPs kollha rduppjaw l-infrastruttura attwali tal-ACC tagħhom. Il-KESE jenfasizza l-importanza li l-ANSPs jiffukaw fuq is-soluzzjonijiet l-iżjed effiċjenti u ekonomiċi billi l-ewwel jmorru lura għal possibbiltajiet li diġà jeżistu fl-infrastruttura nazzjonali (facilitajiet ACCs jew militari oħrajn) u jantiċipaw id-dispożizzjonijiet marbuta mal-iżviluppi tal-FABs għal dawn l-eventualitajiet.

4.4.7 Il-KESE jishaq fuq l-importanza tad-dialogu soċjali fil-livell tal-UE u tal-FAB fil-ġestjoni tat-tranzizzjoni.

4.5 It-tariffi tar-rotta u l-proġetti komuni/SESAR

4.5.1 Il-KESE jirrikonoxxi d-diffikultà li teżisti għall-iffinanzjar ta' programmi ta' teknoloġija u incentivi godda. In-nuqqas ta' mekkaniżmi ta' finanzjament adegwati jhedded kemm l-użu tajjeb tal-ewwel pakkett ta' implimentazzjoni SESAR kif ukoll il-fażijiet segwenti tat-thaddim tal-programm SESAR. Għalhekk, il-KESE jixtieq jenfasizza l-htieġa li l-istituzzjonijiet tal-UE jipprovdu finanzjament temporanju sabiex jappoġġjaw l-implimentazzjoni tas-SESAR. Dan jippermetti li jinghelbu l-ispejjeż tranzizzjonali lejn is-sistema l-ġdida SESAR. Il-KESE appoġġja bis-shih il-proġett SESAR sa' mill-bidu tiegħu.

4.5.2 Il-KESE ma jappoġġjax l-użu ta' tariffi għall-prefinanzjament ta' proġetti komuni hekk kif propost fl-emenda tal-Artikolu 15 tar-Regolament dwar il-forniment ta' servizz li jinkludi l-kuncett tal-użu tat-tariffi tar-rototgħall-iffinanzjar tal-proġetti komuni sabiex "... jassistu kategoriji speċifiċi tal-utenti tal-ispazju tal-ajru u/jew fornituri ta' servizzi ta' navigazzjoni tal-ajru sabiex itejbu l-infrastrutturi kollettivi ta' navigazzjoni tal-ajru ...".

4.5.3 Il-KESE jilqa' l-kuncetti operattivi godda hekk kif deskritti fil-pjan definittiv SESAR ATM bhala l-parti teknika/operattiva li tikkomplementa l-SES bhala riżultat tal-fażi ta' definizzjoni tas-SESAR. Madankollu, il-KESE jixtieq jenfasizza l-fatt li se jkun hemm bżonn ta' hidma akbar matul il-fażi li jmiss tal-programm SESAR u l-Impriza Kongunta SESAR. Għalhekk, il-KESE jilqa' d-deċiżjoni tal-Kunsill li jibda l-fażi tal-iżvilupp tas-SESAR. Il-KESE jenfasizza l-importanza li l-fażi li jmiss tas-SESAR tibqa' ffukata fuq l-utent u li tagħti benefiċċji bikrin.

4.5.4 Il-KESE jilqa' l-proposta tal-Kummissjoni li tipprojbixxi sussidji reċiproċi bejn servizzi en-route u fit-terminals tal-ATM. Madankollu, il-KESE jinsab diżappuntat li l-Kummissjoni ma pproponietx projbizzjoni totali tas-sussidji reċiproċi bejn is-servizzi ta' navigazzjoni bl-ajru. Minhabba li s-sussidji reċiproċi normalment iwasslu għal distorsjoni fil-kompetizzjoni, il-problema mhijiex limitata għall-każ ta' sussidji reċiproċi bejn servizzi en-route u fit-terminals iżda wkoll f'dawk il-każijiet fejn ikun hemm sussidji reċiproċi bejn xi wahda minn dawn il-kategoriji b'mod partikolari bejn is-servizzi fit-terminals f'ajruporti differenti.

4.6 Il-Funzjoni ta' Regolazzjoni tal-Ispazju tal-Ajru u ta' Ġestjoni tan-Netzwerk

4.6.1 Il-KESE jappoġġja bis-shih ukoll il-htieġa għall-Ġestjoni u Ippjanar tan-Netzwerk Ewropew b'mod partikolari fir-rigward tal-ippjanar tar-rotot, il-koordinazzjoni u l-allokkazzjoni ta' riżorsi skarsi (frekwenzi tar-radju u kodiċi tat-transponder) u ta' funzjonijiet tan-netwerk oħrajn kif stipulati fil-pjan definittiv tal-ATM. Il-KESE jixtieq jispjega wkoll li l-prinċipju ta' żgurar ta' distinzjoni ċara bejn il-forniment tas-servizz u l-attivitajiet regolatorji għandha tapplika għall-funzjonijiet tal-ġestjoni tan-netwerk, il-funzjonijiet tal-forniment tas-servizz għandhom jiġu ġestiti mill-industrija.

4.6.2 Huwa essenzjali li dawn il-funzjonijiet jitwettqu fil-livell Ewropew indipendentement mill-interess speċifiku tal-fornituri individwali tal-ANS. In-nuqqas ta' approċċ pan-Ewropew wassal għal rotot mhux ottimizziati li rriżultaw f'hela ta' fjuwil bla bżonn u danni ambjentali li setgħu għew evitati.

4.6.3 Il-KESE mhuwiex ċert dwar il-htieġa ta' implimentazzjoni ta' regoli li se jinkludu l-konsistenza bejn l-iskedi tat-titjiriet u l-hinijiet disponibbli fl-ajruporti u għal koordinazzjoni mehtieġa ma' reġjuni ġirien. Jekk il-Kummissjoni għandha l-għan li twaqqaf l-abbuż tar-regoli kurrenti dwar il-hinijiet disponibbli, għan appoġġjat mill-KESE, allura dan l-abbuż jista' jiġi kkontrollat fi hdan il-qafas regolatorju eżistenti.

4.7 Ir-riforma tal-Eurocontrol

4.7.1 Il-KESE jixtieq jenfasizza l-importanza tar-riforma tal-Eurocontrol, b'konformità mat-test tal-Komunikazzjoni (jiġifieri "ir-riforma interna tal-organizzazzjoni għandha tibbilanċja strutturi ta' governanza mal-Ajru Uniku Ewropew bl-għan li (i) ikun hemm konformità mal-htieġijiet tax-xogħlijiet tan-network; u (ii) jiġi nferzat l-involvement industrijali f'konformità mal-politika komuni tat-trasport").

4.7.2 Il-KESE jemmen li l-Eurocontrol jista' jkompli joffri l-kompetenza tiegħu lill-UE iżda hemm bżonn trasparenza ikbar rigward ir-rwol tiegħu u l-mod kif jista' jiġi ffinanzjat. Il-hidmiet governattivi, b'mod partikolari, għandhom jiġu ffinanzjati mill-fondi pubbliċi. Ir-riċerka fil-perijodu fit-tul(2020+), għandha tiġi ffinanzjata kompletament permezz ta' fondi pubbliċi iktar milli permezz ta' hlasijiet en-route.

4.7.3 Il-KESE jemmen li, safejn hu possibbli, il-hidmiet ta' forniment ta' servizzi tal-Eurocontrol (pereżempju ċ-Ċentru Sperimentali, l-Istitut tas-Servizzi ta' Navigazzjoni tal-Ajru) għandhom jikkompetu mal-fornituri l-oħra tas-servizzi, u jitmexxew skont

il-prinċipji tas-suq u mhux jiġu sussidjati mill-baġit ġenerali tal-Eurocontrol/hlasijiet en-route tal-ATM.

4.8 In-nuqqas ta' kapacità fl-ajruporti hi riskju rikonoxxut għat-twettiq tal-miri ta' prestazzjoni futuri. Il-KESE jilqa' r-rikonoxximent tal-importanza tal-kapacità tal-ajruporti u l-inkluzjoni tagħha bħala wiehed mill-erba' pilastri tal-SES II u b'mod partikolari l-htieġa li l-kapacità fl-ajruportijiet tikkonforma mal-kapacità tal-ATM.

4.9 Servizzi anċillari tal-ATM.

4.9.1 Filwaqt li bla dubju m'hemmx lok għall-htieġa ta' forniment ta' servizzi anċillari tal-ATM fl-oghla livell professjonali, taj-jeb li wiehed jirrealizza li llum il-ġurnata għandhom spejjeż sinifikanti. Pereżempju, l-ispejjeż en route annwali tal-MET jiswew amont esaġerat ta' madwar EUR 300 miljun.

4.9.2 Il-KESE jitlob għall-emenda tal-artikolu 18 b, li għall-gejjieni jimplika r-ristrutturazzjoni tas-settur u l-ftuh ta' xi servizzi għall-liġi tas-suq. Il-KESE mhuwiex kontra li jsir studju sakemm l-għan ma jkunx il-ftuh tas-servizzi anċillari tal-ġestjoni tat-traffiku tal-ajru għall-kompetizzjoni. Hu jfakkar li l-mira ewlenija tas-settur tal-ġestjoni tat-traffiku tal-ajru hija li jassigura s-sigurtà tal-ajru.

4.10 Is-sens ta' urġenza li jeżisti fost l-atturi kkonċernati johloq ambjent li jiffavorixxi l-implimentazzjoni ta' dawn it-tibdiliet.

4.10.1 Wara l-approvazzjoni tal-SES, il-Kummissjoni Ewropea għandha tippreżenta pjan direzzjonali dwar il-passi li jmiss.

4.10.2 Il-grupp inkarigat mill-ġestjoni tal-proġett għandu jiġbor fih ukoll esperti li għandhom esperjenza fil-qasam tat-tibdil tal-ġestjoni. L-SES II jista' jġib miegħu mentalità u kultura ġdida u jekk jirnexxi ser johloq soluzzjonijiet sostenibbli fil-qasam tal-ġestjoni tat-traffiku tal-ajru għall-ġenerazzjonijiet li jmiss.

Brussell, il-15 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 717/2007 dwar roaming fuq netwerks pubbliċi tat-telefonija mobbli fi hdan il-Komunità u d-Direttiva 2002/21/KE dwar kwadru regolatorju komuni għan-netwerks ta' komunikazzjonijiet u servizzi elettronici

COM(2008) 580 finali — 2008/0187 (COD)

(2009/C 182/12)

Rapporteur generali: **is-Sur HENCKS**

Nhar is-6 ta' Novembru 2008, il-Kunsill iddeċieda, b'konformità mal-Artikolu 95 tat-Trattat li jistabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 717/2007 dwar roaming fuq netwerks pubbliċi tat-telefonija mobbli fi hdan il-Komunità u d-Direttiva 2002/21/KE dwar kwadru regolatorju komuni għan-netwerks ta' komunikazzjonijiet u servizzi elettronici

COM(2008) 580 finali — 2008/0187 (COD).

Nhar il-21 ta' Ottubru 2008, il-Bureau tal-Kumitat ta' istruzzjonijiet lis-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni sabiex tipprepara l-hidma tal-Kumitat dwar is-sugġett.

Minhabba l-urgenza tal-hidma, il-Kumitat Ekonomiku u Soċjali Ewropew hatar lis-Sur HENCKS bħala rapporteur generali matul l-450 sessjoni plenarja tiegħu li nżammet nhar l-14 u l-15 ta' Jannar 2009 (seduta tal-15 ta' Jannar), u adotta din l-opinjoni b'132 vot favur u vot wiehed kontra.

1. Konklużjonijiet

1.1 L-objettiv iddikjarat tar-Regolament (KE) 717/2007, li kien li jippermetti li l-utenti tas-servizzi mobbli permezz tar-roaming ma jhallsux prezz eċċessiv meta jagħmlu jew jirċievu sejhiet, intlaħaq b'mod ġenerali; 400 miljun konsumatur għalhekk issa jibbenifikaw minn Ewrotariffa.

1.2 Madankollu, skont il-Kummissjoni, l-iżvilupp tat-tariffa għal servizzi roaming bil-vuċi madwar il-Komunità wara d-dhul fis-sehh tar-Regolament imsemmi hawn fuq mhuwiex konvincenti biżżejjed biex wiehed jasal għall-konklużjoni li, mingħajr miżuri regolatorji, il-kompetizzjoni se tkun waħda sostenibbli fis-swieq bl-ingrossa u bl-imnut minn Ġunju 2010 'l quddiem; il-prezzijiet bl-ingrossa u bl-imnut ma jvarjawx biżżejjed taht il-livelli massimi stabbiliti mir-Regolament sabiex jippermettu kompetizzjoni b'saħħitha.

1.3 Għalhekk, sabiex il-konsumaturi jkollhom l-assigurazzjoni li ma jhallsux prezz eċċessiv meta jagħmlu jew jirċievu sejhiet roaming regolata, il-proposti ewlenin tal-Kummissjoni huma:

- li testendi r-Regolament 717/2007 sat-30 ta' Ġunju 2013;
- li tkompli tnaqqas, matul il-perjodu ta' estensjoni, il-prezz massimu għal kull minuta tas-sejha, b'rata ta' 0,03 euro fis-sena,
- li tistabbilixxi prezzijiet roaming massimi għall-SMSs (bl-ingrossa u bl-imnut) u għat-trażmissjoni tad-data (prezz bl-ingrossa).

1.4 Il-KESE japprova t-tnaqqisiet godda fit-tariffi massimi għal sejhiet roaming bil-vuċi, u jemma li huma proporzjonati u xierqa.

1.5 Japprova wkoll l-introduzzjoni ta' prezz massimu ta' Ewrotariffa għal messagġi SMS bl-imnut u l-introduzzjoni ta' limitu fuq il-prezzijiet bl-ingrossa.

1.6 Fir-rigward tas-servizzi roaming għat-trażmissjoni tad-data, il-KESE jiddispaċi li l-proposta sabiex jitnaqqsu l-prezzijiet tapplika biss għal servizzi tad-data bl-ingrossa, għalkemm il-prezzijiet bl-imnut huma eċċessivi wkoll minhabba nuqqas ta' pressjoni suffiċjenti mill-kompetizzjoni.

1.7 Fl-aħhar nett, il-KESE jemma li huwa importanti immens li jissahħah id-dritt tal-konsumaturi għal tagħrif sabiex jingħataw protezzjoni aħjar u iktar trasparenza fir-rigward tal-prezzijiet.

2. Sfond

2.1 Il-Kunsill Ewropew tat-23 u l-24 ta' Marzu 2006 wasal għall-konklużjoni li kienu essenzjali politiki speċifiċi, effiċjenti u integrati fil-qasam tat-teknoloġiji tal-infommazzjoni u tal-komunikazzjoni kemm fil-livell Ewropew kif ukoll dak nazzjonali sabiex jintlaħqu l-objettivi tat-tkabbir ekonomiku u ta' produttività tal-Istrateġija ta' Liżbona, u f'dan ir-rigward, enfasisza l-importanza għall-kompetittività li jitnaqqsu t-tariffi tar-roaming.

2.2 Qabel dan, f'diversi okkażjonijiet, il-Kummissjoni kienet diġà esprimiet it-thassib tagħha dwar il-prezzijiet bl-imnut eċċessivi li l-utenti tan-netwerks pubbliċi tal-komunikazzjonijiet mobbli jridu jhallsu meta jużaw iċ-ċellulari tagħhom barra mill-pajjiż, fi hdan il-Komunità (tariffi ta' roaming Komunitarju), minhabba livell għoli ta' prezzijiet bl-ingrossa mhallsa lill-operatur tan-netwerk barrani u, f'hafna każijiet, ta' margni għoljin fuq il-prezz bl-imnut mitluba mill-operatur tan-netwerk tal-abbonat.

2.3 Il-qafas regolatorju għall-komunikazzjonijiet elettronici tal-2002 ma pprovdix lill-awtoritajiet regolatorji nazzjonali strument adegwat biex jittiehdu l-miżuri neċessarji rigward il-prezzijiet eċċessivi ta' roaming Komunitarju.

2.4 F'dawn il-kondizzjonijiet, l-Unjoni Ewropea, fuq il-bażi tal-Artikolu 95 tat-Trattat KE, għamlet intervent fis-suq permezz ta' Regolament ⁽¹⁾, sabiex, għall-perjodu ta' bejn l-1.9.2007 u t-30.9.2010, tistabbilixxi

- limitu fuq il-prezzijiet bl-ingrossa għal kull minuta,
- "Ewrotariffa" massima għas-suq tal-bejgħ bl-imnut,

li l-operaturi ta' netwerk mobbli jistgħu jiċċarġjaw għall-forniment ta' servizzi ta' roaming internazzjonali għal komunikazzjonijiet mobbli bil-vuċi li jibdeu u jispicċaw fil-Komunità.

2.5 Fl-opinjoni tiegħu dwar is-suġġett ⁽²⁾, il-KESE approva l-proċess u kien tal-opinjoni li l-intervent tal-Unjoni kien wiehed neċessarju, proporzjonat u barra minn hekk għolla l-livell ta' ħarsien tal-konsumaturi, b'mod partikolari billi saħħah id-dritt tagħhom ta' aċċess għall-informazzjoni grazzi għal miżuri ta' trasparenza u billi pproteġa l-interessi ekonomiċi tagħhom permezz tal-implimentazzjoni ta' mekkaniżmu li jikkonsisti fl-istabbiliment ta' limiti ta' tariffi preventivi għall-forniment ta' servizzi ta' roaming b'rabta mal-komunikazzjonijiet mobbli bil-vuċi bejn l-Istati Membri.

2.6 Fil-pożizzjoni li ha, il-Parlament Ewropew approva li l-approċċ komuni għandu jiġi stabbilit għal perjodu limitat iżda talab li dan ikun jista' jiġi estiz jew emendat fid-dawl ta' eżami li għandu jitwettaq mill-Kummissjoni, qabel it-3 ta' Diċembru 2008, li għandu jeżamina wkoll l-impatt tar-Regolament fuq il-fornituri żgħar tat-telefonija mobbli fil-Komunità u fuq il-pożizzjoni tagħhom fis-suq Komunitarju kollu tar-roaming.

⁽¹⁾ Regolament (KE) Nru 717/2007 tal-Parlament Ewropew u tal-Kunsill tas-27 ta' Ġunju 2007 dwar roaming fuq networks pubbliċi tat-telefonija mobbli fi hdan il-Komunità u li jemenda d-Direttiva 2002/21/KE.

⁽²⁾ Rapporteur is-Sur Hernández Bataller, ĠU C 324, 30.12. 2006, p. 42.

2.7 Meta wiehed iqis li, minbarra t-telefonija bil-vuċi, servizzi godda ta' komunikazzjoni ta' data mobbli qeghdin isiru dejjem iżjed popolari, il-Parlament Ewropew stieden lill-Kummissjoni Ewropea sabiex tosserva l-iżviluppi tas-suq tar-roaming tas-servizzi ta' komunikazzjoni tad-data, li jinkludu l-SMSs (short message service) u l-MMSs (multimedia messaging service) fil-Komunità.

3. Il-proposta tal-Kummissjoni:

3.1 Il-proposta tar-Regolament imsemmi hija bbażata fuq Komunikazzjoni ⁽³⁾ li twassal għal evalwazzjoni mill-ġdid tal-funzjonament tar-Regolament 717/2007, u għal żewġ dokumenti ta' hidma ⁽⁴⁾ tal-Kummissjoni.

3.2 Skont dawn id-dokumenti, il-prezzijiet bl-ingrossa u bl-imnut tas-sejhiet roaming bil-vuċi ma tantx ivarjaw mil-livelli massimi stabbiliti mir-Regolament 717/2007 sabiex b'hekk ikun hemm il-possibiltà ta' kompetizzjoni b'saħħitha.

3.3 Is-servizzi roaming tal-SMSs u tad-data jirrapprezentaw rispettivament 12,3 u 8,6 % tal-kontijiet fis-settur tar-roaming. Il-prezzijiet tal-SMSs permezz tar-roaming, b'mod ġenerali, ma tantx varjaw matul is-sena li għaddiet minkejja l-persjoni politika imposta fuq l-operaturi sabiex inaqqsu l-prezzijiet u b'hekk jevitaw regolamentazzjoni uffiċjali.

3.4 Konsegwentement, billi r-Regolament (KE) Nru 717/2007 ma wassalx għal kompetizzjoni f'saħħitha u meta wiehed iqis li huwa impossibbli li l-kompetizzjoni tingħata spinta mill-ġdid permezz ta' zieda fl-ammont ta' operaturi alternattivi peress li l-frekwenzi huma riżors limitat, il-Kummissjoni kienet obbligata tressaq dawn il-proposti li ġejjin:

- li testendi r-Regolament attwali lil hinn mit-30 ta' Ġunju 2010 għal perjodu ulterjuri ta' tliet snin;
- li tistipula limiti massimi godda fuq it-tariffi li l-operaturi mobbli jistgħu jitolbu għal sejhiet roaming bil-vuċi matul il-perjodu estiz ta' validità;
- li tippreċiża l-eżiġenzi tal-kontijiet għal kull sekonda;
- li tavvanza d-data għat-tnaqqis tal-limiti fuq il-prezzijiet ta' sejhiet roaming bil-vuċi mit-30 ta' Awwissu għall-1 ta' Lulju 2009;
- li twessa' l-kamp ta' applikazzjoni tar-Regolament 717/2007 għas-servizzi roaming intra-Komunitarji tal-SMSs;
- li tistabbilixxi limitu ta' prezz għat-tariffa bl-ingrossa għas-servizzi roaming tad-data u li tistabbilixxi trasparenza u mekkaniżmi preventivi;
- li tippromovi t-trasparenza fil-prezzijiet.

⁽³⁾ COM(2008) 579 finali.

⁽⁴⁾ SEC(2008) 2489 u SEC(2008) 2490.

4. Osservazzjonijiet speċifiċi

4.1 Fl-opinjoni tiegħu rigward ir-Regolament 717/2007, il-KESE laqa' bi pjaċir l-oġġettiv tal-Kummissjoni li twettaq tnaqqis fit-tariffi tar-roaming sa 70 %, fatt li jfisser li l-konsumatur se jiffranka madwar 5 biljun euro.

4.2 Bil-proposta tiegħu għal tnaqqis ġdid tal-prezzijiet massimi msemmija hawn taht, dan l-oġġettiv se jinqabeż fir-rigward tas-sejhiet riċevuti (- 76 %) filwaqt li għas-sejhiet magħmula it-total tat-tnaqqis se jkun ta' 55,8 %.

| euro/minuta minghajr VAT | Prezz bl-ingrossa | Diff. % | Prezz bl-innut MOC (*) | Diff. % | Prezz bl-innut MTC (**) | Diff. % |
|--|-------------------|---------|------------------------|--------------|-------------------------|--------------|
| prezz <i>medju</i> qabel l-1.9.2007 | | | 0,7692 | | 0,417 | |
| Regolament 717/2007 | | | | | | |
| prezz massimu 1.9.2007-31.8.2008 | 0,30 | | 0,49 | | 0,24 | |
| prezz massimu 1.9.2008-30.6.2009 (***) | 0,28 | 6,67 | 0,46 | 6,12 | 0,22 | 8,33 |
| prezz massimu 1.7.2009 (***)-30.6.2010 | 0,26 | 7,14 | 0,43 | 6,52 | 0,19 | 13,64 |
| Proposta għal Regolament COM(2008)580 | | | | | | |
| prezz massimu 1.7.2010-30.6.2011 | 0,23 | 11,54 | 0,40 | 6,98 | 0,16 | 15,79 |
| prezz massimu 1.7.2011-30.6.2012 | 0,20 | 13,04 | 0,37 | 7,50 | 0,13 | 18,75 |
| prezz massimu 1.7.2012-30.6.2013 | 0,17 | 15,00 | 0,34 | 8,11 | 0,10 | 23,75 |
| tnaqqis totali | | | 0,4292 | 55,79 | 0,317 | 76,01 |

(*) MOC = mobile originating call/sejha magħmula.

(**) MTC = mobile terminal call/sejha riċevuta.

(***) Il-Kummissjoni tipproponi li ġġib il quddiem id-data stabbilita inizjalment għat-30 ta' Awwissu 2009 b'xahrejn.

4.3 Il-KESE japprova l-miżuri l-ġodda u jifraħ lill-Kummissjoni għall-inizjattiva neċessarja u proporzjonata tagħha li ssahhah ukoll id-dritt tal-konsumatur għall-informazzjoni sabiex jinghata protezzjoni aħjar u iktar trasparenza fir-rigward tal-prezzijiet.

4.4 Il-KESE jinnotta b'sodisfazzjon li skont it-tagħrif provdut mill-Kummissjoni, it-tnaqqis fit-tariffi introdott mir-Regolament 717/2007 ma wassal għal ebda tnaqqis fl-impjeg jew kundizzjonijiet ta' xogħol aghar fis-settur.

4.5 F'dawn id-dokumenti ta' analiżi, il-Kummissjoni tagħmel differenza bejn il-formoli ta' pagament tas-servizzi bil-vuċi u l-SMSs imhallsa minn qabel ("prepaid") jew imhallsa wara ("postpaid"). Issa, din id-differenza mhijiex meqjusa fl-istruttura tariffarja stabbilita jew proposta mill-Kummissjoni, filwaqt li għall-operaturi, il-profitt ekonomiku jvarja sostanzjalment bejn iż-żewġ kategoriji.

4.6 Barra minn hekk, il-KESE huwa tal-opinjoni li d-domanda tal-Parlament Ewropew fejn dan jitlob li jiġi eżaminat l-impatt tar-Regolament fuq il-fornituri żgħar tat-telefonija mobbli fil-Komunità u fuq il-pożizzjoni tagħhom fis-suq Komunitarju kollu tar-roaming, għet trattata biss b'mod vag hafna.

4.7 Fl-opinjoni tiegħu dwar ir-Regolament 717/2007, il-KESE kien esprima t-thassib tiegħu li l-applikazzjoni tar-Regolament ma tinkludix aġġustament mill-ġdid tat-tariffi tal-komunikazzjonijiet mobbli nazzjonali u ma twassalx sabiex l-operaturi, f'ċerti ċirkostanzi, jirkupraw l-ispejjeż billi jżidu l-kontijiet ġġenerati minn servizzi ohra.

4.8 Skont il-Kummissjoni, wara d-dhul fis-seħh tal-ewwel prezzijiet massimi obligatorji, ma ġie rreġistrat l-ebda żieda fit-tariffi nazzjonali li setgħu kienu speċifikament attribwiti għar-Regolament 717/2007. Madankollu, xi operaturi introduċew żidiet konsiderevoli fit-tariffi tar-roaming lejn jew minn pajjiżi mhux fl-UE, li jaqgħu barra mill-mandat tal-Kummissjoni u korpi regolatorji nazzjonali.

4.9 Rigward il-fatturazzjoni tad-dewmien tas-sejhiet, anke jekk ir-rati tat-tariffa bl-imnut stabbiliti mir-Regolament huma espressi permezz ta' rati għal kull minuta, is-soluzzjoni preferuta mill-Kummissjoni kienet dik li tippermetti li l-operaturi jithallew jitolbu hlas massimu ta' tqabbid ekwivalenti għall-ewwel 30 sekonda ta' sejha roaming li ssir, u wara l-hlas isir għal kull sekonda.

4.10 Madankollu, bosta operaturi komplew jużaw il-prattiki antiki tagħhom, u kultant saħansitra jbiddu l-istruttura tariffarja tagħhom, sabiex ikunu jitolbu hlas għal perjodi itwal minn 30 sekonda, li jtilghu sa 60 sekonda. Ġie rreġistrat li l-hlas mitlub għas-sejhiet magħmula jaqbez b'medja ta' 24 % it-tul effettiv tas-sejhiet imsemmija.

4.11 Il-proposta l-ġdida tal-Kummissjoni timponi, mill-1 ta' Lulju 2009, li għal kull sejha roaming riċevuta jew magħmula, it-tariffi jkunu stabbiliti għal kull sekonda, madankollu bil-possibiltà li jiġi applikat perjodu fiss ta' fatturazzjoni li ma jaqbiżx it-30 sekonda. Dan il-perjodu ta' fatturazzjoni ta' 30 sekonda huwa ġustifikat mill-fatt li kull sejha, tkun kemm tkun qasira, tagħmel użu minn mezzi tekniċi importanti.

4.12 Madankollu, din id-deroga għar-regola generali tal-fatturazzjoni għal kull sekonda tapplika biss għas-sejhiet magħmula, filwaqt li s-sejhiet riċevuti jehtiegu wkoll appoġġ tekniċi sostanzjali.

4.13 Il-proposta tal-Kummissjoni tavanza d-data tat-tnaqqis tar-rati tal-prezzijiet bl-ingrossa u bl-imnut tas-sejhiet roaming bil-vuċi mit-30 ta' Awwissu għall-1 ta' Lulju 2009, sabiex l-utenti jibbenifikaw mit-tariffi l-ġodda matul il-perjodu tal-oghla domanda. Dan kollu jassumi li dan ir-Regolament għandu jidhol fis-seħh mill-aktar fis possibbli.

4.14 Il-proposta msemmija tintroduci, mill-1 ta' Lulju 2009 sal-30 ta' Ġunju 2013 l-"Ewrotariffa" massima għall-SMSs, li ma tistax taqbez il-0.11-il euro, u livell għall-prezzijiet bl-ingrossa ta' 0,04 euro.

4.15 Rigward is-servizz roaming tad-data, il-proposta tal-Kummissjoni ma tipprevedix, f'dan l-istadju, regolamentazzjoni

dwar il-livell tal-prezz bl-imnut, iżda tistabbilixxi limitu medju tal-prezz bl-ingrossa stabbilit għal 1 EUR/MB li jibda japplika mill-1.7.2009. Madankollu, fil-premessi tar-Regolament li qed jiġi analizzat, il-Kummissjoni nnotat il-livell għoli tal-prezzijiet bl-imnut għal servizzi tar-roaming tad-data u n-nuqqas ta' kompetizzjoni f'dawn is-servizzi, b'mod partikulari peress li fil-fehma tagħha jehtieġ li jsir iżjed sabiex tittejjeb it-trasparenza tal-prezzijiet.

4.16 F'dawn iċ-ċirkostanzi, il-KESE għandu dubji serji dwar kemm l-użu ta' mezzi ohra għall-aċċess ta' servizzi tad-data, bħall-aċċess pubbliku bla fil għall-internet, jista' jeżerċita l-persjoni kompetittiva meħtieġa. Il-KESE kien jippreferi li kieku l-Kummissjoni tintervjeni minnufih ukoll fuq il-prezzijiet ta' dan is-suq.

4.17 Min-naħa l-oħra, il-proposta tipprevedi l-introduzzjoni ta' mekkaniżmu li jinterrompi s-servizz sabiex jintlaħaq limitu li jista' jiġi definit liberament mill-klijent, kif ukoll l-introduzzjoni ta' avviz permezz ta' messagg awtomatiku hekk kif dan il-limitu jkun se jintlaħaq.

4.18 Tali approċċ, hu kemm hu adegwat, jipprezenta ċerti problemi tekniċi sostanzjali u jirriskja li jpoġġi lill-klijent f'sitwazzjoni li ma jkunx jista' johroġ minnha jekk ma jkollux il-possibiltà li permezz ta' sempliċi manipulazzjoni jestendi l-limitu li stabbilixxa għalih innifsu. Barra minn hekk, dan l-approċċ bilkemm huwa konformi mal-htieġa tat-trasparenza u l-orjentazzjoni tat-tariffi b'rabta mal-ispejjeż. Il-KESE jiddispjaċih li dawn il-kwistjonijiet ma ġewx trattati fl-istudju ta' impatt pertinenti.

4.19 Il-proposta tal-Kummissjoni għandha wkoll l-għan li tippromovi t-trasparenza tal-prezzijiet. Sabiex dan isehh, hija għandha l-intenzjoni li testendi l-obbligu impost fuq il-fornituri tat-telefonija mobbli li jagħtu lill-abbonati tar-roaming tagħhom informazzjoni personalizzata dwar it-tariffi, kemm dwar l-SMSs u kemm dwar is-servizz roaming tad-data, hekk kif huma jidhlu fi Stat Membru iehor.

4.20 Il-KESE japprova din il-miżura filwaqt li jshaq fuq il-htieġa li jintbagħtu messaggji ta' informazzjoni multipli kull darba li tinqasam fruntiera, u li jiġi żgurat li l-informazzjoni dwar il-prezzijiet tkun ċara, li tintfieh u li tista' titqabbel ma' offerti alternattivi.

Brussell, il-15 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar it-tema Niffaċċjaw l-isfidi taż-żejt

(2009/C 182/13)

Rapporteur Ġenerali: **is-Sur OSBORN**

Nhar il-21 ta' Novembru 2008, il-Parlament Ewropew, b'konformità mal-Artikolu 262 tat-Trattat li jistabbilixxi l-Komunità Ewropea, iddeċieda li jikkonsulta l-Kumitat Ekonomiku u Soċjali Ewropew, dwar it-tema

Niffaċċjaw l-isfidi taż-żejt.

Fit-12 ta' Novembru 2008 il-Bureau tal-Kumitat ta' istruzzjonijiet lis-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni sabiex tipprepara l-hidma tal-Kumitat dwar is-suġġett.

Minhabba l-urgenza tal-hidma, il-Kumitat Ekonomiku u Soċjali Ewropew iddeċieda matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-14 ta' Jannar 2009) li jahtar lis-Sur OSBORN bħala rapporteur ġenerali, u adotta din l-opinjoni b'140 vot favur, 6 voti kontra u 2 astensjonijiet.

1. Sommarju u Konklużjonijiet

1.1 Iż-żewġ fatturi kritiċi li ser jinfluwenzaw il-futur tal-industrija taż-żejt matul l-għexieren ta' snin li ġejjin huma:

- L-aċċelerazzjoni tal-bidla fil-klima b'riżultat taż-żieda fl-emissjonijiet tad-dijossidu tal-karbonju (CO₂) mill-hruq tal-karburanti fossili.
- Il-provvista dinjija limitata ta' riżervi u d-diffikultajiet tekniċi u političi, li dejjem qegħdin jiżdiedu, għall-ksib ta' aċċess sikur u faċli għar-riżervi li għad baqa'.

1.2 Bhalissa, l-interazzjoni ta' dawn iż-żewġ fatturi qed tqieghed lid-dinja f'pożizzjoni li qed issir dejjem iktar instabbli peress li ż-żieda fl-emissjonijiet tal-karbonju thaffef il-bidla fil-klima u ż-żieda fil-konsum taż-żejt tqarribna iktar lejn sitwazzjoni fejn il-limitazzjonijiet fil-provvista jistgħu jwasslu għal nuqqasijiet kritiċi u inkwiet ekonomiku.

1.3 L-uniku mezz biex nohorgu mill-kriżi tal-bidla fil-klima b'suċċess huwa billi l-ekonomija dinjija tbiddel minnufih il-baži tal-enerġija tagħha biex ma tibqax eċċessivament dipendenti mill-hruq tal-karburanti fossili, kif inhu l-każ bhalissa. Jehtieg li d-domanda dinjija għaž-żejt ma tkomplex tikber fis-snin li ġejjin u imbagħad tonqos gradwalment sa ma tilhaq livell hafna iktar baxx sa nofs is-seklu. Din l-isfida hija partikolarment urġenti għall-Ewropa peress li l-Ewropa tiddependi hafna mill-importazzjonijiet taż-żejt.

1.4 Is-sorsi ġodda taż-żejt qed isiru iktar skarsi u sikwit jimplikaw problemi političi u ambjentali. Id-dinja b'mod ġenerali (u l-Ewropa b'mod partikolari) tkun f'qagħda hafa aħjar u iktar sikura jekk id-dipendenza miż-żejt tonqos.

1.5 Id-domanda Ewropea għandha tonqos mill-inqas b'50 % sal-2050 u wisq probabbli b'hafna iktar.

1.6 Is-suq wahdu ma jistax jikseb il-bidla mehtieġa lil hinn mid-dipendenza miż-żejt.

1.7 Il-miżuri fiskali mmirati lejn żieda fil-prezz taż-żejt ⁽¹⁾ (u ta' karburanti fossili ohra), meta mqabbel ma' sorsi ohra tal-enerġija, permezz ta' taxxi fuq il-karburant jew fuq iż-żejt mhux raffinat jew ta' skambju ta' permessi tal-karbonju, għandhom rwol impurtanti x'jaqdu u għandhom jiġu żviluppati iktar. Izda jinhtieġu miżuri ohra wkoll, li jvarjaw skont is-settur.

1.8 Is-sistema tal-iskambju tal-emissjonijiet tal-Unjoni Ewropea għandha tiġi żviluppata b'tali mod li jiġi stabbilit prezz minimu għall-karbonju sabiex tinghata ċertezza akbar lis-suq. Il-prezz minimu għandu jiżdied b'mod stabbli tul it-tletin sena li ġejjin biex il-prezzjoni mis-suq fuq l-operaturi ta' kull tip tiżdied gradwalment bil-għan li dawn jiddiversifikaw lil hinn mill-karburanti fossili.

1.9 Il-bidliet li huma mehtieġa fis-settur tat-trasport huma:

- L-ippjanar tal-bliet u l-irhula fost oħrajn b'tali mod li jtnaqqsu t-tul u l-hin tal-ivvjaġġar, fejn dan huwa possibbli.
- It-titjib kontinwu tal-effiċjenza fl-użu tal-enerġija u l-prestazzjoni f'termini ta' emissjonijiet ta' CO₂ tal-ajruplani, il-bastimenti, il-ferroviji u kull tip ta' vettura tat-triq.
- Il-promozzjoni
- tal-ferroviji minflok il-vjaġġi bl-ajru;
- tat-trasport pubbliku minflok it-trasport privat;
- tal-vetturi li jaħdmu bl-elettriku jew bl-idroġenu minflok bil-kombustjoni interna;
- tal-użu tar-rota jew il-mixi kull fejn possibbli.

(1) Il-KESE jindirizza s-suġġett tal-prezzijiet taż-żejt f'iktar dettall fl-opinjoni li hierġa dalwaqt CESE 348/2008 *Niffaċċjaw l-isfida ta' prezzijiet taż-żejt aktar għoljin*, it-tweġiba tal-KESE għall-Komunikazzjoni "Niffaċċjaw l-isfida ta' prezzijiet taż-żejt aktar għoljin".

1.10 Fid-djar u f'bini iehor, l-użu taż-żejt (u ta' karburanti fossili ohra) ghat-tishin, it-tkessih u t-tisjir ser ikollu jiġi sostitwit bil-mod il-mod b'elettriku ġġenerat minn sorsi li jirrispettaw l-ambjent.

1.11 Fil-qasam tal-produzzjoni tal-enerġija, is-sorsi rinnovabbli għandhom jikbru malajr kemm jista' jkun. Madankollu, il-karburanti fossili ser jibqgħu l-karburant ewlieni għall-produzzjoni tal-enerġija għal bosta snin u għalhekk jehtieg li tiġi żviluppata u installata, malajr kemm jista' jkun, teknoloġija għall-qbid u l-ħzin tal-karbonju. L-użu taż-żejt bhala karburant għall-produzzjoni tal-enerġija għandu jonqos ftit ftit, iżda fejn jibqa' jintuża għandha tiġi applikata t-teknoloġija għall-qbid tal-karbonju, bhal fil-każ tal-faħam.

1.12 Ġenerazzjoni ġdida ta' impjanti tal-enerġija nukleari jista' jkollha sehem importanti x'taqdi fxi pajjiżi biex thaffef it-tranzizzjoni lejn ekonomija b'livell baxx ta' emissjonijiet ta' CO₂. Iżda l-investiment f'dan is-settur m'għandux inehhi r-riżorsi u l-attenzjoni politika mill-iżvilupp ta' sorsi rinnovabbli tal-enerġija.

1.13 L-Unjoni Ewropea u l-Istati Membri tagħha, sa minn kmieni, hadu pożizzjoni biex imexxu l-politiki marbuta ma' dawn il-kwistjonijiet fid-direzzjoni t-tajba, iżda għad fadlilhom x'jagħmlu u jridu jhaffu l-pass. Hemm bżonn li jitolbu impenji simili min-naħa ta' pajjiżi żviluppati ohra u li jiddedikaw riżorsi finanzjarji kbar għall-promozzjoni ta' sforzi komparabbli fil-pajjiżi li qegħdin jizviluppaw.

1.14 Is-socjetà civili għandha tiġi involuta b'mod iktar estensiv u sistematiku fil-proċess tat-tixrid tal-għarfien u l-aċċettazzjoni tal-bidliet li huma mehtieġa, b'mod partikolari dawk il-bidliet li ser jaffettwaw l-istil ta' hajja u l-imġiba.

1.15 L-industrija dinjija taż-żejt qed tiffaccja sfida doppja għall-futur:

- Li tghin lid-dinja tadatta għal sitwazzjoni fejn id-dipendenza miż-żejt ser tonqos b'mod stabbli;
- Li tapplika r-riżorsi kbar tagħha ta' għarfien, kompetenza u setgħa finanzjarja biex issir (jew tghin lill-ohrajn isiru) pijuniera tat-teknoloġiji l-godda li ma jużawx karburanti fossili.

2. L-emissjonijiet tad-dijossidu tal-karbonju u l-bidla fil-klima

2.1 Ir-riskju ta' bidla fil-klima qerrieda b'riżultat ta' zieda fl-emissjonijiet tal-gassijiet b'effett ta' serra hija wahda mill-akbar sfidi li d-dinja tas-seklu 21 qed tiffaccja.

2.2 L-IPCC stabbilixxa li sabiex iż-żieda fit-temperatura dinjija kkawżata mill-emissjonijiet tal-gassijiet b'effett ta' serra ma taq-biżx iż-2 °C 'il fuq mil-livelli preindustrijali, jehtieg li l-emissjonijiet ta' CO₂ ma jkomplux jiżdiedu fi żmien 5 sa 10 snin u li jonqsu b'mod stabbli b'bejn 50 u 85 %, mil-livelli tal-2000, sal-2050.

2.3 Dan jitlob bidla radikali fit-tendenzi tal-konsum u l-produzzjoni attwalment Prattikati madwar id-dinja — xorta ta' rivoluzzjoni industrijali ġdida. Jehtieg li t-tnaqqis fil-livell ta' emissjonijiet mill-hruq taż-żejt jagħmel parti mit-tnaqqis ġenerali tad-dijossidu tal-karbonju. Ikun utli li tiġi stabbilita trajettorja jew benchmark bi ftehim ġenerali għat-tnaqqis progressiv tad-domanda dinjija għaž-żejt tul dawn l-erbghin sena li gejjin, u din għandha tinkludi trajettorja specifika għall-Ewropa. Jehtieg li l-konsum taż-żejt fl-Ewropa jonqos mill-inqas b'50 % sal-2050, u wisq probabbli b'hafna aktar.

2.4 Bhalissa t-trajettorja tal-konsum dinji taż-żejt għadha qed tiżdied minn sena għal sena, u hija mmexxija prinċipalment mill-espansjoni mghaġġla tad-domanda fl-ekonomiji emergenti. Għalkemm id-domanda fl-Ewropa kważi qed tistabbilizza ruhha, it-trajettorja għadha ma qabditx it-triq tan-niżla kif inhu mehtieġ.

2.5 It-tip ta' miżuri li l-Ewropa qed timplimenta fil-pakkett tal-enerġija huma bidu, iżda fil-fehma tal-Kumitat, il-Kummissjoni dalwaqt ser ikollha tressaq it-tieni pakkett biex tikseb il-livell it-tajjeb ta' tnaqqis.

2.6 Is-sehem tad-domanda għaž-żejt tal-Ewropa huwa biss 20 % tad-domanda dinjija. Ser ikun ukoll importanti li jiġi żgurati impenn simili għat-tnaqqis tad-domanda min-naħa ta' pajjiżi żviluppati ohra u min-naħa tal-ekonomiji emergenti fin-negozjati dwar il-bidla fil-klima li qed isiru bhalissa.

3. Il-provvista taż-żejt

3.1 Ir-riżorsi dinjija taż-żejt mhumiex infiniti u mhux ser iservu għal dejjem. Sorsi godda ta' provvista taż-żejt għadhom qed jiġu skoperti, iżda dawn is-sorsi l-godda għandhom habta jkunu iżgħar u iktar diffiċli biex jiġu żviluppati u xi kultant jinsabu f'żoni ostili jew politikament instabbli. L-iżvilupp tagħhom jista' jgħib miegħu spejjeż akbar.

3.2 Uhud mis-sorsi l-godda jinsabu f'żoni sensitivi għall-ambjent bħall-Artiku. Ohrajn, bhal pereżempju r-ramel tal-qatran fil-Kanada, huma iktar diffiċli biex jinhadmu u l-proċess innifsu li jintuża biex jiġi estratt iż-żejt jipproduċi iktar emissjonijiet ta' CO₂. Fejn possibbli, ikun aħjar li ma nużawx dawn is-sorsi jew li nippostponu l-użu tagħhom sakemm jiġu stabbiliti miżuri ambjentali mtejbja għall-qbid tal-karbonju.

3.3 L-Ewropa qed tiffaccja problemi partikolari b'rabta mal-provvisti taż-żejt. Is-sorsi taż-żejt ġewwa l-Ewropa qed jonqsu u l-Ewropa qed issir iktar dipendenti mill-importazzjoni, li bhalissa tirrapprezenta aktar minn 80 % tal-provvista.

3.4 Fil-futur il-pożizzjoni tal-Ewropa tista' ssir iktar diffiċli. Il-provvisti taż-żejt jistgħu jsiru anqas disponibbli jew bi prezzijiet hafna iktar għoljin. Il-volatilità tal-provvista u tal-prezzijiet tista' ssir iktar frekwenti wkoll.

3.5 Din il-problema potenzjali fil-provvista tagħti dimensjoni iktar importanti lill-htieġa li jsir progress minnufih fl-Ewropa bil-ghan li nnaqqsu d-dipendenza tagħna miż-żejt. Iktar ma nnaqqsu d-domanda ġenerali malajr u niddiversifikaw billi nagħmlu użu minn sorsi ta' enerġija disponibbli oħra, iktar tikber l-indipendenza u s-sigurtà tagħna u iktar nkunu nistgħu nhegġu lill-oħrajn biex irażżnu d-domanda tagħhom bil-ghan li niġġieldu kontra l-bidla fil-klima.

4. X'hemm bżonn li jsir? Niddiversifikaw lil hinn miż-żejt

4.1 Iż-żejt jintuża prinċipalment fis-settur tat-trasport, iżda jintuża wkoll fi proporzjonijiet sinifikanti għat-tishin u t-tisjir domestiku, għat-tishin u t-tkessih fi stabbilimenti oħra, għall-produzzjoni tal-enerġija u bhala materja prima fl-industrija petrokimika. F'dawn is-setturi kollha jehtieġ li d-dipendenza miż-żejt tonqos jew tiġi eliminata malajr kemm jista' jkun.

4.2 Is-settur tat-trasport — Tliet bidliet huma meħtieġa

- L-ippjanar tal-bliet u l-irhula fost oħrajn b'tali modi li jtnaqqsu t-tul u l-hin tal-ivvjaġġar fejn possibbli.
- It-titjib kontinwu tal-effiċjenza fl-użu tal-enerġija u l-prestazzjoni f'termini ta' emissjonijiet ta' CO₂ tal-ajruplani, il-bastimenti, il-ferroviji u kull tip ta' vettura tat-triq.
- Il-promozzjoni
- tal-ferroviji minflok il-vjaġġi bl-ajru;
- tat-trasport pubbliku minflok it-trasport privat;
- tal-vetturi li jahdmu bl-elettriku jew bl-idroġenu minflok bil-kombustjoni interna;
- tal-użu tar-rota jew il-mixi kull fejn possibbli.

4.3 L-avjazzjoni tista' tibqa' utent privilegġat taż-żejt, għal skopijiet essenzjali, minn tal-anqas għall-ghoxrin jew tletin sena li ġejjin. Iżda għandha ttejjeb l-effiċjenza tal-prestazzjoni tagħha bl-aqwa mod possibbli. L-espansjoni tas-servizzi tal-ferrovija ta' velocità għolja għandha tiġi promossa minflok it-trasport bl-ajru kull fejn dan huwa possibbli. L-espansjoni ulterjuri tat-trasport bl-ajru u tal-ajruporti m'għandhiex tiġi mhegġa.

4.4 Rigward l-effiċjenza tat-trasport bil-baħar, dan is-settur għandu jkun soġġett għal titjib kontinwu u għandhom jiġu promossi ideat innovattivi b'mod attiv, bħal pereżempju ż-żieda fl-użu tal-enerġija mir-riħ bil-ghan li jonqos il-konsum tal-karburant.

4.5 Il-konsum domestiku taż-żejt

Il-hruq dirett tal-karburanti fossili fin-nirien, fil-kaldruni u għat-tisjir ser ikollu jitwaqqaf u l-elettriku (li għandu jkun iktar u iktar iġġenerat minn sorsi lokali ta' enerġija rinnovabbli u meħud min-netwerk) jew l-injam minn foresti sostenibbli ser isiru l-karburanti domestiċi standard. Għandu jiġi stabbilit programm għal din it-tranzizzjoni.

4.6 Iż-żejt fis-settur tan-negozju

Tinhtieġ tranzizzjoni simili fis-settur industrijali u kummerċjali tal-ekonomija għall-finijiet kollha ta' tishin ġenerali u oħrajn. Fejn il-proċessi industrijali bħalissa jiddependu mill-użu tal-karburanti fossili bhala materja prima, jehtieġ li ssir analiżi, settur b'settur, biex jiġi stabbilit kemm jistgħu jinqabdu u jinħażnu emissjonijiet minn dawn il-proċessi u fejn dawn il-proċessi jistgħu jiġu sostitwiti bi proċessi li ma jużawx karburanti fossili.

4.7 Il-produzzjoni tal-enerġija

Fil-produzzjoni tal-enerġija ser ikun hemm bżonn ta' sforz kbir għall-espansjoni ta' kull tip ta' sors rinnovabbli ta' enerġija malajr kemm jista' jkun. L-oġġettivi li stabbilit l-Ewropa huma bidu tajjeb iżda għad baqa' hafna xi jsir biex it-teknoloġiji differenti jit-qieghdu fis-suq bi prezzijiet raġonevoli.

4.8 Il-faħam (u fuq skala iżgħar il-karburanti fossili l-oħra) ser jibqa' karburant importanti għall-produzzjoni tal-enerġija għall-ghexieren ta' snin li ġejjin. It-teknoloġija tal-qbid u l-ħżin tal-karbonju għandha tiġi żviluppata mill-iktar fis possibbli. L-impjanti li jibqgħu jahdmu biż-żejt għandhom jintalbu jagħmlu dan ukoll.

4.9 Ġenerazzjoni ġdida ta' impjanti tal-enerġija nukleari jista' jkollha rwol x'taqdi wkoll. Iżda t-teknoloġija tal-enerġija nukleari għandha l-problemi tagħha marbuta mas-sostenibbiltà, u m'għandhiex tithalla tneħhi l-attenzjoni politika u r-rizorsi tal-investment mill-espansjoni ewlenija tas-sorsi rinnovabbli u l-użu effiċjenti tal-enerġija li huma l-oġġettiv ewlieni tat-tranzizzjoni.

4.10 Sabiex il-partijiet ikkonċernati kollha jiġu meħjuna jippjanaw dawn il-bidliet, ikun utli jekk jiġu stabbiliti linji gwida indikattivi għal-livell ta' tfaddil li jinkiseb f'kull sottosettur li jagħmel użu miż-żejt, u l-iskedi taż-żmien probabbli għat-tranzizzjoni kemm fil-livell dinji kif ukoll f'dak reġjonali.

5. X'hemm bżonn li jsir? Miżuri ta' politika biex innaqqsu d-dipendenza mill-karburanti fossili u biex inhegġu d-diversifikazzjoni tal-provvista tal-enerġija

5.1 Hafna mill-miżuri meħtieġa biex inhegġu u nippromovu l-bidliet diġà huma magħrufa tajjeb. Is-sensiela ta' miżuri fil-pakkett reċenti tal-enerġija tal-Kummissjoni ikopru hafna mill-punti u għandhom jipprovdu punt ta' tluq tajjeb għal żvilupp addizzjonali. Madwar id-dinja, inkluż fl-Ewropa, il-firxa ta' miżuri għandha tiġi estiża u għandha tiġi applikata b'mod iktar attiv u minnufih.

5.2 Miżuri fiskali biex jingħata prezz xieraq lill-emissjonijiet ta' CO₂

Il-karburanti fossili għandhom iġorru l-ispiza kollha tal-piż li l-emissjonijiet tad-dijossidu tal-karbonju qed jitfgħu fuq id-dinja. Dan jehtieġ taxa fuq il-prodotti li johlqu emissjonijiet tad-dijossidu tal-karbonju (bħall-gažolina) jew ta' sistema għarrazzjonar u l-iskambju ta' permessi għall-emissjoni tad-dijossidu tal-karbonju, jew it-tnejn.

5.3 Is-sistema tal-iskambju tal-karbonju tal-Unjoni Ewropea għandha tiġi promossa b'mod iktar attiv biex tagħti sinjal ċar u stabbli fis-suq favur it-tnaqqis tal-konsum tal-karburanti fossili u d-diversifikazzjoni lejn karburanti oħra. L-anomaliji għandhom jiġu solvuti u l-eżenzjonijiet għandhom jonqsu. Fuq kollox, is-sistema għandha tiġi estiża għall-bqija tad-dinja żviluppata u, malli tkun prattikabbli, għall-ekonomiji emergenti wkoll. Dan għandu jkun objettiv ewlieni fil-kuntest tan-negozjati internazzjonali dwar il-bidla fil-klima.

5.4 Is-sistema tal-iskambju tal-emissjonijiet tal-Unjoni Ewropea għandha tiġi żviluppata b'tali mod li jiġi stabbilit prezz minimu għall-karbonju sabiex tinghata ċertezza akbar lis-suq. Imbagħad il-prezz minimu jista' jiżded b'mod stabbli tul it-tletin sena li ġejjin biex il-pessjoni mis-suq fuq l-operaturi ta' kull tip tiżded gradwalment, bil-għan li dawn jiddiversifikaw lil hinn mill-karburanti fossili.

5.5 Miżuri regolatorji

Il-miżuri fiskali wahidhom mħumiex biżżejjed biex iwasslu għat-tranzizzjoni meħtieġa lil hinn miż-żejt. Id-domanda hija wisq riġida u hemm limitazzjonijiet politici għal zieda mgħaġġla wisq fil-prezzijiet tal-prodotti taż-żejt. Hemm bżonn ta' programm komprensiv ta' miżuri regolatorji biex jiżdedu l-istandards u jtnaqqsu l-proċessi u l-prodotti inefficjenti. Hemm bżonn ukoll ta' appoġġ għar-riċerka, l-iżvilupp u l-introduzzjoni tat-teknoloġiji l-godda li huma meħtieġa.

5.6 Fil-qasam tal-efficjenza, hemm bżonn ta' programm komprensiv u urġenti biex jiżdedu l-istandards dwar l-efficjenza tal-enerġija għall-prodotti u s-servizzi kollha li jikkonsmaw l-enerġija. L-Ewropa għad għandha fejn tavanza, kemm fl-istabbiliment ta' standards kif ukoll fl-iżgurar li dawn l-istandards jiġu rispettati. Pereżempju, it-tishin u t-tkessih tal-bini għandhom inefficjenti hafna u jeħtieġu pjan ta' azzjoni vigoruż li jiżgura titjib rapidu.

5.7 L-istandards għat-titjib tal-emissjonijiet tal-karbonju mill-vetturi huma partikolarment importanti. Il-KESE jilqa' l-istandards il-godda li ġew mifthiema iżda jhegġeg il-holqien, sa minn kmieni, ta' standards iktar stretti għas-snin li ġejjin bil-għan li jiġi stabbilit qafas ta' pjanar sod li l-industrija tal-karozzi tkun tista' tadatta għalih. Il-pass li jmiss u li huwa meħtieġ minnufih huwa li jiġi stabbilit programm strett simili għat-titjib progressiv tal-emissjonijiet tal-vannijiet u l-vetturi li jgħorru l-merkanzija tqila. Anke f'dan il-qasam, għandhom isiru sforzi simili f'partijiet oħra tad-dinja.

5.8 Riċerka, żvilupp u appoġġ finanzjarju

Xi whud mit-teknoloġiji l-godda meħtieġa għandhom qed jiġu żviluppati u ser jeħtieġu appoġġ u inkoraġġiment sinifikanti mis-settur pubbliku biex jiġu żgurati l-introduzzjoni bikrija u l-użu wiesa' tagħhom. Il-qbid u l-hżin tal-karbonju, l-iżvilupp ulterjuri ta' enerġija minn sorsi rinnovabbli, is-sorsi ta' enerġija rinnovabbli tat-tielet u r-raba' ġenerazzjoni, il-vetturi li jahdmu bl-elettriku (jew bl-idroġenu) u l-infrastruttura li ser ikollhom bżonn, kollha jaqgħu f'din il-kategorija u kollha jeħtieġu appoġġ pubbliku kbir biex jiġu introdotti fid-dinja mill-iktar fis possibbli.

5.9 Hemm bżonn ta' investiment kbir biex jinfirx l-elettrizzazzjoni u biex l-ivvjaġġar bil-ferrovija jsir l-alternattiva preferuta għall-ivvjaġġar bl-ajru għal hafna mir-rotot il-qosra fl-Ewropa u f'partijiet oħra tad-dinja.

5.10 Ninvolvu s-soċjetà ċivili

Għad baqa' hafna xi jsir biex il-pubbliku ġenerali, in-negozju, it-trejdjunns u organizzazzjonijiet oħra tas-soċjetà ċivili jissieħbu u jippartecipaw fl-isforz komuni.

— Iċ-ċittadini għandhom jiġu mhegġa u jinghataw inċentivi sabiex jagħtu sehemhom billi ttejjbu l-efficjenza ta' djarhom u tal-karozzi tagħhom, billi jużaw forum ta' enerġija għat-tidwil u t-tishin li jharsu iktar l-ambjent, billi jixtru prodotti u servizzi li jużaw l-enerġija b'mod iktar efficjenti, u billi jnaqqsu l-impatt tas-CO₂ mill-ivvjaġġar regolari u l-vaganzi tagħhom. Fil-fehma tagħna diġà hemm għadd dejjem jikber ta' ċittadini u organizzazzjonijiet tas-soċjetà ċivili li huma lesti jiehdu azzjoni ladarba jkollhom tmexxija politika b'saħħitha u effettiva fir-rigward ta' x'inhu mistenni minn-hom, flimkien ma' inċentivi adattati għat-tehdid ta' azzjoni.

— Hafna korpi governattivi, lokali u regionali, diġà wrew vizjoni u tmexxija politika kuraġġuża fir-rigward ta' din il-kwistjoni. Dawn għandhom jiġu mhegġa u jinghataw inċentivi sabiex jiżviluppaw l-attivitatiet tagħhom.

— Bl-istess mod, l-intrapriži għandhom jinghataw inċentivi biex javvanzaw iktar. Għandhom jiġu mhegġa u jinghataw inċentivi biex, b'mod kontinwu, itejbu l-efficjenza fl-użu tal-enerġija tal-operat tagħhom u biex jiksbu l-enerġija tagħhom minn sorsi li jużaw f'tit karbonju. Ir-regolamentazzjoni għandha tintuża b'mod iktar sistematiku u vigoruż sabiex ittejjeb il-prestazzjoni tal-enerġija ta' kull tip ta' prodott u servizz.

— It-trejdjunns għandhom rwol importanti x'jaqdu wkoll. Hafna mill-membri tagħhom qegħdin jaqdu rwol ewlieni fil-qasam tat-titjib tal-efficjenza fl-użu tal-enerġija u t-tixrid ta' informazzjoni prattika, u l-kontribut potenzjali tagħhom għandu jiġi rikonoxxut u mhegġeg. Jekk jitmexxew sewwa, il-forom il-godda tal-produzzjoni għandhom jipprovdu opportunitajiet ta' impjeg ekwivalenti għal dawk tas-sistemi l-antiki li kienu jagħmlu użu intensiv mill-karbonju, filwaqt li jzommu kondizzjonijiet tax-xogħol tajbin.

5.11 Dawn il-miżuri kollha għandhom jiġu adattati u mħaddma b'mod vigoruż ġewwa l-Ewropa sabiex id-domanda ġenerali għall-karburanti fossili, u partikolarment għaž-żejt, tonqos. Jeħtieġ ukoll li jiġu promossi bil-kooperazzjoni ta' msieħba oħra fid-dinja żviluppata kif ukoll dejjem iktar fl-ekonomiji emergenti u dawk li qegħdin jiżviluppaw.

5.12 L-ekonomiji emergenti u l-pajjiżi li qed jiżviluppaw jistgħu jagħmlu innovazzjonijiet u jsiru pijunieri tal-ekonomija b'livell baxx ta' emissjonijiet ta' karbonju, u dan għandu jiġi mhegġeg b'mod attiv. Il-politiki kummerċjali m'għandhom qatt jintużaw biex jitharsu industrijiet iktar antiki li jagħmlu użu anqas efficjenti tal-karbonju fi kwalunkwe post fid-dinja.

6. Adattament fl-industrija taż-żejt u l-gass

6.1 Sakemm l-ekonomija dinjija tibqa' tiddependi miż-żejt, huwa ċar li l-industrija taż-żejt għandha tipprowdi għal din il-htieġa. Madankollu, jekk l-industrija taż-żejt tkompli fid-direzzjoni attwali ma tkunx qed tagħti risposta adegwata. Hemm għadd ta' oqsma fejn l-industrija taż-żejt tista' u għandha tkun mistennija tghin fit-tranzizzjoni lejn ekonomija b'livell baxx ta' emissjonijiet ta' karbonju. Tista':

- Tagħraf il-htieġa ta' tranzizzjoni fl-ekonomija dinjija lejn tnaqqis fl-użu ta' żejt fossili tul l-għaxar snin li ġejjin, u taħseb, tippjana u taġġixxi b'dan il-mod.
- Tkompli ttejjeb il-prestazzjoni fl-użu tal-karbonju fl-operat tagħha stess.
- Tuża bijomassa jew riżorsi oħra li ma fihomx karbonju minflok il-karburanti fossili fil-prodotti tagħha fejn huwa fattibbli u sostenibbli.
- Tuża r-riżorsi l-kbar tal-industrija taż-żejt tal-ħiliet u s-sahha finanzjarja biex tghin aspetti oħra tat-tranzizzjoni, u l-iżvilupp u l-użu tal-qbid u l-ħżin tal-karbonju sa minn kmieni.
- Tahdem mill-qrib mal-industrija tal-karozzi biex thaffef it-tranzizzjoni lejn vetturi li ma jemettux jew jemettu ftit CO₂.

6.2 Min-naħa tagħhom, l-Unjoni Ewropea, l-Istati Membri u gvernijiet oħra għandhom imexxu djalogu intensiv mal-industrija dinjija taż-żejt biex jippruvaw jiżviluppaw ftehim komuni tat-trajettorja għat-tnaqqis fl-użu taż-żejt li għandha tiġi stabbilita u biex jipprovdu inċentivi xierqa biex iheggu (u jekk hemm bżonn

iġieghlu) lill-industrija timxi f'dawn il-hames direzzjonijiet ewlenin.

6.3 Fir-rigward tal-investiment, il-KESE jixtieq jara lill-industrija timpenja ruhha iktar biex tghin fit-tranzizzjoni lejn dinja li fil-ġejjieni tuża inqas żejt, u tnaqqas l-impenn tagħha fl-iżvilupp ta' sorsi marginali taż-żejt, partikolarment f'postijiet fejn dan l-iżvilupp stess ikun ta' ħsara kbira għall-ambjent.

6.4 Il-KESE jemmen li hemm lok għal żvilupp tal-bijokarburanti (u b'mod partikolari għal użu akbar tal-bijomassa) iżda l-kriterju tas-sostenibbiltà għandu jiġi applikat u jista' jillimita l-vantaġġi ta' estenzjoni ta' din it-teknoloġija. Il-pirolizi tal-bijomassa biex jiġi prodott il-biochar (faham tal-kannol prodott mill-bijomassa) għat-titjib tal-kwalità tal-hamrija u tal-kapaċità tagħha li taħzen il-karbonju, tidher promettenti. Fis-settur tat-trasport, l-elettriku jew l-idroġenu jidhru li huma iktar promettenti bhala soluzzjonijiet għall-perjodu fit-tul. Diskussjonijiet intensivi mas-setturi relevanti tal-industrija għandhom jtkomplew biex jiġu stabbiliti l-aħjar orjentazzjonijiet għal dawn it-tranzizzjonijiet.

6.5 Peress li l-prezz taż-żejt żdied, l-industrija diġà għandha inċentiv finanzjarju qawwi biex ittejjeb l-effiċjenza tal-estrazzjoni u r-raffinar u biex tnaqqas l-ispejjeż tat-trasport. Id-Direttiva dwar il-Kwalità tal-Karburanti tipprowdi inċentiv bżonjuż iehor f'dan ir-rigward u tagħti inċentiv għall-introduzzjoni tal-bijokarburanti.

6.6 It-taxxi fuq il-prodotti taż-żejt diġà qegħdin jipprovdu dhul kbir għall-gvernijiet, u dan jista' jkompli jiżdied meta l-permessi tal-karbonju jiġu rkantati b'mod iktar estensiv. Ammont minn dan id-dhul għandu jappoġġja l-iżvilupp tat-teknoloġiji tal-enerġija l-godda li huma meħtieġa. Jista' wkoll jiġi kkunsidrat l-għoti ta' inċentivi lill-industrija taż-żejt fiha nnfisha, permezz ta' konċessjonijiet fiskali jew ta' kapital fir-rigward tal-investiment meħtieġ, bil-għan li jkollha sehem akbar fit-tranzizzjoni lejn ekonomija b'livell baxx ta' karbonju.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni — Aġenda soċjali mġedda: Opportunitajiet, aċċess u solidarjetà fl-Ewropa tas-seklu 21

COM(2008) 412 finali

(2009/C 182/14)

Rapporteur: **is-Sinjura REGNER**

Korapporteur: **is-Sur PEZZINI**

Nhar it-2 ta' Lulju 2008, il-Kunsill iddeċieda, b'konformità mal-Artikolu 262 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar:

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni — Aġenda soċjali mġedda: Opportunitajiet, aċċess u solidarjetà fl-Ewropa tas-seklu 21

COM(2008) 412 finali

Is-Sezzjoni Speċjalizzata għax-Xogħol, l-Affarijiet Soċjali u ċ-Cittadinanza, inkarigata sabiex tipprepara l-hidma tal-Kumitat dwar dan is-sugġett, adottat l-opinjoni tagħha nhar l-10 ta' Dicembru 2008. Ir-rapporteur kienet is-Sinjura REGNER, il-korapporteur kien is-Sur PEZZINI.

Matul l-450 sessjoni plenarja tiegħu li nżammet fl-14 u l-15 ta' Jannar 2009 (seduta tal-14 ta' Jannar), il-Kumitat Ekonomiku u Soċjali Ewropew adotta din l-opinjoni b'162 vot favur, 21 vot kontra u 25 astensjoni.

1. Konkluzjonijiet u rakkomandazzjonijiet

1.1 Il-KESE jilqa' l-Komunikazzjoni tal-Kummissjoni dwar l-aġenda soċjali mġedda u jikkunsidraha, flimkien mal-inizjattivi soċjali attwali l-oħra, bhala pass tajjeb lejn il-modernizzazzjoni tal-istat soċjali Ewropew li jiffoka fuq li jagħti l-mezzi lill-individwi sabiex jiżviluppaw il-potenzjal tagħhom u bhala mezz kif l-Unjoni Ewropea tista' tiegħu dimensjoni iktar soċjali.

1.2 Fid-dawl tal-kriżi finanzjarja u ekonomika attwali, huwa iktar u iktar importanti li l-Unjoni Ewropea timpenja ruhha favur Ewropa b'saħħitha, soċjali u kompetittiva. Għalhekk il-KESE huwa favur programm ta' azzjoni soċjopolitiku ġenwin li jmur lil hinn mill-aġenda soċjali mġedda.

1.3 Il-Komunikazzjoni tal-Kummissjoni tiffoka l-iktar fuq ir-reazzjoni għas-sitwazzjoni l-ġdida. B'mod partikolari din ir-reazzjoni tikkonsisti mill-adattament tal-politika soċjali għall-bidliet fis-soċjetà, iżda fuq kollox għall-bidla fl-ekonomija u fis-suq tax-xogħol. L-Ewropa għandha bżonn urġenti ta' politiki moderni dwar is-suq tax-xogħol u sistemi soċjali sodi, sostenibbli u favur l-impjeg.

1.4 Il-KESE jinnotta li l-Kummissjoni qieghda żżomm lura milli tkompli tiżviluppa l-istandards minimi fil-qasam tal-liġi tax-xogħol. Fil-passat dawn kienu s-sinsla tal-politika soċjali Ewropea u t-titjib tal-kundizzjonijiet tal-ghajxien u tax-xogħol. Fejn ikunu meħtieġa u jagħmlu sens għandhom ikunu parti tal-aġenda soċjali fil-ġejjieni wkoll.

1.5 Il-KESE jsostni li d-djalogu soċjali, issa bhal qabel, jirrapprezenta wiehed mill-aktar pilastri importanti tal-mudell soċjali Ewropew kemm fil-livell nazzjonali kif ukoll f'dak Ewropew. L-imsieħba soċjali għandhom rwol kruċjali x'jaqdu fil-kwistjonijiet kollha tal-bidla soċjali u għalhekk għandhom jiġu inklużi fit-tfassil, l-implimentazzjoni u l-monitoraġġ tal-miżuri kollha tal-aġenda soċjali mġedda. Id-djalogu mas-soċjetà ċivili ser ikun pilastru importanti iehor fil-ġejjieni.

1.6 Il-metodu miftuħ ta' koordinazzjoni għandu jissahħah, b'mod speċjali permezz ta' użu ikbar ta' linji gwida kwantitattivi u kwalitattivi. Il-KESE jirakkomanda li l-Parlament Ewropew jiġi involut aktar u li jiġu kkunsidrati b'mod obbligatorju l-oġettivi u/jew linji gwida soċjali fil-qafas tal-akkwist pubbliku.

1.7 Il-KESE jemmen li l-appoġġ tal-Istati Membri min-naħa tal-Unjoni — b'kooperazzjoni mill-qrib mal-imsieħba soċjali — huwa meħtieġ għall-implimentazzjoni, l-armonizzazzjoni u l-monitoraġġ tal-principji komuni tal-flessigurtà. Għalhekk il-KESE jitlob rabta ikbar bejn id-dibattitu dwar il-flessigurtà u l-estensjoni tad-djalogu soċjali fil-livelli kollha kif ukoll fin-negozjati kollettivi fil-livelli adegwati.

1.8 Fil-fehma tal-Kumitat, l-azzjonijiet Komunitarji għall-promozzjoni tal-ugwaljanza bejn is-sessi, l-appoġġ tal-persuni b'diżabilità, il-ġlieda kontra l-eskluzjoni soċjali u l-promozzjoni tal-integrazzjoni attiva għandhom jissahħu permezz ta' miżuri politiċi attivi iktar b'saħħithom, immirati lejn il-holqien ta' impjiegi għall-persuni mdaħħla fiż-żmien kif ukoll għall-gruppi żvantaġġati u l-qieghda. Il-ġlieda kontra l-faqar għandha tkun prijorità wkoll.

1.9 Il-KESE jemmen li d-deċiżjonijiet tal-Qorti tal-Ġustizzja tal-Komunitajiet Ewropej dwar l-ippustjar tal-haddiema u l-miżuri trejrdjunjinistiċi jehtieġu reazzjoni xierqa. Il-forum ta' diskussjoni mniedi mill-Kummissjoni Ewropea huwa l-ewwel pass f'din id-direzzjoni. Ikon partikolarment utli li jiffasslu diversi alternattivi li jgħinu sabiex jiġu solvuti l-problemi ta' kunflitt bejn il-libertajiet tas-suq intern minn naħa u l-libertajiet fundamentali min-naħa l-oħra. Jekk ikun hemm bżonn u jekk ikun possibbli, għandhom jittiehdu miżuri adattati u konkreti għall-harsien tal-haddiema kemm jista' jkun malajr sabiex jiġi żgurat li la l-libertajiet ekonomiċi u lanqas ir-regoli tal-kompetizzjoni ma jiehdu prijorità fuq id-drittijiet soċjali fundamentali.

1.10 Fir-rigward tal-biża' li għandha parti sostanzjali tal-popolazzjoni Ewropea li hafna nies mhux ser ikollhom aċċess għal servizzi tas-saħħa ta' kwalità minn hawn u 20 sena oħra ⁽¹⁾, huwa importanti li jiġu żviluppatti objettivi rilevanti, ċari u trasparenti li jkunu segwiti b'hidma ta' monitoraġġ u komunikazzjoni adegwata.

1.11 Minbarra opportunitajiet godda u zieda fit-tkabbir ekonomiku u fil-kompetittività, il-migrazzjoni għandha l-aspetti negattivi tagħha wkoll. Fil-gejjieni l-Kummissjoni għandha tindirizza wkoll dawn l-aspetti negattivi u l-miżuri mehtieġa sabiex jiġu evitati.

1.12 Bħall-Kummissjoni, il-KESE jagħti importanza kbira wkoll lill-applikazzjoni u l-implimentazzjoni tal-liġijiet Ewropej eżistenti. Appelli lill-Istati Membri wahidhom mhumiex biżżejjed hawn, b'mod partikolari fir-rigward tad-Direttiva dwar l-ippustjar tal-haddiema. B'rabta ma' dan, jehtieġ b'mod speċjali li t-tfassil ta' miżuri effettivi għat-tishih tal-kwistjonijiet transkonfinali jingħata prijorità għolja. Il-Kumitat jilqa' l-appell tal-Kummissjoni sabiex l-Istati Membri kollha jagħtu eżempju billi jirratifikaw u jimplimentaw il-Konvenzjonijiet ILO kklassifikati mill-ILO bħala aġġornati.

2. Il-Proposta tal-Kummissjoni

2.1 Fit-2 ta' Lulju 2008 l-Kummissjoni Ewropea pprezentat Komunikazzjoni dwar l-aġenda soċjali mġedda ⁽²⁾. F'din il-komunikazzjoni l-Kummissjoni ssostni li hemm bżonn li jinstabu risposti godda għal realtà soċjali ġdida. L-affarijiet qegħdin jinbidlu malajr. Il-politika għandha iżomm ruhha aġġornata u tindirizza l-isfidi tal-globalizzazzjoni, il-progress teknoloġiku u l-iżvilupp demografiku b'mod innovattiv u flessibbli.

2.2 Il-Kummissjoni tispjega li l-ambitu ta' applikazzjoni potenziċjali huwa kbir hafna u għalhekk jehtieġ li jiġu stabbiliti

(1) Ara "Expectations of European citizens regarding the social reality in 20 years' time", Rapport ta' analiżi, Mejju 2008, Punt 2.9; Flash Eurobarometer Series #227.

(2) COM(2008) 412 finali; il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni — "Aġenda soċjali mġedda: Opportunitajiet, aċċess u solidarjetà fl-Ewropa tas-seklu 21".

l-prijoritajiet. Għaldaqstant l-aġenda hija bbażata fuq għadd ta' oqsma prijoritarji fejn il-miżuri tal-UE għandhom valur miżjud ċar u jirrispettaw bis-shih il-prinċipji tas-sussidjarjetà u l-proporzjonalità:

- it-tfal u ż-żgħażaġh — l-Ewropa ta' għada;
- investment fin-nies, aktar impjegi u impjegi aħjar, hiliet godda;
- il-mobilità;
- hajja itwal u bi tgawdija ta' saħħa aħjar;
- il-ġlieda kontra l-faqar u l-eskluzjoni soċjali;
- il-ġlieda kontra d-diskriminazzjoni;
- opportunitajiet, aċċess u solidarjetà fix-xena globali.

2.3 Il-miżuri mehudin f'dawn l-oqsma jikkontribwixxu għall-ksib tat-tliet objettivi tal-aġenda — opportunitajiet, aċċess u solidarjetà.

2.4 Skont il-Kummissjoni, l-analiżi tar-realtà soċjali kkonfermat li ċ-ċittadini u l-partijiet interessati jistennew li l-UE tikkontribwixxi b'valur miżjud Ewropew għall-iżvilupp soċjali.

2.5 Il-Kummissjoni għandha l-intenzjoni li tkompli tuża l-istrumenti tat-Trattat KE (il-leġiżlazzjoni, id-djalogu soċjali, il-metodu Komunitarju, il-metodu miftuh ta' koordinazzjoni, il-fondi tal-UE, l-inkluzjoni tas-soċjetà ċivili) kif ukoll li toħloq sinerġiji bejniethom permezz ta' użu komprensiv u taħlita "intelliġenti" ta' strumenti politiċi. F'dan il-kuntest, il-koordinazzjoni u l-monitoraġġ tal-politika ekonomika u baġitarja jaqdu rwol importanti.

3. Kummenti ġenerali

3.1 Fl-aġenda soċjali mġedda l-Kummissjoni ssostni li l-politika tal-UE diġà għandha dimensjoni soċjali qawwiya u effett soċjali pożittiv. Naturalment, il-KESE jaqbel li l-EU għandu jkollha dimensjoni soċjali b'saħħitha u impatt soċjali pożittiv, b'mod speċjali fid-dawl tal-kriżi finanzjarja li għaddej minnha bħalissa l-hekk imsejjah "villagġ globali". Din il-kriżi finanzjarja ser iġġib magħha kriżi ekonomika, u recessjoni hija mistennija taħkem lill-Istati Membri Ewropej. Dan ifisser problemi għall-kumpaniji u żmenijiet diffiċli għall-haddiema u għas-soċjetà b'mod ġenerali. Minkejja l-fatt li l-politika soċjali hija kompetenza tal-gvernijiet tal-Istati Membri, il-Kumitat jilqa' l-inizjattivi li hadet il-Kummissjoni fl-2007 bl-analiżi tar-realtà soċjali u issa bil-prezentazzjoni tal-aġenda soċjali. Il-Kumitat jemmen li strategija komuni għandha tgħin sabiex jittaffa t-thassib dwar l-iżvilupp tal-benesseri ekonomiku. Madankollu jehtieġ li l-messaġġ soċjali li jingħata liċ-ċittadini Ewropej ikun iktar qawwi minn hekk.

3.2 Il-Kumitat jara wkoll bhala haġa pożittiva li l-aġenda ma tiffukax biss fuq l-aspetti tradizzjonali tal-politika soċjali iżda wkoll fuq oqsma oħra bhall-edukazzjoni, is-saħha u d-djalogu interkulturali.

3.3 Iżda l-Kumitat jemmen li bhalissa approċċ Komunitarju "tradizzjonali" — anke wiehed imġedded jew estiż għal oqsma oħra — mhuwiex suffiċjenti. Il-kwistjoni tal-orjentazzjoni politika bażika fil-qasam tal-makroekonomija ma tistax tintesa. F'dak il-każ hemm ir-riskju li orjentazzjonijiet importanti jibqgħu min-ghajr dimensjoni soċjali tangibbli.

3.4 Il-Kumitat huwa tal-fehma li d-dimensjoni soċjali tal-Ewropa għandha tiġi espressa permezz ta' programm ta' azzjoni soċjali fil-veru sens tal-kelma. Mhuwiex biżżejjed li l-aġenda soċjali tiġi sempliċement imġedda. Il-programm ta' azzjoni għandu jkun appoġġat minn kooperazzjoni pożittiva bejn l-Istati Membri, minghajr ma tinholq kompetizzjoni li tkun ta' ħsara għad-drittijiet soċjali, il-harsien soċjali u l-kundizzjonijiet tax-xogħol⁽³⁾. Għandu jiffoka fuq l-aspetti li jwasslu għal titjib tal-kundizzjonijiet tal-ghajxien u tax-xogħol, tishih tas-sistemi ta' sigurtà soċjali b'kunsiderazzjoni tas-sostenibbiltà, kif ukoll għal impatt pożittiv fuq l-impjeg, kompetittività mtejba u kapacità ta' adattament ahjar tal-intrapriżi u ta' min iħaddem kif ukoll iktar impjegji u impjegji ahjar.

3.5 Jehtieg li l-oġġettivi soċjali jiġu indirizzati. Mhuwiex biżżejjed li wiehed jadotta pożizzjoni reattiva u jqis li r-reazzjoni għall-bidla u l-adattament għall-eżiġenzi l-godda tal-ekonomija huma komplitu tal-politika soċjali. Il-bniedem u l-investiment fil-persuni għandhom ikunu fiċ-ċentru tal-attenzjoni. L-oġġettiv għandu jkun it-titjib tal-kundizzjonijiet tal-ghajxien u tax-xogħol. Is-sinsla tal-politika soċjali Ewropea għandha tikkonsisti minn strumenti ċari, effettivi u vinkolanti.

3.6 Fid-dawl tal-kriżi attwali wiehed ma jistax jinsa r-responsabbiltà kollettiva li għandha s-soċjetà għall-benesseri tal-individwi. Dan jehtieg b'mod partikolari distribuzzjoni ġusta tad-dhul, opportunitajiet ta' impjeg suffiċjenti f'kumpaniji kompetittivi, harsien soċjali kontra r-riskji marbutin mal-mard, id-diżabbiltà, il-qgħad, l-età kif ukoll appoġġ għall-familji, opportunitajiet ta' edukazzjoni għal kulhadd, protezzjoni kontra l-faqar kif ukoll servizzi ta' interess ġenerali ta' kwalità tajba u bi prezz aċċessibbli għal kulhadd.

3.7 Id-dinamika ekonomika u l-progress soċjali ma jmorrux kontra xulxin iżda pjuttost jappoġġjaw lil xulxin. Ekonomija tas-suq soċjali torbot il-kompetittività mal-ġustizzja soċjali. Huwa importanti li l-aspetti soċjali, ekonomici u ambjentali jitpoġġew fuq l-istess livell.

(3) Opinjoni tal-KESE dwar "Programm ta' Azzjoni Soċjali Ewropew ġdid", rapporteur: is-Sur Olsson (ĠU C 27, 3.2.2009), punt 4.1, p. 99.

4. Oġġettivi u priyoritajiet

4.1 Il-KESE jemmen li l-appoġġ tal-Istati Membri min-naħa tal-Unjoni — b'kooperazzjoni mill-qrib mal-imsieħba soċjali — huwa utli u meħtieġ għall-implimentazzjoni, l-armonizzazzjoni u l-monitoraġġ tal-prinċipji komuni tal-flessigurtà. Il-priyorità hawn għandha tkun li n-nies jiġu appoġġjati u li l-kundizzjonijiet tal-ghajxien u tax-xogħol tagħhom jittejbu. L-aspetti soċjali għandhom jiġu kkunsidrati b'mod partikolari. Il-Kummissjoni u l-Istati Membri għandhom jitheggu jorjentaw id-dibattiti dwar ir-riformi possibbli lejn it-tishih u l-modernizzazzjoni tal-kundizzjonijiet tax-xogħol fil-livelli kollha. Għalhekk il-KESE jitlob rabta ikbar bejn id-dibattitu dwar il-flessigurtà u l-estensjoni tad-djalogu soċjali fil-livelli kollha kif ukoll fin-negozjati kollettivi fil-livelli adegwati. Il-kuncett tal-flessigurtà għandu jwassal għal promozzjoni bilanċjata kemm tal-flessigurtà kif ukoll tas-sigurtà. Huwa m'għandux jirrappreżenta tnaqqis unilaterali u illeġittimu tad-drittijiet tal-haddiema, li hija idea li l-KESE jopponi⁽⁴⁾.

4.2 Iż-żgħażaġh li qed ifittxu xogħol, b'mod partikolari, qegħdin iħabbtu wiċċhom ma' diffikultajiet kbar. Hafna drabi l-"generazzjoni tal-apprendisti" thabbat wiċċha ma' kuntratti atipici li jistgħu jwasslu għal kundizzjonijiet prekarji⁽⁵⁾. Il-miżuri għall-integrazzjoni u l-appoġġ tat-tagħlim tul il-hajja għandhom jintlaqgħu bis-shih. Il-kwalità u s-sigurtà tal-impjegji huma marbutin mill-qrib ma' edukazzjoni tajba u wiesgħa. L-Unjoni Ewropea u b'mod speċjali l-Istati Membri għandhom ifasslu tahlita ta' politiki li tippermetti li l-kompetenzi u l-kwalifiki jikkoincidu mal-eżiġenzi tal-kumpaniji. Għandu jiġi żgurat li l-istudenti li jigradwaw isibu xogħol b'inqas xkiel u l-kundizzjonijiet tal-kumpaniji għandhom jittejbu sabiex jinholqu impjegji ta' kwalità. Barra minn hekk għandhom jittiehdu miżuri sabiex jiġu evitati l-kundizzjonijiet tax-xogħol prekarji. Lejlet l-ewalwazzjoni tal-Patt Ewropew għaž-Żgħażaġh (2005) ikun siewi li fl-ahhar jittiehdu xi miżuri f'dan ir-rigward.

4.3 Ikun siewi wkoll li tinwieda inizjattiva Komunitarja għall-promozzjoni ta' impjegji ta' kwalità għaž-żgħażaġh. Tali inizjattiva jkollha l-ghan li, bl-appoġġ attiv tal-imsieħba soċjali, tivvalorizza l-kwalità u l-prestazzjoni tal-gradwati permezz ta' proġett ġdid fi hdan il-programm Jasmine għall-mikrokreditu⁽⁶⁾.

4.4 Il-KESE jemmen li huwa importanti li jiġu promossi l-ispirtu intraprenditorjali, it-tahriġ fl-intraprenditorija u l-edukazzjoni finanzjarja fl-UE. L-intraprenditorija fl-iktar sens wiesa' tal-kuncett

(4) Ara l-opinjoni tal-KESE dwar "Il-Flessigurtà (in-negozjar kollettiv u r-rwol tad-djalogu soċjali)", rapporteur: is-Sur Janson, ĠU C 256, 27.10.2007; punt 1.4, p. 108.

(5) Ara l-pakkett ta' miżuri propost mill-KESE biex iż-żgħażaġh jingħataw perspettivi għall-gejjieni lil hinn mix-xogħol prekarju. Fl-abbozz ta' opinjoni tal-KESE "L-impjeg tal-kategoriji ta' priyorità", Kapitolu 5: "Ġlieda effettiva kontra l-qgħad fost iż-żgħażaġh", ĠU C 256, 27.10.2007, p. 93.

(6) Ara l-opinjoni tal-KESE dwar it-tema "Il-Mikrokreditu", rapporteur: is-Sur Pezzini, ĠU C 77, 31.3.2009, p. 23.

— jiġifieri intraprenditorja li tista' tistimola u tippromovi attitudni innovattiva u kreattiva — hija strument importanti tal-aġenda ta' Liżbona li jikkontribwixxi għaż-żieda fit-tkabbir, għall-holqien ta' impjiegi godda u tal-koeżjoni soċjali kif ukoll għall-għieda kontra l-eskluzjoni (7).

4.5 Fil-qafas tal-istrategġja għall-impjieg u l-metodu miftuħ ta' koordinazzjoni, jehtieg li jiġu stabbiliti objettivi ferm iktar ambizzjużi, effettivi u li jistgħu jitkejlu aħjar, b'kompetenza ikbar għall-Kummissjoni Ewropea. Jehtieg li niffukaw fuq l-objettivi kwantitattivi Ewropej, b'mod speċjali fl-oqsma tad-dhul fil-hajja attiva, l-edukazzjoni u t-tagħlim tul il-hajja, l-impjieg taż-żgħażaġh, l-aċċess għal harsien tas-saħħa ta' kwalità u l-ugwaljanza bejn l-irġiel u n-nisa (8).

4.6 Fl-appoġġ tat-tagħlim tul il-hajja għandna nikkunsidraw b'mod speċjali l-paradoss tal-politika tal-edukazzjoni, jiġifieri l-fatt li l-persuni bi kwalifiki iktar baxxi spiss ikunu żvantaġġati fil-qasam tal-edukazzjoni kontinwa.

4.7 Il-għieda kontra l-qgħad fit-tul u l-qgħad fost iż-żgħażaġh, il-promozzjoni tal-ugwaljanza bejn l-irġiel u n-nisa, il-hidma sabiex tiżdied il-kwota tan-nisa fid-dinja tax-xogħol, it-tishih tal-programm Komunitarju għall-impjieg u s-solidarjetà soċjali — Progress 2007-2013 (9) — dan kollu għandu jsir bil-għan li tiżdied il-kapaċità tal-iktar netwerks importanti tal-Unjoni għall-promozzjoni u l-appoġġ tal-politiki Komunitarji u għall-introduzzjoni ta' strumenti ta' progress għall-evalwazzjoni tal-bżonnijiet u l-perspettivi (foresight) permezz ta' proċess ta' parteċipazzjoni tat-tip "bottom-up".

4.8 Il-kundizzjonijiet tad-djalogu soċjali għandhom jittejbu. B'rabta ma' dan, il-Kumitat jinnota li għadu ma thejjiex qafas fakultattiv għan-negozjati kollettivi transnazzjonali bhala parti mill-Aġenda Soċjali 2005 (10).

4.9 Il-KESE jaqbel mal-Kummissjoni li huwa ferm importanti li jintlaħaq qbil kemm jista' jkun malajr dwar il-Proposti għal Direttiva dwar il-hinjiet tax-xogħol (11) u l-haddiema temporanji (12). F'dan il-kuntest il-KESE jilqa' l-adozzjoni tad-Direttiva dwar il-haddiema temporanji mill-Kunsill.

(7) Ara l-opinjoni tal-KESE dwar "L-ispirtu intraprenditorjali u l-Aġenda ta' Liżbona", rapporteur: is-Sinjura Sharma; korapporteur: is-Sur Olsson, ĠU C 44, 16.2.2008; punt 1.1, p. 84.

(8) Ara l-opinjoni CESE dwar "Linji gwida għall-impjiegi", rapporteur: is-Sur Greif, ĠU C 162, 25.6.2008; punt 2.1, p. 92.

(9) Deċizzjoni Nru 1672/2006/KE tal-Parlament Ewropew u tal-Kunsill tal-24 ta' Ottubru 2006 li tistabbilixxi Programm Komunitarju għall-impjiegi u għas-Solidarjetà Soċjali — Progress, ĠU L 315, 15.11.2006.

(10) Komunikazzjoni tal-Kummissjoni "Aġenda soċjopolitika" tad-9.2.2005, COM(2005)33 finali.

(11) Proposta emendata ta' Direttiva tal-Parlament Ewropew u tal-Kunsill li temenda d-Direttiva 2003/88/KE dwar ċerti aspetti tal-arranġament tal-hin tax-xogħol. COM(2005) 246 finali.

(12) Proposta mmodifikata għal Direttiva tal-Parlament Ewropew u tal-Kunsill dwar il-kundizzjonijiet tax-xogħol tal-persunal temporanji (mhux disponibbli bil-Malti); COM(2002) 701 finali.

4.10 Bosta deċizzjonijiet reċenti tal-Qorti Ewropea tal-Ġustizzja (il-każijiet Laval (13), Viking (14) u Rüffert (15)) haġġu fid-dieher il-kunflitt li jezisti bejn id-drittijiet mogħtija mis-suq tax-xogħol u d-drittijiet fundamentali, b'mod speċjali d-drittijiet tat-trejdjunjins, u qajmu mistoqsijiet fundamentali. F'dan il-kuntest jehtieg li tittejed azzjoni korrispondenti. Il-forum ta' diskussjoni mniedi mill-Kummissjoni Ewropea huwa l-ewwel pass f'din id-direzzjoni. Il-Kummissjoni Ewropea għandha teżamina bir-reqqa l-effetti tas-suq uniku fuq id-drittijiet tal-haddiema u n-negozjati kollettivi. Jekk ikun hemm bżonn u jekk ikun possibbli, għandha tiehu miżuri konkreti għall-harsien tal-haddiema kemm jista' jkun malajr sabiex jiġi żgurat li la l-libertajiet ekonomiċi u lanqas ir-regoli tal-kompetizzjoni ma jiehdu prijorità fuq id-drittijiet soċjali fundamentali.

4.11 Il-mobilità tal-persuni toffri hafna opportunitajiet u għiib magħha żieda fit-tkabbir ekonomiku u l-kompetittività. Iżda l-Kumitat jemmen li flimkien ma' dawn l-aspetti pożittivi wiehed għandu wkoll isemmi l-lati negattivi tal-mobilità, b'mod speċjali fil-kuntest tal-mewġiet kbar ta' migrazzjoni. Hawn jirreferi b'mod speċjali għall-effetti soċjali, bhas-sitwazzjoni soċjali u familjari tal-migranti u l-familji tagħhom, id-dumping soċjali fuq kollox b'rabta max-xogħol illegali, il-kundizzjonijiet ta' akkomodazzjoni tal-migranti kif ukoll l-impatt fuq is-suq tax-xogħol. Barra minn hekk, wiehed għandu jsemmi wkoll l-effetti fuq perijodu medju u fit-tul fuq is-sistema edukattiva fil-pajjiż ta' oriġini u l-konsegwenzi tal-brain drain (16). Ir-riżultati għandhom iservu ta' bażi għall-miżuri mmirati lejn il-mitigazzjoni ta' dawn l-effetti.

4.12 Il-KESE jilqa' l-fatt li l-Kummissjoni tixtieq tiehu azzjoni favur l-iżvilupp ta' servizzi soċjali ta' kwalità, sodi u aċċessibbli. Huwa jemmen bis-shih li l-interess ġenerali ta' dawn is-servizzi għandu jingħata prijorità qabel ir-regolamenti dwar is-suq tax-xogħol u l-kompetizzjoni. Huwa kruċjali li jiġu ċċarati l-kunċetti u r-regoli involuti. Għalhekk il-Kumitat jissuġġerixxi approċċ multidirezzjonali u ta' progress li jorbot l-aspetti settorjali u tematiċi. Dan għandu jwassal għat-tfassil ta' liġijiet fejn dawn huma meħtieġa u/jew għall-adattament ta' dawn il-prinċipji u l-kundizzjonijiet għad-diversi setturi milquta (implimentazzjoni orizzontali b'orjentazzjoni skont is-settur) (17).

4.13 Fir-rigward tal-biża' li għandha parti sostanzjali tal-popolazzjoni Ewropea li hafna nies mhux ser ikollhom aċċess għal servizzi tas-saħħa ta' kwalità minn hawn u 20 sena

(13) Qorti Ewropea tal-Ġustizzja każ C-341/05: Laval un Partneri Ltd/Svenska Byggnadsarbetareförbundet (trejdjunjin Żvediza tal-bennejja).

(14) Qorti Ewropea tal-Ġustizzja każ C-438/05: International Transport Workers' Federation et al./ Viking Line ABP et al.

(15) Qorti Ewropea tal-Ġustizzja każ C-346/06: avukat Dr. Dirk Rüffert fil-kwalità ta' amministratur legali ta' Objekt und Bauregie GmbH & Co. KG kontra l-Land ta' Niedersachsen.

(16) L-emigrazzjoni minn pajjiż, b'mod speċjali ta' persuni tal-iskola jew ta' talent.

(17) Ara l-opinjoni tal-KESE dwar "Suq uniku għall-Ewropa tas-seklu 21", rapporteur: is-Sur Cassidy, korapporteur: is-Sur Hencks u s-Sur Cappellini, punti 1.13 u 1.15. ĠU C 77, 31.3.2009, p. 15).

ohra ⁽¹⁸⁾, huwa importanti li jiġu żviluppatti objettivi rilevanti, ċari u trasparenti li jkunu segwiti b'hidma ta' monitoraġġ u komunikazzjoni adegwata.

4.14 Fid-dawl tad-deċiżjoni tal-Qorti Ewropea tal-Ġustizzja fil-każ Rüffert, l-idea li r-regoli dwar l-akkwist pubbliku għandhom "rifless soċjali qawwi" ⁽¹⁹⁾ hija pjuttost eżaġerata. Wieħed m'għandux jinsa li d-direttivi Ewropej tal-akkwist pubbliku huma bbażati fuq aspetti ekonomiċi u li l-kuntratti ta' akkwist pubbliku huma allokatu kważi esklużivament skont kriterji ekonomiċi. Sabiex l-aspetti soċjali jkunu jistgħu jiġu kkunsidrati, l-awtoritajiet pubbliċi jehtieġu qafas legali ċar u vinkolanti. Barra minn hekk, l-akkwist pubbliku jista' biss jingħata dimensjoni soċjali jekk ċerti aspetti soċjali jiġu mhux biss ikkunsidrati iżda jsiru legalment vinkolanti. Għaldaqstant il-KESE jemmen li jkun utli li l-Kummissjoni tnedi riflessjoni konkreta f'dan il-kuntest. Linji gwida Ewropej jippermettu li jiġu kkunsidrati l-eżiġenzi soċjali u b'hekk li jintuża l-potenzjal shih tal-metodu miftuh ta' koordinazzjoni.

4.15 Fl-opinjoni tiegħu dwar id-Direttiva dwar il-hinijiet tax-xogħol ⁽²⁰⁾ il-KESE kien diġà esprima d-dispjaċir tiegħu li jekk l-Unjoni Ewropea ma tikkunsidrax ir-rikonċiljazzjoni tal-hajja privata u professjonali tkun qiegħda titef okkażjoni importanti. Għalhekk il-KESE jilqa' bis-shih ir-riżultati tal-konsultazzjoni tal-Kummissjoni mal-imsieħba soċjali dwar ir-rikonċiljazzjoni tal-hajja privata u professjonali u l-proposti mressqa reċentement dwar it-titjib tal-kundizzjonijiet tal-leave tal-maternità ⁽²¹⁾ u tad-drittijiet tan-nisa li jahdmu għal rashom ⁽²²⁾. Il-Kumitat jilqa' wkoll il-fatt li l-imsieħba soċjali Ewropej qegħdin jikkunsidraw ir-reviżjoni tad-Direttiva dwar il-leave tal-ġenituri.

4.16 Fil-fehma tal-Kumitat, l-azzjonijiet Komunitarji għall-promozzjoni tal-ugwaljanza bejn is-sessi, l-appoġġ tal-persuni b'dizabilità, il-ġlieda kontra l-eskluzjoni soċjali u l-promozzjoni tal-integrazzjoni attiva għandhom jiġu kkompletati permezz ta' miżuri politiċi attivi iktar b'saħħithom immirati lejn il-holqien ta' impjiegi għall-persuni imdahhla fiż-żmien kif ukoll għall-gruppi żvantaġġati u l-qiegħda. Il-ġlieda kontra l-faqar għandha tkun prijorità wkoll. F'dan il-kuntest, in-nisa u l-persuni li qegħdin irabbu t-tfal tagħhom wahidhom għandhom jingħataw attenzjoni partikolari. Fl-istess hin ikun siewi wkoll li jissahhu l-miżuri politiċi favur integrazzjoni bbilancjata tal-immigranti. Il-KESE jista' jikkontribwixxi b'mod attiv għal dawn l-istudji permezz tal-Osservatorju tas-Suq tax-Xogħol.

⁽¹⁸⁾ Ara "Expectations of European citizens regarding the social reality in 20 years' time", Rapport ta' analiżi, Mejju 2008, Punt 2.9; Flash Eurobarometer Series #227. Stharriġ imwettaq mill-Gallup Organization Hungary fuq talba tad-Direttorat Ġenerali għall-Impjiegi.

⁽¹⁹⁾ COM(2008) 412 finali, punt 5.6.

⁽²⁰⁾ Ara l-opinjoni tal-KESE dwar "Il-Proposta għal Direttiva tal-Parlament Ewropew u tal-Kunsill għal reviżjoni tad-Direttiva 2003/88/KE dwar ċerti aspetti tal-organizzazzjoni tal-hinijiet tax-xogħol" (mhux disponibbli bil-Malti), rapporteur: is-Sinjura Engelen-Kefer; ĠU C 267, 27.10.2005, p. 16.

⁽²¹⁾ Proposta għal reviżjoni tad-Direttiva 92/85/KEE tat-3 ta' Ottubru 2008, COM(2008)600/4.

⁽²²⁾ Proposta għal Direttiva tal-Parlament Ewropew u tal-Kunsill dwar l-applikazzjoni tal-prinċipju ta' trattament ugwali bejn l-irġiel u n-nisa involuti f'attività b'kapacità li fiha jahdmu għal rashom li tirrevoqa d-Direttiva 86/613/KEE, COM(2008)636 finali.

5. Strumenti

5.1 F'dawn l-aħħar snin, l-Unjoni Ewropea holqot standards legali minimi fl-oqsma tal-ugwaljanza bejn is-sessi u l-ġlieda kontra d-diskriminazzjoni kif ukoll f'ċerti oqsma tal-kundizzjonijiet tax-xogħol u tal-kunsiderazzjoni kollettiva tad-drittijiet ta' min ihaddem. Dawn l-istandards legali huma parti importanti mill-politika soċjali Ewropea. Għalkemm sar xi progress f'dan ir-rigward, għad hemm lok għal titjib.

5.2 Il-KESE jemmen li għandha tintuża l-firxa shiha ta' strumenti soċjopolitiċi (dispożizzjonijiet legali, metodu miftuh ta' koordinazzjoni, ftehim soċjali awtonomu) u li għal kull sugġett għandu jintuża l-iktar strument adattat. Fir-realtà ċerti oqsma għadhom mhux qed jiġu indirizzati fil-livell Ewropew, pereżempju l-hlas estiż f'każ ta' mard, id-definizzjoni tal-istatus tal-haddiem jew il-protezzjoni f'każ ta' trasferiment. Oqsma ohra huma koperti parzjalment biss, bhar-rikonċiljazzjoni tal-hajja familjali u professjonali u l-protezzjoni f'każ ta' tkeċċija mix-xogħol.

5.3 Mingħajr dubju, huwa importanti li l-liġi nazzjonali tiġi applikata u li r-regoli legali jiġu implimentati. Il-KESE jaqbel mija fil-mija mal-Kummissjoni fuq dan il-punt. Huwa wkoll importanti li fl-applikazzjoni tal-istandards minimi, dawn jiġu kkunsidrati bhala standards li jwittu t-triq għal titjib tal-kundizzjonijiet tax-xogħol u tal-ghajxien u mhux bhala l-aħħar pass tal-iżvilupp. Applikazzjoni tajba tehtieġ strumenti effikaċi u adegwati u fuq kollox l-appoġġ tal-attivitajiet transkonfinali. Dan l-aħħar punt hareġ fid-dieher fl-applikazzjoni u l-implimentazzjoni tad-Direttiva dwar l-ippustjar tal-haddiema ⁽²³⁾. Appell għall-kooperazzjoni mhuwiex biżżejjed hawn. Hemm bżonn ta' qafas legali vinkolanti għall-Ewropa kollha. B'rabta ma' dan, jehtieġ b'mod speċjali li t-fassil ta' miżuri effettivi għat-tishih tal-kwistjonijiet transkonfinali jingħata prijorità għolja.

5.4 Id-djalogu soċjali interprofessjonali, settorjali u transkonfinali kien u għadu element kruċjali tal-mudell soċjali Ewropew fl-Istati Membri u fil-livell tal-UE. Dawk li jhaddmu u t-trejdjunjins għandhom rwol importanti x'jaqdu sabiex jiġu indirizzati l-isfidi soċjopolitiċi, billi huma jmexxu l-progress ekonomiku u soċjali ⁽²⁴⁾.

5.5 Id-djalogu mas-soċjetà ċivili, li għandu jiġi separat b'mod ċar mid-djalogu soċjali, ser jibqa' jaqdi rwol fundamentali fil-gejjieni. L-inkluzjoni taċ-ċittadini kollha u l-organizzazzjonijiet tagħhom f'diversi livelli għall-holqien ta' Ewropa soċjali ser tkun sfida mill-ikbar ⁽²⁵⁾.

⁽²³⁾ Id-Direttiva 96/71/KE tal-Parlament Ewropew u tal-Kunsill tas-16 ta' Dicembru 1996 dwar l-impjiegi ta' haddiema fil-qafas tal-provvediment ta' servizzi; ĠU L 018, 21.1.1997.

⁽²⁴⁾ Opinjoni tal-KESE tad-9.7.2008 dwar "Programm ta' Azzjoni Soċjali Ewropew gdid", rapporteur: is-Sur Olsson (ĠU C 27, 3.2.2009, p. 99), punt 5.6.

⁽²⁵⁾ Opinjoni tal-KESE tad-9.7.2008 dwar "Programm ta' Azzjoni Soċjali Ewropew gdid", rapporteur: is-Sur Olsson (ĠU C 27, 3.2.2009, p. 99), punt 5.7.

5.6 Il-KESE jaqbel mal-Kummissjoni li l-potenzjal tal-metodu miftuħ ta' koordinazzjoni għandu jintuża bis-shiħ u li għandhom jiġu stabbiliti objettivi kemm kwantitattivi kif ukoll kwalitattivi għall-implimentazzjoni tiegħu. Il-KESE jenfasizza li l-metodu miftuħ ta' koordinazzjoni għandu jkun iktar "preżenti lokalmment" u għandu jiġi applikat b'mod bottom up sabiex jiżgura koordinazzjoni bejn l-imsieħba u l-miżuri politiċi ⁽²⁶⁾. Il-KESE jirrakkomanda li l-Parlament Ewropew ikun involut iktar mill-qrib fil-metodu miftuħ ta' koordinazzjoni. B'hekk tkun tista' tittejjeb

il-legittimizzazzjoni demokratika tal-metodu miftuħ ta' koordinazzjoni.

5.7 Il-KESE jilqa' l-istabbiliment ta' objettivi għall-benesseri taċ-ċittadini li jmorru lil hinn mill-indikatur PGD *per capita* li ġeneralment jintuża. Jemmen li dan jista' jikkontribwixxi sabiex l-analizi tal-prestazzjoni tal-ekonomiji nazzjonali ssir minn angolu li ma jkunx purament ekonomiku ⁽²⁷⁾.

Brussell, l-14 ta' Jannar 2009

Il-President
tal-Kumitat Ekonomiku u Soċjali Ewropew
Mario SEPI

⁽²⁶⁾ Opinjoni tal-KESE tad-9.7.2008 dwar "Programm ta' Azzjoni Soċjali Ewropew ġdid", rapporteur: is-Sur Olsson (ĠU C 27, 3.2.2009, p. 99), punt 7.9.3.

⁽²⁷⁾ Opinjoni tal-KESE tad-9.7.2008 dwar "Programm ta' Azzjoni Soċjali Ewropew ġdid", rapporteur: is-Sur Olsson (ĠU C 27, 3.2.2009, p. 99), punt 7.9.2.

Opinjoni tal-Kumitat Ekonomiku u Soċjali Ewropew dwar il-Komunikazzjoni mill-Kummissjoni lill-Kunsill Ewropew Pjan Ewropew għall-Irkupru Ekonomiku

COM(2008)800 finali

(2009/C 182/15)

Rapporteur Ġenerali: **is-Sur DELAPINA**

Nhar is-26 ta' Novembru 2008, il-Kummissjoni Ewropea ddeċidiet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar:

il-Pjan Ewropew għall-Irkupru Ekonomiku

COM(2008) 800 finali.

Fit-2 ta' Diċembru l-Bureau tal-Kumitat ta' istruzzjonijiet lis-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali sabiex tipprepara l-hidma tal-Kumitat dwar is-suġġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul l-450 sessjoni plenara tiegħu tal-14 u l-15 ta' Jannar (seduta tal-15 ta' Jannar) li jahtar lis-Sur DELAPINA bħala rapporteur ġenerali, u adotta din l-opinjoni b'179 vot favur, vot wiehed kontra u 3 astensjonijiet.

1. Sintezi u konklużjonijiet

1.1 Bil-programm globali għall-istabilizzazzjoni tas-settur finanzjarju fid-diversi forom nazzjonali tiegħu, il-Komunità internazzjonali tat sinjal ċar: hareġ fid-dieher li l-politika ekonomika qed terfa' r-responsabbiltà għall-istabbiltà ekonomika globali. Bil-pjan Ewropew għall-irkupru ekonomiku, l-Unjoni Ewropea wriet biċ-ċar li hija lesta u deċiża li tilqa' għall-kriżi bil-mezzi disponibbli kollha.

1.2 L-effett psikologiku tal-pjan għall-irkupru għandu jiġi smat daqs l-effett tal-flus involuti. Is-sinjali mogħtija mill-politika ekonomika għandhom iwasslu għal stabbilizzazzjoni konsiderevoli tal-fiduċja tal-konsumaturi u l-investituri. Madankollu għandhom isiru negozjati bejn il-partijiet ikkonċernati kollha — b'mod speċjali l-Kummissjoni Ewropea u l-Istati Membri — sabiex l-istennijiet pessimistiċi ma jiġux ikkonfermati.

1.3 Il-miżuri mehudin għall-irkupru tal-ekonomija reali ser ikunu jistgħu jwasslu għall-effett mistenni biss jekk il-funzjonament tas-settur finanzjarju jerga' jiġi stabbilit. Flimkien mad-diversi pakketti ta' salvataġġ, dan jeħtieġ organizzazzjoni u regolazzjoni godda tas-swieq finanzjarji fil-livelli kollha sabiex terġa' tissawwar il-fiduċja.

1.4 Il-politika ekonomika Ewropea għarfet il-bżonn li l-approċċ tagħha, li s'issa kien ibbażat fuq l-offerta, ihaddan politika makroekonomika attiva u antiċiklika. Barra minn hekk, il-KESE jilqa' s-sejha għal protezzjoni mtejba tal-iktar membri dgħajfa tas-soċjetà u għal koordinazzjoni effettiva tal-politika ekonomika. Madankollu l-pjan għall-irkupru ekonomiku tal-UE jidher relattivament fjakk meta mqabbel mal-pakketti ta' miżuri f'reġjuni ohra tad-dinja.

1.5 Il-Kumitat jemmen li huwa importanti ferm li l-programmi ta' investment pubbliku u impuls finanzjarju li għandhom l-għan li jassistu l-irkupru ekonomiku jikkontribwixxu wkoll għat-tranzizzjoni lejn ekonomija b'livell baxx ta' karbonju li ser tkun

indispensabbli fil-gejjieni. Ihegġeġ lill-Kummissjoni u lill-Istati Membri jfasslu l-pjanijiet ta' rkupru u l-programmi tagħhom konsekwentement.

2. Mill-kriżi tas-subprimes għar-riċessjoni globali

2.1 Il-kriżi finanzjarja u ekonomika attwali għandha diversi kawzi. Fid-dikjarazzjoni tagħhom waqt is-summit tal-15 ta' Novembru, il-kapijiet ta' Stat u ta' Gvern tal-G-20 semmew dan li ġej: il-politiki monetarji u dawk tar-rati tal-kambju li wasslu għal likwidità eċċessiva, in-nuqqas ta' regolazzjoni jew ir-regolazzjoni insuffiċjenti ta' ċerti setturi jew atturi, il-kilba għal dhul esaġerat b'valutazzjoni jew għarfien insuffiċjenti tar-riskji involuti min-naħa ta' xi atturi tas-suq kif ukoll minn entitajiet ta' kontroll u regolazzjoni, effetti ta' lieva eċċessivi, koordinazzjoni insuffiċjenti tal-politiki makroekonomiċi u riformi strutturali insuffiċjenti. B'hekk żviluppaw aberrazzjonijiet li wrew li kien hemm bżonn ta' revizjoni tar-regoli applikabbli għall-atturi, il-prodotti u s-swieq.

2.2 F'nofs l-2007, fl-Istati Uniti, l-iskema piramida (Ponzi scheme) tal-kredit tal-proprjetà tfarrket hekk kif il-prezzijiet tal-proprjetà ma komplewx joghlew. F'suq tal-proprjetà attiv iżżejjed bi prospettivi ottimistiċi wisq, (il-banek sellfu l-flus lil nies bi credit rating baxx u dawn il-krediti ġew esternalizzati u mibjugħa lil entitajiet ohra. Inholqu prodotti finanzjarji ferm spekulattivi u mhux trasparenti li harbu minn kull monitoraġġ u kontroll. Il-persuni kkonċernati ma kinux jafu bil-livell ta' riskju involut.

2.3 Il-kriżi tal-proprjetà fl-Istati Uniti kif ukoll fxi Stati Membri tal-UE wasslet għal kriżi fil-hedge funds, fil-banek tal-investment u kummerċjali u fl-assigurazzjonijiet. Minhabba t-titolizzazzjoni tar-riskji d-dinja tal-finanzi nhakmet minn mewġa ta' kriżijiet wara l-ohra. U minhabba n-nuqqas ta' sigurtà u fiduċja fost l-istituzzjonijiet finanzjarji, anke l-istituzzjonijiet finanzjarji b'saħħithom ma baqghux isellfu l-flus lil xulxin u waqaf is-suq bejn il-banek.

2.4 Il-kriżi finanzjarja, permezz ta' diversi mezzi ta' trażmissjoni, affettwat ukoll lill-ekonomija reali. Fost ohrajn, nistgħu nsemmu l-credit crunch, iż-żieda fl-ispejjeż finanzjarji, l-effetti negattivi fuq il-kapital minhabba l-waqgħa fil-prezz tal-ishma, il-kollass tas-swieq tal-esportazzjoni, l-effetti negattivi fuq il-fiduċja, kif ukoll it-tnaqqis tal-valur tal-assi u r-riskju ta' deficit fil-bilanċ. Issa jidher biċ-ċar li fil-bidu tas-sena 2009 l-OECD għaddejja minn riċessjoni. L-esperti għadhom mhumiex ċerti dwar it-tul u l-intensità tagħha.

3. L-iktar sfidi urgenti

3.1 L-ewwel pass kien li tinkiser il-katina ta' reazzjonijiet fis-swieq finanzjarji. Il-banek ċentrali, b'mod speċjali l-BĊE, ipprovdew il-likwidità lis-swieq sabiex jiżguraw il-funzjonament tagħhom. Fil-livell nazzjonali u internazzjonali ġew imsensla diversi pakketti ta' salvataġġ, b'miżuri li jvarjaw minn sussidji u allokazzjonijiet ta' kapital san-nazzjonalizzazzjoni tal-istituzzjonijiet finanzjarji affettwati, garanziji pubbliċi, garanzija ta' depożiti mtejba għat-tfaddil, eċċ. Sa ċertu punt, dawn il-miżuri għenu lill-banek ikomplu bl-attivitatijiet normali tagħhom.

3.2 It-tieni pass importanti jikkonsisti mit-tishih tal-ekonomija reali. Il-fiduċja tal-konsumaturi u l-investituri trid terġa' tiġi stabbilita. Dan jehtieg miżuri favur l-irkupru tad-domanda interna u l-istabbilizzazzjoni tas-swieq tax-xogħol. B'mod speċjali jehtieg li jiġu appoġġati l-gruppi bi dħul baxx, billi dawn huma l-iktar milquta mill-konsegwenzi tal-kriżi, iżda wkoll għax dawn jirrapprezentaw l-oġġla kwota ta' konsum b'effett intern.

3.3 Jehtieg ukoll li jinholqu l-kundizzjonijiet adegwati sabiex jittaffew l-effetti fuq is-settur tan-negozju. Dan is-settur għandu rwol ċentrali x'jaqdi għar-riattivazzjoni tal-ekonomija bhala produttur, investitur u esportatur, kif ukoll minhabba l-attivitatijiet ta' rikerka u żvilupp tiegħu. Huwa jikkontribwixxi b'mod determinanti għall-holqien ta' impjiegi u b'hekk għad-domanda interna. Madankollu, minbarra l-aspetti ċiklici, jehtieg ukoll li jiġu indirizzati l-kwistjonijiet ta' sostenibbiltà u dawk strutturali.

3.4 Barra minn hekk, jehtieg li l-arkitettura finanzjarja internazzjonali tiġi organizzata mill-ġdid u li s-swieq finanzjarji jiġu rregolati b'mod iktar effettiv. Ir-regoli għandhom jinbidlu wkoll għall-korpi ta' monitoraġġ u l-koordinazzjoni tagħhom, għall-aġenziji ta' rating kif ukoll għall-proċeduri ta' rappurtar u kontabbiltà sabiex kriżijiet ta' dan it-tip ikunu jistgħu jiġu evitati.

4. Ir-rwol tal-politika ekonomika Ewropea

4.1 Minkejja li fil-bidu l-kriżi kienet purament Amerikana, l-ekonomija Ewropea giet milquta wkoll bhala parti minn netwerk globali. L-Ewro kien ankra ta' stabbiltà. Mingħajr munita unika l-impatt fuq l-ekonomiji nazzjonali kien ikun ferm iktar gravi. Kriżi internazzjonali tehtieg risposti internazzjonali. Il-politika ekonomika Ewropea tehtieg azzjoni fuq skala kbira. L-isfidi msemmija f'punt 3 jitolbu azzjoni immedjata, deċiżiva, wiesgħa, immirata, ikkoordinata u proattiva, għalkemm hafna miżuri huma ta' natura temporanja.

4.2 Jehtieg li nitgħallmu mill-passat. Meta fil-bidu tas-seklu l-ġdid, wara li nfaqqhet il-bużżieqa tal-IT u wara l-attentati terroristiċi fl-Istati Uniti, ir-regjuni ewlenin kollha tad-dinja għadew minn kriżi ekonomika, il-politika ekonomika Ewropea kienet l-unika wahda li ma għażlitx riattivazzjoni tal-ekonomija permezz ta' politika baġitarja u monetarja li tinkorpora l-isfera tad-domanda. Din kienet parti mir-raġuni għaliex il-kriżi damet erba' snin biex tingheleb u għaliex regjuni shah tal-Ewropa għadhom qegħdin ibatu minn domanda interna dgħajfa sal-lum, haġa li aggravat hafna l-vulnerabbiltà tagħhom fir-rigward tat-tnaqqis fid-domanda internazzjonali.

4.3 Il-korpi ewlenin tal-politika ekonomika għarfu l-gravità tal-kriżi attwali tard wisq. Sa Settembru l-Ministri tal-Ekonomija u tal-Finanzi tal-ECOFIN kienu xettiċi fir-rigward tal-idea ta' pjan għall-irkupru ekonomiku. Għalkemm fit-tieni tliet xhur tal-2008 l-ekonomija taż-żona tal-Ewro diġà kienet sejra lura, fis-sajf il-BĊE għolla r-rata bazzika. Fid-dawl tan-nuqqas ta' qbil bejn il-kapijiet ta' stat fis-summit dwar il-kriżi finanzjarja li sar f'Parigi, il-probabbiltà li tittiehed minnufih azzjoni kollettiva naqset. Il-miżuri għat-titjib tal-garanzija ta' depożiti għat-tfaddil li ttiehdu fil-livell nazzjonali mingħajr l-ebda koordinazzjoni ma tawx l-impresjoni ta' azzjoni koerenti fl-Unjoni Ewropea. Għaldaqstant huwa evidenti li t-tehid ta' azzjonijiet wahdu mhuwiex biżżejjed. Huwa ferm iktar importanti li tittejjeb il-koordinazzjoni tal-programmi kif ukoll il-pakketti ta' miżuri, fuq kollox fil-livell nazzjonali.

5. Il-pjan Ewropew għall-irkupru ekonomiku tal-Kummissjoni Ewropea

5.1 Għaldaqstant hija haġa ferm pożittiva li l-Kummissjoni Ewropea habbret b'mod ċar u esplicitu r-rieda u l-intenzjoni tagħha li tiehu azzjoni deċiżiva u kkoordinata. Permezz tal-istrategija li fasslet biex tegħleb il-kriżi finanzjarja, ser tindirizza l-problemi ekonomiċi f'sens wiesa' u tagħti lill-Ewropa rwol ewleni fir-reazzjoni dinjija għall-kriżi finanzjarja. Barra minn hekk, il-kapijiet ta' Stat u ta' Gvern talbu lill-Kummissjoni thejji proposti b'rabta mal-azzjoni kkoordinata u tiddiskutihom fis-sessjoni ta' Dicembru. Dawn tressqu fl-aħħar ta' Novembru fil-forma ta' Pjan Ewropew għall-irkupru Ekonomiku, li għandu jiġi implimentat f'waqt u fi żmien stabbilit b'mod iffukat u kkoordinat. B'segwitu ta' dan, il-Kunsill Ewropew adotta pjan korrispondenti fil-11 u t-12 ta' Dicembru 2008 fi Brussell.

5.2 Konkretament, ġie ssuġġerit impuls baġitarju ta' 1,5 % tal-PGD tal-UE, jiġifieri EUR 200 biljun għas-snin 2009/2010. L-Istati Membri għandhom jipprovdu EUR 170 biljun filwaqt li t-30 biljun l-ohra għandhom jiġu mill-baġit tal-UE u l-BEI.

5.3 Flimkien mat-tishih tal-attivitatijiet tal-BEI, b'mod speċjali fir-rigward tal-SMEs, is-semplifikazzjoni u l-aċċelerazzjoni tal-proċeduri għandhom l-għan li jikkontribwixxu għat- thejjija antiċipata ta' rizorsi mill-Fondi Strutturali u ta' Koeżjoni kif ukoll mill-Fond għall-Iżvilupp Reġjonali. Il-Fond Soċjali Ewropew għandu jiffinanzja miżuri għall-promozzjoni tal-impjiegi, b'mod speċjali favur l-iktar gruppi dgħajfa tal-popolazzjoni, u l-effettività tal-Fond Ewropew ta' Aġġustament għall-Globalizzazzjoni għandha tittejjeb. Il-pjan jinkludi kundizzjonijiet li jissempifikaw l-ghoti tal-għajjnuna mill-Istat u miżuri għall-aċċelerazzjoni tas-sejhiet għall-offerti pubbliċi.

5.4 Fil-qafas taż-żieda fil-flessibilità tar-riforma tal-Patt ta' Stabbiltà u Tkabbir, il-miżuri tal-Istati Membri għandhom iheggu d-domanda u jikkontribwixxu għall-impatt tal-istabbilizzaturi awtomatiċi fuq in-nefqa tal-Gvern u/jew it-tnaqqis tat-taxxi. Il-proposta tal-Kummissjoni tagħti xi eżempji konkreti ta' dan. Dawn jinkludu iż-żieda temporanja fl-ghajjnuna għall-qiegħda jew għall-familji bi dhul baxx, l-investimenti pubbliċi fl-infrastruttura u t-tahriġ, appoġġ għall-SMEs (self jew partecipazzjoni fir-riskju), miżuri kontra l-bidla fil-klima, tnaqqis tat-taxxi u hlasijiet soċjali għal min iħaddem u għall-haddiema kif ukoll tnaqqis temporanju tar-rata tal-VAT. In-natura temporanja tal-miżuri għandha sservi sabiex il-pjan għall-irkupru ekonomiku ma jxekklix l-istabbiltà tal-finanzi pubbliċi fuq perijodu medju jew fit-tul.

5.5 Il-miżuri tal-Istati Membri għandhom ikunu kkoordinati, billi l-punt ta' tluq u l-ambitu finanzjarju tal-Istati Membri individwali huma differenti. Għandhom ikunu limitati fiż-żmien billi jehtieg li sussegwentement l-objettivi baġitarji fuq perijodu medju jerġghu jiġu stabbiliti. Dawn il-miżuri għandhom jiġu appoġġjati minn riformi strutturali li għandhom iwasslu biex is-swieq jaħdmu aħjar u tizzied il-kompetittività.

5.6 Għandha tinholoq koerenza kbira bejn il-pjan għall-irkupru ekonomiku u l-oqsma ewlenin tal-Istrateġija ta' Liżbona għat-tkabbir u x-xogħol (persuni, ekonomija, infrastruttura u enerġija, riċerka u innovazzjoni). Il-Kummissjoni Ewropea adottat pakkett ta' miżuri għall-implimentazzjoni tal-pjan għall-irkupru ekonomiku u għall-Istrateġija ta' Liżbona għat-tkabbir u l-impjeggi. L-adozzjoni tal-kapitolu dwar l-Istati Membri, li jiġbor fih il-progress imwettaq mill-Istati Membri fl-implimentazzjoni tal-Istrateġija ta' Liżbona, ser issir is-sena d-dieħla⁽¹⁾. Il-pjan għall-irkupru ekonomiku jinkludi firxa wiesgħa ta' miżuri dwar dan. Kull gvern huwa mhegġeġ jagħzel l-iktar miżuri adegwati fosthom.

5.7 Orjentazzjoni importanti oħra tal-pjan għall-irkupru ekonomiku tmur fid-direzzjoni tal-ekonomija "ekoloġika", jiġifieri prodotti intelligenti għal ekonomija b'livell baxx ta' karbonju. Dan jinkludi l-investimenti fl-effiċjenza tal-użu tal-enerġija, fl-ambjent u fil-harsien tal-klima. Il-miżuri għall-promozzjoni ta' ċerti oqsma milquta mill-kriżi, bħas-setturi tal-karozzi u tal-bini pereżempju, għandhom ikunu koerenti mal-objettivi ambjentali u ta' ffrankar tal-enerġija.

5.8 Fl-aħħar iżda mhux l-inqas, il-pjan għall-irkupru ekonomiku jenfazizza wkoll il-bżonn ta' azzjoni globali li tinkludi l-pajjiżi emergenti sabiex jerġa' jinkiseb it-tkabbir ekonomiku.

6. Valutazzjoni inizjali tal-KESE

6.1 Valutazzjoni kwalitattiva

6.1.1 Id-dokument tal-Kummissjoni jidentifika b'mod adegwat l-isfidi, l-azzjonijiet meħtieġa u l-bżonnijiet. Jehtieg li l-Ewropa tiegħu azzjoni f'waqtha, kunfidenti, iffukata u ambizzjuża. L-Ewropa għandha tkun konxja tal-importanza tagħha u taqdi r-rwol tagħha bis-shih fix-xena internazzjonali.

(1) Għal iktar informazzjoni dwar dan il-pakkett ta' miżuri, ara l-istqarrija tal-istampa "Deċiżjonijiet tal-Kummissjoni dwar l-Istrateġija ta' Liżbona għat-tkabbir u l-impjeggi" (IP/08/1987).

6.1.2 Il-fiduċja u d-domanda għandhom jissahhu sabiex is-sitwazzjoni ma tibqax sejra lura. B'mod speċjali, l-effetti negattivi tal-kriżi fuq is-suq tax-xogħol u fuq l-iktar membri dgħajfa tas-soċjetà għandhom jiġu miġġielda b'determinazzjoni. It-tahlita ta' politiki makroekonomiċi ma offriet l-ebda soluzzjoni adattata għall-problemi attwali għax ma kkunsidratx ir-rwol tad-domanda interna fiċ-ċiklu ekonomiku. Ghalkemm ftit tard, il-Kummissjoni qiegħda tirrikonoxxi r-rwol attiv tal-politika baġitarja u monetarja fit-tishih tad-domanda, rwol li l-KESE ilu s-snin jenfazizza u li għandu jingħata l-istess importanza assenjata lill-miżuri marbutin mal-offerta għall-promozzjoni tal-kompetittività. Il-Kummissjoni u l-Istati Membri fl-aħħar għarf u li l-politika baġitarja trid tistabbilixxi miżuri wiesgħa billi l-effettività tal-miżuri tal-politika monetarja hija limitata immens fis-sitwazzjoni attwali.

6.1.3 F'dan il-kuntest ta' min isemmi r-referenza tal-Kummissjoni għall-flessibilità mtejba tal-Patt ta' Stabbiltà u Tkabbir mir-riforma tiegħu fl-2005 lil hawn. Skont il-Kummissjoni din il-flessibilità għandha tintuża fis-sitwazzjoni attwali. Dan ifisser li fiċ-ċirkustanzi eċċezzjonali attwali, jiġifieri żmien bi kriżi finanzjarja u riċessjoni simultanji, huwa kkunsidrat loġiku li l-limitu tad-defiċit baġitarju ta' 3 % jinqabez b'mod temporanju.

6.1.4 Il-KESE jilqa' l-fatt li l-Kummissjoni tenfazizza r-rwol pożittiv li jista' jaqdi l-BĊE għall-appoġġ tal-ekonomija reali. Il-Kummissjoni tirreferi għall-kontribut sinifikanti li ta l-BĊE għall-istabbilizzazzjoni tas-swieq permezz tas-self lill-banek kif ukoll fir-rigward tal-likwidità u tat-tnaqqis tar-rati tal-imgħax.

6.1.5 Huwa ovvju li għaladarba nkunu għelibna l-kriżi, ser ikollna nerġghu nikkunsidraw l-objettivi fuq perijodu medju tal-politika baġitarja sabiex l-istabbiltà tal-finanzi pubbliċi ma tkunx mhedda. Meta dan isir, m'għandniex nerġghu nimponu piż eċċessiv fuq il-fattur tax-xogħol jew obbligi inaċċettabbli fir-rigward tal-infiq. Għalhekk ikun xieraq li nibdew nahsbu minn issa f'approċċi li pereżempju jwasslu għal sorsi godda ta' dhul. Fost affarijiet oħra, li l-infiq tal-Gvern jerġa' jmur lura għal-livell ta' qabel il-kriżi m'għandux jiġi kkunsidrat bħala għan fih innifsu. F'sitwazzjoni fejn il-popolazzjoni qed tixjeh u fejn l-istandards soċjali huma għoljin, bħalma huwa l-każ tal-mudell soċjali Ewropew, livell oghla ta' nfiq statali mhuwiex neċessarjament haġa hażina. Barra minn hekk, l-infiq statali ta' pajjiżi li huma mfahhra għas-suċċess tal-istrateġija ta' flessigurtà tagħhom huwa oghla mill-medja.

6.1.6 Huwa essenzjali li l-miżuri nazzjonali ma jkunux biss ikkomplementati b'miżuri Ewropej iżda li l-azzjonijiet fiż-żewġ livelli jkun kkoordinati. B'hekk għandhom jinkisebu effetti pożittivi ta' spillover transkonfinali u l-problema tal-abbuż jew "freeloading" tiġi solvuta. Il-pajjiżi li ma jippartecipawx fil-pjan ta' rkupru jistgħu jnaqqsu l-impatt tal-miżuri. Fl-istess hin il-pajjiżi li jimpenjaw ruħhom b'mod attiv għall-istabbilizzazzjoni tal-ekonomija jgarrbu r-riskju li jiġu kkritikati għad-defiċit tagħhom. B'hekk l-idea ġenerali hija li l-Istati Membri, li minhabba d-daqs tagħhom għandhom impatt sinifikanti fuq l-istampa globali u li għandhom flessibilità baġitarja ikbar, għandhom jerġghu responsabbiltà ikbar.

6.1.7 Aspett pożittiv tad-dokument huwa l-fatt li l-parti dwar it-tiegħ tat-tkabbir tinkludi l-oġġettivi marbutin mal-ambjent, il-bidla fil-klima u l-enerġija. Barra minn hekk, id-dokument mhux limitat għall-pajjiżi li laħqu livell għoli ta' żvilupp. Mill-perspettiva globali, l-oppożizzjoni fir-rigward ta' miżuri protezzjonisti mhux iġġustifikati hija sinifikanti wkoll.

6.2 Valutazzjoni kwantitattiva

6.2.1 F'din l-opinjoni l-KESE għandu l-intenzjoni li jillimita ruħu għal valutazzjoni makroekonomika generali. Madankollu ser ikompli bil-hidma tiegħu u ser jeżamina u jevalwa l-proposti u d-deċizzjonijiet bir-reqqa f'opinjonijiet oħra. F'dan il-kuntest hemm bżonn li jiġu diskussi ċerti bidliet fil-qasam tal-liġi dwar is-sussidji, kif ukoll il-modifiki tar-regoli tal-Fond ta' Agġustament għall-Globalizzazzjoni. Uħud mill-miżuri tal-ġabra wiesgħa ta' strumenti li għandha l-Kummissjoni ser ikollhom jiġu eżaminati b'mod kritiku. Dawn ser jinkludu t-tnaqqis nonkontroversjali tal-infiq soċjali u tal-VAT fuq is-servizzi li jimpjegaw hafna nies. Il-kompatibbiltà tal-miżuri ta' sussidju u appoġġ mal-kompetizzjoni għandha tiġi analizzata wkoll.

6.2.2 Billi l-pjan ta' rkupru ekonomiku għandu jiġi appoġġjat minn riformi strutturali, jehtieg li dawn ma jmorru kontra l-oġġettiv tal-istimolu tad-domanda. Ir-riformi strutturali għandhom pjuttost jifasslu b'tali mod li jkun soċjalment aċċettabbli u favorevoli għat-tkabbir u l-impjiegi.

6.2.3 Punt ta' kritika huwa l-fatt li s-somma ta' EUR 200 biljun għal sentejn tidher ferm ikbar milli hija fil-verità. Fir-realtà tinkludi hafna inqas "flus godda". Parti mill-finanzjament li għandu jiġi mill-baġit tal-UE u tal-Bank Ewropew tal-Investiment tikkonsisti minn hlasijiet li diġà kienu pplanati. Fil-każ tar-riżorsi nazzjonali, hafna drabi dawn mhumiex proġetti godda addizzjonali iżda pjuttost għadd ta' miżuri li kienu ġew ippjanati jew saħansitra adottati mill-gvernijiet nazzjonali anke qabel ma tfassal il-pjan ta' rkupru tal-UE.

7. Riorganizzazzjoni tas-swieq finanzjarji

7.1 Żewġ kriżijiet waħda wara l-oħra huma raġuni suffiċjenti għal regolazzjoni ġdida tas-swieq tax-xogħol, jiġifieri tat-

tranzazzjonijiet, tal-prodotti, tal-partecipanti, tas-supervizzjoni, tal-aġenziji ta' rating, eċċ., kemm fl-UE u partikolarment fil-livell globali. Dan huwa neċessarju sabiex terġa' tinkiseb il-fiduċja fil-korpi finanzjarji, il-fiduċja bejn l-istituzzjonijiet u dik tal-investituri u l-konsumaturi. Riforma tas-swieq finanzjarji u l-istabbiliment mill-ġdid tat-thaddim effettiv tagħhom huma żewġ elementi essenzjali sabiex dawn ikunu jistgħu jaqdu r-rwol tagħhom bħal qabel, li jikkonsisti mill-appoġġ tal-ekonomija reali u l-iżgurar tas-suċċess tal-miżuri mmirati lejn l-irkupru ekonomiku.

7.2 L-Ewropa adottat hafna mill-iżviluppi mnedija fl-Istati Uniti mingħajr l-ebda analiżi kritika, mill-introduzzjoni tal-hekk imsejha innovazzjonijiet finanzjarji għall-finanzjament tal-iskemi tal-pensjoni sar-regoli dwar il-kontijiet tal-kumpaniji, u l-konsegwenzi negattivi ta' dan huma evidenti llum. Fil-gejjieni jehtieg li tingħata importanza ikbar lill-metodi, punti qawwijin, esperjenza u tradizzjonijiet Ewropej, li għandhom jinkludu forum speċifiċi ta' entitajiet tan-negozju bħall-kooperattivi. Għal dan il-ghan għandha tintuża iktar il-"massa kritika" taż-żona tal-Ewro, li żviluppat bis-saħħa tal-proċess ta' tkabbir. Is-Summit tal-G-20 f'Washington ta sinjali pożittivi u dak li nkiseb permezz ta' dan is-summit għandu jkompli jiġi żviluppat sas-summit li jmiss li ser isir f'Londra fit-2 ta' April 2009.

7.3 Il-htieġa ta' riorganizzazzjoni u ta' sistema ġdida ta' regolazzjoni tas-swieq finanzjarji mhix indirizzata fil-pjan għall-irkupru ekonomiku tal-Kummissjoni. Il-KESE jittama li l-unika raġuni għal dan hija li l-Kummissjoni għandha l-intenzjoni li tadotta l-inizjattiva għall-monitoraġġ tas-swieq finanzjarji tal-UE f'Lulju 2009. It-tfassil il-ġdid tar-regoli għandu jqis l-istudji akkademici li juru li s-swieq spekulattivi sistematikament jisparaw fiż-żewġ direzzjonijiet hekk kif l-istint tal-merħla jiehu l-kontroll, u mhux biss minhabba l-kummerċ ibbażat fuq il-mudelli informatiċi u s-sistemi ta' teħid ta' deċizzjoni użati mill-partecipanti ewlenin tas-suq. Il-KESE jirriżerva d-dritt li jressaq il-kummenti u l-proposti tiegħu f'dan ir-rigward iktar 'il quddiem u b'rabta ma' dan jiġbed l-attenzjoni għall-konferenza intitolata "Rien ne va plus" — Kif nistgħu nergħu nibnu l-Ekonomija tas-Suq Soċjali Ewropea wara l-Kollass tal-"Kapitaliżmu ta' Każinò", li ser jorganizza fi Brussell fit-22 u t-23 ta' Jannar 2009.

Brussell, il-15 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill li temenda d-Direttiva 98/8/KE dwar it-tqegħid fis-suq tal-prodotti bijoċidali fir-rigward tal-estensjoni ta' ċerti perjodi ta' żmien

COM(2008) 618 finali — 2008/0188 (COD)

(2009/C 182/16)

Nhar il-5 ta' Diċembru 2008, il-Kunsill tal-Unjoni Ewropea ddeċieda, b'konformità mal-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 98/8/KE dwar it-tqegħid fis-suq tal-prodotti bijoċidali fir-rigward tal-estensjoni ta' ċerti perjodi ta' żmien

COM(2008) 618 finali — 2008/0188 (COD).

Billi l-Kumitat jikkunsidra li l-kontenut tal-proposta huwa kompletament sodisfaċenti u li m'hemm bżonn tal-ebda kumment min-naħa tiegħu, iddeċieda, matul l-450 sessjoni plenarja tiegħu tal-14 u tal-15 ta' Jannar 2009 (seduta tal-14 ta' Jannar), b'192 vot favur u 6 astensjonijiet, li jagħti opinjoni favorevoli għat-test propost.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Parlament Ewropew u tal-Kunsill dwar ċerti komponenti u karatteristiċi ta' trattur bir-roti għall-agrikoltura jew għall-foresterija (verżjoni kkodifikata)

COM(2008) 690 finali — 2008/0213 (COD)

(2009/C 182/17)

Nhar it-8 ta' Diċembru 2008, il-Kunsill iddeċieda, b'konformità mal-Artikolu 95 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar ċerti komponenti u karatteristiċi ta' trattur bir-roti għall-agrikoltura jew għall-foresterija

(Verżjoni kkodifikata)

COM(2008) 690 finali — 2008/0213 COD.

Billi l-Kumitat jikkunsidra li l-kontenut tal-proposta huwa kompletament sodisfaċenti u li m'hemm bżonn tal-ebda kumment min-naħa tiegħu, iddeċieda, matul l-450 sessjoni plenarja tiegħu tal-14 u tal-15 ta' Jannar 2009 (seduta tal-14 ta' Jannar), b'186 vot favur, vot kontra u 7 astensjonijiet, li jagħti opinjoni favorevoli għat-test propost.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-Proposta għal Direttiva tal-Kunsill dwar is-sistema komuni tat-tassazzjoni li tapplika fil-każ tal-kumpaniji prinċipali u sussidjarji ta' Stati Membri differenti (Verżjoni kkodifikata)

COM(2008) 691 finali — 2008/0206 (CNS)

(2009/C 182/18)

Nhar id-19 ta' Novembru 2008, il-Kunsill tal-Unjoni Ewropea ddecieda, b'konformità mal-Artikolu 94 tat-Trattat li jstabbilixxi l-Komunità Ewropea, li jikkonsulta lill-Kumitat Ekonomiku u Soċjali Ewropew dwar

il-Proposta għal Direttiva tal-Kunsill dwar is-sistema komuni tat-tassazzjoni li tapplika fil-każ tal-kumpaniji prinċipali u sussidjarji ta' Stati Membri differenti (Verżjoni kkodifikata)

COM(2008) 691 finali — 2008/0206 (CNS).

Billi l-Kumitat jikkunsidra li l-kontenut tal-proposta huwa kompletament sodisfaċenti u li m'hemm bżonn tal-ebda kumment min-naħa tiegħu, iddecieda, matul l-450 sessjoni plenarja tiegħu tal-14 u l-15 ta' Jannar 2009 (seduta tal-14 ta' Jannar), b'180 vot favur, 2 voti kontra u 6 astensjonijiet, li jagħti opinjoni favorevoli għat-test propost.

Brussell, l-14 ta' Jannar 2009.

Il-President
tal-Kumitat Ekonomiku u Soċjali Ewropew
Mario SEPI

PREZZ TAL-ABBONAMENT 2009 (mingħajr VAT, inklużi l-ispejjeż tal-posta b'kunsinna normali)

| | | |
|--|--|--|
| Il-Ġurnal Uffiċjali tal-UE, serje L+C, edizzjoni stampata biss | 22 lingwa uffiċjali tal-UE | 1 000 EUR fis-sena (*) |
| Il-Ġurnal Uffiċjali tal-UE, serje L+C, edizzjoni stampata biss | 22 lingwa uffiċjali tal-UE | 100 EUR fix-xahar (*) |
| Il-Ġurnal Uffiċjali tal-UE, serje L+C, stampati + CD-ROM annwali | 22 lingwa uffiċjali tal-UE | 1 200 EUR fis-sena |
| Il-Ġurnal Uffiċjali tal-UE, serje L, edizzjoni stampata biss | 22 lingwa uffiċjali tal-UE | 700 EUR fis-sena |
| Il-Ġurnal Uffiċjali tal-UE, serje L, edizzjoni stampata biss | 22 lingwa uffiċjali tal-UE | 70 EUR fix-xahar |
| Il-Ġurnal Uffiċjali tal-UE, serje C, edizzjoni stampata biss | 22 lingwa uffiċjali tal-UE | 400 EUR fis-sena |
| Il-Ġurnal Uffiċjali tal-UE, serje C, edizzjoni stampata biss | 22 lingwa uffiċjali tal-UE | 40 EUR fix-xahar |
| Il-Ġurnal Uffiċjali tal-UE, serje L+C, CD-ROM fix-xahar (kumulattiva) | 22 lingwa uffiċjali tal-UE | 500 EUR fis-sena |
| Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-gimgha | multilingwi: 23 lingwa uffiċjali tal-UE | 360 EUR fis-sena (= 30 EUR fix-xahar) |
| Il-Ġurnal Uffiċjali tal-UE, serje C – Kompetizzjonijiet | Skont il-lingwa/i tal-Kompetizzjoni | 50 EUR fis-sena |

(*) Il-prezz kull kopja: bi 32 paġna: 6 EUR
minn 33 sa 64 paġna: 12 EUR
aktar minn 64 paġna: Prezz fiss għal kull każ

L-abbonament f'*Il-Ġurnal Uffiċjali tal-Unjoni Ewropea*, li johroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Legiżlazzjoni) u C (Komunikazzjoni u Informazzjoni).

Kull verżjoni lingwistika jehtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-*Ġurnal Uffiċjali* L 156 tat-18 ta' Ġunju 2005, li jistipula li l-Istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jipubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-*Ġurnal Uffiċjali* (Serje S – Appalti u Swieq Pubbliċi) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-*Ġurnal Uffiċjali*. L-abbonati jiġu mgħarrfa dwar il-hruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Il-pubblikazzjonijiet bil-flus editjati mill-Uffiċċju tal-Pubblikazzjonijiet huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-Heġiżlazzjoni, il-ġurisprudenza u l-atti preparatorji tal-legiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>